

غیر و کی مشاہد

اصول • حدود • تطبيقات

لقریب


حضرم موناونقی الواقسم حنفی نعماں دامت رکاتہم

شیخ الحدیث وہتمم دارالعلوم دیوبند

تألیف

مفتی حبیب شاہ قاسمی فتح پوری

خادم التدریس والفتا، الجامعۃ العربیہ راجح الحلوم، چینی کمپ میںی



مکتبہ الحرمین دیوبند

غیروں کی مشاہدت

اصول، حدود، تطبيقات

تقریظ

بقیة السلف حضرت مولانا مفتی ابوالقاسم نعمانی صاحب دامت برکاتہم العالیہ
مہتمم و شیخ الحدیث دارالعلوم دیوبند

تألیف

مفتی محمد شاقب قاسمی فتح پوری

خادم التدریس والاقناء معراج العلوم چیتا کیمپ، ممبئی

© جملہ حقوق بحق مؤلف محفوظ ہیں

نام کتاب: غیروں کی مشاہد
مؤلف: مفتی محمد شا قاب قاسمی فتح پوری
صفحات: ۳۵۰
سال اشاعت: ۲۰۲۳، ۱۴۴۵
تعداد: گیارہ سو
قیمت:
ناشر: مکتبہ الحرمین دیوبند، مکتبہ المراجع ممبئی
ڈیزائنگ: محمد سیم اکرم قاسمی
ملنے کا پتہ: مکتبہ الحرمین دیوبند، مکتبہ المراجع ممبئی

فہرست

۱۰	تقریظ: حضرت مولانا مفتی ابوالقاسم نعمانی صاحب دامت برکاتہم
۱۱	تقریظ: حضرت مولانا مفتی زین الاسلام صاحب قاسمی مدظلہ
۱۳	تقریظ: حضرت مولانا مفتی سید محمد سلمان صاحب منصور پوری
۱۷	تقریظ: حضرت مولانا خالد سیف اللہ رحمانی صاحب مدظلہ العالی
۲۰	دعائیہ کلمات: حضرت الحاج قاری محمد صادق صاحب
۲۱	عرض مرتب
۲۶	تشہب کی تعریف
۲۹	تشہب سے قریب ترین دیگر الفاظ
۳۲	ممانعت تشہب کی حکمتیں
۳۷	کیا تشہب کے لئے قصد ضروری ہے
۴۵	قصد کی قسمیں
۴۶	اس کی نظریہ
۵۳	تشہب اور قرآن کریم
۶۲	تشہب اور احادیث نبویہ
۶۹	طہارت و نظافت وغیرہ
۶۹	گھر کا صحن صاف رکھنے کا حکم
۷۰	پرندوں کی طرح لمبے ناخن رکھنا

۷۱	حالت حیض میں بیویوں کے ساتھ کھانا پینا چھوڑ دینا
۷۶	برتن کے استعمال میں شبہ
۷۷	اذان و اوقات نمازوں غیرہ میں شبہ
۷۸	اذان کی مشروعیت کا آغاز
۷۹	مغرب کو عشاء اور عشاء کو عتمہ نام رکھنے کی ممانعت
۸۱	مغرب کی نماز میں تجھیل
۸۲	اوقات مکروہہ میں نماز
۸۳	مسجد میں محراب بنانا
۸۶	کیفیت صلوٰۃ میں شبہ
۸۶	نماز میں کتے کی طرح بیٹھنا (اقعاء الکلب)
۸۷	اقعاء کی تعریف
۹۰	مسجدے میں کلاسیوں کو بچھانا
۹۲	نماز میں جانوروں کی صفات اختیار کرنا
۹۳	نماز میں سدل کی ممانعت
۹۶	نماز میں کسی ایک پیر پر کھڑا ہونا
۹۷	تمایل کا مطلب
۱۰۰	آنکھیں بند کر کے نماز پڑھنا
۱۰۱	نماز میں تشیک
۱۰۳	نماز میں کوکھ پر ہاتھ رکھنا
۱۰۵	اختصار کا مطلب
۱۰۸	اشتمال صما کی ممانعت

۱۰۹	اشتمال صما کی تعریف
۱۱۰	رانج تعریف
۱۱۵	نماز میں جوتے چپل اتارنے کا حکم
۱۱۹	متعلقات جنازہ میں تشبہ
۱۱۹	جنازہ دیکھ کر کھڑا ہونا
۱۲۳	قبر بغلی ہو یا صندوقی
۱۲۵	جنازہ کے پیچھے آواز بلند کرنا
۱۲۶	جنازہ بہت آہستہ لے کر چلنا
۱۲۹	روزوں میں تشبہ
۱۲۹	سحری کھانے کا حکم
۱۳۱	یوم عاشورہ کا روزہ
۱۳۶	تہاد س محرم کا روزہ
۱۳۰	تہاد سویں کا روزہ نہ رکھنے کی علت
۱۳۶	عملت تشابہ کی تصریح
۱۵۰	ایک اشکال
۱۵۳	علامہ کشمیریؒ کی تطبیق
۱۵۹	صوم وصال کی ممانعت
۱۶۰	صوم وصال کی تعریفات
۱۶۳	حج میں تشبہ
۱۶۶	عرفات سے واپسی رطلاع نہش سے پہلے مزدلفہ سے منی جانا
۱۶۸	کتاب الحظر والاباحة

۱۶۸	بائیکیں ہاتھ سے کھانا کھانا
۱۷۰	تلفظ کے بغیر صرف اشارے سے سلام
۱۷۲	دھوپ اور سایہ میں بیٹھنا
۱۷۳	داڑھی اور سر کے بالوں میں خضاب
۱۸۰	داڑھی رکھنے کا حکم
۱۸۵	گدی کے بال کٹوانا
۱۸۷	قرع کی ممانعت
۱۹۲	وصل شعر کی ممانعت
۱۹۵	چاندی کے علاوہ دوسری دھات کی انگوٹھی
۱۹۸	ایسی چیز کا استعمال جس میں معبدان باطلہ کی تصویر ہو
۱۹۹	فارسی لکمان کی ممانعت
۲۰۰	مردوں کے لیے زعفرانی رنگ کا لباس
۲۰۳	مردوں کے لیے سرخ رنگ کا لباس
۲۰۷	یہودیوں کی طرح چوغما پہننا
۲۰۸	زین پر رکھنے کے لیے عجمیوں کی طرح گدی بنانا
۲۱۱	درندوں کی کھالیں
۲۱۲	عجمیوں کی طرح استرگانا
۲۱۳	مخصوص نشان و علامات
۲۱۵	سر کا لباس
۲۱۷	عورتوں کی مردوں کے ساتھ مشاہبت
۲۲۳	من تشبہ بقوم فہو منہم کی تحقیق

۲۲۵	حدیث کی تخریج
۲۲۶	حدیث کے طرق
۲۲۶	پہلا طریق
۲۲۹	دوسرा طریق
۲۳۰	تیسرا طریق
۲۳۱	چوتھا طریق
۲۳۲	تشبه اور سلف
۲۳۲	تشبه اور مذاہب اربعہ
۲۳۲	مالکیہ
۲۳۳	حنابلہ
۲۳۴	شافع
۲۳۵	حنفیہ
۲۳۷	کیا کفار کے مذہبی شعائر کو اختیار کرنا کفر ہے؟
۲۵۱	اطلاق کفر کی شرائط
۲۵۳	کیا مذکورہ عبارات میں کفر کا اطلاق محض تہدیدی ہے؟
۲۵۴	حضرات فقہاء کرام کے ذکر کردہ الفاظ کفر کی فقہی حیثیت
۲۵۴	پہلا موقف
۲۵۵	دوسراموقف
۲۵۵	علامہ بزاڈی رحمہ اللہ کا موقف
۲۵۶	علامہ ابن نجیم رحمہ اللہ کا فیصلہ
۲۵۷	اعتدال پسندانہ موقف

شبہ کے فقہی مراتب:

۲۵۹	اضطراری امور
۲۶۱	اعتقادی امور
۲۶۲	تعبدی امور
۲۶۲	معاشرتی امور
۲۶۳	فتح بالذات امور
۲۶۳	سبحان بذات امور
۲۶۵	غیر شعار اشیاء
۲۶۶	غیر مقابل اشیاء
۲۶۷	اپریل فول
۲۶۷	تاریخی حیثیت
۲۷۰	اپریل فول نصاری کانڈہی شعار
۲۷۲	ویلین ٹائسن ڈے
۲۷۳	تاریخی روایات
۲۷۸	اللجنة الدائمة کا فتویٰ:
۲۷۹	بر تھڈے
۲۸۵	کرسس کی حقیقت
۲۸۸	عیسیٰ علیہ السلام کا یوم ولادت
۲۹۶	انجیل لوقا کے بیان کا تجزیہ
۳۰۰	بسنت ایک تحقیقی جائزہ
۳۰۰	اس تہوار کا پس منظر

۳۰۳	بُسْنَت کے ہندوانہ تھوا رہونے کے دلائل
۳۰۴	پہلی دلیل
۳۰۵	دوسری دلیل
۳۰۶	تیسرا دلیل
۳۰۷	چوتھی دلیل
۳۰۸	پانچویں دلیل
۳۰۹	گستاخ رسول کی یادگار
۳۱۱	بُسْنَت اور پنگ بازی
۳۱۳	بھارت ماتا کی ہے
۳۲۱	وندے ماترم کا قضیہ
۳۲۵	وطن کی محبت فطری جذبہ
۳۲۷	تاریخی حقیقت
۳۳۰	وندے ماترم کا ترجمہ
۳۳۲	دارالعلوم دیوبند کا فتویٰ
۳۳۳	منظہر علوم کا فتویٰ
۳۳۵	وندے ماترم پر ایک نظم
۳۳۸	مراجع و مصادر

تقریظ

حضرت مولانا مفتی ابوالقاسم نعمانی صاحب دامت برکاتہم العالیہ
مہتمم و شیخ الحدیث دارالعلوم دیوبند

(Mufti) Abul Qasim Nomani
Mohammed (V.C) Darul Uloom Deoband



مفتی، ابوالقاسم نعمانی
مہتمم دارالعلوم دیوبند المہد

PIN- 247554 (U.P) INDIA Tel: 01336-222768 E-mail: info@darululoom-deoband.com

Date:

.....

بامسمہ سبحانہ و نعائی

عصر حاضر میں مسلموں جوانوں میں دنیا کی ترقی یافتگی جانے والی قوموں سے مرغوبیت حد سے تجاوز کر چکی ہے وہاں
چیزیں ان اقوام کی چیزوں اور مسائل پر فخر ہوں کرنے لگے ہیں، اکثریت فکری، عملی، اخلاقی اور معاشرتی زوال کی وجہ
سے ان اقوام کے باتوں پر غافل تھی ہوئی ہے، صورت حال یہ ہے کہ بسا اوقات مسلم اور غیر مسلم میں فرقہ کرہ مشکل ہوتا ہے
ضرورت اس بات کی ہے کہ قرآن و حدیث کی نصوص اور قواعد فہریہ کی روشنی میں اس سلسلے میں فور کیا جائے کہ کس

حد تک غیر وطنی سے مشاہدت و متأثہر جائز ہے اور کس درجے میں ناجائز!

اللہ تعالیٰ جزاۓ خیر عطا فرمائیں جذاب سنتی محمد ناقب صاحب قاکی زید مجید کو کہ انہوں نے زینظر کتاب "غیر وطنی"
سے مشاہدت "میں نصوص قرآن و حدیث، عبارات فقہاء، اور اصول و قواعد کی روشنی میں سیر حاصل بحث کرتے ہوئے
ایک جائش اور معتدل موقف تھیں کیا ہے۔ کتاب مذکور میں تکہ بالآخر کے مجموع ہونے کی علیم اور حکیمتیں بھی عبارات
فقہاء، نقل کی ہیں، جس سے تی پہلی آمدہ چیزوں کا حکم معلوم کرنے میں مدد ملتے گی، ان شاء اللہ
اللہ تعالیٰ سے دعا ہے کہ یہ کتاب عوام و خواص کے لیے کیاں منفیہ ہو اور مولف محترم کے لیے ذخیرہ آفرین تاثر
ہو، آمین!

دوہم نامہ
(مفتی) ابوالقاسم نعمانی

محبہ الدین احمد

۱۳۲۲/۱۲/۲۰۱۴ء

تقریظ

حضرت مولانا مفتی زین الاسلام صاحب قاسمی مدظلہ

تمام ادیان میں صرف دین اسلام ہی جامع اور کامل و مکمل ہے کسی بھی انسانی شعبہ زندگی سے متعلق واضح احکام یا اصولی ہدایات کی شکل میں شریعت کی راہنمائی موجود ہے یہ ہدایات فطرت انسانی کے عین مطابق اعتدال و توازن پر مبنی ہیں جن میں دنیا و آخرت کی فلاج و کامیابی چین و سکون راحت و آرام کا راز مضرب ہے اسی لیے اسلام اپنے ماننے والوں کے بارے میں یہ چاہتا ہے کہ وہ اسی کے دامن سے وابستہ رہ کر اسی کی ہدایات کے مطابق اپنی زندگی ڈھال کر دنیا میں راحت و سکون اور حیات طیبہ کے ساتھ آخرت کی دائی اور لازوال نعمتوں سے بہرہ ور ہوں اور غیروں کے نقص یا مضر طور طریقوں و فارمولوں کو اپنا کر اپنی دنیا و آخرت کو بر بادنہ کریں۔ یہی وجہ ہے کہ اسلام نے اپنے قبیعین کو غیروں کی نقلی اور ان کی مشاہدت سختی کے ساتھ منع کیا ہے اور قدم قدم پرانھیں غیروں کو للچائی نگاہ سے دیکھنے سے پر زور طریقے پر روکا ہے کیوں کہ یہ ذہنی غلامی، مرعوبیت، پستی، اور محاکومیت کی پہچان و علامت ہے اور اس روگ کے ہوتے ہوئے صحبت مند، صالح اسلامی معاشرہ کی تشکیل کا خواب کبھی شرمندہ تعبیر نہیں ہو سکتا۔

لیکن بد قسمتی سے یہ تہذیبی ارتدا د مسلمانوں میں بڑی تیزی سے پھیل رہا ہے لباس و پوشاک، رہن سہن، طور طریقہ، عادات و اطوار، لین دین شادی بیاہ، خوشی غمی سب چیزیں نمایاں طور پر تبدیل ہو رہی ہیں، مسلمانوں کی ایک بڑی

تعداد ہندوانہ کلچر، مغربی تہذیب و ثقافت سے اس درجہ متاثر ہے کہ شعوری یا غیر شعوری طور پر وہ اسے اپنی ترقی کی معراج اور تمدن و تہذیب کی علامت سمجھتی ہے یہی وہ ناسور ہے جس نے اسلامی اقدار و روایات، احکام و بدایات، اعمال و اخلاق کا جنازہ نکال دیا ہے اور گزرتے وقت کے ساتھ ساتھ ہماری زندگیوں میں اسلامی تہذیب کی چھاپ بہت مندل اور دھنڈی ہوتی نظر آ رہی ہے۔

ضرورت تھی کہ اس موضوع پر قلم اٹھایا جائے اللہ تعالیٰ جزئے خیر عطا فرمائے دارالعلوم دیوبند کے سابق مختصص فی الافتاء عزیزم مفتی محمد شاقب صاحب زید مجدد ہم کو کہ انہوں نے موجودہ دور میں اس موضوع کی ضرورت و اہمیت کو محسوس کرتے ہوئے مفصل و مدلل کتاب تصنیف کر دی ہے جس میں تشبہ سے متعلق اصولی بحثیں، خصوصاً تشبہ کے لیے قصد کی حیثیت پر بصیرت افراد کلام کرتے ہوئے تشبہ سے متعلق قرآن کریم، حدیث نبوی، مذاہب اربعہ، سلف صالحین سے منقول ذخیرہ علم کا نچوڑ اور خلاصہ پیش کر دیا ہے اور ایک اہم کام یہ کیا ہے کہ مردوج شکلوں مثلاً اپریل فول و یلین ٹائی ڈے، کرسمس اور بست تھوار وغیرہ پر شرعی حکم کی تطبیق کی بھی کامیاب کوشش کی ہے، اس طرح یہ کتاب اپنی جامعیت اور معیار تحقیق کے اعتبار سے ممتاز ہو گئی ہے، اللہ پاک ان کی اس کوشش و کاوش کو شرف قبولیت سے نوازے اور مؤلف کے لیے ذخیرہ آخرت بنائے۔ آمين

وصلی اللہ تعالیٰ علی خیر خلقہ محمد وآلہ واصحابہ اجمعین

ومن تبعہم الی یوم الدین

خاک پائے درویشاں

زین الاسلام قاسمی اللہ آبادی (استاذ و مفتی دارالعلوم دیوبند)

۶ محرم الحرام ۱۴۲۵ھ

تقریط

نائب امیرالہند حضرت مولانا مفتی سید محمد سلمان صاحب منصور پوری
استاد حدیث و فقہ دار العلوم دیوبند

بِسْمِ اللَّهِ الرَّحْمَنِ الرَّحِيمِ

حامداً و مصلياً اما بعد!

دین اسلام کے ماننے والے ہر مسلمان کے ذمہ اپنے دین کی حفاظت اس کا سب سے بنیادی اور اولین فریضہ ہے، جس کے لئے سب سے مقدم زندگی کے تمام شعبوں میں سرور عالم جناب رسول اللہ صلی اللہ علیہ وسلم کا کامل اتباع ہے یہی دین حق کا معیار ہے اور یہی خالق انسانیت کی نظر میں اپنے بندوں کے لئے سب سے پسندیدہ اور نہایت مبارک و مقدس طریقہ ہے جس پر چلنے والوں کے لئے دنیا و آخرت کی ہر طرح کی کامیابی کا وعدہ اور اس سے انحراف کرنے اور اس مقدس پاکیزہ طریقہ نبوی کو چھوڑ دینے پر سخت ترین وعیدیں آئی ہیں، اسی وجہ سے کتاب و سنت میں بیشمار مقامات پر اس کی تاکید کی گئی ہے کہ اللہ کی اطاعت کرو اور رسول اللہ صلی اللہ علیہ وسلم کا کہنا نہ اور غیر اسلامی طور طریقوں سے باز رہو اسی کا نام دین ہے اس کے علاوہ دین کا کوئی تصور نہیں ہے۔

سرورِ عالم جناب رسول اللہ صلی اللہ علیہ وسلم کی بعثت مبارکہ سے پہلے عقائد و عبادات کے جتنے روایی طریقے اور باطل نظریات و تصورات تھے اسلام نے ان سب کے خلاف توحید و رسالت کا ایک مضبوط و مستحکم اور نہایت معتدل نظریہ پیش کیا اور خالق و مخلوق کی الگ الگ پہچان کر اکرم عبادات و بندگی کے اندر ان کو ان کے درجوں پر رکھا، علم و قدرت، ربوبیت و وحدانیت اور معبد و بحق ہونے کے جو امتیازات و اختیارات صرف ذات اقدس جل وعلا کے لئے مختص تھے ان کو اپنے ہاتھوں کے تراشیدہ بتوں کے لئے دل میں بٹھانے سے منع کیا، حتیٰ کہ امت کو عبادات: نماز روزہ حج اور زکوٰۃ وغیرہ کے اندر بھی بہت سے فروعی طریقوں میں ان لوگوں کی مشا بہت سے روکا گیا جنہوں نے پیغمبر علیہ السلام کی نبوت و رسالت کے تسلیم و اطاعت سے انحراف کر کے اپنے اپنے خاص طریقے وضع کر لئے، معاملات و معاشرت اور اخلاق و کردار جو انسان کے دین کا سب سے بڑا مظہر ہے اس کے اندر بھی اسلام جیسی نہایت خوبصورت اور اعلیٰ روشن تعلیمات عین فطرت کے مطابق دنیا کے کسی مذہب میں نہ آج تک دی جاسکیں اور نہ قیامت تک آسکیں گی اسی روشن طریقہ کو زبان رسالت نے ایک ایسی واضح شاہراہ سے تعبیر کیا ہے جس کا دن رات سے زیادہ اور رات دن سے زیادہ چمکدار ہے جس مبارک طریقہ پر عمل پیرا ہونے والا یقیناً چاند سورج کی طرح دنیا میں چمکتا دمکتا رہے گا۔

مگر آج مسلم معاشرے اور اس میں بستے اور بسیرا کرنے والوں پر نہایت افسوس ہوتا ہے کہ انہوں نے اپنے مقدس و محترم مذہب کی شاندار تعلیمات کو اپنے افکار و نظریات اپنی تقریبات، معاملات و معاشرت: رہن سہن، لباس و پوشش، وضع قطع، رفتار و گفتار وغیرہ سے یکسر ختم کر دیا اور ان سب چیزوں میں

سر اسر وہ طور طریقے اختیار کرنے جو اسلام مخالفین اور اعداء دین کے وضع کئے ہوئے ہیں جس سے اندازہ ہوتا ہے مسلمان کو اپنے نبی حضرت محمد ﷺ سے کتنی عقیدت و محبت ہے ایک مرتبہ نبی اکرم ﷺ نے صحابہ کرام سے عرض کیا:
فقال رسول الله صلی اللہ علیہ وسلم: المرء مع من أحب
وأنت مع من أحببت فما رأيت فرح المسلمين چہذ بعد ایک پیزار
الإسلام فرحاً بهذا۔ (ترمذی ۲۳۷۵)

کہ بندہ روز قیامت اسی کے ساتھ رہے گا جس سے دنیا میں محبت کرتا ہوگا
اس خبر سے صحابہ کرام کو اتنی خوشی ہوئی کہ اسلام کے علاوہ کسی اور عمل سے نہیں ہوئی
ساتھ ہی آپنے یہ بھی فرمایا:

عن ابن عمر، قال: قال رسول الله صلی اللہ علیہ وسلم: من
تشبه بقوم فهو منهم۔ (سنن ابو داؤد ۴۰۳۱)

دنیا میں جس کے عمل اور طور طریقوں سے مشابہت اختیار کی آخرت میں
اسی کے ساتھ رہے گا اس لئے نہایت ہی مودبانہ گزارش ہے کہ خدا کے واسطے ہم
اپنی زندگی کے تمام خدوخال معاملات و معاشرت میں نبی اکرم ﷺ اور آپ
کے مقدس صحابہ کرام رضوان اللہ علیہم اجمعین کے طور طریقوں کو اپنا سمجھیں اور اور
غیروں کے طور طریقوں میں ان کی مشابہت سے بچیں اس لئے کہ صحابہ کرام ہی
ہمارے لئے معیار حق اور مشعل راہ ہیں وہیں ہمارے لئے آئیڈیل اور نمونہ ہیں
ان کے علاوہ دنیا کی کوئی بھی تہذیب و معاشرت اور ان سے وابستہ افراد ہمارے
لئے قطعاً آئیڈیل نہیں زیر نظر کتاب غیروں کی مشابہت عزیز القدر مفتی محمد
ثاقب فتح پوری استاد فقہہ و حدیث مدرسہ چیتا کمپ ممبئی نے اسی موضوع پر
ترتیب دی ہے اور اس میں عقائد و عبادات سے لے کر تمام شعب حیات کے وہ

پہلو احادیث اور فقہ کی کتابوں سے تلاش کر کر کے ابواب فقہیہ کی ترتیب پر جمع کئے ہیں جن میں کسی بھی طریقے سے غیروں سے مشابہت اور تشبہ پایا جاتا ہے جزئیات کو احادیث، فقہی عبارات، شارحین حدیث کے اقوال سے مزین کرنے کے ساتھ ساتھ ان میں وجہ شبہ بھی بیان کیا ہے۔

ہماری نظر میں اس موضوع پر اس قدر مفصل، مرتب و مدلل اردو میں شاید یہ پہلی کتاب ہے جو موصوف کی لمبی مدت کی محنت و مشقت کا نچوڑ ہے، ضروری ہے کہ اس کتاب کو ہر خاص و عام اپنے مطالعے میں لائے اور دوسروں کو بھی اس کی طرف متوجہ فرمائیں تاکہ اس کے مقتضیات و مشمولات پر عمل کر کے ہماری زندگی غیروں کی مشابہت سے بچ کر خالص اتباع سنت پر گامزن ہو جائے اللہ تعالیٰ قبول فرمائے توفیق سے نوازے اور موصوف مفتی صاحب کو تمام اہل علم کی طرف جزائے خیر عطا فرمائے اور اس کتاب کو ان کی سابقہ تحریروں اور مقالات کی طرح صدقہ جاریہ بنائے۔ آمین یا رب العالمین

احقر محمد سلمان منصور پوری
استاد حدیث و فقہ دار العلوم دیوبند
۷ روزی الحجہ ۱۴۳۳ھ مطابق ۲۶ جون ۲۰۲۳

تقریظ

حضرت مولانا خالد سیف اللہ رحمانی صاحب مدظلہ العالی
کارگزار جنرل سکریٹری آل انڈیا مسلم پرنسل لاء بورڈ

اللہ تعالیٰ نے انسان کے اندر ایک خصوصیت پہچان اور شناخت کی حفاظت کی رکھی ہے انسان نہ صرف شکل و صورت اور رنگ و روپ میں ایک دوسرے سے ممتاز ہوتا ہے بلکہ آواز، چال، ڈھال، اخلاق اور روحیہ میں بھی ایک دوسرے سے مختلف ہوتا ہے بلکہ جنتیک سائنس نے ثابت کیا ہے کہ اندر وہی اعضاء خون اور جسم پر نظر آنے والی علامات اور ان میں نظر آنے والے جسیں اور خلیات بھی ایک دوسرے سے مختلف ہوتے ہیں اس لیے انسان کے اندر اپنی شناخت کے تحفظ کا فطری جذبہ رکھا گیا ہے ہر شخص کی خواہش ہوتی ہے کہ وہ اپنے بچوں کے ایسے نام رکھے جو دوسروں کے نام سے مختلف ہوں اپنی دوکان کو ایسے نام سے موسوم کرے جس سے اس کا امتیاز قائم رہے یہاں تک کہ انسان کی خواہش ہوتی ہے کہ اس کا مکان بھی محلہ میں ایک امتیازی شناخت کا حامل ہو۔

شناخت کی حفاظت کے اس جذبہ کو ایک خاص حد میں اسلام نے بھی پسند کیا ہے وہ چاہتا ہے کہ مردوں اور عورتوں کے لباس اور وضع قطع میں فرق ہو مسلمان مذہب کے اعتبار سے غیر مسلموں سے ممتاز ہواں پہلو کی رعایت نہ کرنے کو تشبہ کہتے ہیں ایک جنس دوسرے جنس کی مشابہت اختیار کرے یعنی مرد و عورت ایک

دوسرے کی یہ بھی تشبہ ہے جو مزاج طور طریق فاسقوں فا جروں اور بد قماش لوگوں کا ہے ان کا اختیار کرنا بھی تشبہ ہے اور غیر مسلموں کی مشاہدہ اختیار کرنا یہ تو ہے، ہی تشبہ پھر غیر غیر مسلمون سے تشبہ کے بھی مختلف درجات ہیں ایسی چیزوں میں تشبہ جن کا تعلق ایمان و عقیدہ سے ہو عبادات میں تشبہ طور و طریق اور تہذیب و تمدن میں تشبہ، تشبہ کے ان مختلف درجات کے الگ الگ احکام ہیں یہ موضوع یوں بھی اہم ہے اور علماء سلف نے باضابطہ کتابیں لکھی ہیں لیکن موجودہ دور کو تہذیبی تصادم کا دور کہا جاتا ہے اس میں ایک طرف مسلمانوں پر مغربی تہذیب کی یلغار ہو رہی ہے اور ہندوستان میں ہندوتوا کے نام سے مسلمانوں کو ہندو تہذیب کے رنگ میں رنگنے کی کوشش ہو رہی ہے جس نے اس موضوع کی اہمیت کو بڑھا دیا ہے۔

اس پس منظر میں اس موضوع پر ایک جامع اور تمام پہلوؤں کو مفید کتاب کی ضرورت تھی جس میں تشبہ کے بارے میں اسلامی نقطہ نظر کو تفصیل سے واضح کیا جائے مختلف پہلوؤں سے تشبہ کے جو مظاہر مسلم معاشرے میں پائے جاتے ہیں ان پر روشنی ڈالی جائے اور تشبہ کے مختلف درجات کے احکام پیش کئے جائیں محب عزیز مولانا محمد ثاقب فتحپوری قاسمی بارک اللہ فی حیاتہ و جہودہ کی یہ کتاب امید ہے کہ ان شاء اللہ اس ضرورت کو پورا کرے گی اس میں مصنف نے تشبہ سے متعلق حدیث کی بڑی عمدہ تحقیق کی ہے، تشبہ کی وجہ سے رسول اللہ ﷺ نے جو احکام دیے ہیں ان کا بھی ذکر کیا ہے اور موجودہ دور میں تشبہ کی جو صورتیں پائی جاتی ہیں ان کے فقہی احکام کے اصول کو بھی واضح کرنے کی کوشش کی ہے جو کچھ لکھا ہے حدیث اور فقہ کی مستند کتابوں کے حوالے سے لکھا ہے اور رائے قائم کرنے میں اعتدال سے کام لیا ہے، زبان بھی عام فہم اور سہل ہے، یہ حقیر ابھی سفر

میں ہے اس لئے پورا مسودہ تو نہیں دیکھہ پایا، لیکن جا بجا دیکھنے کی سعادت حاصل ہوئی اور احساس ہوا کہ ایک بہتر کام ہو گیا ہے۔

مؤلف عزیز دارالعلوم دیوبند کے فاضل ہیں اور علم و رشد کے اس مرکز میں دوسالہ تدریب فی الافتاء کے کورس کی تکمیل کی ہے اور اس وقت حدیث و فقہ کی منتہی کتابوں کا درس دینے میں مشغول ہیں دعا ہے کہ یہ برادران اسلام کے لئے نافع ثابت ہو لوگوں کو اس سے فائدہ اٹھانے کی توفیق میسر ہو اور مصنف کا قلم تادیر تعب و تحکمن سے نا آشنا رہے اور زیادہ سے زیادہ لوح و قلم کی خدمت ان سے سرانجام پائے۔ (آمین)

حضرت مولانا خالد سیف اللہ رحمانی صاحب
کارگزار جزل سکریٹری آل انڈیا مسلم پرنل لائے بورڈ

دعائیہ کلمات

حضرت الحاج قاری محمد صادق صاحب

آج کل مسلمانوں میں غیروں کے طور طریق کو اپنانا ان کی وضع قطع اختیار کرنا ان کے جیسے لباس پوشک پہننا ایک عام فیشن بن چکا ہے ہمارا نوجوان سر کے بالوں سے لے کر پیر کے ناخن تک اس کا پورا سراپا غیروں کے رنگ میں رنگا ہوا رہتا ہے یہ چیز جہاں ایک طرف اسلامی غیرت اور دینی حمیت کے خلاف ہے وہیں دوسری طرف قرآن و حدیث میں اس پر بڑی سخت وعیدیں وارد ہوئی ہیں آپ ﷺ نے اپنے ماننے والوں کو غیروں کے طرز پر چلنے سے سختی کے ساتھ منع کیا ہے موجودہ دور میں اس وبا کو دیکھتے ہوئے ضرورت تھی کہ اس موضوع پر تفصیلی کام کیا جائے متعلق قرآن و حدیث کے ارشادات سلف صالحین اور اکابر کے فرمودات ذکر کیے جائیں اللہ جزاۓ خیر دے عزیزم محمد ثاقب سلمہ کو کہ انہوں نے اس ضرورت کو محسوس کرتے ہوئے ایک تفصیلی کتاب مرتب فرمائی ہے جو علمی مواد کے ساتھ ساتھ اکابرین کی تقریبات کے ساتھ مزین ہے دلی دعا ہے کہ اللہ تبارک و تعالیٰ ان کی اس کوشش و کاوش کو قبول فرمائے مولف کے لیے ذخیرہ آخرت بنائے اور مزید علمی و تحقیقی کاموں کی توفیق عطا فرمائے۔ آمين

قاری محمد صادق خان صاحب
مہتمم جامعہ معارج العلوم، چیتا کمپ، ممبئی

عرضی مرتب

اسلام کامل مکمل دین ہے، رہتی دنیا تک کے لیے، ہر خطے، ہر علاقے، ہر زبان، ہر رنگ والوں کے لیے ہے اس کا اپنا نظام اور سسٹم ہے عقائد و نظریات سے لے کر تہذیب ثقافت معاملات معاشرت سب اس کا اپنا ہے اور چونکہ قیامت تک کے لیے ہے اور ہر شخص کے لیے ہے اس لیے اس کے اصول کلیات پچ دار ہر زمانہ اور ہر جگہ پوری طرح فٹ ہو جانے والے اور اس کی تعلیمات فطرت سے مکمل ہم آہنگ ہیں اسی لیے اسلام یہ چاہتا ہے کہ اس کے مانے والے اس کی زریں ہدایات کے مطابق اس کے نسخہ شفاف سے دنیا و آخرت کی راحت و فلاح حاصل کریں دوسروں کے ناقص یا مضر طور طریقوں اور فارمولوں کو اپنا کر اپنی دنیا کا حقیقی چین و سکون اور آخرت کی دائیٰ فلاح برباد نہ کریں اس لیے اسلام نے غیروں کی نقلی اور ان کے مشابہت سے سختی کے ساتھ منع کیا ہے کیونکہ احسن و اکمل کو چھوڑ کر ناقص و مضر کو اختیار کرنا نعمت کی ناقدری کے ساتھ ساتھ ذہنی بگاڑ اور فکری فساد کی علامت ہے یہی وجہ ہے کہ قرآن و حدیث میں جا بجا سختی کے ساتھ اس چیز سے منع کیا گیا ہے۔

لیکن بدقتی سے مسلمانوں کے فکری عملی اخلاقی اور معاشرتی زوال کی وجہ سے یہ فتنہ بھی دبے پاؤں سرایت کر گیا اور اس نے فکر و نظر کا زاویہ ہی بدل دیا؛ چنانچہ اسلامی اقدار و روایات پر جب پوری شدت و قوت کے ساتھ مغربی استعمار نے حملہ کیا اور ظاہری ملکی فتح حاصل کر کے غالب و حاکم ہوا تو اس نے صرف

ظاہری طور پر ہی مسلمانوں کو مغلوب و مکوم نہیں بنایا بلکہ ذہنی مرجوبیت اور فکری پستی اور نظریاتی عملی غلامی کے دلدل میں دھکیل دیا کیونکہ "ان الملوك اذا ادخلوا قرية افسدوها" اور افساد، ظاہری جسمانی بھی ہوتا ہے معنوی اور باطنی بھی جیسا کہ الناس علی دین ملکوهم بھی اس کا ممکنہ ہے۔

پھر مغربی استعمار کے اس طاغوت نے تو سب کچھ بدل دیا گھر سے بازار تک مسجد سے زندگی کی دیوار تک سبھی کچھ انگریزی ہو گیا حضرت مولانا عبد الماجد دریابادی رحمہ اللہ کے اشہب قلم سے اس بدلاو کی ہلکی سی جھلک ملاحظہ ہو:

"نتیجہ یہ ہوا کہ ہر دل پر عظمت فرنگ کا نقش، ہر زبان پر اقبال سر کار کا لئے، دادخواہی کے لئے گھر سے نکلیے اتو قانون انگریزی، عدالتیں انگریزی، لڑکوں کو پڑھنے بٹھائیے تو اسکوں انگریزی، کانج انگریزی، کتابیں انگریزی، زبان انگریزی، سفر کے لیے باہر نکلیے تو سڑکیں انگریزی سواری (ریل) انگریزی، ٹکٹ انگریزی، سفر کی منزلیں (اسٹیشن) انگریزی، دکھ درد میں بتلا ہو جائے تو علاج کے لیے دوائیں انگریزی، تشخیص انگریزی، شفا خانے انگریزی، مرہم پٹی انگریزی، خط بھیجیے، پارسل منگائیے تو ڈاک انگریزی، ڈاکخانہ انگریزی روپیہ جمع کرنے، ہبی کھاتا کھو لئے کا شوق ہوا تو بینک انگریزی، سیونگ بینکس انگریزی، مشترکہ سرمایہ کی کمپنیاں انگریزی، قصہ کہانی کے لیے جی لہرائے تو افسانے انگریزی، ناول اور ڈرامے انگریزی، ورزشی کھیلوں کے لیے دل لچائے تو کھیل انگریزی، فٹبال اور کرکٹ اور ٹینس اور ائٹا (ایک قدیم انگریزی کھیل) شام کو سیر و تفریح کے لیے قدم اٹھائیے تو سامان تفریجی انگریزی، پارک میں لانمیں، کلب میں، ہوٹل اور ریسٹوران میں۔ رات کو رنگ رلیاں منانے کو جی چاہے تو تماشے انگریزی، تھیٹر کر گرت، آپر امپی کو جاننا چاہے تو تاریخیں انگریزی،

حال سے باخبر رہنا چاہیے تو اخبارات انگریزی تاریخیں انگریزی پیشی انگریزی، بیرسٹری و کالج ڈاکٹری انجینئر عہدے انگریزی، علوم انگریزی فنون انگریزی صنائع انگریزی خلاصہ یہ کہ زمین انگریزی، آسمان انگریزی۔

اپنی یہ پستی اور صاحب کی یہ بلند پروازی، اپنی خاک نشینی اور صاحب کی فلک پیامی دیکھ حواس بجا کس کے رہ سکتے تھے خصوصاً جبکہ دل کا سرمایہ پہلے ہی لٹ چکا ہو۔ حواس گم، نگاہیں خیرہ، عقل دنگ، مروع بیت غالب دماغ مفلوج۔۔۔ اب قوم تھی اور اس کے سر پر جادوئے فرنگ! ہر طرف سحر سامنی کا دور دورہ ہر سمت سے دجالی تہذیب کا حملہ معیار کمال یہ ٹھہرا کہ انگریزی بول چال میں کسی طرح لب والہجہ "صاحب" کا سما ہو جائے یہاں تک کہ اس کی خاطر قصد اپنی زبان بگاڑ کر بولی جائے، اپنی زبان، اپنے علوم، اپنے ہاں کے کھانے پینے اپنے طرز کے پہنچنے اور رہنے اپنی ساری معاشرت، اپنے خاندان، اپنی برادری، یہاں تک کہ اپنے ماں باپ سے بھی شرم آنے لگے، اپنے ہاں کی ایک ایک چیز میں ذلت و حقارت نظر آنے لگے معزز صرف "صاحب" اور "میم صاحب" ٹھہر جائیں، اپنے ہاں کی شرم و حیا، حجاب و نقاب اس لیے قابل نفرت کہ میم صاحب کھلے بندوں سب کچھ دیکھتی دکھاتی پھرتی ہیں جن و ملائک کا شمار اس لیے اوہاں میں داخل کہل "اور اسپر" ان کے قائل نہیں عرش کا وجود اس لیے باطل کی جغرافیہ کی کتابوں میں اس کا ذکر نہیں آتا تھی، نبوت، توحید کے بنیادی مسائل اس لیے فرسودہ و متروک کہ مشرکانہ مسیحیت ان پر دلائل عقل قائم کرنے سے قاصر رہی، داڑھی منڈانا اس لیے واجب کی صاحب جو روزانہ شیو کرتے ہیں، سودھی می حرام کمائی اس لیے جائز کی صاحب کے دلیش میں شہر شہر سودی بینک گھر کھولے ہوئے ہیں "سر" ذلیل ہوٹل معزز، مختار کارندہ حقیر، ایجنت، قابل عزت "حکیم"

غريب کسپری میں پڑے ہوئے "ڈاکٹر" ہاتھوں ہاتھ لیے جا رہے ہیں۔

غرض فرش سے لے کر عرش تک علم، عمل، معاشرت، اخلاق، عقائد کے دائرے میں کوئی شی ایسی نہ تھی جو صاحب کے نام کا لکھنے پڑھ رہی ہو، ساری فضا اسی مروعہ بیت سے معمور "دانش فرنگ" حکمت مغرب "عقلاء فرنگ" اقبال سرکار، دانایان "مغرب" وغیرہ خدا جانے کتنے فقرے اور ترکیبیں اس دور مروعہ بیت کی یادگار مسلم و بدیہی علوم متعارفہ کی طرح بے تکلف زبانوں پر چڑھ گئے اور ادب کا گویا جزو بن گئے۔ "فرنگی" کا لفظ اس سے قبل ذم و ہجوم کا پہلو لیے ہوئے تھا اس دور میں "افرنگی" "اکل" مدح و عظمت میں استعمال ہونے لگا دنیا کی تاریخ میں یہ واقعہ انوکھا نہیں، زبردست جب کمزوروں پر غلبہ پاجاتے ہیں تو بس یہی ہونے لگتا ہے، ہر چیز حاکموں کی عینک سے حکوم خود بھی دیکھنے لگتے ہیں اور اب نہ اپنی عقل باقی رہ جاتی ہے نہ اپنی نظر اور تاریخ کا بیان ہے کہ قوموں کی قسمت میں یہ دستور ازل سے لکھا چلا آ رہا ہے۔ (انشاء ماجد ص: ۸۱ تا ۸۳)

ظاہر ہے اس کا اثر وہی ہونا تھا جو ہوا ب تسل نواس فکری و عملی یلغار کی زد میں ہے اور طرہ یہ ہے کہ طوفان حوادث کے تھیڑوں کا احساس بھی فوت ہو گیا ہے، چنانچہ اس طرح کے بہت سے شبہات نوجوانوں کی طرف سے آئے دن اٹھائے جا رہے ہیں کہ اصل ایمان و اسلام کا تعلق تودل سے ہے ظاہری طور پر اگر غیروں کے طور طریق اور کلچر کو اپنا یا جائے تو اس سے نہ واسلام روکتا ہے اور نہ ہمارے ایمان و اسلام پر فرق پڑتا ہے اس لیے اس نازک صورتحال کو دیکھتے ہوئے احتقر نے اس موضوع کا انتخاب کیا اور موضوع سے متعلق اصول کلیات حدود اور جزئیات کو قرآن حدیث اسلاف اکابرین کے فرائیں کی روشنی میں نہیں ہاں ایک کوشش ضرور ہے، اللہ تعالیٰ شرف قبولیت سے نوازیں۔

بندہ اس موقع پر اپنے اساتذہ اکابرین کا مشکور و احسان مند ہے کہ حضرات اکابر نے احقر کی درخواست پر مسودہ دیکھا پڑھا اور تقریط لکھ کر خردوں کی حوصلہ افزائی کا عملی نمونہ پیش فرمایا با الخصوص دارالعلوم دیوبند کے روح روایت بقیۃ السلف حضرت مولانا مفتی ابوالقاسم نعمانی صاحب دامت برکاتہم العالیہ مایہ ناز فقیہہ با بصیرت مفتی حضرت الاستاد مفتی زین الاسلام صاحب قاسمی استاد مفتی دارالعلوم دیوبند۔ نبیرہ شیخ الاسلام حضرت مولانا سید محمد سلمان منصور پوری صاحب دامت برکاتہم استاد حدیث دارالعلوم دیوبند فقیہہ بے بدل حضرت مولانا خالد سیف اللہ رحمانی صاحب مدت فیوضہم ان حضرات اکابر نے اپنی گوناگوں مصروفیات ہمہ جہت دینی خدمات کے باوصاف تقریط لکھ کر کتاب کی زینت کو دو بالا کیا۔ فجزاہم اللہ عنا وعن جمیع المسلمين احسن الجزاء

اسی طرح بندہ شکرگزار ہے حضرت مفتی مصعب صاحب قاسمی معین مفتی دارالعلوم دیوبند مفتی ابراہیم صاحب غازی آبادی مرتب فتاویٰ کتاب النوازل رفیق مکرم مفتی سیف اللہ عرشی صاحب عزیزم محمد ماجد سلمہ کا کہ ان حضرات نے بھی مفید مشوروں سے نوازا، اللہ پاک ان سبھی کو اور جملہ معاونین محسینین و خیر خواہاں کو اپنی شایان شان بدله عطا فرمائے اپنے اور غیروں کے شر سے بچائے احقر کی اس حقیر کوشش کو اپنی بارگاہ میں قبول فرمائ کر ذخیرہ آخرت بنائے۔ آمين

محمد ثاقب قاسمی فتح پوری

۲۱ محرم الحرام ۱۴۳۵ھ مطابق ۹ اگست ۲۰۲۳ء

تشہی تعریف

لغوی تعریف: تشہی یہ باب تفعل کا مصدر ہے مادہ (ش ب ه) ہے جس کے معنی ہیں ایک چیز کا دوسری چیز کے ساتھ رنگ و روپ، شکل و صورت، یادگیر اوصاف میں مشابہ و ہم شکل ہونا کہا جاتا ہے، ہذا الشئ شیبہ و شبہ و شبیہ ذلک الشیء، یعنی یہ چیز دوسری چیز کے مشابہ ہے، شیبہ جمع اشباه، تشابها ای تماثلا، یعنی دونوں ایک جیسے ہو گئے۔ (۱)

اصطلاحی تعریف: علامہ غزی شافعی نے تشہی کی تعریف ان الفاظ میں کی ہے: التشبہ عبارۃ عن محاولة الإنسان ان یکون شبه المتشبہ به وعلى هیئتہ و حلیته و نعمتہ و صفتہ وهو عبارۃ عن تکلف ذلك وتقصدہ۔ (۲)

یعنی تشہی کی حقیقت یہ ہے کہ انسان بتکلف متشبہ ہے (جس کی مشابہت اختیار کی جائے) کی مخصوص طرز و ہیئت اوصاف و خواص وغیرہ کی مشابہت اختیار کرے۔

علامہ مناوی: من تشبہ بقوم فهو منهم حدیث کے تحت کلام کرتے ہوئے لکھتے ہیں: من تشبہ إلخ أي تزتا في ظاهره بزیهم وفي تصرفه

(۱) الصحاح لاسمعايل الجوبي ٦٢٢٣/٦ لسان العرب لابن منظور ١٣٥٠-٥٠٣ دار صادر بيروت.

(۲) حسن التنبه لما ورد في التشبہ ص: ۳ مخطوط برقم ۱۵.

بفعلهم وفي تخلقه بخلقهم وسار بسيرتهم و هديهم في ملبيهم وبعض أفعالهم- أي وكان التشبه بحق قد طابق فيه الظاهر الباطن- (۱)

یعنی تشبہ کا مفہوم یہ ہے کہ لباس و طعام اور مخصوص افعال میں غیروں کی اوضاع و اطوار کو اختیار کیا جائے۔

اسی طرح الموسوعۃ الفقہیۃ میں ہے: التشبہ لغة مصدر تشبہ یقال تشبہ فلان بفلان اذا تکلف أن يكون مثله والمشابهة بين الشئيين والاشتراك بينهما في معنى من المعانی ومنه أشبه الولد أباہ اذا شارکه في صفة من صفاتہ۔ (۲)

یعنی تشبہ لغوی اعتبار سے باب تفعیل کا مصدر ہے جس کا مفہوم ہے بہ تکلف دوسرے کی مشابہت اختیار کرنا، اور دو چیزوں میں کسی مخصوص صفت میں اشتراك ہوتا سے مشابہت سے تعبیر کرتے ہیں، چنانچہ بچہ جب باپ کی کسی مخصوص صفت میں شریک ہو تو عرب اس وقت کہتے ہیں: اشبه الولد اباہ یعنی بچہ باپ کے مشابہ ہے۔

حکیم الاسلام قاری طیب صاحب تشبہ کی تعریف کرتے ہوئے لکھتے ہیں: تشبہ شبه سے مانوذ ہے جس کے معنی ہیں دو چیزوں کا آپس میں ایسا ملتبس ہو جانا کہ کوئی بھی اپنے اصلی وجود کو نمایاں نہ رکھ سکے اور ظاہر ہے کہ ایسا شبه ایک انسان کو دوسرے کے ساتھ اسی وقت ہو سکتا ہے جبکہ پہلا دوسرے کے مخصوصات اور امتیازی نشانات کو اختیار کرے اور صورت اس میں رل مل جائے۔ (۳)

(۱) فیض القدر: ۱۰۳/۳، دار المعرفة بیروت۔

(۲) الموسوعۃ الفقہیۃ: ۱۵۵/۲، تحریر۔

(۳) اسلامی تہذیب و تہدن: ۷۳، مطبوعہ: دارالکتاب دیوبند۔

دوسری جگہ اپنے مخصوص حکیمانہ انداز میں لکھتے ہیں: تشبہ بالغیر فی الحقيقة
تخریب حدود اور ابطال ذاتیات کا نام ہے یعنی فطری حدود سے تجاوز کرنے یا
حقیقی حدود کو توڑ دینے کا دوسرا نام تشبہ بالغیر ہے۔ (۱)

حضرت مولانا محمد ادریس صاحب کاندھلوی علیہ الرحمہ تشبہ کی تفصیلی تعریف
کرتے ہوئے فرماتے ہیں: اپنی حقیقت، اپنی صورت اور وجود کو چھوڑ کر دوسری
قوم کی حقیقت اس کی صورت اور اس کے وجود میں مغم ہو جانے کا نام تشبہ ہے۔
یا اپنی ہستی کو دوسرے کی ہستی میں فا کر دینے کا نام تشبہ ہے۔

یا اپنی ہیئت اور وضع کو تبدیل کر کے دوسری قوم کی وضع اور ہیئت اختیار
کر لینے کا نام تشبہ ہے۔

یا اپنی شان امتیازی کو چھوڑ کر دوسری قوم کی شان امتیازی کو اختیار کر لینے کا
نام تشبہ ہے۔

یا اپنی اور اپنوں کی صورت و سیرت کو چھوڑ کر غیروں اور پرایوں کی صورت
اور سیرت کو اپنا لینے کا نام تشبہ ہے۔ (۲)

ان تعریفات کی روشنی میں تشبہ کی تعریف کا خلاصہ یہ ہوا کہ دوسری اقوام
و ملک کے خصائص و امتیازات کو اختیار کرنا خواہ عادات و اطوار کی قبیل سے ہوں یا
اعمال و عبادات کی قبیل سے اسے تشبہ کہا جاتا ہے۔

(۱) التشبہ فی الاسلام ص: ۳۵۔

(۲) سیرۃ المصطفیٰ ۳، ۲۹۳، الامین کتابستان۔

تشہے سے قریب ترین دیگر الفاظ:

التمثيل: یہ باب تفعل کا مصدر ہے مادہ (مثال) ہے، اس کے معنی یکسانیت، مشابہت، تسویہ اور برابری کے ہیں: هذا مِثْلُه وَ مَثَلُه وهذا شبه و شیہہ دونوں کا معنی ایک ہے اور دو چیزوں میں مماثلت کا اطلاق اسی وقت کیا جائے گا جب وہ دونوں کسی وصف میں متحدو متفق ہوں خواہ حقیقتہ بایس طور کہ دونوں میں اس خاص وصف میں مکمل یکسانیت ہو یا حکما بایس طور کہ دونوں متقارب ہوں کہا جاتا ہے:

لونہ مثل لون فلان و قلمہ مثل قلم فلان (اس کارنگ فلاں جیسا ہے اور اس کا قلم فلاں کی طرح ہے) اور کبھی تمثیل کے معنی آتے ہیں ایک چیز کا خاص صورت و شکل میں ظہور کما قال اللہ تعالیٰ: فتمثیل لها بشرا سویا ای تصور۔ یعنی حضرت جبریل علیہ السلام حضرت مریم رضی اللہ عنہا کے سامنے مکمل انسان کی شکل میں ظاہر ہوئے۔^(۱)

المحاکاة: یہ باب مفاعة کا مصدر ہے اس کے معنی آتے ہیں کسی چیز کی نقل اتنا نا اور مشابہت اختیار کرنا خواہ یہ نقل اتنا ناقول میں ہو یا فعل میں جب کوئی آدمی کسی کے مخصوص انداز میں کوئی کام کرتا ہے تو اس وقت عرب کہتے ہیں: حکی فعلہ وحاکاہ، لیکن اس کا بیشتر استعمال منفی اور قبیح مشابہت نقل میں ہوتا ہے۔^(۲)

(۱) لسان العرب لابن المنظو ۱۱/۲۱۰، المعرفة بیروت -

(۲) دیکھئے: القاموس المحيط: ۳۶/۲، دار الرسالة۔ والصحاح للجوبری: ۲۳۱۷/۲۔

المشاكلة: مشاكلہ، اشکال، تشاکل تسلیم ان سب کا مفہوم ایک ہی ہے یعنی کسی چیز کا دوسری چیز کے موافق و مشابہ ہونا جب ایک چیز دوسرے کے مشابہ ہو تو اس وقت عرب کہتے ہیں: هذا اشکل لہذا ای اشبہ اور جب دو چیزیں اختلاط کی وجہ سے مشتبہ ہو جائیں تو اس وقت عرب استعمال کرتے ہیں: أشکل الأمران اذا شبها۔ یعنی یہ دونوں چیزیں مشتبہ ہو گئیں۔^(۱)

الاتباع: اس کے معنی ہیں کسی کے پیچھے پیچھے چلنا، اس کے قول یا عمل کو اپنانا، جب کوئی کسی کے پاس سے گزرے اور وہ اس کے ساتھ ہو لے تو عرب اس وقت استعمال کرتے ہیں اتبعه و تبعه، اسی سے بخاری و مسلم کی حدیث میں یہ لفظ وارد ہوا ہے: لتبعن سنن من كان قبلكم الخ۔ یعنی ضرور بالضرور تم اپنے سے پہلی امتوں (یہود و نصاری) کے نقش قدم پر چلو گے۔

الموافقة: موافقت کی تعریف علامہ سیف الدین الامدی نے ان الفاظ میں کی ہے: وہی مشارکۃ أحد الشخصین لآخر فی صورة قول أو فعل أو ترك او اعتقاد او غير ذلك سواء كان ذلك من أجل ذلك الآخر أم لا لأجله۔^(۲)

یعنی ایک شخص کا دوسرے کے قول یا عمل اعتقاد وغیرہ امور میں شرکیک ہونا خواہ یہ مشارکۃ اس دوسرے شخص کی وجہ سے ہی ہو یعنی قصد موافقت کے ساتھ مشارکۃ ہو یا کیف ما تفق قصد کے بغیر شرکۃ موافقت ہو جائے۔

(۱) الصاحح للجوبری: ۱۷۲۶/۲، القاموس المعجم ۱۳۱۷۔

(۲) بخاری کتاب الانبیاء باب ما ذكر عن بنی اسرائیل، رقم ۳۲۲۹۔ و مسلم کتاب العلم باب اتباع سنن الہبود والنصاری رقم ۲۶۲۹۔

(۳) الإحکام فی اصول الأحكام ۱۷۲۱/۱، المکتب الإسلامی۔

التأسی: اسوہ کہ معنی قدوۃ اور نمونہ کے ہیں جب کوئی شخص کسی کو مقتدا بنا کر اس کے قول و عمل کی اقتدا کرے اور اپنا نے تو عرب اس وقت استعمال کرتے ہیں: فلاں یتاؤسی بفلاں اُی یرضی لنفسه ما رضیہ و یقتدی بہ۔ یعنی فلاں شخص اپنی خوشی و مرضی سے فلاں کی پیروی کر رہا ہے۔^(۱)

التقلید: یہ باب تفعیل کا مصدر ہے قلادة سے ماخوذ ہے جب کوئی آدمی بغیر مطالبہ دلیل کے کسی کا قول یا عمل قبول کرے تو اس وقت کہا جاتا ہے: قلد فلاں فلاں، اور عرب استعمال کرتے ہیں؛ قلد القرد الإنسان ای حاکاہ وتشبه بہ یہ اس وقت بولا جاتا ہے جب بندر کسی شخص کی نقل اتارے۔^(۲) الغرض یہ چند الفاظ ہیں جو یا تو تشبہ کے ہی مفہوم میں استعمال ہوتے ہیں یا اس سے قریب ترین مفہوم رکھتے ہیں اگرچہ ان میں سے ہر ایک میں اپنے موقع استعمال اور اطلاق و تقيید کے اعتبار سے دوسرے سے کچھ نہ کچھ فرق ضرور ہے۔

(۱) لسان العرب: ۳۵۱، دار الصادر بیروت۔

(۲) المعجم الوسيط: ۷۵۳، ۲۔

ممانعت تشبیہ کی حکمتیں

پہلی حکمت: یہ حقیقت ہے کہ ظاہر کا اثر باطن پر پڑتا ہے اگر ظاہری لباس و پوشاک صاف سترہ ہے اس میں خوشبو لگادی گئی ہے تو روح اور باطن میں انبساط و فرحت کی کیفیات موجز ہوتی ہیں اور اگر کپڑے میلے کچلے اور بد بودار ہوں تو روح میں انقباض کی کیفیت پیدا ہوتی ہے۔

اسی طرح اگر ایک جوان مرد اور بہادر انسان عورتوں کی طرح نازک لباس، بیش بہاڑ یورات اور ناز و تنعم کی غیر معمولی ہیئت اختیار کرنے لگے تو چند ہی دن کے بعد اس کے دل میں بزدلی، تن آسانی آرائش و عیش پسندی کے نسوانی جذبات پیدا ہونے لگیں گے۔

اگر ایک انسان بتکلف فاخرانہ لباس پہنتا ہے تو اس لباس کے اثرات تکبر اور تفاخر وغیرہ امور اس کے قلب میں سرایت کرنے لگتے ہیں، اگر کوئی فقراء و مساکین کی ہیئت اختیار کرتا ہے تو اس ہیئت کے آثار تواضع، خاکساری فروتنی جیسی چیزیں اس کے باطن میں جگہ بنالیتی ہیں۔

خود شریعت نے اس تاثیر ظاہر کو تسلیم بھی کیا ہے اور احکام میں اس کا لحاظ بھی کیا ہے، ایک حدیث میں ہے کہ صوف کا پہننا (جو محض ظاہری عمل ہے) ایمان کی حلاوت پیدا کرتا ہے؛ من سره ان يجد حلاوة الإيمان فيلبس الصوف۔ (یعنی جو شخص ایمان کی حلاوت چاہتا ہے اسے اونی کپڑا پہننا چاہیے) (۱)

(۱) کنز العمال: ۱۵/۳۰۱، رقم الحديث: ۲۱۱۹۔

ایک دوسری حدیث میں ہے کہ عمامہ باندھنے سے حلم اور وقار کی کیفیت پیدا ہوتی ہے: اعتموا تزوادو حلما۔ (۱)

ترجمہ: عمامہ باندھا کرو اس سے حلم و وقار میں اضافہ ہو گا۔

نماز میں صفوں کے درستگی کے سلسلہ میں یہ حدیث وارد ہے کہ اگر نماز میں صفائی درست رکھو گے تو قلوب میں بھی راستی واستقامت پیدا ہو گی ورنہ آپس میں بھی، اختلاف و شقاق پیدا ہو گا۔

عن نعمان بن بشیر قال کان رسول اللہ صلی اللہ علیہ وسلم یسوى صفوونا فخرج يوماً فرأى رجلاً خارجاً صدره عن القوم فقال لتسون صفووكم أولى بالخلافن اللہ بين وجهكم. (۲)

ترجمہ: حضرت نعمان بن بشیر فرماتے ہیں کہ رسول اللہ ﷺ بذات خود ہماری صفوں کو درست کیا کرتے تھے، ایک دن جب آپ نماز پڑھانے کے لئے آئے تو ایک شخص کو دیکھا جس کا سینہ صاف سے نکلا ہوا تھا تو آپ ﷺ نے فرمایا تم اپنی صفوں بالکل درست رکھو ورنہ اللہ تعالیٰ تم میں اختلاف اور بھی پیدا فرمادیں گے۔

جس طرح یہ اعمال خیر اپنی تاثیرات قلوب تک پہنچادیتے ہیں، اسی طرح اعمال شر بھی اپنی اثرات دلوں تک منتقل کر دیتے ہیں؛ کیونکہ ایک انسان کی طبیعت دوسرے انسان کے اثر (خیر و شر) کو بہت جلد قبول کرتی ہیں۔

(۱) کنز العمال: ۱۵/۳۸۰، رقم الحدیث: ۳۱۳۶۔

(۲) ترمذی: ۱/۳۲۵، رقم الحدیث: ۲۲۷، باب ما جاء في إقامة الصفوف.

ابن تیمیہ فرماتے ہیں: ولما کان بین الإنسان وبين الإنسان
مشاركة في الجنس الخاص كان التفاعل فيه أشد، ثم بينه وبين
سائر الحيوان مشاركة في الجنس المتوسط فلا بد من نوع تفاعل
بقدره ولأجل هذا الاصل وقع التأثير والتأثير في بني آدم وإكتساب
بعضهم أخلاق بعض بالمعاشرة والمشاكلة۔ (۱)

یعنی ایک انسان دوسرے کے ساتھ اسکی جنس و نوع میں شریک ہے اس
لیے ان میں ایک دوسرے سے اثر انگیزی اور انفعالیت بہت ہے؛ لیکن انسان
اور دوسرے حیوانوں کے درمیان صرف جنس میں مشارکت ہے تو انسان اور
حیوانات کے درمیان انفعالیت اسی کے بعد ہوگی، اسی اصول کی بنیاد پر
انسانوں میں ایک دوسرے سے اثر پذیری اور ایک دوسرے کے اخلاق و
عادات کو لینا سب سے زیادہ ہے۔

اس لیے کفار کے مخصوص لباس پہنانا، طرز تمن و معاشرت یا مذہبی امور میں
ان کے شعائر کو اپنانا یہی وہ رکون اور میلان ہے جس سے قرآن کریم نے صراحةً
منع کیا ہے اور چوں کہ یہی چیز ذریعہ بن سکتی ہے ان کے مخصوص عقائد و اعمال
کے منتقل ہونے کا اور قاعدة شرعیہ ہے۔ ما یتوسل إلى محظوظ فھو
محظوظ۔ یعنی ممنوع کا سبب اور مقدمہ بھی ممنوع ہوتا ہے۔ (۲)

حضرت تھانوی رحمہ اللہ نے بھی متعدد مقام پر اس قاعدے کی تصریح
فرمائی ہے کہ واجب کا مقدمہ بھی واجب ہوتا ہے اور حرام کا مقدمہ بھی حرام ہوتا
ہے اس لئے مشابہت اغیار سے منع کیا گیا ہے۔

(۱) اقتضاء الصراط المستقیم: ۱/۳۸۷، بیروت

(۲) مرقاہ المفاتیح

علامہ ابن تیمیہ فرماتے ہیں: وسر هذا الوجه أنّ المشابهة تفضى إلى كفر أو معصية غالباً أو تفضى إليهما في الجملة وما أفضى إلى ذلك كان محرماً فالمشابهة محرمة۔ (یعنی اس بات کی اصل وجہ یہ ہیکہ غیروں کی مشابہت اکثر و بیشتر یافی الجملہ ہی کفر و معصیت کا ذریعہ بنتی ہے اور جو چیز بھی اس کا ذریعہ بنے وہ حرام ہے، لہذا مشابہت بھی حرام ہوگی۔) (۱)

ای طرح صاحب القول السدید فرماتے ہیں: والموافقة الظاهره تدعوا إلى الموافقة الباطنة والميل إليهم ومن هذا السبب نهى الشارع عن مشابهة الكفار في شعارهم وأعيادهم وهيئاتهم ولباسهم وجميع ما يختص بهم۔ (۲)

ترجمہ: یعنی غیروں کی ظاہری اتباع چوں کہ باطنی موافقت اور میلان قلبی کا ذریعہ بن جاتی ہے اس لیے شریعت نے کفار کی علامتی چیزوں، تہواروں، لباس وغیرہ کی خاص ہیئتیوں بلکہ جملہ مختصات میں ان کی مشابہت سے منع فرمایا ہے۔

دوسری حکمت: کفار اور باطل ملتوں کے جو مخصوص امتیازات اور خصوصی اعمال ہیں وہ دنیوی یا آخری منافع و کمال کے حصول کے لئے یا تو مضر ہیں یا ناقص ہیں کیونکہ اگر وہ طریقے اور اعمال مکمل طور سے مزاج شریعت سے ہم آہنگ ہوتے تو پھر کوئی وجہ نہیں تھی کہ اسلام اس سے منع کرتا اسلام کا منع کرنا یہ دلیل ہے کہ دنیا کی مریض ہستیوں کے شفا اور حصول روحانیت کے لئے یہ اعمال و طرق ناکافی ہیں لہذا ان اعمال و طرق کو اپنانے کا لازمی مطلب یہ ہوگا کہ ایک

(۱) اقتضاء الصراط المستقيم: ۱/۳۸۲

(۲) القول السدید فی شرح کتاب التوحید ۱/۵۷ بیروت

کامل و افع اور شفا بخش چیز کو چھوڑ کر ناقص و مضر چیز کو اختیار کیا جائے اس لیے
اسلام نے ترک تشبہ پر زور دیا۔

قال ابن تیمیہ: وَلَيْسَ شَيْءاً مِنْ أَمْوَالِهِمْ إِلَّا وَهُوَ إِمَّا مَضَرٌ أَوْ
نَاقِصٌ لَأَنَّ مَا بِأَيْدِيهِمْ مِنَ الْأَعْمَالِ الْمُبَدِّعَةِ وَالْمَنْسُوخَةِ وَنَحْوُهَا
مَضَرٌ فَالْمُخَالَفَةُ فِيهِ صَلَاحٌ لَنَا۔ (۱)

ترجمہ: یعنی ان کے جتنے بھی کام ہیں وہ یا تو مضر ہے یا
ناقص، کیونکہ جن نسخ شدہ اور بدعت کے اعمال وغیرہ کو انہوں نے
اپنایا ہوا ہے وہ نقصان دہ ہیں ۔۔۔۔۔ لہذا ان کی مخالفت
کرنے میں ہی ہمارے لیے بھلائی ہے۔

تیسری حکمت: اگر اغیار کی مذہبی یا قومی چیزوں اور ان کے خصائص میں
مشابہت اختیار کی جائیگی تو اس سے انہیں اپنے باطل و غلط چیزوں پر اصرار و جماو
میں مدد ملے گی اور وہ یہ خیال کریں گے کہ ہم حق پر ہیں جبھی تو دوسرے لوگ
ہماری موافقت کرتے ہیں اس کے برخلاف اگر ان کی مخالفت کی جائیگی اور
اپنے قول عمل کردار و گفتار سے براءت کا اظہار کیا جائے گا تو اس سے ان کے
قلوب میں ضعف و تکسر پیدا ہو گا، اور اس کے علاوہ بھی بہت سی حکمتیں ممانعت
تشبہ کی بیان کی گئی ہیں؛ لیکن حکم کا مدار اصل کتاب و سنت کے نصوص ہیں حکم پر
حکم کا مدار نہیں ہے۔

(۱) اقتضاء الصراط المستقیم: ۱/۱۷۲، ط: دار عالم الكتب

کیا تشبہ کے لئے قصد ضروری ہے

یہاں یہ بات قابلِ تدقیق ہے کہ کیا تشبہ کے تحقیق کے لیے قصد ضروری ہے یا بغیر قصد کے اگر تشبہ اور مشابہت پیدا ہو جائے تو کیا یہ بھی وعید اور ممانعت میں داخل ہوگا؟ چاہے اس شخص کا ارادہ غیر وہ کی نقلی اور ان کی مشابہت کا نہ ہو جیسا کہ آج کل بہت سی چیزیں لوگ بطور فیشن یا بطور جشن و تہوار مناتے اور اپناتے ہیں ان کا ارادہ مشابہت کا نہیں ہوتا تو اس صورت کا کیا حکم ہوگا اور یہ بھی تشبہ میں داخل ہوگا یا نہیں۔

تو اس سلسلے میں عرض ہے کہ یہاں دو چیزیں الگ الگ ہیں:
(۱) لفظ تشبہ کا اطلاق (۲) اغیار کے خصائص اور شعائر کو اختیار کرنے کی ممانعت و قباحت۔

جہاں تک پہلی صورت کا تعلق ہے تو چوں کہ تشبہ بابِ تفعیل کا مصدر ہے جس کی خاصیت میں تکلف و قصد داخل ہے اور جب شریعت کسی لفظ کو ایک اصطلاح شرعی کے طور پر استعمال کرتی ہے تو اس کے لغوی مفہوم کو نظر انداز نہیں کرتی بلکہ معنی شرعی میں معنی لغوی کے مفہوم کی رعایت ملحوظ ہوتی ہے صاحبِ حدایہ نے مختلف مقامات پر اس قاعدہ کی تصریح فرمائی ہے: *الحقائق الشرعية لاتنفك عن معانيها اللغوية*; (یعنی اطلاقات شرعیہ میں ان کے لغوی مفہوم کا بھی لحاظ رکھا جاتا ہے۔) لہذا تشبہ کے اندر بھی یہ لحاظ ضروری ہوگا۔

چنانچہ علامہ غزالی شافعی رحمۃ اللہ علیہ تشبہ کی تعریف کرتے ہوئے لکھتے ہیں:
التشبه عبارۃ عن محاولة الإنسان ان يكون شبه المتشبہ به
وعلى هیئتہ وحليته ونعته وصفته وهو عبارۃ عن تکلف ذلك
وتقصدہ۔ (۱)

ترجمہ: تشبہ کی حقیقت میں یہ بات شامل ہے کہ انسان اپنے
قصدوارادہ سے بے تکلف متشبہ بہ کی ہیئت اختیار کرے۔
اسی طرح الموسوعۃ الفقہیۃ میں ہے:

التشبه لغة مصدر تشبہ يقال تشبہ فلان بفلان إذا تکلف
أن يكون مثله و المشابهة بين الشيئين الاشتراك بينهما في معنى
من المعانی و منه أشبه الولد أباہ إذا شارکه في صفة من
صفاته۔ (۲)

ترجمہ: تشبہ کے تحقیق کے لیے قصد ضروری ہے جب کہ
مشابہت یا تشابہ پائے جانے کے لیے مطلق موافقت و مشارکت
ضروری ہے خواہ مع القصد ہو یا بدون القصد۔

حضرت تھانوی رحمۃ اللہ علیہ ایک موقع پر فرماتے ہیں: حدیث شریف میں
جو آیا ہے: من تشبہ بقوم فهو منهم، اس کی حکمت یہ ہے کہ اہل باطل
سے امتیاز ہو مگر تشابہ جائز ہے تشبہ جائز نہیں تشابہ وہ ہے جو فطری ہو اور تشبہ وہ ہے
جو قصد سے ہو۔ (۳)

(۱) حسن التنبہ لما ورد في التشبة ۴۔ مخطوط برقم: ۱۵

(۲) الموسوعۃ الفقہیۃ ۲۱۵۵/۲ تشبہ

(۳) ارشادات حکیم الامم مرتبہ پروفیسر سعود حسن علوی: ۵۰۱ قوی امتیاز

اسی طرح حضرت مفتی محمد شفیع صاحب علیہ الرحمہ ایک سوال کے جواب میں فرماتے ہیں: حضرت امام ابو یوسف کا ارشاد درحقیقت مسئلہ تشبہ کی دو صورتیں واضح کرنے کے لئے واقع ہوا ہے جن میں سے ایک ناجائز ہے اور دوسری جائز کیونکہ اس جگہ دو چیزیں ہیں ایک تو غیر اختیاری مشابہت و مشاکلت اور دوسرے اختیاری طور پر کسی خاص قوم یا شخص کی وضع کو اختیار کرنا۔

پہلی صورت کی مثال یہ ہے کہ ہر انسان کی صورت و شکل ناک و نقشہ قد و قامت حرکت و سکون دوسرے سب انسانوں سے مشابہ اور ہم شکل ہے اس میں کفار و فجار سب ہی شریک ہیں جس طرح وہ کھانا کھاتے ہیں مسلمان بھی کھاتے ہیں جس طرح وہ کرتا پا جامہ پہنتے ہیں مسلمان بھی پہنتے ہیں جس طرح وہ سوتے ہیں یہ بھی سوتے ہیں اس کو اصطلاح اور لغت میں مشابہت اور تشبہ کہا جاتا ہے یہ غیر اختیاری امر ہے اس کے متعلق حسب قواعد مقررہ کوئی امر مانع نہیں ہو سکتا یہ بلا خلاف جائز و مباح ہے۔

اور دوسری صورت یہ ہے کہ ایک وضع یا کوئی لباس یا برتن وغیرہ کسی خاص قوم کی علامت سمجھی جاتی ہو اب مسلمان اس کو اختیار کریں یہ تشبہ میں داخل اور ناجائز ہے پھر اگر قصد و نیت بھی تشبہ اور تقاضہ کی ہو تو گناہ عظیم ہے اور یہ نیت نہ ہو بلکہ بغیر خیال تشبہ اتفاقاً استعمال کر لیا تو یہ بھی جائز نہیں مگر گناہ میں پہلے سے کم ہے۔ حضرت امام ابو یوسف نے اپنے جواب میں اس کی طرف اشارہ فرمادیا ہے کہ ان جو توں کا پہننا حد تشبہ سے خارج ہے خود نبی کریم ﷺ سے ایسے جو تے پہننے کا ثبوت ہوا ہے جن کو نصاری کے پادری بھی استعمال کرتے تھے مگر اس میں مخصوص اتفاقی مشابہت تھی بقصد و اختیار تشبہ نہ تھا۔

علامہ شامی کی عبارت جو اس واقعہ کی تشریح میں وارد ہے اس کی تائید کے لئے کافی ہے:

وھی هذا۔ فقد اشار الى ان صورة المشابهة فيما تعلق به صلاح العباد لا يضر فان الارض مما لا يمكن قطع المسافة البعيدة فيها الا بهذا النوع وفيه اشارة ايضاً الى ان المراد بالتشبه اصل الفعل اي صورة المشابهة بلا قصد۔ (۱)

ترجمہ: اس میں یہ اشارہ ہے کہ جو انسانوں کے کام کی چیزوں میں ان میں صورة مشابہت میں کوئی حرج نہیں، کیونکہ دور دراز کا سفر اسی طرح کے جو تے چپل سے طے کیا جاسکتا ہے، نیز یہاں یہ بھی اشارہ ہے کہ تشہب سے مراد نفس فعل ہے یعنی بغیر قصد کے کسی کی مشابہت اختیار کرنا۔

اور اسی تفصیل کی تائید درمختار و شامی کی اس عبارت سے بھی ہوتی ہے:
فإن التشبه بهم لا يكره في كل شيء بل في المذموم وفيما
يقصد به التشبه كما في البحر، در مختار قال الشامي فانا ناكل
ونشرب كما يفعلون بحر شامي صفحه مذکورہ۔ (۲)

ترجمہ: تمام چیزوں میں مشابہت مکروہ نہیں ہے، بلکہ مکروہ اس وقت ہے جب کہ تشہب مذموم اشیاء میں ہو یا قصدا ہو، علامہ شامی کہتے ہیں: کیونکہ جیسا ہم کھاتے پیتے ہیں وہ بھی کھاتے پیتے ہیں۔

(۱) شامی باب ما یفسد الصلة صفحہ ۳۶۱ جلد ۱

(۲) امداد المفتین ص: ۸۱۲ - ۸۱۳

حضرت مفتی تقی عثمانی صاحب لکھتے ہیں:

والمبدء الثالث: أن اللباس الذي يتشبه به الإنسان بأقوام كفراً لا يجوز لبسه لمسلم إذا قصد بذلك التشبه بهم قال ابن نجيم في مفسدات الصلاة من البحر الرائق (٢١١) ثم اعلم أن التشبه بأهل الكتاب لا يكره في كل شيء فإننا نأكل ونشرب كما يفعلون إنما الحرام هو التشبه فيما كان مذموماً وفيما يقصد به التشبه. كذا ذكره قاضي خان في شرح الجامع الصغير. فعلى هذا لو لم يقصد التشبه لا يكره عندهما وقال هشام في نوادره رأيت على أبي يوسف رحمه الله تعالى نعلين محفوظين بمسامير الحديد فقلت له: أترى بهذا الحديد بأساً؟ فقال: لا، فقلت له: إن سفيان وثور بن يزيد كرها ذلك، لأنه تشبه بالرهبان فقال أبو يوسف رحمه الله تعالى كان رسول الله صلى الله عليه وسلم يلبس النعال التي لها شعور، وإنها من لباس الرهبان.

فقد أشار إلى أن صورة المشابهة فيما يتعلق به صلاح العباد لا تضر. وقد تعلق بهذا النوع من الإحکام صلاح العباد، فإن من الأرضي ما لا يمكن قطع المسافة البعيدة فيها إلا بهذا النوع من الإحکام كذا في المحيط في المتفرقات وراجع له الفتاوی الهندية (٥: ٣٣٣). الباب التاسع من الكراہیۃ۔ (۱)

کمال الدین راشدی صاحب لکھتے ہیں:

یہاں اس بات کو واضح کر دینا ضروری ہے کہ تشبہ اور مشابہت دونوں الگ الگ چیزیں ہیں اور دونوں کی بنیاد میں واضح فرق ہے اس لئے دونوں کے احکام

(۱) تکملہ فتح الملبم ۷۷/۲

بھی الگ الگ ہیں تشبہ کے معنی یہ ہیں کہ اگر قصد وارادہ سے کسی چیز کو اس انداز کا بنایا جائے تاکہ ان کافروں جیسا لگے اور ان جیسا بننے کی کوشش کرے یہ تشبہ ہے جو بالکل ناجائز اور حرام ہے لیکن اگر بلا قصد وارادہ ان جیسی کوئی چیز بن گئی یعنی ان جیسا بننے کا ارادہ تو نہیں کیا تھا لیکن اس عمل سے ان کے ساتھ مشابہت خود بخود پیدا ہو گئی تو یہ تشبہ نہیں مشابہت ہے۔ (۱)

علامہ حسکفی ایک مسلسلہ، پر گفتگو کرتے ہوئے لکھتے ہیں:

وجوزه الشافعی بلا کراهة وهمما بها للتشبه بأهل الكتاب أي
ان قصده فان التشبه بهم لا يكره في كل شيء بل في المذموم
وفيما يقصد به التشبه.

علامہ شامی اس عبارت کے ذیل میں تفصیلی تبصرہ کرتے ہوئے لکھتے ہیں:
"قوله لأن التشبه بهم لا يكره في كل شيء الخ" فانا ناكل
ونشرب كما يفعلون بحر عن شرح الجامع الصغير لقاضي خان
ويؤيد ما في الذخيرة قبيل كتاب التحري قال هشام رأيت على
ابي يوسف نعلين مخصوصين بمسامير فقلت أترى بهذا الحديد
بأسا قال لا قلت سفيان وثور بن يزيد كرها ذلك لأن فيه تشبها
بالرهبان فقال كان رسول الله صلى الله عليه وسلم يلبس النعال
التي لها شعر وانها من لباس الرهبان فقد اشار اليه ان صورة
المشابهة فيما تعلق به صلاح العباد لا يضر فان الارض مما لا
يمكن قطع المسافة البعيدة فيها الا بهذا النوع وفيه اشارة ايضا
الى ان المراد بالتشبه اصل الفعل اي صورة المشابهه بلا قصد۔ (۲)

(۱) مردوں کے لباس، ٹوپی، گھڑی، داڑھی، موچھے بالوں کے شرعی احکام: ۲۵

(۲) رد المحتار على الدر المختار ۳۸۳/۲ زکریا

امداد الاحکام میں ہے:

عادات میں مشابہت مثلًا جس پہنچ سے وہ کھانا کھاتے ہیں اسی ہیئت سے کھانا یا لباس ان کی وضع پر پہننا اس کا حکم یہ ہے کہ اگر ہماری کوئی خاص وضع پہلے سے ہوا اور کفار نے بھی اس کو اختیار کر لیا ہو خواہ ہماری اتباع کر کے یا ویسے ہی اس صورت میں یہ مشابہت اتفاقیہ ہے اور اگر ہماری وضع پہلے سے جدا ہوا اور اس کو چھوڑ کر ہم کفار کی وضع اختیار کریں یہ ناجائز ہے اگر ان کی مشابہت کا قصد بھی ہے تب تو کراہت تحریکی ہے اور اگر مشابہت کا قصد نہیں ہے بلکہ اس لباس و وضع کو کسی اور مصلحت سے اختیار کیا گیا ہے تو اس صورت میں تشبہ کا گناہ نہ ہو گا مگر چونکہ تشبہ کی صورت ہے اس لئے کراہت تنزیہی سے خالی نہیں ہے۔ پھر آپ صلی اللہ علیہ وسلم کے بالوں والی نعلین پہننے کا ذکر کرنے کے بعد لکھتے ہیں:

قلت فعله عليه السلام محمول على بيان الجواز اذا كان بدون القصد۔

آگے لکھتے ہیں: مگر چونکہ آجکل عوام جواز کے لئے بہانے ڈھونڈتے ہیں ان کا قصد تشبہ ہی کا ہوتا ہے اس لئے اکثر احتیاط کے لئے عادات میں بھی تشبہ سے منع کیا جاتا ہے خواہ تشبہ کا قصد ہو یا نہ ہو۔ (۱)

الغرض تشبہ کا اطلاق تو حقیقی طور پر اسی صورت میں ہو گا جب کہ قصد و ارادہ کے ساتھ مشابہت پائی جائے۔

لیکن جہاں تک دوسری صورت کا تعلق ہے یعنی اغیار کی مشابہت کی مذمت و قباحت تو وہ قصد و ارادہ پر ہی موقوف نہیں ہے بلکہ شعار کفار اور خصائص اغیار

(۱) امداد الاحکام: ۱، ۲۸۶، ما يتعلّق بالحدیث والسنّة ط زکریا

کی مطلق موافقت و اتباع مذموم اور منوع ہے بیشتر روایات میں بغیر قصد کے موافقت سے بھی منع کیا گیا ہے یہود آپ صلی اللہ علیہ وسلم کو غلط معنی میں راعنا کہہ کر پکارتے تھے قرآن کریم نے صراحة صحابہ کرام اور ایمان والوں کو منع کر دیا کہ وہ راعنا نہ کہیں بلکہ اس کی جگہ "اظہرنا" کہا کریں ظاہر ہے کہ جس معنی میں یہود استعمال کرتے تھے وہ غلط معنی صحابہ کرام کے حاشیہ خیال میں بھی نہیں آسکتے تھے لیکن اس عدم قصد کے باوجود صحابہ کرام کو اس سے منع کیا گیا۔ اس آیت کے ذیل میں علامہ ظفر احمد عثمانی علیہ الرحمہ لکھتے ہیں:

ولا يخفى نزاهة ساحة الصحابة ان يورو كما كانت المهد
يورونا ومع هذا تراه فهو عن هذه اللفظة وما هذا الا من باب سد
الذراع وقطع التشبه بالكافار۔ (۱)

امام ذہبی رحمۃ اللہ علیہ ایک جگہ کلام کرتے ہوئے لکھتے ہیں:

فان قال قائل: انا لا نقصد التشبه بهم؟ فيقال له نفس
المواقة والمشاركة لهم في اعيادهم ومواسمهم حرام بدليل ما
ثبت في الحديث الصحيح عن رسول الله صلی اللہ علیہ وسلم انه
نہی عن الصلاة وقت طلوع الشمس ووقت غروبها وقال انها تطلع
بین قرنی شیطان وحینئذ یسجد لها الكفار والمصلی لا یقصد
ذلك اذ لو قصده کفر لكن نفس المواقة والمشاركة لهم في ذلك
حرام۔ (۲)

نماز میں کتنے کی طرح کلائیوں کو بچھانے سے آپ صلی اللہ علیہ وسلم نے منع فرمایا ہے:
عن انس أن النبي صلی اللہ علیہ وسلم قال اعتدلوا في المسجد

(۱) احکام القرآن تہانوی ۱/۵۳، البقرہ ۱۰۳

(۲) تشبه الخمس باهل الخميس ص: ۳۰ ط دار عمار

وَلَا يُبْسِطَ أَحَدُكُمْ ذِرَاعِيهِ إِنْبَسَاطَ الْقَلْبِ۔ (۱)

اس حدیث کے ذیل میں علامہ ابن تیمیہ رحمۃ اللہ علیہ فرماتے ہیں:

والتشبه هما مذموم مع عدم وجود القصد فاذا اوجد
القصد كان ذمه من باب أولى۔ (۲)

الغرض تشبہ کی شناخت قباحت مذمت و حرمت قصد تشبہ پر ہی موقوف نہیں
ہے بلکہ نفس موافقت اور مشارکت سے بھی شناخت و مذمت ثابت ہوگی۔

قصد کی قسمیں:

پھر یہاں یہ پہلو بھی قابل غور ہے کہ قصد تو دل کے ارادہ کا نام ہے اور دل
ہی کے طرح اس کے اعمال و افعال اور اس سے متعلق چیزیں امر مخفی ہیں اور
شریعت کا یہ بہت اہم ضابطہ ہے کہ جب حکم کی علت امر مخفی ہو تو سبب ظاہر پر حکم
دار ہو جاتا ہے اور یہی سبب ظاہراً صل علت کے قائم مقام ہو جاتا ہے چنانچہ نیند
سے وضو کا ثبوت جانا چاہے اصل میں حدث پیش آیا ہو یا نہ ہوا اسی طرح ایک
متعین مسافت سفر پر قصر کا حکم لگ جانا چاہے مشقت کا تحقیق ہوا ہو یا نہ ہوا اور
اس طرح کے دیگر احکام یہ سب اسی اصول پر متفرع ہیں تو اب اگر کسی شخص نے
غیروں کے شعائر کو اپنایا اُنھیں جیسا بننے کے لئے، انھیں جیسا دکھنے کے لیے، اسی
نیت اور جذبے سے، تو ظاہر ہے کہ یہ حقیقتاً قصد ہے اور قصد التزامی ہے لیکن اگر
اس طرح کا ارادہ نہیں کیا بلکہ غیروں کے مخصوص افعال و اعمال اور ان کے شعائر کو
برضا و غبت بلا کسی عذر کے اختیار کیا تو اگرچہ یہاں قصد التزامی نہیں ہے لیکن

(۱) رواہ البخاری

(۲) مجموع فتاویٰ ابن تیمیہ ۲۵۷/۳۲

قصد لزومی ہے کیونکہ ان افعال کا اپنی مرخصی سے اختیار کرنا بھی علامت قصد اور مظاہر قصد میں سے ہے۔

لہذا یہ بھی قصد میں شامل ہوگا اور تشبہ کے تحقیق کے لئے چاہے قصد التزامی پایا جائے یا قصد لزومی پایا جائے دونوں صورتوں میں نفس قصد کے تحقیق کی وجہ سے تشبہ کا تحقیق ہو جائے گا ہاں اگر وہ اعمال و افعال غیر وہ کے خصائص و شعائر میں سے نہ ہوں بلکہ عادات و اطوار کی قبل سے ہوں اور عام ہوں اپنے اور غیر مشترک طور پر انھیں اختیار کرتے ہوں تو اب ان افعال میں تشبہ اس وقت ہوگا جبکہ حقیقتاً اور التزامی تشبہ کا قصد کیا جائے۔ چنانچہ درمختار کی اس عبارت التشبہ لا یکرہ فی کل شيء بل فی المذموم وفيما یقصد به التشبہ میں ایسے ہی افعال مراد ہیں جیسا کہ فانا نأكل و نشرب کما یفعلون کی تعلیل شاحد ہے۔

علامہ ظفر احمد عثمانی رحمۃ اللہ علیہ نے بھی اس عبارت کا یہی محل متعین فرمایا ہے چنانچہ آپ لکھتے ہیں: فطری امور میں مشابہت مثلاً کھانا پینا چلنا پھرنا سونا لیٹنا صفائی رکھنا وغیرہ یہ مشابہت حرام نہیں۔

قال في الدر فان التشبہ بهم لا يكره في كل شيء بل في المذموم وفيما یقصد به التشبہ كما في البحر قال الشامي تحت قوله لا يكره في كل شيء فانا نأكل ونشرب كما یفعلون. (۱)

خلاصہ یہ ہے کہ تشبہ کے تحقیق کے لیے قصد تو ضروری ہے؛ لیکن قصد التزامی ہی ضروری نہیں بلکہ قصد لزومی بھی کافی ہے۔

اس کی نظریہ

روايات میں اس بال از اریعنی ٹخنوں سے نیچے کپڑا لٹکانے کی ممانعت وارد ہوئی ہے اور اس سلسلے میں سخت وعیدیں بھی آئی ہیں؛ لیکن بعض روایات میں اس

ممانعت و عید کو قصد خیلاء یعنی با ارادہ تکبر کپڑا لٹکانے کے ساتھ مقید کیا گیا ہے اب بہت سے شراح حدیث نے مطلق کو مقید پر محمول کرتے ہوئے نہیں کو حقیقتاً قصد خیلاء کے ساتھ دائر کیا ہے اگر کوئی بالقصد تکبر کی نیت سے کپڑا انہوں سے نیچے لٹکائے گا تو ہی ممنوع ہوگا ورنہ نہیں اس رائے کے حامیین میں امام احمد بن حنبل، امام نووی، علامہ ابن تیمیہ، حافظ ابن حجر عسقلانی، علامہ عینی، ملا علی قاری، شیخ عبدالحق محدث دہلوی رحمہم اللہ وغیرہ قابل ذکر ہیں۔

لیکن بہت سے شراح حدیث نے یہاں پر یہی توجیہ کی ہے کہ دراصل قصد توفل قلب ہونے کی وجہ سے امر مخفی ہے، لہذا کسی ظاہری علامت اور سبب ظاہر پر حکم دائر کر کے اس کو بمنزلہ علت قرار دیں گے اب اگر کوئی قصد اُنکبر کی نیت کرتا ہے اسی نیت سے اسبال از ار کرتا ہے تو حقیقتاً قصد خیلاء ہے اور یہی قصد التزامی ہے؛ لیکن اگر کوئی تکبر کی نیت تو نہیں کرتا لیکن یہ جانتے ہوئے کہ شریعت میں اسبال از ار منع ہے اختیاری طور پر کپڑا نیچے لٹکاتا ہے تو اب اس کے اس ظاہری عمل کو ہی علامت قصد مان لیا جائے گا اور یہ قصد لذومی ہوگا، چنانچہ یہ شخص بھی اس عید میں شامل ہوگا؛ لہذا ممانعت جانتے ہوئے بطور فیشن یا بطور رواج جو لوگ ایسے لباس پہنتے ہیں وہ بھی اس عید کے مستحق ہوں گے۔

مولانا بدر عالم میرٹھی رحمة اللہ علیہ لکھتے ہیں:

الشَّرْءُ جَعَلَ نَفْسَ الْجَرِ مَخِيلَةً، فَإِنَّ الَّذِينَ يَجْرُونَ ثِيَابَهُمْ لَا
يَجْرُونَ إِلَّا تَكَبَّرًا وَفَخْرًا، وَكَذَلِكَ جَرَيْنَا فِي زَمَانِنَا أَيْضًا، وَإِنْ لَمْ
يَكُنْ فِي زَمَانِنَا كَذَلِكَ، فَإِنَّهُ قَدْ كَانَ فِي الْعَرَبِ، وَقَدْ كَانَ وَإِذْنَ هُوَ
مِنْ بَابِ إِقَامَةِ السَّبَبِ مَقَامَ الْمُسَبِّبِ، كَالنَّوْمِ، فَإِنَّهُ لَيْسَ بِحَدَّثٍ،
وَلَكِنَّهُ سَبَبٌ لِاسْتِرْخَاءِ الْمُفَاصِلِ، وَأَنَّهُ لَا يَخْلُو عَنْ خُرُوجِ شَيْءٍ مِنْهُ

غالباً فاقيم النوم الذي هو سبب مقام الحدث و كالسفر فانه ايضاً انيب مناب المشقة وكلما شرط الفاحشه فانها سبب لخروج شيء عادة فادير الحكم على المباشره فهكذا جر التوب فان سببه المخيله وهي امر خفي يتعرى ادراكه كالمشقة في باب السفر والحدث في النوم وخروج شيء في المباشرة الفاحشه، فادير الحكم على جر التوب. على أننا قد جربنا أن للظاهر تأثيراً في الباطن، ومن هذا الباب تخسيئ الأسماء، فمن جر توبه لا يأمن أن يُسرى الكبر إلى باطنِه إلا ترى أن النبي صلى الله عليه وسلم قال: إجعلوا أزركم على أنصاف سيقانكم، فإن أبيتم فلا حق لكم في الكعبتين بالمعنى فدل على أن الحديث من أحكام اللباس، وأنه لا حق لنا فيما دون الكعبتين. وهذا التغيير يُشعر بتفادي التخصيص بالمخيلة، وغيرها، وأوضحت منه أنه لم يُرخص للنساء في إرخاء ذيولهن، فوق شبّر، مع شدة احتياجهن إليه، وسؤالهن عنه، ولم يفصل لهن بالمخيلة، أو غيرها. (١)

ترجمہ: شریعت نے صرف کپڑا کا نے کو کبر و عجب قرار دے دیا، کیونکہ جو لوگ اپنے کپڑوں کو لٹکاتے ہیں، تو وہ تکبر اور فخر کے طور پر ہی لٹکاتے ہیں، ہمارے زمانہ میں تجربہ (و مشاہدہ) بھی اسی کا ہے، اور اگر ہمارے زمانہ میں اس طرح نہ ہو، تو عرب میں تو اس طرح تھا، اور اس صورت میں یہ سبب کو مسبب کی جگہ قائم کرنے کے باب سے تعلق رکھے گا، جیسے نیند، کیونکہ وہ بذات خود حدث

(١) حاشية البدر السارى إلى فيض البارى، ج ٢، ص: ٨٣، ٨٣، كتاب اللباس، باب الثياب البيض

نہیں ہے، بلکہ وہ استرخاء مفاصل کا سبب ہے، لیکن وہ غالباً کسی چیز کے خارج ہونے سے خالی نہیں ہوتا، لہذا نیند کو حدث کے سبب کی جگہ رکھ دیا گیا، اور جیسا کہ سفر، کہ اس کو بھی مشقت کے قائم مقام کر دیا گیا ہے، اور جیسا کہ مباشرت فاحشہ کہ یہ عادتا کسی چیز کے خروج کا سبب ہوتی ہے، پس حکم کا مدار مباشرت پر رکھ دیا گیا، پس اسی طرح سے کپڑا لٹکانا ہے کہ اس کا سبب کبر و عجب ہے، لیکن یہ امر مخفی ہے، جس پر مطلع ہونا دشوار ہے، جیسا کہ سفر کے باب میں مشقت، اور نیند کے باب میں حدث، اور مباشرت فاحشہ کے باب میں کسی چیز کا نکلنا، پس حکم کا مدار کپڑا لٹکانے پر رکھ دیا گیا۔ اس کے علاوہ ہمارا تجربہ یہ ہے کہ ظاہر کو باطن میں تاثیر و دخل ہوتا ہے، چنانچہ اچھے نام رکھنا اسی قبل سے ہے، پس جو شخص اپنے کپڑے کو لٹکاتا ہے، تو وہ اس بات سے محفوظ نہیں رہ پاتا کہ کبر اس کے باطن تک سراست کر جائے، کیا آپ یہ نہیں دیکھتے کہ نبی ﷺ نے فرمایا کہ تم اپنے ازار کو اپنی نصف پنڈلیوں تک رکھو، اور اگر تم اس پر عمل نہ کرو تو ٹخنوں (سے نیچے لٹکانے) میں تمہیں کوئی حق نہیں، یہ روایت بالمعنی ہے، جس سے یہ بات معلوم ہوئی کہ یہ حدیث لباس کے احکام سے تعلق رکھتی ہے، اور یہ بات کہ ہمیں (ٹخنوں سے نیچے لٹکانے) میں کوئی حق نہیں، یہ تعبیر کبر و عجب کے ساتھ تخصیص کی لفی کی خبر دیتی ہے، اور اس سے بھی زیادہ واضح بات یہ ہے کہ عورتوں کو اپنے دامن کو ایک یا دو بالشت سے زائد لٹکانے کی اجازت نہیں دی

گئی، با وجود یکہ ان کو اس کی زیادہ ضرورت تھی، اور انہوں نے اس کے متعلق سوال بھی کیا تھا، اور ان کے لئے کبر و عجب وغیرہ کی کوئی تفصیل بیان نہیں کی گئی۔ (۱)

شیخ الاسلام حضرت مفتی تقی عثمانی صاحب نے اس توجیہ کو راجح قرار دیا ہے:

إِنَّ الْعِلْمَ الْأَصْلِيَّةَ مِنْ وَرَاءِ تَحْرِيمِ الْإِسْبَالِ هِيَ الْخِيلَاءُ، كَمَا صَرَّحَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حَدِيثِ الْبَابِ، وَلَكِنْ تَحَقَّقَ الْخِيلَاءُ أَمْرٌ مَخْفِيٌّ، رِبَّما لَا يَطْلُعُ عَلَيْهِ مَنْ إِبْتَلَى بِهِ فَأَقِيمَ سَبَبَةُ مَقَامِ الْعِلْمِ وَهُوَ الْإِسْبَالُ وَهَذَا كَالْقَصْرِ فِي السَّفَرِ، فَإِنَّ عِلْمَهُ هِيَ الْمُشَفَّهُ، وَلَكِنَّ الْمُشَفَّهَةَ أَمْرٌ مُجْمَلٌ لَا يُنْضَبِطُ بِضَوَابِطٍ، فَأَقِيمَ سَبَبَةُ مَقَامِ الْعِلْمِ وَهُوَ السَّفَرُ، وَعَلَى هَذَا، كُلَّمَا تَحَقَّقَ الْإِسْبَالُ تَحْتَ الْكَعْبَيْنِ جَاءَ الْمُنْعَنُ إِلَّا فِي غَيْرِ حَالَةِ الْإِخْتِيَارِ، فَإِنَّ التِفَاءَ الْخِيلَاءِ، فِي ذَلِكَ مُتَيَّقِنٌ لِأَنَّ الْخِيلَاءَ لَا تَتَحَقَّقُ بِفِعْلٍ لَا قَصْدَ لِلْعَبْدِ فِيهِ، وَمِنْ هَذِهِ الْجِهَةِ أَجَازَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْإِسْبَالَ لِأَبِي بَكْرٍ، وَقَالَ لَهُ: "لَسْتَ مِمَّنْ يَصْنَعُهُ خُيَلَاءً، وَهَذَا تَنَطِّبُ الرِّوَايَاتُ۔" (۲)

ترجمہ: کپڑا لٹکانے کے حرام ہونے کی اصل علت کبر و عجب ہی ہے، جیسا کہ رسول اللہ صَلَّى اللَّهُ عَلَيْهِ وَسَلَّمَ نے حدیث باب میں تصریح فرمائی ہے، لیکن کبر و عجب کا تحقق امر مخفی ہے، جس پر بسا اوقات مبتلى بہ مطلع نہیں ہو پاتا، پس اس وجہ سے اس کے سبب کو علت

(۱) فيض البارى

(۲) تکملة فتح الملمم جلد ۲ ص: ۱۲۳، کتاب اللباس والزينة، باب التحرير جر الثواب

کے قائم مقام کر دیا گیا ہے، جو کہ اس بال ہے اور یہ سفر میں قصر کی طرح ہے کہ جس کی علت مشقت ہے، لیکن مشقت امرِ محمل ہے، جس کو ضابطوں کے تحت منضبط نہیں کیا جاسکتا، لہذا اس کے سبب یعنی سفر کو علت کے قائم مقام کر دیا گیا ہے، پس اس اصول کی بناء پر جب عجین سے نیچے کپڑا لٹکانا تحقق ہو گا تو ممانعت کا حکم ہو گا، الایہ کہ غیر اختیاری طور پر یہ عمل سرزد ہو، کیونکہ اس صورت میں کبر و عجب کا نہ ہونا یقینی ہے، کیونکہ کبر و عجب ایے فعل سے تحقق نہیں ہوتا کہ جس میں بندہ کا قصد و ارادہ نہ ہو اور اسی وجہ سے رسول اللہ ﷺ نے حضرت ابو بکر رضی اللہ عنہ کو اس بال کی اجازت دی اور فرمایا کہ آپ ان لوگوں میں سے نہیں، جو یہ عمل کبر و عجب کی بناء پر کرتے ہیں اور اس تفصیل کے مطابق تمام روایات باہم منطبق ہو جاتی ہیں۔

اور تقریر ترمذی میں ہے:

جو بات زیادہ راجح معلوم ہوتی ہے، وہ یہ ہے کہ حقیقتاً نہی خیلاء کے ساتھ اس معنی میں مقید نہیں، کہ جب تک آدمی کو تکبر ہونے کا یقین نہ ہو جائے، اس وقت تک "جز ازار کر سکتا ہے۔ بلکہ صحیح صورت حال یہ ہے کہ اس میں کوئی شک نہیں کہ اس ممانعت کی اصل وجہ تکبر ہی ہے، لیکن تکبر کا ذریعہ بطور حکمت ہے نہ کہ بطور علت، یعنی عام طور پر تکبر ہی کی وجہ سے جز ازار کیا جاتا ہے، گویا کہ اس ممانعت کا اصل مدار تکبر پر تھا لیکن تکبر ایک امرِ مخفی ہے، اس کا پتہ لگانا آسان نہیں کہ فلاں شخص یہ عمل تکبر کی وجہ سے کر رہا ہے، اور فلاں شخص تکبر کے بغیر یہ عمل کر رہا ہے۔ ایسے موقع پر جہاں امور منضبط نہ ہو سکتے ہوں، اور ان کا پتہ آسانی

سے نہ چلتا ہو، وہاں شریعت کا طریقہ یہ ہوتا ہے کہ حکم کامدار ایسے امور پر رکھنے کے بجائے کسی منضبط علامت پر اس کامدار کھدیا جاتا ہے کہ جب یہ علامت پائی جائے گی تو یہ سمجھا جائے گا کہ وہ علت پائی گئی اور علت کے پائے جانے کے نتیجے میں حکم پایا گیا۔ مثلاً سفر میں قصر کرنے کی اصل علت مشقت ہے، لیکن مشقت کا پتہ لگانا کہ کہاں مشقت پائی گئی اور کہاں نہیں پائی گئی، یہ پتہ لگانا آسان نہیں، اور نہ ہی اس کو منضبط کیا جا سکتا ہے، کہ کتنی مشقت موجب قصر ہے اور کتنی مشقت موجب قصر نہیں اور کس کو مشقت ہوئی اور کس کو نہیں ہوئی، تو چونکہ مشقت منضبط ہونے والی چیز نہیں تھی، اس لیے اس پر مدار رکھنے کے بجائے علامت پر مدار کھدیا گیا، اور وہ علامت سفر ہے، لہذا جب بھی سفر پایا جائے گا تو یہ سمجھا جائے گا کہ قصر کرنا واجب ہے۔ اسی طرح یہاں ممانعت کا اصل مدار تکبر پر تھا، لیکن تکبر امر مخفی ہے، اس کا پتہ نہیں چلتا کہ تکبر پایا گیا یا نہیں؟ اور بعض اوقات خود تکبر کو پتہ نہیں چلتا کہ میں تکبر میں بنتا ہوں۔ اس لیے اس ممانعت کا مدار اس کی علامت پر رکھ دیا گیا، اور وہ علامت ٹخنوں سے نیچے ازار کا ہونا ہے، جب یہ علامت پائی جائے گی تو سمجھیں گے کہ تکبر ہے، الایہ کہ کسی دلیل خارجی سے اس تکبر کی نفی ہو جائے۔ (۱)

(۱) تقریر ترمذی جلد ۲ صفحہ ۳۲۰، باب ماجاء فی کرابیته جر الازار

تشہہ اور قرآن کریم

قرآن کریم نے اگرچہ سارے عالم کو ایک ہی رشتہ اخوت و مذهب میں منسلک کرنا اپنا واحد مقصد بتلایا اور اس نے وحدت و توحید، اتحاد و اتفاق کا درس دیا؛ لیکن دوسری طرف اسی نے اپنا نام فرقان (جدا کرنے والا) اور قول فصل (فیصلہ کرنے والا) رکھا اور اس فارق و فاصل کلام نے اسلام کو کفر سے، امانت کو خیانت سے، حق کو باطل سے، طیب کو خبیث سے جدا اور نمایاں کیا، امتوں پر خالق و مخلوق، عابد و معبد کا فرق ملتباش ہو چکا تھا، کسی نے خدا کی مخصوص صفات بندوں میں مان لی تھیں اور کسی نے بندوں کی ناقص صفات خدا کے لئے ثابت کر دی تھیں، معروف و منکر کی حدود میں طیب و خبیث کا فرق امتیں بھلاچکی تھیں، اس قول فصل اور فرقان کلام نے اسلام و کفر معروف و منکر، طیب و خبیث، حلال و حرام اور حق و باطل کی حدود متعین کر کے اعلان کر دیا:

لا تلبسووا الحق بالباطل الآية۔

ترجمہ: مت ملا و صحیح میں غلط۔

اسی طرح ان متضاد صفات کے اعتبار سے ان کے حاملین بھی خیر و شر کی دو جانبوں میں بٹ گئے چنانچہ قرآن کریم نے نیک و بد، مطیع و سرکش، مسلم و کافر، اولیاء رحمن و اولیاء شیطان میں بھی خط امتیاز قائم کیا اور قرآن کی زبان میں مسلم و کافر دو جدا جد انواعیں بن گئیں، جن میں دنیوی و اخروی اعتبار سے کوئی اختلاط والتباس نہیں ہو سکتا ہے۔

هو الذى خلقكم فمنكم كافر ومنكم مؤمن۔ (۱)

ترجمہ: وَهُوَ ذَاتٌ هُوَ جَسْ نَمَّ کُو پیدا کیا سو تم میں سے کچھ تو کافر ہیں اور کچھ مؤمن۔

اسی کتاب میں نے یہ اعلان بھی کیا ہے:

اَفَنَجْعَلُ الْمُسْلِمِينَ كَالْمُجْرِمِينَ، أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ نَجْعَلُ الْمُتَقِينَ كَالْفَجَارِ۔

ترجمہ: بھلا کیا ہم فرمانبرداروں کو مجرموں کے برابر کر دیں گے؟ جو لوگ ایمان لائے ہیں اور جنہوں نے نیک عمل کیے ہیں، کیا ہم ان کو ایسے لوگوں کے برابر کر دیں گے جو زمین میں فساد مچاتے ہیں؟ یا ہم پر ہیز گاروں کو بدکاروں کے برابر کر دیں گے؟

دوسری جگہ ہے: وَمَا يَسْتَوِي الْأَعْمَى وَالْبَصِيرُ وَالَّذِينَ آمَنُوا وَعَمِلُوا الصَّالِحَاتِ وَلَا الْمُسْكِنُاءُ۔ (اور انہا اور بینائی رکھنے والا دونوں برابر نہیں ہوتے، اور نہ وہ لوگ جو ایمان لائے، اور انہوں نے نیک عمل کیے، وہ اور بدکار برابر ہیں۔)

غرض قرآن کریم کی نظر میں مسلم و کافر، فاجر و متقی، مسی و مصلح وجود اگانہ نوعیں ہیں، پس قرآن کریم یہ تو چاہتا ہے کہ ساری غلط ملتیں، غلط ادیان مٹ کر اسلام میں آمیلیں، اور اس کے دامن میں سمٹ جائیں اور اس طرح ادیان نہ رہیں، بلکہ خدا کا دین واحد ہی رہے؛

لِيَكُونَ الدِّينُ كُلُّهُ لِلَّهِ، اَوْ لِيَظْهُرَ عَلَى الدِّينِ كُلُّهُ إِلَخْ۔
لیکن وہ ایسا اتحاد قطعاً نہیں چاہتا ہے کہ برائی اپنی صورت پر قائم رہتے

(۱) التغابن: ۲ الآية

ہوئے نیکی کے ساتھ رمل جائے، ظلمت اپنی تاریکی سمیت نور میں آ کر ملتبس ہو جائے، کیونکہ ایسے اتحاد کو گوارہ کرنا یقیناً پوری اسلام کی بنیادوں کو ڈھاندینا ہے اس لئے اس نے حق کو باطل کے ساتھ گذرا کرنے سے منع کیا اور صرف اسی پر اکتفا نہیں فرمایا، بلکہ متعدد آیات میں اس التباس کو ختم کرنے کا عملی پروگرام بھی پیش کیا۔

ارشاد ہوتا ہے: يَا إِيَّاهَا الَّذِينَ آمَنُوا لَا تَتَخَذُوا إِلَيْهِود وَ النَّصَارَى أَوْلِيَاءَ۔ (اے مؤمنوں! یہود و نصاری کو دوست نہ بنا۔)

یعنی کوئی مسلم کسی کافر کے ساتھ موالات و مودت اور قلبی محبت کا تعلق ہرگز نہ رکھے کیونکہ محبت کا تعلق ہی آخر کار انسان کے نیت و ارادہ اور افعال پر چھا جاتا ہے، حبک الشئی یعنی ویصم، (یعنی کسی چیز کی محبت انسان کو اندرھا بہرا بنادیتی ہے) جس سے ایک مسلم ہر طرح ایک کافر کے ساتھ ملتبس و مشتبہ ہو جائے گا، پھر رفتہ رفتہ اس کے عقائد و نظریات کو اپنا کر اپنے قیمتی متاع یعنی دولت ایمان سے بھی ہاتھ دھو بیٹھے گا۔

اسی آیت کے اگلے مکڑے میں موالات کا یہی نتیجہ بیان کیا گیا ہے۔

وَمَنْ يَتَوَلَّهُمْ مِنْكُمْ فَإِنَّهُ مِنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ۔

ترجمہ: جو کوئی تم میں سے ان سے دوستی کرتے تو وہ انھیں میں سے ہے، اللہ ظالم لوگوں کو ہدایت نہیں کرتا۔ (المائدۃ: ۱۵)

اور اگر یہود و نصاری یا کافروں کو اچھا سمجھ کر ان سے محبت قائم کریگا تو پھر اس کے کفر میں بھی کیا شبہ ہے ابن عباس سے یہی تفسیر منقول ہے اور علامہ آل اوی نے اسکی یہی توجیہ ذکر کی ہے۔

وقيل المراد: ومن يتولهم منكم فإنه كافر مثلهم حقيقة وحکی عن ابن عباس رضی اللہ عنہ ولعل ذلک إذا کان تولیہم من حيث کونہم یہودا أونصاری۔ یعنی یہود و نصاری سے جو شخص ان کے یہودی یا نصاری ہونے کی وجہ سے ہی دوستی کریگا وہ حقیقتاً انھیں کی طرح کافر ہو گا۔ (۱) بلکہ قرآن کریم نے اپنے ماننے والوں کو یہ بھی حکم دیا کہ وہ صرف ترک مودت اور قطع موالات پر ہی اکتفاء نہ کریں بلکہ اغیار اور ان کے خصائص مذہب سے اپنی تبری اور برأت کا بھی کھلے لفظوں اعلان کر دیں تاکہ غیر تمہارے بارے میں کوئی امید نہ رکھ سکیں۔

قد كانت لكم أسوة حسنة في إبراهيم والذين معه إذا قالوا
لقومهم إنا براء منكم ومما تعبدون من دون الله كفرنا بكم وبدأ
بيتنا وبينكم العداوة والبغضاء۔ (۲)

ترجمہ: تمہارے لیے ابراہیم میں اور ان لوگوں میں جو کہ ایمان و اطاعت میں ان کے شریک حال تھے ایک عمدہ نمونہ ہے جب کہ ان سب نے مختلف اوقات میں اپنی اپنی قوم سے کہدیا کہ ہم تم سے اور جن کو تم اللہ کے سوا معبود سمجھتے ہو ان سے بیزار ہیں ہم تمہارے منکر ہیں اور ہم میں اور تم میں ہمیشہ کے لیے عداوت اور بغض زیادہ ظاہر ہو گیا۔ (بيان القرآن)

علامہ ابن کثیر فرماتے ہیں: يقول الله تعالى لعبا ده المؤمنين الذين أمریم بمصارمة الكافرين وعداوتهم ومجانبهم والتبری منهم۔ کفرنا بکم ای بدینکم و طریقکم۔

(۱) روح المعانی: ۸/۳۳۱، المائدہ: ۵۱

(۲) المتنحنة: ۲

یعنی اللہ تعالیٰ نے مؤمنین کو کافروں سے قطع تعلق، عداوت، دوری اختیار کرنے اور ان سے براءت ظاہر کرنے کا حکم دیا ہے۔ اور "کفرنا بکم" کا مطلب ہم نے تمہارے دین اور طور طریقہ کا انکار کیا۔^(۱)

اس آیت کے ذیل میں علامہ شبیر احمد عثمانی فرماتے ہیں: یعنی جو لوگ مسلمان ہو کر ابراہیم کے ساتھ ہوتے گئے اپنے وقت پر سب نے قول و فعل اس سے علیحدگی اور بیزاری کا اعلان کیا ہے۔^(۲)

دوسری جگہ ارشاد ہے: إن الذين فرقوا دينهم وكانوا شيئاً لست منهم في شيء۔

ترجمہ: یقیناً جن لوگوں نے اپنے دین میں تفرقہ پیدا کیا ہے، اور گروہوں میں بٹ گئے ہیں، آپ کا ان سے کوئی تعلق نہیں۔

اس آیت میں تمام اہل بدعت و ضلال اور گمراہ فرقوں سے الگ رہنے ان سے برآت کا اظہار کرنے کا حکم ملتا ہے اور یہ آیت اپنے عموم کے لحاظ سے تمام باطل جماعتوں اور گمراہ فرقوں کو شامل ہے۔

قال ابن کثیر: والظاہر أن الآية عامّة في كل من فارق دين الله وكان مخالفًا له فمن اختلف فيه وكانوا شيئاً أى فرقاً كأهل الملل والنحل وبى الأبواء والضلالات فإنه قد برأ رسوله مما بهم فيه۔^(۳)

یعنی اس آیت کا مصدق ہر وہ شخص ہے جس نے اللہ کے دین کو تکڑے تکڑے کر دیا اور اس کی مخالفت کی۔۔۔ لہذا جو بھی اس میں اختلاف کرے

(۱) ابن کثیر المحتونۃ: ص ۵۲۹

(۲) تفسیر عثمانی ۲۷۵/۲ ممتحنہ آیت: ۳

(۳) تفسیر ابن کثیر: انعام آیت: ۱۵۹

اور گروہوں میں بٹ جائے مثلاً اہل ملل جو کہ خواہشات و گمراہیوں کے پیروکار ہیں تو اللہ تعالیٰ نے اپنے رسول کو ان کے طریقہ کار سے بری کر دیا ہے۔

ان آیات سے واضح ہو گیا کہ انبیاء کرام اور ان کے تبعین کا ہمیشہ سے یہ طریقہ رہا ہے کہ وہ ادیان باطلہ اور گمراہ فرقوں کے عقائد و افکار، اوضاع و اطوار اور مخصوص مذہبی معاملات سے کنارہ کش اور اظہار براءت کرتے رہے ہیں تو کیا ہم لوگوں کے لئے یہ گنجائش باقی رہ سکتی ہے کہ ہم ان غیار کی مذہبی چیزوں میں ان کے شریک ہوں؟

اسی طرح دوسری جگہ ارشاد خداوندی ہے:

وَلَا ترکنوا إِلَى الَّذِينَ ظَلَمُوا فَتَمْسَكُم بِالنَّارِ.

ترجمہ: اے مسلمانو! ان ظالموں کی طرف مت جھکو کبھی تم کو دوزخ کی آگ لگ حائے۔

اس آیت کی تفسیر میں صاحب المحرر الحبیط علامہ ابو حیان الغرناطی فرماتے ہیں:
و النہی متناول لانحطاط فی بہوایم و الانقطاع إلیہم و
مصاحبہہم و مجالستہم و زیارتہم و مدارسنتہم و الرضا باعمالہم و
التشبه بہم و التزیی بزعمہم۔

ترجمہ: یعنی طالبین و کفار کے مخصوص اعمال و افعال کو اختیار کرنے والا ان کی جیسی مخصوص ہیئت بنانے والا بھی اس قرآنی وعدہ کا مصدقہ ہے۔

حضرت تھانویؒ فرماتے ہیں: فرمایا اللہ تعالیٰ نے ظالموں (یعنی نافرمانوں) کی طرف باعتبار دوستی یا شرکت اعمال و احوال کے) مت جھکوکبھی تم کو دوزخ کی آگ لگ جائے۔

ف: یہ یقینی بات ہے کہ اپنی وضع و طریقہ کو چھوڑ کر دوسرے کی وضع اور طریقہ آدمی خوشی سے تبھی اختیار کرتا ہے جب اس کی طرف دل جھکے۔ اس سے صاف ثابت ہوا کہ ایسی وضع اور طریقہ اختیار کرنا گناہ ہے، اور اس پر حاشیہ میں فرماتے ہیں: فمسئلة التشبه ثابتة بالقرآن ایضاً۔ (یعنی مسئلہ تشبه قرآن سے بھی ثابت ہے۔) (۱)

الغرض ترك موالات اور قطع مودت کا حکم دے کر قلب کو اس گندگی سے پاک کیا گیا اور زبان سے اظہار برأت کا بھی حکم دیا گیا۔

دوسری جگہ ارشاد ہے: يَا أَيُّهَا الَّذِينَ آمَنُوا ادْخُلُوا فِي الْسَّلَمِ كَافِهٖ
وَلَا تَبْعُدُو خَطْوَاتِ الشَّيْطَانِ إِنَّهُ لَكُمْ عَدُوٌ مُّبِينٌ۔ الآية۔

توجیہ: اے ایمان والو! اسلام میں پورے پورے داخل ہو جاؤ اور شیطان کے قدم بقدم مت چلو یقیناً وہ تمہارا کھلاشمن ہے۔

مشہور مفسر ابن جریر طبری نے اس آیت کا شان نزول یہ ذکر کیا ہے کہ یہ آیت کریمہ حضرت ثعلبہ، عبد اللہ بن سلام اور ان کے رفقاء کے سلسلے میں نازل ہوئی ہے، یہ سب حضرات یہودی تھے پھر اسلام لے آئے ان حضرات نے اللہ کے رسول ﷺ سے عرض کیا یا رسول اللہ ہم لوگ سنپر کے دن کی تعظیم کیا کرتے تھے آپ ہمیں اس کی اجازت دے دیں کہ ہم اب بھی سنپر کی تعظیم کیا کریں، اور تورات بھی اللہ کی کتاب ہے تو آپ ہمیں رات میں نمازوں میں تورات کی بھی تلاوت کرنے کی اجازت مرحمت فرمادیں اس پر یہ آیت کریمہ نازل ہوئی۔

حضرت عکرمہ اس آیت کی تفسیر میں فرماتے ہیں:

يعنى جل ثناوه بذلك اعملوا أيها المؤمنون بشرائع الإسلام

(۱) حیات اسلامین: ۲۸۱، امتیاز قومی روح بست و پنجم

كلها وادخلوا في التصديق به قوله وعملاً ودعوا طرائق الشيطان وأثاره أن تتبعوها فإنه لكم عدو مبين لكم عداوته، وطريق الشيطان الذي نهَاهم أن يتبعوا ما خالفة حكم الإسلام وشرائمه ومنه تسبیت السبیت وسائر سنن أهل الملل التي تخالف ملة الإسلام۔ (۱)

ترجمہ: یعنی اے مسلمانوں شریعت کے تمام احکام پر عمل کرو قول و فعل ان کی تصدیق کرو اور تمام باطل ملتوں اور گمراہ فرقوں کے مخصوص طور و طریق سے بچو کیونکہ دراصل یہ شیطانی طریقے ہیں اور شیطان تمہارا اکھلا دشمن ہے۔

الغرض چونکہ سنپر کے دن کی تعظیم یہود کا خاص مذہبی شعار تھا اس لئے انہیں اس سے منع کر دیا گیا۔

اسی طرح ایک اور آیت میں کفار کی مثلیت اور مشابہت پیدا کرنے سے صراحت منع کیا گیا ہے ارشاد ہے: يَا الَّذِينَ آمَنُوا لَا تَكُونُوا كَالَّذِينَ كَفَرُوا۔ (۲)

ترجمہ: اے مؤمنوں! تم کفار جیسے مت بنو۔

اس آیت کریمہ میں غور طلب بات یہ ہے کہ اس میں انقطاع مثلیت کا حکم دیا گیا ہے یعنی کافروں کی طرح مت بنو ظاہر ہے کہ اگر صرف کفر سے روکنا مقصود ہوتا تو کفر نہ کرو اس طرح کی تعبیر اسہل بھی ہوتی اور قرآن کے ایجاد کے مناسب بھی لیکن اس مختصر تعبیر کو چھوڑ کر بہ نسبت اس کے مقابلے میں یہ طویل تعبیر اسی لئے ہے کہ اس میں کفار سے مشابہت و ماثلت سے بھی منع کیا گیا ہے اب آیت کا مفہوم یہ ہو گا کہ کافروں کا جو بھی امتیاز اور خاص شعار ہوا س سے کنارہ کش رہو۔

(۱) جامع البيان عن تأويل آي القرآن المعروف بتفسير الطبرى: ۳/۵۹۶ / تفسير القرآن

للعزبى عبد السلام ارجون ۲۰۵ (۲)آل عمران: ۱۵۶

علامہ آلوی فرماتے ہیں:

وإنما ذكر في صدر الجملة كفريم تصرحاً بمباينة حالهم
لحال المؤمنين وتنفيراً عن مما ثلثهم۔ (۱)

(یعنی شروع جملہ میں ہی ان کے کفر کا تذکرہ کیا گیا تاکہ یہ بات واضح ہو جائے کہ ان کفار کا حال مؤمنین سے بالکل الگ ہے؛ نیز اس لیے کہ مؤمنین ان کی مشابہت و مماثلت اختیار کرنے سے گریز کریں۔)

حضرت حکیم الاسلام قاری طیب صاحبؒ فرماتے ہیں: اس آیت میں بالعموم تمام کفار کے مثل ہو جانے ان کی عام موافقت اور ان کی اتباع سے روکا گیا ہے۔ (۲)

الغرض قرآن کریم کی آیات اور مفسرین کی تشریحات سے یہ بات اظہر من الشّس ہو گئی کہ قرآن کریم نے مسلمانوں کو اپنا لباس وضع قطع، طرز معاشرت، تمدن و تہذیب اوضاع اطوار عادات و خصائص دوسرے ادیان و مذاہب والوں سے الگ رکھنے کا حکم دیا ہے تاکہ حق و باطل میں التباس نہ ہو اور مسلمانوں کے پاس ان کا دین و ایمان احکام و شرائع صحیح صورت پر باقی رہیں، اور اسلام کا منشاء بھی یہ ہے کہ جب موسمن و کافر دو جدا گانہ حقیقتیں ہیں تو ان کا پیرایہ اظہار بھی مختلف اور جدا گانہ ہونا چاہیے، یہی وجہ ہے کہ آپ صلی اللہ علیہ وسلم نے ترک تشبہ پر بہت زیادہ زور دیا ہے حتیٰ کہ یہودی کہنے لگے تھے کہ یہ پیغمبر تو ہماری ہر چیز میں مخالفت کرتے ہیں۔

(۱) روح المعانی، آل عمران: ۱۵۶

(۲) اسلامی تہذیب و تمدن: ص: ۸۰

تشہہ اور احادیث نبویہ

احادیث میں صراحةً تشبہ بالغیر سے منع کیا گیا ہے اور قول و عمل آپ صلی اللہ علیہ وسلم نے اس سلسلے میں اپنی امت کے سامنے واضح ہدایات کھول کر بیان کر دی ہیں اہل کتاب اور کفار و مشرکین کے جو طریقے مزاج اسلام سے ہم آہنگ نہیں تھے آپ صلی اللہ علیہ وسلم نے ان طریقوں کو بدل کر اسلام کے مطابق کر دیا اور خود اعلان فرمایا: خالف ہدیتہ احمد بن حنبل المشرکین، یعنی ہمارا طریقہ مشرکین سے الگ ہے۔

علامہ شوکانی فرماتے ہیں: کان رسول اللہ صلی اللہ علیہ وسلم علماً شوکانی فرماتے ہیں: کان رسول اللہ صلی اللہ علیہ وسلم علماً عالماً فی مخالفة أهل الكتاب ویأمر بہا۔ یعنی رسول اللہ صلی اللہ علیہ وسلم اہل کتاب کی سخت مخالفت کرتے تھے اور اس کا حکم بھی دیا کرتے تھے۔ (۱)

ایک صحابی نے آپ صلی اللہ علیہ وسلم سے دریافت کیا کہ میں نے بوانہ (ایک جگہ کا نام ہے) میں اونٹ قربان کرنے کی نذر مانی ہے آپ صلی اللہ علیہ وسلم نے ان سے سوال کیا کہ وہاں کوئی بت تو نہیں ہے جس کی پوجا کی جاتی ہوا نہوں نے کہا نہیں، آپ صلی اللہ علیہ وسلم نے پھر پوچھا وہاں کفار و مشرکین کے مخصوص تہوار تو نہیں ہوتے کہ اس میں ذبح کا ارادہ ہوا نہوں نے کہا نہیں اس پر آپ صلی اللہ علیہ وسلم نے انہیں اجازت دی۔ (۲)

(۱) نیل الاوطار ۱/۳۱۲ باب تغیر الشیب بالحناء الخ

(۲) رواد ابو دؤد کتاب الایمان والذور باب ما یئوم ربہ من الوفاء رقم: ۳۳۱۳

اس سے معلوم ہوا کہ کفار مشرکین کے مخصوص تہواروں میں شرکت ناجائز ہے بلکہ ان کے کسی مخصوص مذہبی عمل میں شرکت بھی درست نہیں ہے۔

حجۃ الوداع کے موقع پر تشبہ کے سلسلے میں آپ صلی اللہ علیہ وسلم نے عظیم الشان اصول بیان فرمایا:

أَلَا كُلُّ شَيْءٍ مِنْ أَمْرِ الْجَابِلَةِ تَحْتَ قَدْمِي مَوْضِعٌ۔ (۱)

ترجمہ: جاہلیت کی ہر چیز میرے قدموں کے نیچے مسل دی گئی ہے۔

اس حدیث کے تحت علامہ ابن تیمیہ فرماتے ہیں: وِبِذَا يَدْخُلُ فِيهِ مَا كَانُوا عَلَيْهِ مِنَ الْعَادَاتِ وَالْعَبَادَاتِ مَا لَمْ يَقْرَأْهُ إِلَّا سُلَامٌ۔ (۲)
یعنی امور جاہلیت میں وہ تمام عبادات و عادات داخل ہیں جس کو کفار زمانہ جاہلیت میں اپنانے ہوئے تھے اور اسلام نے انھیں باقی نہیں رکھا۔

حکیم الاسلام حضرت قاری طیب صاحبؒ فرماتے ہیں: جاہلیت درحقیقت اسلام کے سواتمام مذاہب کا عنوان ہو گیا ہے، جس کا حاصل یہ ہو گا کہ اسلام کے آورده احکام کے سوا ہر وہ دستور العمل جو راجح تھا یا ہو میرے قدموں کے نیچے مسل دیا گیا، آگے فرماتے ہیں جاہلیت کے طریقوں کا اسلام میں ڈھونڈنا اور اسلامی طرق چھوڑ کر ان پر عمل پیرا ہونا تشبہ بالاغیار ہے۔ (۳)

ایک دوسرے موقع پر آپ صلی اللہ علیہ وسلم نے ارشاد فرمایا: أَبْغَضُ النَّاسَ إِلَى اللَّهِ ثَلَاثَةٌ مُلْحَدٌ فِي الْحِرْمَةِ، وَمُبْتَغٌ فِي إِلَّا سُلَامٌ۔
الله ثلاثه ملحد في الحرم، ومبتغ في الاسلام سنة الجابيله ومطلب دم امرئ بغیر حق ليريق دمه۔

(۱) رواہ مسلم کتاب الحج، باب حجۃ النبی صلی اللہ علیہ وسلم رقم: ۲۹۵۰

(۲) اقتضاء الصراط المستقیم: ۱/۲۶۲، فصل فی ذکر فوائد خطبته الخ

(۳) اسلامی تہذیب و تمدن ص ۸۱-۸۲، مطبوعہ: دارالکتاب دیوبند

الله تعالى کے نزدیک تین شخص انتہائی ناپسندیدہ ہیں (۱) حرم میں ظلم کرنے والا (۲) اسلام لانے کے بعد جاہلیت کے طور و طریق کو اپنانے والا (۳) ناحق کسی انسان کا خون بہانے کے لیے رستے ڈھونڈنے والا۔ (۱)

اسلام کو چھوڑ کر کسی بھی باطل مذہب کے طور طریق کو اپنانے والا اس حدیث کا مصداق ہے کیونکہ جاہلیت اسلام کے سواتمام مذاہب کا عنوان ہے جیسا کہ حکیم الاسلام کے حوالہ سے ابھی گذرائے ہے۔

علامہ ابن الجوزی اس حدیث کی شرح میں لکھتے ہیں:

قوله ومبتغ في الإسلام المبتغى الطالب والمراد أنه يعمل ويبو
مسلم بعادات الجاهلية۔ (۲)

ترجمہ: مبتغی بمعنی طالب ہے اور مراد وہ مسلمان شخص جس میں جاہلیت کی عادتیں ہوں۔

علامہ ابن تیمیہ فرماتے ہیں: فکل من اراد في الإسلام أن ي عمل بشيء من سنن الجاهلية دخل في هذا الحديث۔ (۳)

یعنی ہر وہ شخص جو حالت اسلام میں جاہلیت کے کسی کام کو انجام دے گا وہ اس حدیث کا مصداق ہو گا۔

حافظ ابن حجر فرماتے ہیں: المراد من يريد بقاء سيرة الجاهلية أو إشاعتها أو تنفيذها وسنة الجاهلية اسم جنس يعم جميع ما كان أهل الجاهلية يعتمدونه۔ (۴)

(۱) البخاری باب من طلب دم امرئ بغير حق، رقم: ۶۸۸۲

(۲) كشف المشكل من حديث الصحيحين: ۱/ ۵۲۵ دار الوطن الرياض

(۳) اقتضاء الصراط المستقيم، باب ذم بعض خصال الجاهلية: ۱/ ۲۰۳

(۴) فتح الباري: ۱۲/ ۲۱۱، دار الكتب العلمية

یعنی یہاں پر ہر وہ شخص مراد ہے جو جاہلیت کے طریقے کو باقی رکھنا چاہے یا اس کو پھیلانے اور نافذ کرنے کا ارادہ کرے، اور سنتِ الجاہلیۃ اسی جنس ہے جو ہر اس چیز کو شامل ہے جو اہل جاہلیت کیا کرتے تھے۔

(۲) حضرت عبد اللہ بن عمرو بن العاصؓ سے روایت ہے کہ رسول اللہ ﷺ نے میرے اوپر کسم کے رنگے ہوئے دو کپڑے دیکھے تو آپ نے فرمایا یہ کفار کے کپڑے ہیں ان کو مت پہنوا۔

عن عبد الله بن عمرو بن العاص قال رأى النبي ﷺ على ثوبين معصرين فقال إن هذه من ثياب الكفار فلا تلبسهما۔ (۱)
ملا على قاريءُ، ابن الجوزي، حضرت تھانوی ان سب حضرات نے اس حدیث کی شرح میں ممانعت کی علمت تشبہ کو ہی قرار دیا ہے، ملا على قاري لکھتے ہیں:
قال ابن الملك وإنما نهى الرجال من ذلك لما فيه من التشبه بالنساء۔ یعنی ابن ملک فرماتے ہیں: مردوں کو اس سے منع کرنے کی وجہ یہ کہ اس میں عورتوں کی مشابہت ہے۔ (۲)

ای طرح علامہ ابن الجوزی فرماتے ہیں: "إن بذه من ثياب الكفار"
الثياب المعصنة ليست من ملابس الرجال وإنما تلبسها النساء
فإذا لبسها الرجل تشبه بالمرأة وقد نهى رسول الله صلى الله عليه وسلم المتشبهين من الرجال بالنساء۔ (۳)

یعنی زرد رنگ کے کپڑے آدمیوں کے لیے نہیں ہیں انھیں تو عورتیں استعمال کرتی ہیں، اس لیے اگر کوئی مرد اسے استعمال کرے تو اس نے

(۱) مسلم کتاب اللباس، النبی عن لبس الرجل الثوب المعصفر، رقم: ۲۰۷۷

(۲) کشف المشکل من حديث الصحيحين لابن الجوزي: ۱۱۰۳/۱

(۳) مرقاۃ کتاب اللباس: ۱/۱۳، بیروت

عورت کی مشاہدت اختیار کی اور رسول اللہ صلی اللہ علیہ وسلم نے مردوں کو عورتوں کی مشاہدت اختیار کرنے سے منع کیا ہے۔

حکیم الامت حضرت تھانویؒ نے اس کی یہ توجیہ فرمائی ہے کہ یہ کافروں کے مخصوص لباس ہیں؛ اس لئے انہیں مت پہنو۔ آپ فائدہ کے تحت لکھتے ہیں: ایسا کپڑا مرد کے لیے خود بھی حرام ہے مگر آپ نے ایک وجہ یہ بھی فرمائی ہے، معلوم ہوا کہ اس وجہ میں بھی اثر ہے پس یہ وجہ جہاں بھی پائی جائے گی یہی حکم ہوگا۔ (۱) الغرض مذکورہ حدیث پاک میں ممانعت کی علت تشبہ ہی ہے خواہ تشبہ بالکفار ہو یا تشبہ بالنساء۔

حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا: جو شخص (وضع وغیرہ میں) کسی قوم کی مشاہدت اختیار کرے وہ انہی میں سے ہے۔ من تشبہ بقوم فہو منهم۔ (۲)

علامہ ابن کثیرؓ اس حدیث کو ذکر کرنے کے بعد فرماتے ہیں:

ففيه دلالة على النهي الشديد والتهديد والوعيد على التشبه بالكفار في أقوالهم وافعالهم ولباسهم وأعيادهم وعباداتهم وغير ذلك من أمورهم التي لم تشرع لنا ولا نقر عليها۔ (۳)

ترجمہ: یہ حدیث کافروں کے مخصوص اقوال و افعال، لباس و تہوار، عبادات و عقائد وغیرہ میں مشاہدت اختیار کرنے پر شدید ممانعت، زجر و توبخ اور تهدید و وعدہ پروا ضح دلیل ہے۔

(۱) حیات المسلمين: ص: ۱۸۸، روح بست و بنجم

(۲) ابو داؤد کتاب اللباس، باب لبس الشہرہ: رقم: ۳۰۳۱

(۳) تفسیر ابن کثیر: ۱/۱۳۹، مطبوعہ، بیروت

اس حدیث کو نقل کرنے کے بعد حضرت حکیم الاسلام قاری طیب صاحب فرماتے ہیں، یہ حدیث ہر اعتبار سے شبہ کا ایک عام و تام قانون ہے..... یہ حدیث کم از کم شبہ مطلق کی حرمت کے لیے ایک زبردست استدلال ہے بلکہ اگر اس کے ظاہر پر جمود کیا جائے تو وہ شبہ بالکفر کی حرکات کو کفر اور متشبہ کو کافر ثابت کرتی ہے۔^(۱)

علامہ ابن قیم فرماتے ہیں: جاءت الشريعة بالمنع من التشبه بالكفار والحيوانات والشاطئين والنساء والأعراب وكل ناقص حتى نهى في الصلاة عن التشبه بشبه أنواع من الحيوان يفعلها نهى عن نقر كنقر الغراب والتفات كالتفات الثعلب وإقعاء كافعاء الكلب وافتراش كافتراش السبع وبروك كبروك الجمل۔^(۲)

ترجمہ: شریعت نے کافروں، جانوروں، شیطانوں، عورتوں، گزاروں بلکہ ہر ناقص کی مشابہت اختیار کرنے سے منع فرمایا ہے یہی وجہ ہیکہ نماز میں جانوروں کی مخصوص حرکات کرنے سے حدیث میں ممانعت وارد ہوئی ہے مثلاً کوئے کے ٹھونگ مارنے کی طرح جلدی جلدی نماز پڑھنا، نماز میں لومڑی کی طرح بار بار گردن گھمانا، کتے کی طرح بیٹھنا درندوں کی طرح ہاتھ بچھا دینا، اونٹ کی طرح رکوع اور سجدے کے لیے جانا۔

حضرت اسماعیل صنعاوی اس حدیث کی شرح میں فرماتے ہیں: والحدیث دال على أن من تشبه بالفساق كان منهم أو بالكافر أو بالمبتدعة في أي شيء كان مما يخضون به من ملبوس أو مركوب أو هيئه۔

(۱) اسلام تہذیب و تمدن، ص: ۸۲-۸۳، مطبوعہ: دار الكتاب

(۲) الفروسية لابن القیم: ص: ۱۲۲، کتاب عمر و شرحہ

حدیث اس بات پر دلالت کرتی ہے کہ جو شخص بھی فساق، کفار، یا بدعتیوں کی مخصوص اشیاء مثلاً کپڑے، سواری یا ان کے طور و طریق میں مشابہت اختیار کرے گا تو وہ انھیں میں سے ہوگا۔ (۱)

یہ روایات بطور نمونہ ذکر کی گئی ہیں ورنہ بے شمار احادیث ایسی ہیں جن میں اغیار کی مشابہت اور ان کی موافقت سے پر زور انداز میں منع کیا گیا ہے، ذیل میں تتبع اور تلاش کے بعد اس سلسلے میں جتنی روایات مل سکیں انہیں فقہی ترتیب پر پیش کیا جا رہا ہے۔

(۱) سبل السلام إلى بلوغ المرام: ۲۲۸/۸

التشبّه في العبادات

طهارة ونظافة وغيره

گھر کا صحن صاف رکھنے کا حکم

(۱) عن عامر بن سعد أن النبي صلى الله عليه وسلم قال:
نظفوا قال أفنبيتكم ولا تشبهوا باليهود۔ (۱)
(يعني اپنے گھر کا صحن پاک و صاف رکھا کرو اور گندہ و ناپاک
رکھنے میں یہود کی طرح مت بنو۔)
ملاعی قاری اس حدیث کی شرح میں لکھتے ہیں: لا تشبهوا بحذف احدی
الثائين عطفا على نظفوا أى لا تكونوا متشبهين باليهود أى في
عدم النظافة والطهارة۔ (۲)

ترجمہ: لا تشبهوا و بتاء میں سے ایک تا مخدوف ہے، اور
اس کا عطف نظفوا پر ہے، معنی یہ ہمیکہ گندگی و ناپاکی میں تم
یہود کی مشابہت کرنے والے مت بنو۔

تحفة الأحوذی میں ہے: ولا تشبهوا باليهود أى في عدم
النظافة والطهارة وقلة التطيب۔ (۳)

(۱) ترمذی الأدب، باب ما جاء في النظافة

(۲) مرقاة: ۲۲۶/۱۳، باب الترجل

(۳) تحفة الأحوذی: ۷/۱۱۰، ما جاء في النظافة

(یعنی گندگی، ناپاکی اور پھوڑپن میں تم یہودی مشاہدت اختیار مت کرو۔)
 حضرت تھانویؒ اس روایت کو نقل کرنے کے بعد فرماتے ہیں: جب گھر سے باہر کے میدانوں کو میلار کھنا یہودی مشاہدت کے سبب ناجائز ہے تو خود اپنے بدن کے لباس میں مشاہدت کیسے جائز ہوگی۔ (۱)

پرندوں کی طرح لمبے ناخن رکھنا

(۲) ابو واصل کہتے ہیں کہ میں نے ابو ایوب انصاریؒ سے ملاقات پر مصافحہ کیا تو انہوں نے میرے لمبے ناخن دیکھ کر یہ حدیث سنائی:
 قال رسول الله صلى الله عليه وسلم يسئل أحدكم عن خبر السماء وهو يدع أظفاره كأظفار الطير يجتمع فيها الجنابة والخبث والتفسد۔ (۲)

ترجمہ: تم میں سے کوئی مجھ سے آسمان کی خبریں پوچھتا ہے حالانکہ اس نے پرندوں کی طرح اپنے ناخن لمبے چھوٹر کھے ہیں جس میں جنابت کا اثر گندگی میل کچیل سب جمع ہو جاتا ہے۔
 اس حدیث میں آپ ﷺ نے پرندوں کی طرح ناخن رکھنے پر اظہار ناراضگی فرمائی ہے:

وفي هذا الحديث ذم لابقاء الأظافر على هيئة أظافر الطير والتشبه بها في اطالتها۔ (۳)

(۱) حیات المسلمين ص: ۲۸۳ روح بست وینجم

(۲) أخرجه أحمد في مسنده: رقم: ۱۷۰۰، وقال البهشى في مجمع الزوائد: ۵/۱۷۱ رواه
احمد والطبراني باختصار ورجالهما رجال الصحيح خلا أبا واصل وبهوثة

(۳) التشبه المنهي عنه ص: ۱۳۶

(یعنی اس حدیث میں پرندوں کی طرح ناخن رکھنے اور بڑھانے پر مذمت کی گئی ہے۔)

فائده: اس حدیث پاک سے جہاں یہ ثابت ہوتا ہے کہ انسان جانوروں کی مخصوص صفات اور حیوانی خصلتوں سے اپنے آپ کو بچائے وہیں دوسری طرف موجودہ دور کے ایک فیشن پر بھی روشنی پڑتی ہے یعنی مغربی تہذیب کے دلدادہ لڑکے لڑکیاں بطور فیشن پورے ہاتھ کے یا کسی انگلی کے ناخن بہت بڑا رکھتے ہیں حالاں کہ ناخن کا شنا امور فطرت میں سے ہے، مسلم شریف کی حدیث میں اس کی زیادہ سے زیادہ مدت چالیس دن ذکر کی گئی ہے بلاعذر اس سے زیادہ دنوں تک ناخن نہ کاشنا مکروہ تحریکی اور ناجائز ہے:

ويستحب قلم أظافيره يوم الجمعة والأفضل يوم الجمعة، وجاز في كل خمسة عشر، وكره تركه وراء الأربعين.-
تنوير مع الدر- قال الشامي: قوله: (وكره تركه) أي تحريمًا لقول المجتبى، ولا عذر فيما وراء الأربعين ويستحق الوعيد. (۱)

حالت حیض میں یہودیوں کے ساتھ کھانا پینا چھوڑ دینا

(۳) یہودیوں کی ایک خاص عادت یہ تھی کہ جب عورت کو حیض آتا تھا تو اس کے ساتھ گھر میں رہنا سہنا کھانا پینا سب چھوڑ دیتے تھے اور یہود کی دیکھا دیکھی کفار عرب نے بھی یہی طریقہ اختیار کر کھاتھا، حضرات صحابہ کرام نے جب اس سلسلے میں آپ ﷺ سے سوال کیا تو اس پر قرآن کریم کی یہ آیت نازل ہوئی:

(۱) ۲۹۵-۲۹۶، تنوير الأ بصار مع الدر والرد، كتاب الحظر والإباحة، فصل في البيع اس حدیث پاک میں بھی اس کو مذموم فتح قرار دیا گیا ہے۔

ویسالونک عن المھیض قل ہو اذی الخ، اس آیت کے نزول کے بعد آپ ﷺ نے فرمایا: اصنعوا کل شئی إلا النکاح (یعنی حالت حیض میں بیویوں سے صحبت کے علاوہ تمام خدمات لے سکتے ہو) جب یہودیوں کو یہ خبر پہنچی تو انہوں نے کہا، کہ یہ شخص ہر چیز میں ہماری مخالفت کرتا ہے، فبلغ ذلک اليهود فقالوا ما يربد هذا الرجل أن يدع من أمرنا شيئا إلا خالفنا فيه۔ (یعنی یہ بات جب یہود کو پہنچی تو کہنے لگے یہ شخص تو ہماری ہر چیز میں مخالفت کرنا چاہتا ہے۔) (۱)

علامہ طبری نے اس آیت کی تفسیر حضرت قادہ سے نقل کی ہے: کان أبل الجابلية لا تساكنهم حائض في بيت ولا تؤاكلهم في إماء فأنزل الله تعالى ذكره في ذلك فحرم فرجها مادامت حائضا وأحل ماسوي ذلك أن تصبغ لك رأسك وتواكلك في طعامك۔ (۲)

ترجمہ: زمانہ جاہلیت میں لوگ حیض والی عورت کے ساتھ نہ ایک گھر میں رہتے اور نہ ہی ایک برتن میں اس کے ساتھ کھانا کھاتے، اللہ تعالیٰ نے اس کے متعلق حکم نازل کیا اور حالت حیض میں اس کی شرمگاہ کے علاوہ تمام چیزوں کو جائز قرار دیا، مثلا تمہارے بالوں کو نگنا اور تمہارے ساتھ کھانا کھانا۔

ایک طرف یہودیوں کی یہ حالت تھی اور دوسری طرف نصاریٰ حالت حیض میں بیویوں سے جماع تک کرتے تھے تو شریعت محمد یہ جس کا امتیاز ہی وسطیت اور اعتدال ہے اس نے دونوں باطل ملتوں کی مخالفت کرتے ہوئے اعتدال کی

(۱) مسلم کتاب الحیض ۱ / رقم: ۲۰۲

(۲) الجامع البیان للطبری: ۵۱۸ / ۲، البقرہ

راہ اختیار کی اور فطرت کے عین مطابق حکم دیا۔

علامہ قرطبی فرماتے ہیں: قال علمائنا: كانت اليهود والمجوس تجتنب الحائض وكانت النصارى يجامعون الحائض فأمر الله تعالى بالقصد بين هذين۔ (۱)

ترجمہ: ہمارے علماء فرماتے ہیں: یہود اور مجوسی لوگ حائضہ عورت سے بالکل دوری اختیار کرتے تھے، اور نصاریٰ حائضہ سے جماع تک کر لیتے تھے، تو اللہ تعالیٰ نے ان دونوں کے میں میں اعتدال پر مبنی حکم دیا۔

چنانچہ عملی طور پر بھی آپ ﷺ نے یہود و نصاریٰ کی اس سلسلہ میں مخالفت کر کے دکھلائی؛ عن عائشة أنها قالت كان رسول الله ﷺ يدنى إلى رأسي وأنا في حجرتي فأرجل رأسه وأنا حائض۔ (۲)

ترجمہ: حضرت عائشہ رضی اللہ عنہا فرماتی ہیں کہ رسول اللہ ﷺ اپنا سر مبارک میرے قریب کرتے اور میں اپنے حجرے میں ہی ہوتی تھی پھر میں حالت حیض میں ہی آپ کے سر میں کنگھی کرتی تھی۔

اسی طرح دوسری روایت میں ہے:

كنت أشرب وأنا حائض ثم أنا وله النبي صلى الله عليه وسلم فيضع فاه موضع فمي فيشرب (ايضا)

ترجمہ: میں حالت حیض میں کسی برتن میں پانی پیتی پھر نبی

(۱) الجامع لأحكام القرآن للقرطبی ۵۳/۳

(۲) مسلم كتاب الحيض باب جواز غسل الحائض رأس زوجها: ۱/۲۰۵

کریم ﷺ کو دے دیتی اور آپ اسی جگہ سے منہ لگا کر پانی پیتے جہاں سے میں نے پیا تھا۔

الغرض آپ نے گمراہ ملتوں اور قوموں کی مشاہد سے امت کو بچانے کے لیے معتدل و متوازن فطرت کے عین مطابق حکم دیا اور پوری زندگی عملی نمونہ بھی پیش فرمایا۔

برتن کے استعمال میں تشبہ

(۲) چونکہ سونے چاندی کے برتنوں کا استعمال کفار و جبارہ کا شعار تھا، ہی لوگ تفاخر و تکبر کے طور پر ان برتنوں کو استعمال کرتے تھے تو آپ ﷺ نے ترک تشبہ کے لئے ان کے استعمال سے منع فرمایا اور بڑی سخت وعید بیان فرمائی کہ سونے اور چاندی کے برتن میں کھانے پینے والا درحقیقت اپنے پیٹ میں جہنم کی آگ بھر رہا ہے:

لَا تشربوا فِي آنِيَةِ الْذَّهَبِ وَالْفَضَّةِ وَلَا تأكُلُوا فِي صَحَافِهِمَا
فَإِنَّهَا لَهُمْ فِي الدُّنْيَا وَلَكُمْ فِي الْآخِرَةِ۔ (۱)

(یعنی سونے اور چاندی کے برتن میں نہ پانی پیو اور نہ ان پلیٹ میں کچھ کھاؤ، کیونکہ یہ تو دنیا میں کفار کے لیے ہے اور تمہارے لیے یہ سب آخرت میں ہوگا۔)

دوسری روایت میں ہے: الَّذِي يَشْرُبُ فِي آنِيَةِ الْفَضَّةِ إِنَّمَا يَجْرِي فِي بَطْنِهِ نَارُ جَهَنَّمَ۔ (جو لوگ چاندی کے برتن میں پانی پیتے ہیں تو وہ اپنے پیٹ میں جہنم کی آگ بھر رہے ہیں۔) (۲)

(۱) بخاری الأطعمة باب الأكل في آناء مفضض: ۵/ ۵، رقم: ۵۱۰.

(۲) بخاري الأشربة باب آنیة الفضة: رقم ۵۳۱

علامہ ابن قدامہ حنبلی اس ممانعت کی علت ذکر کرتے ہوئے لکھتے ہیں:
حرم الأكل فيهما لما فيهما من السرف والخيلاء وكسر قلوب
الفقراء ولما في ذلك من التشبه بالكافار۔ (۱)

(یعنی سونے چاندی کے برتنوں کا استعمال اس لیے حرام ہے کہ اس میں
اسراف و تکبر، فقراء کی دل شکنی، اور کفار و جبارہ کے ساتھ تشہب ہے۔)
اسی طرح علامہ ابن دقيق العید فرماتے ہیں:

وإنما ذكر ذلك تنبيها على تحريم التشبه بهم فيما يعانون
من أمور الدنيا تاكيداً للمنع منه۔ (۲)

(یعنی اس کو ذکر کرنے کی وجہ اس بات پر تنبیہ کرنا ہے کہ کفار کی ان کے
دنیاوی امور میں مشابہت اختیار کرنا حرام ہے، نیز اس سے سختی کے ساتھ رونکنے
کے لیے بھی یہ بات کہی گئی۔)

حافظ ابن حجر فرماتے ہیں: وإنما المعنى بقوله "لهم" أى هم الذين
يستعملونه مخالفة لزى المسلمين وكذا قوله "لكم" في الآخرة أى
تستعملونه مكافأة لكم على تركه في الدنيا۔ (۳)

ترجمہ: حدیث شریف میں "لهم" کا معنی یہ ہیکہ یہی وہ
لوگ ہیں جو مسلمانوں کے طریقہ کی مخالفت میں ان چیزوں کا
استعمال کرتے ہیں، اور اسی طرح "لكم في الآخرة" کا معنی یہ
ہیکہ تم نے چونکہ دنیا میں اس چیز کو چھوڑ رکھا تھا اس لیے بطور جزا
تم اب (جنت میں) انکا استعمال کرو گے۔

(۱) المغني: ۲۰/۳۶۱، اتخاذ الآنية من الذنب الفضة

(۲) إحکام الأحكام شرح عمدۃ الأحكام: ۲/۲۱۵

(۳) فتح الباری: ۱۶/۱۱۲، الشرب في آنية الذنب

الغرض سونے چاندی کے برتنوں کا استعمال کفار و فجار کا خاص شعار تھا اس لیے آپ ﷺ نے اس سے منع کر دیا، لہذا اگر ان کے علاوہ کسی اور دھات کے برتن یا کسی اور نوعیت کے برتن وغیرہ کسی جگہ یا کسی زمانہ میں کفار و فجار کے خاص شعار بن جائیں تو اشتراک علت کی بنا پر ان کا استعمال بھی ممنوع ہو گا، جیسے تابیہ اور کانسی و پیتل کے کچھ برتن بعض جگہ غیر قوموں کے شعارات ہیں۔

حضرت تھانوی رحمہ اللہ فرماتے ہیں: معلوم ہوا کہ برتنے کی چیزوں میں بھی غیر قوم کی مشاہد سے بچنا چاہئے، جیسے کانسی پیتل کے برتن بعض جگہ غیر قوموں سے خصوصیت رکھتے ہیں۔^(۱)

(۱) حیات اسلامیین ص: ۱۹۰، روح بست و پنج

اذان و اوقات نماز وغیرہ میں تشبہ

اذان کی مشروعیت کا آغاز

(۱) آپ صلی اللہ علیہ وسلم اور صحابہ کرام جب ہجرت فرمادیئنہ منورہ پہنچ تو کچھ دنوں کے بعد یہ سوال ہوا کہ لوگوں کو نماز کے لیے بلانے کا کیا طریقہ اپنایا جائے کسی نے مشورہ دیا کہ ”بوق“ بجایا جائے آپ صلی اللہ علیہ وسلم نے منع کرتے ہوئے فرمایا کہ یہ تو یہود کا شعار ہے کسی نے ناقوس کا مشورہ دیا تو آپ نے فرمایا کہ یہ تو نصاری کا شعار ہے کسی نے آگ روشن کرنے کے لئے کہا تو آپ نے فرمایا یہ تو مجوہ کا شعار ہے غرض یہ کہ نماز کے لیے بلانے کے سلسلے میں مذکورہ تینوں طریقوں کو آپ نے صرف اس بنا پر ترک فرمادیا کہ یہ غیروں کے شعارات اور ان کے خصائص مذهب میں سے تھے۔

عن عبد الله بن عمر قال كان المسلمين حين قدموا المدينة يجتمعون فيتحينون الصلاة وليس ينادي بها أحد فتكلموا يوماً في ذلك فقال بعضهم اخذوا ناقوساً مثل ناقوس النصارى وقال بعضهم: بل بوقاً مثل قرن اليهود فقال عمر أولاً تبعثون رجالاً ينادى بالصلاحة فقال رسول الله صلى الله عليه وسلم يا بلال قم فناد بالصلاحة۔ (۱)

(۱) البخاري باب بدء الاذان ۲۱۹ / رقم ۵۷۹، مسلم باب بدء الاذان: ۳۲۹ / رقم: ۳۷۷
البوق: بـو القرن الـذـى يـنـفـخـ وـيـنـدـمـرـ . القاموس المحيط ۱۱۲۳۔ یعنی بـگـلـ، بـارـانـ، بـھـوـپـ۔ القاموس الوحید: ۱۸۷
الناقوس: خشبة طويلة تضرب بخشبة أصغر منها والنصارى يعلمون بها أوقات صلاتهم. النهاية لـابن الأثير ۱۰۶ (بيروت) نصارى كـاـنـتـهـ جـسـےـ وـہـ اـپـنـیـ نـماـزـ کـےـ وقتـ بـجاـتـےـ ہـیـںـ، ہـندـوـوـںـ کـیـ پـوـجـاـ کـےـ وقتـ بـجاـنـےـ کـاـنـکـھـ۔ القاموس الوحيد: ۱۶۹۳۔

ترجمہ: عبد اللہ بن عمر رضی اللہ عنہما فرماتے ہیں کہ جب مسلمان مدینہ میں بس گئے تو تمام حضرات ایک جگہ جمع ہو کر نماز کی تیاری میں لگ جاتے اور نماز کے لیے آواز بھی نہیں لگائی جاتی تھی، پھر ایک دن سب نے اس بارے میں مشورہ کیا تو کسی نے کہا کہ نصاریٰ کی طرح گھڑیاں بنالیا جائے، اور کسی نے کہا کہ نہیں بلکہ یہودیوں کی طرح بگل بنانا چاہیے، حضرت عمر نے فرمایا تم کیوں نہیں کسی شخص کو بھیج دیتے ہو جو نماز کے لیے آواز لگائے، پھر رسول اللہ صلی اللہ علیہ وسلم نے فرمایا: اے بلال! کھڑے ہو وہ اور نماز کے لیے آواز لگاؤ۔

حافظ ابن حجر نے فتح الباری میں بسند حسن یہ روایت نقل فرمائی ہے:
قالوا لو اتخاذنا ناقوسا فقال رسول الله صلی اللہ علیہ وسلم: ذاک للنصاری، فقالوا لو اتخاذنا بوقا فقال ذلك للمهود، فقالوا لورفعنا ناراً فقال ذاک للمجوس۔ (۱)

ترجمہ: لوگوں نے کہا کہ ہمیں گھڑیاں بنالینا چاہیے تو رسول اللہ صلی اللہ علیہ وسلم نے فرمایا یہ تو نصاریوں کی نشانی ہے، تو لوگوں نے کہا کہ بگل بنائیتے ہیں، آپ نے فرمایا یہ تو یہودیوں کی نشانی ہے، پھر لوگوں نے کہا کہ آگ کو بلند کر کے لوگوں کو نماز کی اطلاع دیدیجائے تو آپ نے فرمایا کہ آگ تو مجوس کی علامت ہے۔

آپ صلی اللہ علیہ وسلم نے ان چیزوں کے اختیار نہ کرنے کی جو علت ذکر کی ہے اس سے صاف واضح ہے کہ ان چیزوں کا ترک شبہ بالغیر سے بچنے کے لئے تھا، لہذا

(۱) فتح الباری: ۲/۸۰، باب بدء الأذان

اشتراك علت کی بناء پر ان کی دوسری مخصوصات کا بھی یہی حکم ہوگا۔

مغرب کو عشاء اور عشاء کو عتمہ نام رکھنے کی ممانعت

حضرت عبد اللہ بن عمرؓ سے روایت ہے کہ آپ ﷺ نے ارشاد فرمایا: دیہاتی (جاہل) لوگ تمہاری نماز کے ناموں کے سلسلہ میں تم پر غالب نہ آ جائیں کیونکہ وہ کتاب اللہ میں عشاء ہے اور یہ لوگ اسے عتمہ کہتے ہیں اس لئے کہ عتمہ (اندھیرے) میں اونٹ کا دودھ دو ہا جاتا ہے۔

عن ابن عمر قال قال رسول الله صلى الله عليه وسلم لا تغلبكم الأعراب على اسم صلاتكم العشاء فإنها في كتاب الله العشاء وإنها تعتم بحلاب الإبل۔ (۱)

ترجمہ: حضرت ابن عمر رضی اللہ عنہما فرماتے ہیں رسول اللہ ﷺ نے فرمایا: دیہاتی لوگ تمہاری نماز کے نام عشاء پر غالب نہ آ جائیں (کہ تم اس کے نام کو ہی بدل ڈالو) کیونکہ اس نماز کا نام کتاب اللہ میں عشاء ہی ہے، (اور یہ حضرات جو اس کو عتمہ کہتے ہیں وہ اس وجہ سے کہ) وہ اونٹیوں کا دودھ نکالنے کی وجہ سے اندھیرا کرتے ہیں۔

حضرت امام شافعیؓ نے اس روایت میں یہ بھی اضافہ فرمایا ہے کہ راوی حدیث حضرت عبد اللہ بن عمر جب کسی سے سنتے کہ وہ مغرب کو عشاء اور عشاء کو عتمہ کہتا ہے تو غصہ ہو جاتے اور اسے ڈانتے؛ و كان ابن عمر إذا سمعهم يقولون العتمة صاح وغضب۔ (۲)

(۱) مسلم باب وقت العشاء وتأخیرها: ۲۲۹ رقم ۲۵۱

(۲) فتح الباری لابن حجر: ۳۲۰/۲، ذکرا لعشاء والعتمة

(حضرت ابن عمر جب لوگوں کو عتمہ کہتے ہوئے سنتے تو غصہ
ہو جاتے اور اس پر نکیر فرماتے۔)

حضرت تھانویؒ اس روایت کو نقل کرنے کے بعد فرماتے ہیں ف: اس سے
معلوم ہوا کہ بول چال میں بھی بلا ضرورت ان لوگوں کی مشاہدہ نہ چاہیے جو
دین سے واقف نہیں ہیں۔^(۱)

حافظ ابن حجر نے ممانعت کو خلاف اولی پر محمول کیا ہے فرماتے ہیں:

واختلف السلف في ذلك فمنهم من كرهه كابن عمر راوي
ال الحديث ومنهم من أطلق جوازه نقله ابن أبي شيبة عن أبي بكر
الصديق وغيره ومنهم من جعله خلاف الاولى وهو الراجح۔^(۲)

ترجمہ: سلف کا اس بات میں اختلاف رہا ہے، بعض مکروہ
سمجھتے ہیں جیسے خود راوی حدیث حضرت ابن عمر، اور بعض جواز
کے قائل ہیں جو بقول ابن أبي شيبة حضرت ابو بکر صدیق وغیرہ
سے منقول ہے، اور بعض دیگر حضرات اسے خلاف اولی قرار
دیتے ہیں اور یہی بات راجح ہے۔

بہر حال اس تفصیل سے معلوم ہوا کہ کفار و فساق یادِ دین سے نا بلد لوگوں کی
اگر کوئی مخصوص تعبیر ہے یا مخصوص انداز لفتگو ہے تو بلا ضرورت اسے اختیار نہیں
کرنا چاہیے کیونکہ اس میں ان کی نقل اور مشاہدہ ہے۔

(۱) حیات المسلمين ص: ۲۸۳ روح بست و بنجم

(۲) فتح الباری: ۲/ ۳۲۰، ذکر العشاء والعتمة

مغرب کی نماز میں تعجیل

روايات میں مغرب کی نماز میں تعجیل اور جلدی پڑھنے کا حکم ہے اور اس کے خلاف پروید وارد ہوئی ہے بلکہ ایک روایت میں تعجیل مغرب کو امت کے خیر پر باقی رہنے کا ضامن قرار دیا گیا ہے۔ حضرت ابوالیوب انصاریؓ کی روایت ہے:

لا تزال امتی بخیر او على الفطرة ما لم يؤخروا الصلوة
حتى تشتبك النجوم۔ یعنی میری امت اس وقت تک خیر پر ہو گی جب تک کہ وہ نماز (مغرب) کو اتنا تاخیر سے نہ پڑھے کے تاروں کے جھرمٹ نظر آنے لگیں۔ (۱)

تاخیر مغرب کی ممانعت کی علت ایک دوسری روایت میں یہ مذکور ہوئی ہے کہ چونکہ یہودی مغرب کو اشتباک نجوم یعنی آسمان پر ستارے چھا جانے تک مونخر کرتے ہیں اس لئے ان کی مشابہت سے بچنے کے لیے تعجیل کا حکم ہے۔

مند احمد میں ہے: لا تزال امتی على مسكة من دینها ما لم ینتظروا بالمغرب اشتباک النجوم مضايأة للیهودیة ولم ینتظروا بالفجر محاقد النجوم مضايأة للنصرانية۔ (۲)

ترجمہ: میری امت میں دینی مضبوطی اس وقت تک قائم رہے گی جب تک وہ یہودیوں کی دیکھادیکھی مغرب کی نماز ادا کرنے کے لیے ستاروں کے چھا جانے کا انتظار نہ کرنے لگیں اور نماز فجر میں عیسائیوں کی مشابہت میں ستاروں کے آسمان سے بالکل ختم ہو جانے کا انتظار نہ کرنے لگیں۔

(۱) ابو داؤد: ۱/۱۱۳، کتاب الصلوة، باب وقت المغرب: رقم: ۳۱۸

(۲) ۳۵۶/۳۱ حدیث ابی عبد اللہ الصنابعی

نیز مغرب کو رواضہ بھی اشتباک نجوم تک موخر کرتے ہیں اس لئے ان کی مشاہد سے بھی پچنا ضروری ہے۔

علامہ نوویؒ نے اس کی تصریح کی ہے۔ آپ فرماتے ہیں:

القول بکراهة التأخیر على هذا النحو خروجا من مشابهة الرافضة الذين يؤخرون المغرب حتى اشتباك النجوم۔ (۱)

(یعنی اس طریقہ پر نماز کی تاخیر کو مکروہ کہنے کی وجہ رواضہ کی مشاہد سے گریز کرنا ہے کیونکہ یہ لوگ تاروں کے نکلنے تک مغرب کو موخر کرتے ہیں۔) الغرض جہاں نفس عمل ضروری ہو وہاں کیفیت عمل کی تغیر سے مشاہد ختم کی گئی ہے نماز مغرب تو بہر حال ادا کرنا ہے؛ لیکن زیادہ تاخیر سے پڑھنے میں یہودی اور رواضہ کی مشاہد تھی اس لیے تعمیل کا حکم دیا گیا۔

اوقات مکروہہ میں نماز

حدیث میں اوقات مکروہہ میں نماز پڑھنے سے منع کیا گیا ہے چونکہ ان اوقات میں سورج پرست قومیں اور بت پرست مشرکین بتول کی خصوصیت کے ساتھ پوجا کیا کرتے تھے، اس لئے آپ ﷺ نے ان کی مشاہد سے بچنے کے لئے ان اوقات میں ہر طرح کی فرض و نفل نماز پڑھنے سے منع فرمادیا:

عَنْ عُقَبَةِ بْنِ عَامِرٍ أَنَّهُ قَالَ ثَلَاثَ سَاعَاتٍ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَنْهَا نَصْلِي فِيهِنَّ أَوْ نَقْبِرُ فِيهِنَّ مَوْتَانًا حِينَ تَطْلُعُ الشَّمْسُ بِازْغَةٍ حَتَّى تَرْتَفَعَ وَحِينَ يَقْوِمُ قَائِمًا الظَّهِيرَةَ حَتَّى تَمْبَلِي الشَّمْسُ وَحِينَ تَضَيِّفُ الشَّمْسُ لِلْغَرْبِ حَتَّى تَغْرِبَ۔ (۲)

(۱) المجموع للنووى: ۳۲/۳

(۲) مسلم باب الأوقيات التي نهى عن الصلاوة فيها ۱/۸۵۷ رقم ۸۳

توجیہ: حضرت عقبہ بن عامر فرماتے ہیں کہ رسول اللہ ﷺ نے ہمیں تین اوقات میں نماز پڑھنے یا نماز جنازہ پڑھنے سے منع فرمایا ہے، جس وقت سورج طلوع ہو یہاں تک کہ وہ بلند ہو جائے، اور جس وقت کہ ٹھیک دوپھر ہو حتیٰ کہ وہ دوسری جانب مائل ہو جائے، اور جس وقت کہ سورج غروب ہونے لگے یہاں تک کہ وہ غروب ہو جائے۔

حضرت عمرو بن عبّاس کی ایک طویل روایت میں اس علت کی صراحت بھی ہے کہ چونکہ ان اوقات میں سورج پرست قومیں سورج کی پرستش کرتی ہیں اس لیے ان کی مشابہت سے بچنے کے لیے ان اوقات میں نماز پڑھنے سے منع کیا گیا ہے:
 أخبرني عن الصلاة! قال صل صلاة الصبح ثم اقصر عن الصلاة حتى تطلع الشمس حتى ترتفع فإنها تطلع حين تطلع بين قرنى شيطان وحينئذ يسجد لها الكفار۔ (۱)

توجیہ: مجھے نماز کے بارے میں بتائیے! آپ نے فرمایا:
 صبح کی نماز پڑھو پھر نماز مت پڑھو یہاں تک کہ سورج طلوع ہو کر بلند ہو جائے؛ کیونکہ جب سورج طلوع ہوتا ہے تو وہ شیطان کے دونوں سینگوں کے درمیان طلوع ہوتا ہے، اور اسی وقت کفار اس کا سجدہ کرتے ہیں۔

علامہ ابن قیم فرماتے ہیں: ونهی عن التشبه بالکفار في زیهم وكلامہم وبدیہم حتى نهی عن الصلوة بعد العصر وبعد الصبح فإن الكفار يسجدون للشمس في بذین الوقتين۔ (۲)

(۱) مسلم باب اسلام عمرو بن عبّاس: رقم: ۸۷۶/۱

(۲) الفروضیہ لابن القیم اکتاب عمرتو شرحہ

ترجمہ: کفار سے ان کے طور و طریق اور کلام میں مشابہت اختیار کرنا منوع ہے، یہاں تک کہ فجر اور عصر کے بعد نماز پڑھنے سے بھی منع کیا گیا ہے کیونکہ کفار ان دونوں وقتوں میں سورج کا سجدہ کرتے ہیں۔

فائده: اس حدیث پاک سے یہ بھی معلوم ہوا کہ مشابہت کی مذمت و شناعت کے لیے یہ ضروری نہیں ہے کہ مشابہت اختیار کرنے والا اس مشابہت کا قصد بھی کرے کیونکہ ان اوقات میں عبادت کرنے والوں کا یقینی طور پر یہ قصد و ارادہ نہیں ہو گا لیکن اس کے باوجود منع کیا گیا۔

مسجد میں محراب بنانا

یہ حقیقت ہے کہ آپ صلی اللہ علیہ وسلم اور صحابہ کرام کے مبارک زمانے سے آج تک سلفاً و خلفاً مسجدوں میں محراب بنایا جاتا رہا ہے اور احادیث میں جو محراب بنانے سے منع کیا گیا ہے وہ نصاریٰ کی طرح محراب بنانے سے منع کیا گیا ہے نہ کہ مطلقاً؛ عن موسى الجھنی قال قال رسول الله عليه وسلم: لا تزال أمتي بخير مالم يتخذوا في مساجدِهم مذابح كمذابح النصارى۔ (۱)

ترجمہ: میری امت ہمیشہ خیر و بھلائی پر باقی رہے گی جب تک کہ مسجدوں میں نصاریٰ کی طرح محراب نہ بنانے لگے۔
اور مذابح سے مراد مخاریب ہے۔ (۲)

(۱) مصنف ابن ابی شیبہ ۵۹/۲ کتاب الصلة الصلة في الطلاق

(۲) النهاية لابن الأثير: ۱۵۲/۲ بیروت

ایک دوسری روایت میں ہے: قال يكُون في آخر الزمان قوم ينقص
أعمارهم و يزِّنون مساجدِهم و يتخدون بها مذابح كمذابح
النصارى فإذا فعلوا ذلك صب عليهم البلاء۔ (۱)

ترجمہ: آخری زمانہ میں ایک ایسی قوم ہوگی جن کی عمریں کم
ہوں گی وہ مسجدوں کو خوب آراستہ کریں گے اور اس میں عیسائیوں
کی طرح محراب بنائیں گے، جب وہ ایسا کرنے لگیں گے تو ان
پر مصیبیں بر سے لگیں گی۔

اور نصاریٰ پتے، گھرے اس طرح محراب بناتے تھے کہ اگر امام اس میں
کھڑا ہو تو مسلمین کو اشتباہ ہو اور اس کی حالت کا مطلقاً علم نہ ہو، چنانچہ فقہاء نے
صراحةً کی ہے کہ امام کا اس طرح محراب میں کھڑا ہونا اس وقت بھی مکروہ ہے۔
جمع الانہر میں ہے: وَقِيَامُ الْإِمَامِ فِي طَاقِ الْمَسْجِدِ أَيْ مَحْرَابِهِ
لما فيه من التشبه بأهل الكتاب۔ (۲)

(یعنی امام کا محراب میں کھڑے ہو کر نماز پڑھانا مکروہ ہے کیونکہ
اس میں اہل کتاب کے ساتھ مشابہت پائی جاتی ہے۔)
الغرض مساجد میں نصاریٰ کی طرح محراب بنانے سے آپ صلوات اللہ علیہ وسلم نے منع
فرمادیا تاکہ متعلقات عبادت میں بھی ان کی مشابہت سے بچا جائے۔

(۱) مصنف عبد الرزاق باب صلاة الإمام في الطلاق رقم ۳۹۰۳

(۲) ارجو ۳۸۷ ما يكره في الصلاوة

کیفیت صلوٰۃ میں تشبہ

نماز میں کتنے کی طرح بیٹھنا (اقعاء الكلب)

چونکہ کسی چیز کی ظاہری مشابہت سے اس کے مخصوص آثار و خواص مشابہت اختیار کرنے والے کی طرف منتقل ہوتے ہیں اس لئے آپ ﷺ نے جانوروں کے مخصوص افعال اور ان کی مخصوص عادات کی مشابہت سے بھی منع فرمایا:

حضرت ابو ہریرہ رضی اللہ عنہ سے روایت ہے: قال نہانی رسول اللہ صلی اللہ علیہ وسلم عن ثلث..... واقعاء کا قعاء الكلب۔ یعنی رسول اللہ ﷺ نے تین چیزوں سے منع کیا ہے ان میں سے ایک کتنے کی طرح اقعاء کر کے بیٹھنا ہے۔ (۱)

حضرت انس رضی اللہ عنہ روایت کرتے ہیں کہ آپ ﷺ نے مجھ سے فرمایا: يا بني إذا سجدت فأمكناً كفيك..... ولا تقع إقعاء الكلب۔ (۲)

(اے بیٹے جب سجدہ کرو تو اپنے ہاتھیلوں کو درست رکھو۔۔۔ اور کتنے کی طرح اقعاء کر کے نہ بیٹھو۔)

حضرت سمرة بن جندب فرماتے ہیں: قال نہی رسول اللہ صلی اللہ علیہ وسلم عن الإقعاء فی الصلوٰۃ۔ (آپ ﷺ نے نماز میں اقعاء کر کے بیٹھنے سے منع فرمایا ہے۔)

(۱) مسند الإمام احمد: ۱۵ / رقم ۲۳۰، ۸۰۹۱، واسناده صحيح

(۲) رواه الترمذی أبواب الصلوٰۃ باب ما ذكر في الالتفاتات في الصلوٰۃ: ۲۸۳ / رقم ۵۸۹

یعنی مختلف صحابہ کرام کو آپ صلی اللہ علیہ وسلم نے نماز میں کتے کی طرح بیٹھنے سے منع فرمایا ہے جسے اقطاع کہتے ہیں۔ (۱)

اقعاء کی تعریف

اقعاء کی دو مشہور تعریفیں منقول ہیں:

پہلی تعریف: امام طحاوی نے اقuale کی یہ تعریف کی ہے دونوں سرین کو زمین پر رکھ کر گھٹنوں کو کھڑا کر لینا اور رانوں کو پیٹ سے ملا لینا اور دوسری تعریف امام کرخی سے اقuale کی یہ منقول ہے کہ دونوں قدموں کو کھڑا کر کے اسی پر بیٹھنا۔

قال في البدائع: واختلفوا في تفسير الإقعاء: قال الكرخي به
نصب القدمين والجلوس على العقبين وقال الطحاوى به الجلوس
على الاليتين ونصب الركبتين ووضع الفخذين على البطن- (٢)

یعنی صاحب بداع فرماتے ہیں کہ اقعاء کی تفسیر میں مختلف اقوال ہیں، علامہ کرخی فرماتے ہیں: اقعاء کا مطلب ہے دونوں قدموں کو کھڑا کرنا اور ایڑیوں پر بیٹھنا، اور امام طحاوی فرماتے ہیں: اقعاء کا معنی دونوں گھٹنوں کو کھڑا کر کے سر کن پر بیٹھنا اس طرح کے ران پیٹ سے مل جائے۔

دونوں تعریفوں میں سے جمہور نے امام طحاوی کی تعریف کو اختیار کیا ہے
خود صاحب بداع امام طحاوی کی تعریف ذکر کرنے کے بعد فرماتے ہیں: وہذا
أشبه باقعاء الكلب (ایضا) یہ تعریف اقعاء کلب کے زیادہ قریب ہے۔

(١) رواه البيهقي: ٢/١٧٣

(٢) يدائع الصنائع ا/٥٥، الصلاة ما يستحب في الصلاة، وما يكره فيها، ذكرها ديوانند

علامہ زیلیق فرماتے ہیں: والاول اصح لانہ اشبہ باقعاء الكلب۔
 (یعنی پہلی تعریف اصح ہے کیونکہ وہ اقعاء کلب کے زیادہ مشابہ ہے۔) (۱)
 اسی طرح علامہ سرخسی نے بھی امام طحاوی کی تعریف کو ہی راجح قرار دیا ہے۔
 قال: الثاني ان يضع إلبيته على الأرض وينصب ركبتيه ناصبا
 وبذا اصح۔ (دوسرا قول یہ ہمیکہ اپنے سرین کو زمین پر رکھے اور گھٹنوں کو بالکل
 سیدھا کھڑا کر لے، اور یہی قول زیادہ صحیح ہے۔) (۲)
 بلکہ علامہ ابن عبد البر نے تو اقعاء کی مذکورہ تعریف پر اجماع نقل کیا ہے
 فرماتے ہیں:

الإِقْعَاء جلوس الرَّجُل عَلَى إِلْبِيَّةِ نَاصِبَا فَخَذِيهِ مُثُل إِقْعَاءِ
 الْكَلْبِ وَالسَّبْعِ وَبِذَا إِقْعَاءِ مَجَتَّمِعٍ عَلَيْهِ لَا يَخْتَلِفُ الْعُلَمَاءُ فِيهِ۔ (۳)
 (اقعاء کہتے ہیں آدمی کا اپنے دونوں رانوں کو اٹھا کر اپنی سرین پر بیٹھنا
 جیسے کتابی میٹھتا ہے، اور یہ اقعاء متفق علیہ ہے کسی کا اس میں اختلاف نہیں ہے۔)
 مشہور لغوی امام عبید اللہ رحمۃ اللہ علیہ نے بھی غریب الحدیث میں اقعاء کی
 یہی تعریف کی ہے۔ (۴)

علامہ کشمیری علیہ الرحمہ نے نماز میں امام طحاوی رحمۃ اللہ علیہ کی راجح کردہ
 ہیئت کو مکروہ تحریکی اور امام کرخی والی ہیئت کو مکروہ تنزیہی قرار دیا ہے۔
 للالقاء تفسیران احدهما ان ینصب الرکبتین ويضع الالية
 على الأرض بشرط وضع اليدين على الأرض، هذا تفسير الطحاوی

(۱) تبیین الحقائق ۱/۳۰۸ باب ما یفسد الصلاة وما یکرہ فیها، ذکریا

(۲) المبسوط: ۱/۲۷ کیفیۃ الدخول فی الصلوۃ

(۳) الاستذکار ۱/۳۸۱ باب العمل فی الجلوس فی الصلوۃ

(۴) غریب الحدیث لاہی عبید ۱/۲۱۰

ويساعدہ اللغو وهذا مکروہ تحریما والثانی ان یجلس علی عقیبه
فی الجلسة وهذا تفسیر الكرخی وهذا مکروہ تنزیہها۔ (۱)

ترجمہ: اقعاء کی دو تعریف ہے: پہلی یہ کہ گھٹنوں کو کھڑار کھے
اور سرین کو زمین پر رکھے بشرطیکہ دونوں ہاتھ زمین پر ہوں، یہ
تعریف امام طحاوی نے کی ہے، یہ لغت کے بھی زیادہ قریب ہے،
اور اقعاء اس تعریف کے اعتبار سے مکروہ تحریمی ہے، دوسری
تعریف یہ ہمیکہ ایڑیوں پر بیٹھے جو کہ امام کرخی سے منقول ہے،
اور یہ مکروہ تنزیہ ہی ہے۔

ایک کے مکروہ تحریمی اور دوسرے کے مکروہ تنزیہی ہونے کی توجیہ حضرت
گنگوہی علیہ الرحمہ نے یہ فرمائی ہے کہ چونکہ امام کرخی کی بیان کردہ ہدایت کے
مطابق بعض روایات اور آثار صحابہ سے رخصت منقول ہے اور بعض روایات
میں نماز میں اس طرح بیٹھنا ثابت ہے گرچہ وہ ہمارے یہاں شرع نہیں ہیں
لیکن بہر حال ثبوت ہونے کی وجہ سے کراہت تحریمی نہیں کہا جاسکتا، اور امام
طحاوی کی بیان کردہ ہدایت کے سلسلے میں کوئی رخصت منقول نہیں ہے اس لیے نہیں
اپنے اصل پر باقی رہے گی اور کراہت تحریمی پر محمول ہوگی۔

وهما مکروهان الا أن القسم الأول مما لم يرد الرخصة فيه
كما وردت في القسم الثاني كانت كراهة تحریمة وكراهة الثاني
تنزیہیہ۔ (۲)

ترجمہ: یعنی اقعاء کی دونوں قسم مکروہ ہیں لیکن پہلی قسم میں
اس طرح کوئی رخصت ثابت نہیں جس طرح کہ دوسری قسم میں

(۱) العرف الشذی ۲۷۹ باب ما جاء فی کراہیۃ الاقعاء بین السجدين

(۲) الكوکب الدری ۱۲۸/۴ باب کراہیۃ الاقعاء بین السجدين

ہے، لہذا پہلی قسم مکروہ تحریکی اور دوسرا مکروہ تنزیہی ہوگی۔
 الغرض چونکہ اقعاء کتے کی خاص خصلت و عادت ہے اس وجہ سے بلا ضرورت نماز میں اس طرح بیٹھنے سے منع کیا گیا ہے۔
 ان ہی روایات کے پیش نظر حفیہ کے نزدیک بلاعذر نماز میں اقعاء مکروہ ہے یہی جمہور کا مذہب ہے۔

مسجدے میں کلائیوں کو بچھانا

اسی طرح آپ ﷺ نے سجدے کی حالت میں ہاتھوں کو بچھانے سے منع فرمایا ہے کیوں کہ ہاتھوں کو زمین پر بچھا کر بیٹھنا یہ بھی کتے اور درندے کی خاص خصلت ہے:

عَنْ أَنْسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ اعْتَدُوا فِي الْمَسْجِدِ وَلَا يَبْسُطُوا إِحْدَى كُلَّمَنَّ ذَرَاعِيهِ أَبْسَاطَ الْكَلْبِ۔ (۱)

ترجمہ: حضرت انس رضی اللہ عنہ سے روایت ہے کہ نبی کریم ﷺ نے فرمایا: اعتدال کے ساتھ سجدہ کرو، اور تم میں سے کوئی اپنے بازو کو کتے کی طرح نہ پھیلانے۔

علامہ مناوی اس حدیث کی شرح میں لکھتے ہیں:

وَفِيهِ إِيمَاءٌ إِلَى النَّهْيِ عَنِ التَّشْبِهِ بِالْحَيَّاَنَاتِ الْخَسِيسَةِ فِي الْأَخْلَاقِ وَالصَّفَاتِ وَهِيَنَّةِ الْقَعُودِ وَنَحْوُ ذَلِكِ۔ (۲)

ترجمہ: یعنی اس حدیث پاک سے ذلیل جانوروں کے اخلاق و عادات اور نشست و برخاست کی مخصوص ہمیتوں میں

(۱) البخاری صفة الصلوة ۲۸۳، رقم ۷۸۸ لا یفترش ذراعیہ فی السجود۔

(۲) فیض القدیر للمناوی ۱/۵۳

مشاہدت کی مخالفت ثابت ہو رہی ہے۔

علام ابن تیمیہ اس حدیث کے ذیل میں لکھتے ہیں: والتشبه بنا مذموم
مع عدم وجود القصد فإذا وجد القصد كان ذمه من باب أولى۔ (۱)

یعنی یہاں تو تشبہ بلا قصد ہے لیکن پھر بھی مذموم ہے لہذا اگر قصد اشبہ اختیار
کیا جائے تو بدرجہ اولیٰ ممنوع ہو گا۔

ایک دوسری حدیث میں ہے: إذا سجد أحدكم فليعتدل ولا
يفترش ذراعيه افتراش الكلب۔ (۲)

ترجمہ: جب تم میں سے کوئی سجدہ کرے تو اعتدال کو ملحوظ
رکھے، اور اپنے بازو کو کتنے کی طرح نہ پھیلائے۔

حافظ ابن حجر فرماتے ہیں: وقد ذكر الحكم بـنا مقرونـا بعلته فإن
التشبه بالأشياء الخسيـسة يـناسب تركـه۔ (۳)

یعنی یہاں پر حکم کو علت کے ساتھ ذکر کیا گیا ہے کیونکہ رذیل اشیاء
کے ساتھ مشاہدت کو ترک کرنا، ہی مناسب ہے۔

اسی لئے بلاعذر اس طرح ہاتھ بچھانے کو جمہور فقہاء نے مکروہ قرار دیا ہے
خواہ فرائض میں ہو یا نوافل میں۔

علامہ شامی نے صاحب بحر کے حوالہ سے کراہت تحریکی کا رجحان ظاہر کیا
ہے، نیز اس ممانعت کی علت درندوں اور جانوروں کے ساتھ مشاہدت بتائی
ہے۔ آپ لکھتے ہیں:

(۱) مجموع فتاویٰ ابن تیمیہ ۳۲/۲۵۷

(۲) اخرجه البخاری عن جابر في صفة الصلوة

(۳) فتح الباری: ۳/۲۱۹ لا يفترش ذراعيه في السجود

قال في البحر قيل وانما نهي عن ذلك لأنها صفة الكسان والتهاون بحاله مع ما فيه من التشبه بالسباع والكلاب والظاهر أنها تحريمية للنهي المذكور من غير صارف.

ترجمہ: بحر میں ایک قول یہ ہمیکہ: وجہ ممانعت یہ ہمیکہ یہ است افراد کی صفت ہے نیز اس میں درندوں اور کتوں کے ساتھ مشابہت ہے، اور مذکورہ ممانعت سے یہی معلوم ہوتا ہے کہ یہ نہی تحریکی ہے۔^(۱)

نماز میں جانوروں کی صفات اختیار کرنا

جو شخص بلا خشوع و خضوع بہت جلد نماز پڑھتا ہے جلدی جلدی رکوع و سجود کرتا ہے گویا وہ کوئی مرغ ہے جو جلدی جلدی دانہ چنگتا ہے، اسی طرح جو شخص نماز میں اوھرا دھرم متوجہ ہوتا ہے (بلا تحویل صدر) وہ گویا لومڑی کی طرح بار بار مڑتا ہے، آپ ﷺ نے ان سب سے منع فرمایا ہے: عن أبي هريرة قال نهانى رسول الله صلى الله عليه وسلم نے ان سب سے منع فرمایا ہے: عن أبي هريرة قال الديك وإنقعاء الكلب والتفات كالتفات الثلعب۔^(۲)

ترجمہ: حضرت ابو ہریرہ رضی اللہ عنہ سے روایت ہمیکہ رسول اللہ ﷺ نے (نماز میں) تین چیزوں سے منع فرمایا ہے، مرغ کی طرح چوچ مارنے سے، کتے کی طرح بیٹھنے سے، اور لومڑی کی طرح بار بار مڑنے سے۔

دوسری حدیث میں ہے: عن عبد الرحمن بن شبل قال: نہی

(۱) رد المحتار مع الدر ۳۱۱/۲ ط ذکریا

(۲) مسند احمد ۱/۲۳۰ رقم الحدیث ۸۰۹۱

رسول اللہ صلی اللہ علیہ وسلم عن نقرۃ الغراب وافتراض السبع
وان یوطن المکان کما یؤطن البعیر۔

ترجمہ: عبد الرحمن بن شبل سے روایت ہیکہ رسول اللہ
صلی اللہ علیہ وسلم نے (نماز میں) کوئے کی طرح ٹھونگ مارنے سے،
درندوں کی طرح بازو پھیلانے سے منع فرمایا ہے، نیز آپ
صلی اللہ علیہ وسلم نے اس سے بھی منع فرمایا ہے کہ کوئی شخص مسجدوں میں
اس طرح جگہ خاص کر لے جیسا اونٹ اپنے باڑے میں ایک جگہ
خاص کر لیتا ہے۔ (۱)

ایطان کی تفصیل علامہ بغوبی رحمۃ اللہ علیہ نے یہ کی ہے کہ مسجد میں ایک جگہ
ایک مقرر کرے کہ صرف وہی نماز پڑھے کسی دوسری جگہ نماز نہ پڑھے جیسے
اونٹ اپنے باڑے میں متینہ جگہ پڑھی آرام کرتا ہے۔

الإِيْطَانُ إِنْ يَأْلِفُ الرَّجُلَ مَكَانًا مَعْلُومًا مِنَ الْمَسْجِدِ لَا يَصْلِي
إِلَّا فِيهِ كَالْبَعِيرِ لَا يَاوِي مِنْ عَطْنَهِ إِلَّا إِلَى مِيرِكَ۔ (۲)

اسی طرح ایک دوسری روایت میں ہے:
عن ابی هریرہ مرفوعاً: إِذَا سَجَدَ أَحَدُكُمْ فَلَا يَبْرُكَ كَمَا يَبْرُكُ
الْبَعِيرُ وَلِيَضْعُ يَدِيهِ قَبْلَ رَكْبَتِيهِ۔ (۳)

ترجمہ: حضرت ابو ہریرہ رضی اللہ عنہ سے مرفوعاً مروی ہے:
جب تم میں سے کوئی سجدہ کو جائے تو اونٹ کی طرح نہ بیٹھے بلکہ اسے

(۱) ابو داؤد، کتاب الصلوٰۃ باب صلوٰۃ من لا یقیم صلبه فی الرکوع والسجود: ۲۲۸/۱
رقم: ۵۶۳، النمائی باب النبی عن نقرۃ الغراب: ۲/۸۶۲، رقم: ۱۱۱

(۲) شرح السنۃ للبغوی ۱۶۲/۳، الصلوٰۃ

(۳) ابو داؤد کتاب الصلوٰۃ باب کیف یضع رکبته قبل یدیه ۲۲۲/۱

چاہئے کہ دونوں گھننوں سے پہلے دونوں ہاتھ زمین پر رکھے۔

غرض کہ آپ صلی اللہ علیہ وسلم نے جانوروں کی مخصوص حرکات و عادات کے ساتھ مشاہدہ سے بھی منع فرمادیا تاکہ ان کے آثار و اثرات سے امت محفوظ رہے۔

نماز میں سدل کی ممانعت

سدل لغت میں "الإِرْخَاءُ وَالإِرْسَالُ" یعنی چھوڑنے اور لٹکانے کو کہا جاتا ہے۔ اور اصطلاح میں "الإِرْسَالُ بِدُونِ الْمُعْتَادِ" کپڑے کو خلاف عادت طریقے سے لٹکانا۔ (۱)

اس کی کئی تفسیریں کی گئی ہیں اصطلاحی اعتبار سے:

کپڑے کو سر یا کندھے پر ڈال کر دونوں طرف سے لٹکا دیا جائے۔

ایک کپڑے کو بدن پر اس طرح لپیٹ لیا جائے کہ ہاتھ پر اندر ہوں۔

اسبال ازار یعنی ٹخنوں کے نیچے کپڑا لٹکانا۔

لباس کے پہننے کا معروف طریقہ چھوڑ کر بے ڈھنگا پن اختیار کرنا۔ (۲)

ان میں سے پہلی تفسیر کو اکثر حضرات نے اختیار کیا ہے علامہ زیلیقی فرماتے ہیں: ہوان سب جعل ثوبہ علی راسہ اوکتفیہ ویرسل جوانبہ (یعنی اپنے سر یا کندھے پر کپڑا ڈالے اور اس کے اطراف کو ایسے ہی چھوڑ دے۔) (۳)

چونکہ سدل بھی یہودیوں کا خاص شعار تھا وہ نماز میں اسی ہیئت کے ساتھ کھڑے ہوتے تھے آپ صلی اللہ علیہ وسلم نے امت کو ان کی مشاہدہ سے بچانے کی

(۱) مرقاة المفاتیح: ۶۳۱/۲۔

(۲) درس مشکوہ: ۲۵۷

(۳) تبیین الحقائق: ۱/۱۶۳ الصلاة وما يكره فيها۔

یہ تعریف علامہ مطرزی نے بھی ذکر کی ہے دیکھیے المغرب للمطرزی ص: ۳۲۱۔

لئے نماز میں سدل سے منع فرمادیا:

عن ابی هریرۃ ان النبی صلی اللہ علیہ وسلم نہی عن السدل
فی الصلوۃ۔ (۱)

ترجمہ: نبی کریم ﷺ نے نماز میں سدل کرنے سے منع فرمایا ہے۔

حضرت علی رضی اللہ عنہ کے ایک اثر سے سدل کا شعار یہ یہود ہونا ثابت ہوتا ہے:

روی عن علی بن ابی طالب انه رأى قوما سدلوا في صلاتهم
فقال: كأنهم اليهود خرجوا من فهو رهم اي كنائسهم۔ (۲)

ترجمہ: حضرت علی بن ابی طالب رضی اللہ عنہ سے مردی ہے کہ انھوں نے کچھ افراد کو نماز میں سدل کرتے ہوئے دیکھا تو فرمایا کہ یہ ایسے لگ رہے ہیں کہ جیسے کہ یہودی جو اپنے کنیسوں سے نکلے ہوں۔

انہیں روایات کے پیش نظر فقہاء احناف نے نماز میں سدل کو مکروہ تحریکی قرار دیا ہے؛ قال في الدر وکره سدل تحريمًا للنہی ثوبه ای إرسالہ بلا لبس معتاد۔ (۳)

ترجمہ: یعنی اپنے کپڑوں کو معتاد طریقے پر پہنے بغیر یوں ہی اپنے اوپر چھوڑ دینا مکروہ تحریکی ہے۔

(۱) ترمذی باب ماجاء في كرايبة السدل في الصلوۃ رقم ۲۱۷/۲

(۲) مصنف عبد الرزاق كتاب الصلوۃ باب السدل: ۱، ۳۶۳، رقم الاثر: ۱۳۲۳

(۳) الدر المختار مع رد المحتار رقم ۳۰۵/۲ الصلوۃ باب ما یفسد الصلوۃ وما یکرہ فیها ط رکبیا

علامہ زیلیٰ ممانعت سدل کی علت ذکر کرتے ہوئے لکھتے ہیں: ولان فیہ
تشہبا باهل الكتاب فیکرہ۔ (۱)

توجہ: یعنی چونکہ اس میں اہل کتاب کی مشابہت ہے اس
لیے مکروہ ہوگا۔

نماز میں کسی ایک پیر پر کھڑا ہونا

چونکہ یہود جب اپنی عبادت کے لئے کھڑے ہوتے تھے تو دونوں پیروں
کو برابر کر کے نہیں کھڑے ہوتے تھے بلکہ کسی ایک پیر پر زور دے کر کھڑے
ہوتے تھے آپ صَلَّی اللہُ عَلَیْہِ وَاٰلِہٖہ وَسَلَّمَ نے نماز میں ان کی طرح کھڑے ہونے سے منع فرمایا:
قالَ النَّبِيُّ صَلَّی اللّٰہُ عَلٰیْہِ وَاٰلِہٖہ وَسَلَّمَ: إِذَا قَامَ أَحَدُكُمْ فِي صَلَاتِهِ
فَلَا يَسْكُنَ أَطْرَافَهُ وَلَا يَتَمَمِّلَ يَهُودًا إِنَّ تَسْكِينَ الْأَطْرَافِ مِنْ
تَمَامِ الصَّلَاةِ۔ (۲)

توجہ: نبی کریم صَلَّی اللّٰہُ عَلٰیْہِ وَاٰلِہٖہ وَسَلَّمَ نے فرمایا: جب کوئی شخص نماز کے
لیے کھڑا ہو تو اپنے اعضاء و جوارح کو ساکن رکھے، کیونکہ اعضاء
کو ساکن رکھنا تمامیت نماز میں سے ہے۔

محیط برہانی میں ہے: ویکرہ التمایل علی یمناہ مرہ وعلی یسراہ
آخری فقد صح عن ابی بکر الصدیق رضی اللہ عنہ أنه قال
سمعت رسول اللہ صَلَّی اللّٰہُ عَلٰیْہِ وَاٰلِہٖہ وَسَلَّمَ يقول اذا صَلَّی احدهم
فلیسکت اطرافه فيه ولا يتمایل تمایل اليهود۔ (۳)

(۱) تبیین الحقائق ۳۱۰/۱ ما یفسد الصلاة وما یکره فیها ط زکریا دیوبند

(۲) حلیۃ الأولیاء: ۳۰۳/۹، دار الكتاب العربي بیروت

(۳) المحیط البرهانی ۳۷۹/۱ الفصل السادس عشر

ترجمہ: یعنی کبھی دائیں طرف جھکنا اور کبھی با دائیں طرف جھکنا مکروہ ہے، کیونکہ حضرت ابو بکر صدیق رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو فرماتے ہوئے سنائے کہ جب کوئی شخص نماز پڑھتے تو اپنے اعضاء و جوارح کو ساکن رکھے اور یہود کی طرح جھومنے نہ لگے۔

تمایل کا مطلب

لیکن بظاہر اس تمایل سے مراد یہ نہیں ہے کہ کوئی سکون کے ساتھ نماز میں ایک ہی پیر پر زور دے کر کھڑا رہے بلکہ اس کا صحیح مطلب یہ ہے کہ مسلسل نماز میں جھومتا اور ہلتا رہے یا مستقل پیر بدلتا رہے کبھی اس پیر پر اور کبھی دوسرے پر جلدی جلدی ایسا کرے تو دراصل یہ تمایل یہود ہے۔

علامہ شربلاني رحمۃ اللہ علیہ لکھتے ہیں: مراقب الفلاح میں ہے: والتراوح أفضل من نصب القدمین و تفسیر التراوح أن يعتمد على قدم مرة وعلى الآخر مرة لأنه أيسرا وأمکن لطول القيام.

پھر اس کے ذیل میں حاشیۃ الطھطاوی میں لکھتے ہے:

وروي عن الإمام التراوح في الصلاة احب الى من ان ينسب قدميء نسبا فما في منه المصلی من كراهة التمايل يمينا ويسارا محمول على التمايل على سبيل التعاقب من غير تخلل سكون مما يفعله بعضهم حال الذكر لا الميل على احد قدمين بالاعتماد ساعة ثم الميل على الاخرى كذلك بل هو سنة ذكره ابن امير حاج۔ (۱)

(۱) حاشیۃ الطھطاوی على المراقب ۶۲۲ ص۔ فصل في بيان سننها

روايات سے بھی اسی مطلب کی تائید ہوتی ہے، چنانچہ محیط برهانی میں حضرت صدیق اکبر رضی اللہ عنہ کے حوالہ سے جو حدیث مذکور ہے اس کا پس منظر کنز، تر غیب اور جامع الاحادیث وغیرہ میں یہ مذکور ہے کہ صدیق اکبر کی بیوی حضرت ام رومان ایک مرتبہ نماز پڑھ رہی تھیں اور نماز میں ہل رہی تھیں صدیق اکبر نے اس زور سے ڈالنا کہ نماز بمشکل پوری کر سکیں اور آپ نے فرمایا کہ نماز میں یہودیوں کی طرح ہلنے سے آپ ﷺ نے منع فرمایا ہے۔

عن ام رومان قالت رأني أبو بكر أمييل في الصلاة فزجرني زجرة كدت أنصرف من صلاتي ثم قال سمعت رسول الله صلى الله عليه وسلم يقول اذا قام احدكم في الصلاة فليسكن أطرافه ولا يتميل تميل اليهود فإن تسكين الأطراف من تمام الصلاة۔ (۱)

ایک دوسری روایت میں ولا يتمیل بجسده کما تصنع یہود، ہے جس سے اس مطلب کی طرف اشارہ ہوتا ہے۔ نیز آپ ﷺ نے تمیل یہود کے ساتھ تشبیہ دے کر منع فرمایا ہے اور یہودیوں کا تمیل یہ نہیں تھا کہ وہ ایک پیر پر عبادت کے لئے کھڑے ہوتے تھے بلکہ وہ جھومنتے اور ہلتے تھے۔ چنانچہ حکیم ترمذی رحمۃ اللہ علیہ نوادرالاصول میں اس پر کلام کرتے ہوئے لکھتے ہیں:

واما تمیل اليهود فأصاهمه أن موسى عليه السلام كان اذا قراء التوراة علىبني إسرائيل تلذد بما فيه وماجت منه اللذة فكان يتمايل على قراءته كالذي يضطرب على الشيء يقرأه فخلت قلوب ما بعده مما كان يجده عليه السلام فاستعملوها من بعده على خراب القلوب وخلاء الباطن من ذلك قال موسى عليه السلام يوم الوفاة إن هدنا إليك اي ملنا إليك وهو التوبة فأخذوا هذا من قوله وجعلوا يتهادون في صلاتهم تمایلا۔ (۲)

(۱) جامع الحديث للسيوطی رقم الحديث ۲۷۶۰.

(۲) نوادرالاصول ۱۷۲/۲ فی حقیقتہ الخشوع

تمایل یہود کی حقیقت یہ ہے کہ موسیٰ علیہ السلام جب بنی اسرائیل کو تورات پڑھ کر سناتے تو اس خداوندی کلام کی حلاوت سے لطف اندوز ہوتے حتیٰ کہ یہ کیف و سرور جب بہت بڑھ جاتا تو آپ اس کے پڑھنے پر ایسے جھومتے جیسے کوئی چیز پڑھ کر آدمی پھر کٹھتا ہے پھر حضرت موسیٰ علیہ السلام کے بعد جب لوگوں کے قلوب پر مردی چھا گئی اور وہ اس کیفیت سے محروم ہو گئے تب بھی وہ بہ تکلف تورات کی تلاوت کے وقت دیسے ہی جھومتے رہے اسی طرح حضرت موسیٰ علیہ السلام نے اپنی وفات کے دن یہ جملہ استعمال فرمایا: ان هدنا الیک یعنی ہم اللہ کی طرف متوجہ ہوئے ہم نے اس سے توبہ کی لیکن بنی اسرائیل نے اس کا مطلب ہلنا اور جھومنا لیا چنانچہ وہ اپنی عبادات میں جھومنے لگے۔

اسی طرح الدکتور المطیری لکھتے ہیں: كما أن التيمل من عادة اليهود عند قراءة التوراة حيث يتمايلون وقيل لذلك سمى اليهود یہودا أى لأنهم يتهودون اي يتحركون عند قراءة التوراة ويقولون إن السماوات والارض تحركت حين اتى الله موسى التوراة. (۱)

الغرض نماز میں جھومنا، ہلنا، بلا عندر بکثرت جلدی جلدی پیر بد لانا ظاہر ہے یہ منافی خشوع ہونے کے ساتھ ساتھ یہود کی مشابہت بھی ہے اس لیے مکروہ تحریکی ہے ہاں اگر وقفہ وقفہ سے کسی ایک پیر پر زور دیدیا جائے تو یہ کراہت میں نہیں آئے گا تاہم بلا عندر ایسا کرنا بھی خلاف اولی ہوگا۔

(۱) التشبه المنهى عنه ۴۳۲

آنکھیں بند کر کے نماز پڑھنا

اسی طرح یہود آنکھیں بند کر کے عبادت کرتے تھے اور یہ ان کا خاص شعار تھا آپ ﷺ نے اس سے بھی منع فرمادیا:

عن ابن عباس ان النبی صلی اللہ علیہ وسلم قال: إذا قام أحدكم في الصلوة فلا يغمض عينيه. (۱)

توجیہ: حضرت ابن عباس رضی اللہ عنہ سے روایت ہمیکہ رسول اللہ ﷺ نے فرمایا: جب کوئی نماز پڑھے تو اپنی آنکھوں کو بند نہ رکھ۔

اور اس عمل کے شعار یہود ہونے کی صراحت سفیان بن عینہ حضرت مجاهد، سفیان ثوری امام اوزاعی امام احمد ان سب نے کی ہے۔

ففى المغنى: ويكره ان يغمض عينيه في الصلاة نص عليه احمد وقال هو فعل اليهود وكذلك قال سفيان وروى ذلك عن مجاهد والثورى والاذراعى. (۲)

(یعنی آنکھیں بند کر کے نماز پڑھنا مکروہ ہے، امام احمد نے اس کی صراحت کی ہے اور فرمایا کہ یہ یہود کا عمل ہے، یہی قول حضرت سفیان کا بھی ہے، اور یہی بات حضرت مجاهد، ثوری اور اوزاعی رحمہم اللہ سے بھی منقول ہے۔)

اسی لئے بشمول علمائے احناف جمہور نے اسے نماز میں بلا غدر مکروہ قرار دیا ہے۔ (۳)

(۱) اخرجه الطبرانی في معاجمه الثالثة والہیثمی في مجمع الزوائد: ۸۶/۲

(۲) المغنى ۱۲۳، ۱۲۴ الصلاة فصل ترك شيء من سنن الصلاة۔

(۳) تبیین الحقائق: ۳۱۱/۱ ما یفسد الصلاة

حاشیہ الشلبی علی التسبیبین میں ہے: قوله وتغمیض عینیه لأنه تشبه
بالہمود ذکرہ فی الدراية نقلہ عن فتاوی الظہیرۃ۔

ہاں البہتہ یہ کہا ہت تزییہ ہی ہے اس لیے اگر ادھر ادھر کی چیزوں پر نگاہ
پڑنے کی وجہ سے دجمی اور خشوع فوت ہو رہا ہو تو کمال خشوع کے حصول کے
لیے نگاہ بند بھی کی جاسکتی ہے۔

قال ابن عابدین: ثم الظاهر أن الكراهة تنزيهية
الالكمال الخشوع بأن خاف فوت الخشوع بسبب رؤية ما يفرق
الخاطر فلا يكره. (۱)

نماز میں تشبیک

تشبیک کہتے ہیں ایک ہاتھ کی انگلیاں دوسرے ہاتھ کی انگلیوں میں ڈالنا؛
التشبیک ہو اُن یدخل الشخص أصابع إحدى يديه بین أصابع
الأخرى۔ (۲)

یہ چونکہ شیطان کی خاص حرکت ہے اس لئے نماز میں آپ ﷺ نے اس سے
منع فرمادیا؛ عن أبي سعيد الخدري أن النبي صلى الله عليه وسلم
قال: إذا كان احدكم في المسجد فلا يشبكن فإن التشبيك من
الشيطان الخ۔ (۳)

ترجمہ: یعنی جب کوئی شخص مسجد میں جائے تو تشبیک نہ کرے
کونکہ یہ شیطانی عمل ہے۔

(۱) الدر مع الرد ۴۱۳/۲ - ۴۱۴ ط زکریا

(۲) رد المحتار: ۲۰۹/۲ باب ما یفسد الصلوة وما یکرہ فیها، زکریا

(۳) رواه احمد في مسنده عن أبي ايوب الماسجد باب كرايبة الاحباء والتشبیک في
المسجد رقم ۵۲۳ - قال الہمیع في مجمع الزوائد ۲۸/۲، استاده حسن

اگر کوئی شخص مسجد میں بیٹھا ہو تو اس شخص کے لیے بھی تشبیک مکروہ ہے کیونکہ وہ بھی حکما نماز میں ہے۔

عن ابی سعید الخدري قال اذا كان احدكم في المسجد فلا يشبكن فان التشبيك من الشيطان وان احدكم لا يزال في صلاة ما دام في المسجد حتى يخرج منه (ايضا)

بلکہ اگر کوئی گھر سے مسجد کے لیے نماز کے ارادہ سے نکلتے تو راستہ میں بھی تشبیک مکروہ ہے۔

عن كعب بن عجرة قال سمعت رسول الله صلى الله عليه وسلم يقول إذا توضأ أحدكم ثم خرج عامدا إلى الصلاة فلا يشبكن بين يديه فإنه في صلاة۔ (۱)

حضرت ابن عمرؓ نے ایک شخص کو نماز میں تشبیک کرتے ہوئے دیکھا تو آپ نے فرمایا: تلک صلاة المغضوب عليهم۔ (یہ ان لوگوں کی نماز ہے جن پر اللہ تعالیٰ کا غضب ہے۔) (۲)

(یعنی نماز میں یہودیوں کی خاص حرکت ہے اس لیے اس کی مشابہت مت اختیار کرو۔ علامہ ابن رجب اس جملہ کے ذیل میں لکھتے ہیں: وکرہ طاؤوس والنخعی وقال النعمان بن عیاش كانوا ينهون عن ذلك وكلام ابن عمر يدل على انه كره لما فيه من مشابهة أهل الكتاب۔ (۳)

(یعنی حضرت طاؤوس اور نخعی نے اسے مکروہ قرار دیا ہے، اور نعمان بن عیاش فرماتے ہیں: علماء اس سے منع فرماتے تھے، اور حضرت ابن عمر کا قول اس

(۱) ترمذی رقم ۳۸۶ باب ما جاء في كراحته التشبيك بين الاصابع في الصلاة

(۲) ابو داؤد كتاب الصلوة باب كرابية الاعتماد على اليد في الصلوة: ۲۶۱، رقم ۹۹۳

(۳) فتح الباري لابن رجب ۴۲۶/۳

بات پر دلالت کرتا ہے کہ اس کے مکروہ ہونے کی وجہ اصل کتاب سے مشابہت ہے۔)

اسی طرح حضرت ابن عمر رضی اللہ عنہما کے اس جملہ کی وضاحت کرتے ہوئے صاحب بذل المجهود فرماتے ہیں: فقول ابن عمر: تلک صلاة المغضوب عليهم: لعله اشارة الى ان الصلاة بالتشبيك صلاة اليهود وهم المغضوب عليهم فلا تشبهوا بهم فنهاهم عن التشبيك في الصلاة للتشبه بهم۔ (۱)

ترجمہ: یعنی ابن عمر رضی اللہ عنہما کے مذکورہ قول سے یہ بتانا مقصود ہیکہ تشییک کے ساتھ نماز پڑھنا یہود کا طریقہ ہے کیونکہ یہی لوگ مغضوب ہیں، اس لیے تم ان کی مشابہت مت اختیار کرو، تو نماز میں تشییک سے منع کیا گیا کیونکہ اس سے یہود کی مشابہت لازم آتی ہے۔

اسی لئے فقہاء نے اس فعل کو بلا ضرورت نماز میں مکروہ تحریکی ہونے کا رجحان ظاہر کیا ہے:

ونقل في المعراج الإجماع على كرايبة الفرقعة والتشبيك في الصلوة وينبغى أن تكون تحريمته للنبي المذكور۔ (۲)

(صاحب معراج نے فرقعہ اور نماز میں تشییک کے مکروہ ہونے پر اجماع نقل کیا ہے، اور مذکورہ ممانعت کے پیش نظر اسے مکروہ تحریکی ہونا چاہئے۔)

(۱) بذل المجهود ۵۵۸/۳ کتاب الصلاة رقم ۹۹۳ ط دار الكتاب

(۲) رد المحتار ۳۰۹/۲ ما يكره فيها، ذکریا

الغرض چونکہ تشبیک شیطان کی خاص حرکت تھی اس لئے آپ صلی اللہ علیہ وسلم نے اس کی ممانعت فرمادی اس علت کا تقاضہ یہ ہے کہ یہ عمل خارج صلوٰۃ بھی منوع ہو لیکن چونکہ خارج صلوٰۃ آپ صلی اللہ علیہ وسلم اور بہت سے صحابہ کرام سے تشبیک کا عمل منقول ہے اس لئے یہ حکم صرف نماز اور توانع نماز کے لئے ہوگا۔ اور خارج نماز بلا ضرورت مکروہ تنزیہ ہوگا البتہ کسی مقصد اور ضرورت سے بلا کراہت درست ہوگا۔

وفي الرد وتشبيكها ولو منظر الصلاة او ما شيا إليها للنبي ولا يكره خارجها لحاجة، وقال ابن عابدين: المراد بخارجها ما ليس من توابعها لأن السعي إليها والجلوس في المسجد لاجلها في حكمها.... وارد بالحاجة نحو راحة الاصابع فلو بدون حاجة بل على سبيل العبث كره تنزها.... واما التشبيك فقال في الحلية لم اقف لمشايخنا فيه على شيء والظاهر انه لولغير عبث بل لغرض صحيح ولو لا راحة الاصابع لا يكره۔ (۱)

نماز میں کو کھ پر ہاتھ رکھنا

صحیحین وغيرہ میں یہ روایت ہے: عن ابی هریرۃ عن النبی ﷺ نھی عن الخصر فی الصلوٰۃ۔ (۲)

ترجمہ: یعنی آپ صلی اللہ علیہ وسلم نے نماز میں اختصار سے منع فرمایا

ہے۔

(۱) الدر مع الرد ۳۰۹، ۲ زکریا ص: ۲۵

(۲) البخاری باب الخصر فی الصلوٰۃ ۱/۳۰۸، رقم ۱۱۶۱۔ مسلم كتاب المساجد باب كرايبة الإختصار فی الصلوٰۃ ۱/۳۳۳، رقم ۵۲۵

اختصار کا مطلب

حدیث میں دوران نماز خصر یا اختصار کی ممانعت آئی ہے اس سے مراد کیا ہے تو اس سلسلے میں علماء امت کے درمیان مختلف اقوال ملتے ہیں:

(۱) جمہور فقهاء و محدثین اور اہل لغت کے نزدیک اس سے مراد نماز میں کوکھ پر ہاتھ رکھنا ہے:

هو وضع اليد على الخاصرة۔ (کوکھ پر ہاتھ رکھنا) (۱)

(۲) حافظ ابن حجر نے علامہ خطابی کے حوالہ سے یہ تعریف نقل کی ہے کہ کوئی عصا وغیرہ لیکر نماز میں اس پر ٹیک لگائے۔ ہو ان یمسک بیدہ مختصرة أي عصا يتوكأ عليها في الصلاة۔ (۲)

اور علامہ ابن الہمام نے فتح القدیر میں اور زبیعی نے تبیین الحقائق میں کسی کی طرف منسوب کیے بغیر مذکورہ تعریف ذکر کی ہے۔

(۳) تیسری تعریف بعض حضرات نے یہ کی ہیکہ پوری سورت چھوڑ کر صرف آخر سے ایک دو آیتیں پڑھے۔

هو ان يختصر المسورة فيقرأ من آخرها آية أو آيتين۔

حافظ ابن حجر نے یہ تعریف علامہ ہروی کی طرف منسوب کی ہے۔ (۳)

(۴) چوتھی تعریف یہ ہے کہ مصلی نماز میں اختصار کرے، یعنی نماز جلدی جلدی ادا کرے رکوع و سجود اطمینان سے ادا نہ کرے؛ ہو ان يختصر صلاتہ فلا يتم حدودها ولا يطمئن فيها۔ (۴)

(۱) فتح القدیر: ۱/۲۱۰، المسوط: ۱/۲۶، المجموع للنحوی: ۳/۹۷، المغني لابن قدامة: ۲/۳۹۳، المغرب للمطرزی ۱۳۶۔ (۲) فتح الباری: ۳/۸۹، دیکھئے فتح القدیر: ۱/۲۱۰، تبیین الحقائق للزبیعی: ۱/۱۲۲۔ (۳) فتح الباری: ۳/۸۹، کتاب الصلة

(۴) فتح القدیر: ۱/۲۱۰، المجموع للنحوی: ۳/۹۷

(۵) پانچویں تعریف یہ کی گئی ہے کہ صرف آیات سجدہ کو پڑھ کر سجدہ کرے؛
ہو ان یقتصر علی الآیات الّتی فیہا السجدة ویسجد فیہا۔ (۱)
ترجمہ: یعنی صرف آیات سجدہ پر اکتفا کر لے دوسروی کوئی
آیت نہ پڑھے اور پھر اس میں سجدہ کرے۔
لیکن ان مذکورہ تعریفات میں پہلی تعریف ہی راجح ہے حضرات صحابہ کرام
کے اقوال سے بھی اسی کی تائید ہوتی ہے۔ چنانچہ ابن عباسؓ اور ابو ہریرہؓ سے
مردی ہے فرماتے ہیں:
إِذَا قَامَ أَحَدُكُمْ إِلَى صَلَاتِهِ فَلَا يَجْعَلْ يَدِيهِ فِي خَاصِرَتِهِ فَإِنَّ
الشَّيْطَانَ يَخْصُرُ لِذَلِكَ۔ (۲)

یعنی جب کوئی شخص نماز پڑھے تو اپنے ہاتھوں کو اپنی کوکھ پر نہ
رکھے کیونکہ اس طرح شیطان کرتا ہے۔
حضرت عائشہ رضی اللہ تعالیٰ عنہا سے مردی ہے کہ انہوں نے اس فعل سے
منع کیا ہے اور اسے خصائص یہود میں شمار فرمایا ہے؛
أَنَّهَا نَهَتْ أَنْ يَجْعَلَ الرَّجُلُ أَصَابِعَهُ فِي خَاصِرَتِهِ فِي الصَّلَاةِ
كما يصنع اليهود۔ (۳)

یعنی حضرت عائشہ رضی اللہ عنہا نے اس بات سے منع کیا کہ کوئی
شخص نماز کی حالت میں اپنے ہاتھوں کو اپنی کوکھ پر رکھے جیسا کو
یہودی کرتے ہیں۔

- (۱) مغنى المحتاج: ۲۰۲/۱
- (۲) مصنف ابن أبي شيبة: ۲/۲۷۳، باب الرّجل يضع يده في خاصرته في الصّلوة مصنف
عبد الرّزاق: ۲/۲۷۲، باب وضع الرّجل يده في خاصرته في الصّلوة۔
- (۳) اخرجه عبد الرّزاق عن مسروق باب وضع الرجل يده في خاصرته في الصّلوة: ۲/۲۷۲

اس تفصیل سے معلوم ہوا کہ حدیث میں کوکھ پر ہاتھ رکھنے سے منع کیا گیا ہے، اور اس ممانعت کی علت مشابہت یہود ہے جیسا کہ حضرت عائشہ رضی اللہ عنہا کی روایت میں گزرا، اور آپ نے اس علت کی تصریح فرمائی ہے اور حدیث میں جو راحة اہل النار آیا ہے ابن حبان نے اس کی یہی توجیہ کی ہے، فرماتے ہیں: راحة أهل النار يعني اليهود والنصارى وهم اهل النار۔ (یعنی "راحة اہل النار" میں اہل نار سے مراد یہود و نصاری ہیں۔) (۱)

الغرض یہود و نصاری اپنی عبادات میں اس بیت پر کھڑے ہوتے تھے اس لیے آپ صلی اللہ علیہ وسلم نے ان کی مشابہت سے بچنے کے لئے منع فرمادیا، اسی لئے جمہور و فقهاء نے اسے مکروہ قرار دیا ہے؛ بلکہ علامہ ابن عابدین نے انہیں احادیث کے پیش نظر بحر کے حوالہ سے مکروہ تحریکی قرار دیا ہے:

قال في البحر والذى يظهر ان الكراهة تحريمته في الصلة
للنهى المذكور۔ (۲)

(یعنی نہی مذکور کی وجہ سے اس طرح کھڑے ہونا مکروہ تحریکی ہے۔)
علامہ کاسانی لکھتے ہیں: ولا يجعل يديه على خاصرته لما روى عن النبي صلى الله عليه وسلم انه نهى عن الاختصار في الصلاة وقيل انه استراحة اهل النار وقيل ان الشيطان لما اهبط مختصرا والتشبه بالكفرة مكروه خارج الصلاة ففي الصلاة اولى وعن عائشة رضي الله عنها انه عمل اليهود وقد نهينا عن التشبه باهل الكتاب۔ (۳)

(۱) بحواله مفہی المحتاج: ۲۰۲/۱

(۲) رد المختار: ۲/۲۱۰ ما يفسد وما يكره فيها، ذکریا

(۳) بدائع ۴/۵۰ ط ذکریا

اشتمال صما کی ممانعت

نماز میں اشتمال صما کی ممانعت

آپ ﷺ نے نماز میں اشتمال صما یعنی ایک خاص ہیئت پر کپڑا پہن کر نماز پڑھنے سے منع فرمایا ہے:

عن ابن عمر رضي الله عنه انه قال قال رسول الله صلى الله عليه وسلم اذا كان لاحدكم ثوابان فليصل فمهما فان لم يكن الا ثواب فليتذر ولا يشتمل اشتمال اليهود۔ (۱)

ترجمہ: حضرت ابن عمر رضي الله عنه فرماتے ہیں رسول اللہ ﷺ نے فرمایا: جب کسی کے پاس دو کپڑے ہوں تو وہ دونوں کپڑے پہن کر نماز پڑھے، اور اگر ایک ہی کپڑا ہو تو اسے ازار بنالے، یہود کی طرح نہ پہنے۔

(۱) رواہ ابو داؤد

اشتمال صما کی تعریف

اشتمال صما کی مختلف تعریفیں کتابوں میں مذکور ہیں:

(۱) امام کرخیؑ سے یہ تعریف منقول ہے کہ کپڑے کے دونوں کنارے لیکر ایک کنارہ دائیں بغل کے نیچے سے نکال کر باعثیں کاندھے پر ڈال دیا جائے بشرطیکہ بدن پر ازار نہ ہو:

أن يجمع طرف ثوبه و يخرجهما تحت إحدى يديه على أحد
كتفيه إذا لم يكن عليه سراويل۔ (۱)

(۲) امام مالک نے یہ تعریف ذکر کی ہے: ہی ان یشتمل علی منکبیہ ویخرج يده اليسرى من تحت الثوب ولا إزار عليه فإن كان عليه إزار فلا بأس به۔ (۲)

یعنی موڈھے سے لیکر پورے بدن پر کپڑا لپیٹ لیا جائے اور باعثیں ہاتھ کو کپڑے کے نیچے سے نکال لیا جائے بشرطیکہ بدن پر ازار نہ ہو۔

(۳) علامہ خطابی نے اصمی اور بہت سے حضرات سے یہ تعریف نقل کی ہے:
ان یشتمل بثوبه فيجعل به جسده كله من رأسه إلى قدمه
ولا يرفع جانبا حتى يخرج يديه منه۔ (۳)

یعنی کپڑے کو سرتاپاؤں اس طرح لپیٹ لیا جائے اور کس لیا جائے کہ کسی

(۱) بدائع الصنائع: ۲۱۹/۱، ما یکرہ فی الصلوة (۲) الجامع لابن ابی زید القیروانی: ص: ۲۵۵

(۳) تبیین الحقائق للزیطونی: ۱۶۳/۱ شرح السنۃ للبغوی: ۲۲۳/۲

طرح ہاتھ نہ نکل سکے۔

اس کے علاوہ اور بھی بہت سی تعریفات ذکر کی گئی ہیں، آخر الذکر جو تعریف ہے یہ اہل لغت کی طرف منسوب ہے جبکہ اول الذکر دونوں تعریفیں فقہاء کی طرف منسوب ہیں، اہل لغت اور فقہاء کی تعریفوں میں تھوڑا سا فرق ہے اہل لغت کے یہاں اشتمال کا تحقیق اس وقت ہوگا کہ پورا بدن کپڑے سے ڈھانک کر کپڑے کو یونہی چھوڑ دیا جائے کپڑے کے اطراف کو اٹھا کر کندھے پر رکھنا جائے جب کہ فقہاء کے یہاں کسی ایک طرف اور کنارے کو کندھے پر رکھنا ضروری ہے اس کے بغیر اشتمال صما کا تحقیق نہیں ہوگا، اور اشتمال صما کو اشتمال یہود بھی کہا جاتا ہے چونکہ یہ یہود کا خاص شعار تھا اس لیے آپ صلی اللہ علیہ وسلم نے یہ ہیئت اختیار کرنے سے منع فرمادیا ہے۔

راجح تعریف

ان دونوں تعریفوں میں سے فقہاء کی تعریف ہی راجح ہے کیونکہ ایک روایت میں وہ تعریف خود آپ صلی اللہ علیہ وسلم سے منقول ہے: چنانچہ بخاری و مسلم کی روایت ہے:

عن أبي سعيد الخدري قال نهى رسول الله صلی اللہ علیہ وسلم عن لبسين إلى قوله... واللبستان اشتمال الصماء والصماء ان يجعل ثوبه على احد عاتقيه فيبدو احد شقيه ليس عليه ثوب۔ (۱)

توجیہ: حضرت ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے دو طرح کے پہناؤے سے منع فرمایا

(۱) البخاری کتاب اللباس باب اشتمال الصماء: ۵/۲۱۹ رقم ۵۳۸۲، مسلم کتاب البيوع باب إبطال بيع الملامة والمنابذة: ۳/۹۳۲ رقم ۱۵۱۲، لکن لیس فیہ تفسیر اللبستان

ہے۔۔۔ ان میں سے پہلا اشتمال صما ہے، اور صما کا مطلب یہ
ہمیکہ کپڑے کو کاندھے پرڈال لیا جاوے جس سے ایک طرف کی
بدن ظاہر ہو جائے اور بدن پر کوئی دوسرا کپڑا بھی نہ ہو۔

حافظ ابن حجر فتح الباری میں اس حدیث کی شرح میں لکھتے ہیں:
ظاهر سیاق البخاری أن التفسير المذكور فيها مرفوع وهو
موافق لما قاله الفقهاء۔ (۱)

یعنی بخاری کے سیاق سے ظاہر ہوتا ہے کہ اس روایت میں جو اشتمال صما
کی تعریف مذکور ہے وہ آپ ﷺ سے منقول ہے اور یہ تعریف فقهاء کی بیان
کردہ تعریف کے مطابق ہے۔

امام ابو عبید اور دیگر حضرات نے فقهاء کی تعریف ہی کو راجح قرار دیا ہے امام
ابن رجب حنبلي نے اس ترجیح کو حسن قرار دیتے ہوئے فرمایا ہے کہ چون کہ فقهاء
کلام نبوت کے رمز شناس اور مزاج شریعت سے واقف طبقہ ہے اس لیے لغوین
کے مقابلہ میں ان کی فہم زیادہ قابل اعتماد ہوگی۔

قال ابو عبید والفقهاء اعلم بالتأویل في هذا و ذلك أصح
معنى في الكلام وهذا الذي قاله ابو عبید في تقديم تفسير الفقهاء
على تفسير اهل اللغة حسن جدا فان النبي صلی اللہ علیہ وسلم
قد يتکلم بكلام من کلام العرب يستعمله في معنی هو اخص من
استعمال العرب او اعم منه ويتلقى ذلك عنه حملة شریعته في
الصحابه ثم يتلقاہ عنہم التابعون ويتلقاہ عنہم ائمۃ العلماء فلا
يجوز تفسیر ما ورد في الحديث المرفوع الا بما قاله هؤلاء ائمۃ

(۱) فتح الباری: ۱/۲۷۷ اشتمال الصماء

العلماء الذين تلقوا العلم عمن قبلهم ولا يجوز الاعراض عن ذلك والاعتماد على تفسير من يفسر ذلك اللفظ بمجرد ما يفهمه من لغة العرب وهذا امر مهم جدا ومن اهمله وقع في تحريف كثير من نصوص السنة وحملها على غير محالها۔ (۱)

امام ابو عبید رحمہ اللہ فرماتے ہیں کہ فقہاء نصوص کی مراد کو زیادہ سمجھتے ہیں اور فقہاء کا ذکر کردہ معنی، ہی اس کلام کا صحیح مفہوم ہے اور امام ابو عبید نے جو فقہاء کی تفسیر کو اہل لغت کی تفسیر پر راجح قرار دیا ہے یہ بہت عمدہ بات ہے کیاں کہ نبی کریم ﷺ عربی کلام ارشاد فرماتے ہیں اور اسے عام استعمال عرب کے مقابلہ میں اصطلاحی طور پر کسی عام یا خاص معنی میں استعمال فرماتے ہیں پھر آپ سے وہ مفہوم آپ کے حاملین شریعت یعنی فقہاء صحابہ نقل کرتے ہیں پھر نقل در نقل وہ سلسلہ تابعین اتباع تابعین سے ہوتا ہوا ائمہ مجتہدین تک پہنچتا ہے اس لیے حدیث میں وارد کسی لفظ کی مراد و تشریح وہی درست ہوگی جو ان ائمہ و فقہاء نے ذکر کی ہے اس لیے کہ انہوں نے اس مفہوم کو اپنے پیشو اہل علم سے حاصل کیا ہے اور ان فقہاء کی تفسیر و تشریح کو نظر انداز کر کے محض لفظ کے لغوی مفہوم کو سامنے رکھ کر حدیث کی مراد طے کرنا بالکل بھی جائز نہیں ہے یہ بہت اہم بات ہے جو اسے نہیں سمجھے گا وہ نصوص کی مراد طے کرنے میں سخت تحریف کا شکار ہوگا اور نصوص کو غلط معنی پر محمول کر دے گا۔

الغرض نما اس طرح کی ہیئت بناؤ کر پڑھنا ممنوع ہے؛ عن نافع عن ابن عمر قال قال النبي صلی اللہ علیہ وسلم: إذا صلی احدكم فليلبس ثوبیه: ولا يشتمل احدكم في صلاته اشتعمال اليهود۔ (۲)

(۱) فتح الباری لابن رجب باب من يستر من العورة ۳۹۸/۲

(۲) المجم الكبير للطبراني: ۱۱۲۱ باب الميم من اسمه محمد۔ ابو دئود: ۳۶۵/۲ باب من قال يتزر به إذا كان ضيقا

ترجمہ: نافع حضرت ابن عمر رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: جب تم میں سے کوئی شخص نماز پڑھے تو اپنے دونوں کپڑے پہن لے اور یہودیوں کی طرح کپڑا پہننے سے اجتناب کرے۔

اشتمال صماء اور اشتمال یہود، یہ دونوں ایک ہی چیز ہے چنانچہ بعض روایات میں دونوں کا تذکرہ ایک ساتھ آیا ہے، سنن الدارمی کی روایت ملاحظہ ہو۔

عن أبي هريرة قال نهى رسول الله صلى الله عليه وسلم عن لبستين إلى قوله وعن الصماء اشتعمال اليهود۔ (۱)

یعنی آپ صلی اللہ علیہ وسلم نے دو طرح کے پہناؤے سے منع فرمایا ہے اس میں سے ایک صماء یعنی اشتمال یہود ہے۔

بعض حضرات نے اشتمال صماء اور اشتمال یہود میں فرق کیا ہے چنانچہ پورے بدن کو کپڑے سے ڈھانک کر کپڑے کے کناروں کو کندھے پر رکھنے کو اشتمال صماء اور پورا بدن ڈھانک کر یونہی کپڑا چھوڑ دینے کو اشتمال یہود سے تعبیر کیا ہے۔

علامہ خطابی ابو داؤد کی شرح میں لکھتے ہیں: قلت اشتعمال اليهود هو ان يجلل بدنہ الثوب ويسبله من غير ان يشيل طرفہ فاما اشتعمال الصماء الذي جاء في الحديث فهو ان يجلل بدنہ الثوب ثم يرفع طرفیہ على عاتقه الايسر هكذا يفسر في الحديث۔ (۲)

لیکن محقق بات یہ ہے کہ دونوں ایک ہی چیزیں ہیں دونوں میں کوئی فرق

(۱) سنن الدارمی: ۲۰۲/۳، باب النہی عن اشتعمال الصماء

(۲) معالم السنن للخطابی باب في الثوب إذا كان ضيقا

نہیں ہے کپڑے کی مخصوص کیفیت کے اعتبار سے اشتمال صماء اور یہود کا مخصوص شعار ہونے کی وجہ سے اشتمال یہود سے تعبیر کر دیا جاتا ہے۔

امام بغوی رحمۃ اللہ علیہ نے شرح السنۃ میں اولاً امام خطابی کا ذکر کردہ فرق نقل کیا پھر دونوں کو ایک ہی قرار دینے کا رجحان ظاہر فرمایا آپ لکھتے ہیں:

قلت وقد روی ان النبي صلی الله عليه وسلم نہی عن الصماء اشتمال الوہید فجعلهم شيئا واحدا۔ (۱)

علامہ کشمیری رحمۃ اللہ علیہ کی صنیع اور طرز سے بھی یہی رجحان مستفاد ہوتا ہے چنانچہ آپ نے فیض الباری اور العرف الشذی میں مختلف مقامات پر دونوں کو ایک ساتھ ذکر فرمایا ہے آپ لکھتے ہیں:

ثم صرح الاحناف ان اشتمال الصماء اي اشتمال اليهود في التوب الواحد مکروہ۔ (۲)

الغرض چونکہ نماز میں خاص یہ ہیئت بنانا اور اس طرح کپڑا پہن کر نماز پڑھنا یہودیوں کا خاص شعار اور ان کی خاص ہیئت تھی؛ اس لئے آپ صلی اللہ علیہ وسلم نے تشبہ سے بچنے کے لئے اس سے منع فرمایا؛ چنانچہ انہیں روایات کے پیش نظر فقہاء کرام نے بھی اسے مکروہ و ممنوع قرار دیا ہے۔ (۳)

(۱) شرح السنۃ للبغوی ۴۲۵/۲ کتاب الصلاۃ

(۲) العرف الشذی ۳۳۵/۱

(۳) دیکھئے: (بدائع الصنائع: ۳۵۹/۲، ما یستحب فی الصلوة وما یکرہ فیها تبیین الحقائق: ۲۷۸/۲ ما یفسد الصلوة وما یکرہ فیها

نماز میں جوتے چپل اتارنے کا حکم:

یہودی لوگ جوتے یا چپل اتار کر نماز پڑھتے تھے اس لئے ان کی مخالفت میں اور ان کی مشابہت سے بچنے کے لیے آپ ﷺ نے جوتے چپل میں نماز پڑھنے کا حکم دیا۔

عن شداد بن اوسٌ مرفوعاً خالفوا اليهود فإنهم لا يصلون في نعالهم ولا خفافهم۔

ترجمہ: شداد بن اوس مرفوعاً روايت کرتے ہیں: یہودیوں کی مخالفت کرو کیونکہ وہ اپنے چپلوں اور موزوں میں نماز نہیں پڑھتے ہیں۔

دوسری روایت میں ہے: صلوا في نعالكم ولا تشبهوا باليهود۔ (۱)

ترجمہ: جوتے پہن کر، ہی نماز پڑھو اور یہودیوں کی مشابہت اختیار کرنے سے بچو۔

لیکن دیگر روایات کی روشنی میں فقہاء کرام نے اس حکم کو اولویت اور افضلیت پر محمول کیا ہے کیونکہ روایات میں خود آپ ﷺ کا برہنہ پانماز پڑھنا ثابت ہے؛ عن عمرو بن شیعہ عن ابیہ عن جدہ قال رأیت رسول اللہ صلی اللہ علیہ وسلم يصلی حافیا ومتعلا۔ (۲)

ترجمہ: عمرو بن شیعہ اپنے والد سے وہ اپنے دادا سے روایت کرتے ہیں کہ میں نے آپ ﷺ کو برہنہ پا اور جو تا پہن کر دنوں طرح نماز پڑھتے ہوئے دیکھا ہے۔

(۱) الطبرانی كما في الجامع الصغير وفسر السیوطی له بالصحة

(۲) ابو داؤد كتاب الصلة باب الصلة في النعال: ۱۷۶، رقم: ۶۵۳

علامہ عینی رحمۃ اللہ علیہ نے مخالفت یہود کی نیت سے چپل یا جوتوں میں نماز پڑھنے کو مستحب قرار دیا ہے بشرطیکہ وہ پاک ہوں نیزان میں سجدہ بہیئت مسنونہ ادا ہو جائے۔ فیکون مستحبا من جهة قصد مخالفة اليهود ولیست بسنة۔ (۱)

(یعنی مخالفت یہود کے ارادہ سے جوتا پہن کر نماز پڑھنا مستحب ہو گانہ کہ سنت۔)

صاحب درجت فرماتے ہیں: وصلاته فيهما أفضـل قال ابن عابدين: أـي فـي النـعل وـالخـف الطـاهـرـين اـفـضـل مـخـالـفـة لـلـيهـود۔ (۲)

ترجمہ: یعنی یہود کی مخالفت میں پاک اور صاف جوتا یا چپل پہن کر نماز پڑھنا افضل ہے۔

تنبیہ: لیکن چونکہ اس زمانے میں بالعموم راستوں میں نجاست اور گندگی پڑی رہتی ہے اور بے خیالی میں وہ چپل یا جوتے میں لگ جاتی ہے؛ اس لیے اس زمانے میں بہتر ہے کہ جوتے چپل اتار کر ہی نماز پڑھے۔

علامہ شامی فرماتے ہیں: قلت لـكـن إـذـا خـشـى تـلـويـث فـرـشـ الـمـسـجـد بـهـا يـنـبـغـي عـدـمـه وـإـنـ كـانـتـ طـاهـرـة (أـيـضاـ)۔

ترجمہ: یعنی اگر یہ اندریشہ ہو کہ جوتا پہن کر نماز پڑھنے سے مسجد کا فرش گندہ ہو جائے گا تو بغیر جوتا پہنے نماز پڑھنا بہتر ہے گرچہ جوتے پاک ہوں۔

ابن حجر نے یہی بات ابن بطال کے حوالہ سے اپنی فتح میں بھی ذکر کی ہے۔ (۳)

(۱) عمد القاری: ۱۱۹/۲، باب الصلوة في الخفاف

(۲) الدر مع الرد: ۳۲۹/۲، باب ما يفسد الصلوة وما يكره فيها، ذکریا

(۳) فتح الباری: ۲/۱۰۰، الصلاة في النعال

ہمارے بعض فقہاء نے جو چیل جوتے پہن کر مسجد میں داخل ہونے کو بے ادبی قرار دیا ہے اس کا محمل بھی بھی ہے؛ بلکہ حضرت مولانا خلیل احمد سہارپوری رحمہ اللہ نے اس زمانے میں تشبہ بالنصاری کی وجہ سے جوتے چیل کے ساتھ نماز نہ پڑھنے کو اولیٰ قرار دیا ہے حضرت شیخ الحدیث مولانا زکریا صاحب لکھتے ہیں:

وینبغی لداخله تعاهد نعله و خفه و صلاته فهمما افضل قال
ابن عابدین: قوله وصلاته فهمما أي في الخف والنعل الطاهرين
أفضل مخالفة لليهود تاتارخانية لكن إذا خشى تلويث فرش
المسجد بها ينبغي عدمه وإن كانت ظاهرة، وأما المسجد النبوى
فقد كان مفروشاً بالحصى في زمانه صلى الله عليه وسلم بخلافه
في زماننا ولعل ذلك محمل ما في عمدة الفتى من أن دخول
المسجد متعملاً من سوء الأدب قال الشيخ في البذل: بعد قوله
صلى الله عليه وسلم خالفوا اليهود فإنهم لا يصلون في نعالهم ولا
خفافاتهم، دل الحديث على أن الصلاة في النعال كانت مأمورة
مخالفة اليهود وأما في زماننا فينبغي أن تكون الصلاة مأمورة بها
حافيًا لمخالفة النصارى فإنهم يصلون متعملاً لا يخلعنها عن
أرجلهم، انتهى۔ (۱)

ترجمہ: مسجد میں جو شخص جائے اس کو چاہئے کہ اپنے کوتے اور موزے کو دیکھ لے (کہ کہیں وہ گندے نہ ہوں) اور جوتا پہن کر نماز پڑھنا افضل ہے۔ ابن عابدین فرماتے ہیں: مخالفت یہود کے ارادہ سے پاک ساف جوتے یا موزے میں نماز پڑھنا افضل ہے۔ لیکن اگر مسجد کے فرش کے خراب ہو جانے کو اندیشہ

(۱) الكوكب الدری: ۳۶۵/۱

ہو تو ایسا نہیں کرنا چاہیے گرچہ وہ پاک ہی کیوں نہ ہو۔ اور رہی
بات مسجد نبوی کی تو آپ صلی اللہ علیہ وسلم کے زمانے میں اس کے فرش پر
کنکریاں بچھی ہوئی تھیں اور ہمارے زمانے میں ایسا نہیں ہے۔
(بلکہ اب تو فرش پکے ہوتے ہیں اس لیے بغیر جوتے کے نماز
پڑھنا بہتر ہے) اور یہ ہی اس بات کا محمل ہے جو عمدة المفتی میں
مذکور ہے کہ جوتا پہن کر مسجد میں داخل ہونا بے ادبی ہے۔
حضرت شیخ بذل میں آپ صلی اللہ علیہ وسلم کے قول خالفوا اليهود
--- کے بعد فرماتے ہیں: حدیث سے معلوم ہوتا ہے کہ جوتے
پہن کا نماز پڑھنے کا حکم یہود کی مخالفت میں تھا اور جب کہ
ہمارے زمانہ میں جوتا پہن کر نماز پڑھنا نصاری کا شیوه بن گیا
ہے تو اب بغیر جوتے کے نماز پڑھنا بہتر ہے۔

متعلقات جنازہ میں تشبہ

جنازہ دیکھ کر کھڑا ہونا:

شرع میں آپ ﷺ نے صحابہ کرام کو یہ حکم دیا کہ جنازہ خواہ مسلمان کا ہو یا کافر کا اسے دیکھ کر کھڑے ہو جائیں اور جب تک جنازہ گزرنے جائے یا زمین پر رکھنے دیا جائے اس وقت تک بیٹھنے سے منع فرمایا:

عن عامر بن ربيعة قال قال رسول الله صلى الله عليه وسلم:
إذا رأيتم الجنازة فقوموا لها حتى تخلفكم او توضع. (۱)
(يعنى جب تم کوئی جنازة دیکھو تو کھڑے ہو جاؤ یہا تک کہ وہ تم سے آگے نکل جائے یا زمیں پر رکھ دیا جائے۔)

خود آپ ﷺ کا شروع زمانے میں معمول مبارک بھی یہی تھا کہ آپ ﷺ کھڑے ہو جایا کرتے تھے:
عن جابر رضى الله عنه قال مرّ بنا جنازة فقام لها النبي صلى الله عليه وسلم وقمنا معه فقلنا يا رسول الله! إنّها جنازة يهودى فقال إذا رأيتم الجنازة فقوموا. (۲)

ترجمہ: حضرت جابر رضی اللہ عنہ فرماتے ہیں کہ ہمارے پاس سے ایک جنازہ گزرتا تو آپ ﷺ کھڑے ہو گئے اور ہم

(۱) رواه البخاري كتاب الجنائز باب القيام ۱/۳۳۰، رقم: ۱۲۲۵، مسلم كتاب الجنائز باب القيام للجنازة: ۲/۵۳۹، رقم: ۹۵۸

(۲) البخاري كتاب الجنائز باب من قام لجنازة يهودى: ۲/۳۳۱، رقم: ۱۲۲۹

بھی آپ کے ساتھ کھڑے ہو گئے، پھر ہم نے کہا کہ یا رسول اللہ یہ تو یہودی کا جنازہ تھا تو آپ صلی اللہ علیہ وسلم نے فرمایا کہ جب تم جنازہ دیکھو تو کھڑے ہو جایا کرو۔)

لیکن ایک مرتبہ ایک یہودی عالم کی آپ سے ملاقات ہوئی تو اس یہودی عالم نے کہا کہ اے محمد! (صلی اللہ علیہ وسلم) ہم بھی ایسا ہی کرتے ہیں کہ جنازہ دیکھ کر کھڑے ہو جاتے ہیں یعنی آپ فوراً بیٹھ گئے اور حکم دیا کہ یہود کی مخالفت کرو اور بیٹھ جایا کرو۔

عن عبادہ بن الصامت رضی اللہ عنہ قال کان رسول اللہ صلی اللہ علیہ وسلم إذا تبع جنازة لم يقعد حتى توضع في الحد فعرض له حبر من اليهود فقال هكذا نفعل يا محمد فجلس رسول اللہ صلی اللہ علیہ وسلم وقال اجلسوا خالفوهم۔ (۱)

ترجمہ: حضرت عبادہ بن صامت رضی اللہ عنہ فرماتے ہیں کہ جب رسول اللہ صلی اللہ علیہ وسلم کسی جنازہ میں تشریف لے جاتے تو اس وقت تک نہیں بیٹھتے تھے جب تک کہ جنازہ کو قبر میں اتارنے دیا جاتا، پھر ایک دن ایک یہودی عالم کی آپ سے ملاقات ہوئی تو اس نے کہا کہ اے محمد! (صلی اللہ علیہ وسلم) ہم بھی ایسا ہی کرتے ہیں یعنی آپ صلی اللہ علیہ وسلم فوراً بیٹھ گئے اور حکم دیا کہ یہود کی مخالفت کرو اور بیٹھ جایا کرو۔

(۱) ابو داؤد کتاب الجنائز باب القیام للجنائز: ۳، رقم: ۳۱۷۶) (الترمذی کتاب الجنائز باب ما جاء في الجلوس قبل ان توضع: ۳۳۱/۳، رقم: ۱۰۲۰)

یہ روایت منع تشبہ کی زبردست دلیل ہے کیونکہ ایک حکم جس پر آپ صلی اللہ علیہ وسلم خود بھی عامل ہیں صحابہ کرام بھی عمل پیرا ہیں مختلف اوقات میں آپ صلی اللہ علیہ وسلم اس کا حکم فرمائے ہیں، لیکن جیسے ہی معلوم ہوا کہ یہ عمل یہود کا بھی مذہبی شعار ہے اور یہ لوگ بطور عبادت اسے انجام دیتے ہیں آپ صلی اللہ علیہ وسلم نے فوراً ان کی عمل مخالفت کی اور صحابہ کرام کو بھی مخالفت کرنے کا حکم دیا اسی لئے جمہور فقهاء کے نزدیک جنازہ دیکھ کر کھڑے ہونے کا حکم منسوخ ہو گیا ہے اب اس پر عمل کرنا مکروہ و منوع ہے، حضرات صحابہ کرام سے بھی اس حکم کا منسوخ ہونا منقول ہے، حضرت علیؓ فرماتے ہیں جنازہ دیکھ کر کھڑا ہونا یہ آپ کا پہلا عمل تھا بعد میں آپ صلی اللہ علیہ وسلم کا معمول بیٹھے رہنے کا تھا۔

عن علیؓ انه قال: إن رسول الله صلى الله عليه وسلم قام ثم

قعد (۱)

(یعنی آپ صلی اللہ علیہ وسلم پہلے جنازہ دیکھ کر کھڑے ہو جایا کرتے تھے پھر آپؐ نے قیام ترک کر دیا اور بیٹھے رہنے لگے)۔ مسلم شریف کی ایک دوسری روایت میں ہے: قام فتمنا و قعد فقعدنا۔ (یعنی آپ صلی اللہ علیہ وسلم جنازہ دیکھ کر کھڑے ہوئے تو ہم بھی کھڑے ہونے لگے اور جب آپ صلی اللہ علیہ وسلم بیٹھنا شروع کیا تو ہم بھی بیٹھنے لگے)۔

امام طحاوی اس حدیث کو نقل کرنے کے بعد فرماتے ہیں:

فقد ثبت بما ذكرنا أن القيام للجنازة قد كان ثم نسخ۔ (۲)

(۱) مسلم كتاب الجنائز باب نسخ القيام للجنازة: ۲/۵۵۱-۵۵۲، رقم الحديث: ۹۶۲

(۲) شرح معانی الآثار: ۲/۳۶۰، باب الجنائز تم بالقوم أي يقومون بها أم لا؟

(اس سے ثابت ہوا کہ کھڑے ہونے کا حکم منسوخ ہے۔)

ایک مرتبہ حضرت علیؓ کے سامنے کچھ لوگ جنازہ دیکھ کر کھڑے ہو گئے تو آپ نے پوچھا کیا بات ہے کیوں کھڑے ہو گئے انہوں نے جواب دیا کہ ابو موسی اشعری رضی اللہ عنہ نے ہمیں یہی حکم دیا ہے یعنی کہ آپ نے وضاحت فرمائی:

إنما قام رسول الله صلى الله عليه وسلم مرة واحدة ثم لم

يعد۔ (۱)

(یعنی آپ ﷺ صرف ایک مرتبہ کھڑے ہوئے اس کے بعد آپ ﷺ کبھی کھڑے نہیں ہوئے) یہی رائے حضرت ابن عباسؓ کی ہے۔

اسی لئے جمہور فقہاء نے اس منسوخ حکم پر عمل کو مکروہ قرار دیا ہے تبیین الحقائق میں ہے:

وَمَا الْقَاعِدُ عَلَى الطَّرِيقِ إِذَا مُرِتَ بِهِ أَوْ الْقَاعِدُ عَلَى الْقَبْرِ فَلَا يَقُومُ لِهَا۔ (۲)

(یعنی راستہ میں یا قبر کے پاس بیٹھے ہوئے شخص کے پاس سے جنازہ گزرے تو وہ کھڑا نہ ہو) اس تفصیل سے معلوم ہوا کہ بیٹھے ہوئے شخص کے لئے جنازہ دیکھ کر کھڑا ہونا مکروہ ہے یہ یہودیوں کا خاص شعار ہے۔

(۱) الاستذكار: ۸/۳۰۲-۳۰۳، کتاب الجنائز، بیروت

(۲) تبیین الحقائق: ۳۰۳/۳، کیفیۃ صلوٰۃ الجنائز۔

قبر بغلی ہو یا صندوقی

قبر خواہ بغلی ہو جسے عربی میں ”لحد“ کہتے ہیں یا صندوقی ہو جسے عربی میں ”شق“ کہتے ہیں دونوں جائز ہے لیکن چونکہ صندوقی قبر یہود و نصاریٰ بناتے تھے اس لیے آپ ﷺ نے اسے پسند نہیں فرمایا۔

عن ابن عباس رضی اللہ عنہما قال قال رسول اللہ علیہ وسلم اللحد لنا والشق لغيرنا۔ (۱)

(ابن عباس رضی اللہ عنہما روایت کرتے ہیں کہ رسول اللہ ﷺ نے فرمایا: لحد یعنی بغلی قبر ہمارے لیے ہے اور شق یعنی صندوقی قبر غیروں کے لیے)

مسند احمد میں حضرت جریر بن عبد اللہ کی روایت کے یہ الفاظ ہیں: والشق لأجل الكتاب (یعنی صندوقی قبر اہل کتاب اپنے لیے بناتے ہیں۔) (۲)
خود آپ ﷺ، صدیق اکبر اور حضرت عمرؓ کو بغلی قبر ہی میں دفن کیا گیا اور بہت سے صحابہ کرام نے قبل الوفات اس کی صیت بھی فرمائی:
عن نافع عن ابن عمر قال اللحد لرسول اللہ صلی اللہ ولائب
بکر و عمر واصی ابن عمر ان یلحد له۔ (۳)

ترجمہ: نافع، ابن عمر رضی اللہ عنہ سے روایت کرتے ہیں،

(۱) ابو ڈاود کتاب الجنائز باب اللحد: ۲۱۳/۳ رقم ۳۲۰۸

(۲) مسند احمد أبواب الدفن واحکام القبور رقم: ۸۰۰۰

(۳) الاستذکار لابن عبد اللہ ۲۸۹/۸ کتاب الجنائز

انہوں نے فرمایا کہ رسول اللہ صلی اللہ علیہ وسلم، ابو بکر اور عمر رضی اللہ عنہما کے لیے بغلی قبر بنائی گئی تھی، اور ابن عمر نے اپنے لیے بھی بغلی قبر کی وصیت فرمائی تھی۔

حضرت سعد بن ابی وقاص^{رض} نے بھی یہی وصیت فرمائی تھی:
الحدوالی لحدا وانصبوا علی اللبن نصبا کما صنع بررسول
الله صلی اللہ علیہ وسلم۔ (۱)

(یعنی میرے لیے بھی بغلی قبر بنانا اور کچھ اینٹیں بچھانا جس طرح رسول اللہ صلی اللہ علیہ وسلم کی قبر بنائی گئی تھی۔)

انہیں روایات کے پیش نظر فقهاء احناف نے بغلی قبر کو ہی مسنون قرار دیا ہے اگرچہ کسی عذر کی بناء پر مثلاً زمین کے زم ہونے کی وجہ سے صندوقی قبر کی بھی گنجائش ہے، الغرض اہل کتاب کی مخالفت اور ان کی مشاہد سے بچنے کے لئے یہی مسنون ہے۔

علامہ کاسانی فرماتے ہیں:
وأَمّا سُنَّةِ الحَفْرِ فَالسُّنَّةُ فِيهِ الْحَدُّ عِنْدَنَا۔ (۲)

(یعنی ہمارے نزدیک بغلی قبر بنانا سنت ہے۔)

علامہ ابن الہمام فرماتے ہیں:
السُّنَّةُ عِنْدَنَا الْحَدُّ إِلَّا أَنْ يَكُونَ ضَرُورَةً مِنْ رُخْوَةِ الْأَرْضِ
فِي خَافٍ أَنْ يَنْهَا الرَّحْدُ فِي صَارِى الشَّقِّ۔ (۳)

یعنی سنت تو بغلی قبر ہی ہے لیکن بوقت ضرورت مثلاً بغلی قبر بنانے سے اس

(۱) مسلم کتاب الجنائز باب فی الحد ونصب اللبن علی المیت ۲/ ۵۵۲، رقم: ۹۶۶

(۲) بدائع: ۳۲۷/۳، فصل سُنَّةِ الحَفْرِ لِدُفْنِ الْمَيْتِ

(۳) فتح القدير فصل في الدفن: ۳۱۹/۳، ط: بيروت

کے دھنس جانے کا اندیشہ ہو تو صندوقی قبر بنائی جا سکتی ہے۔
اس سے معلوم ہوا کہ بلا ضرورت صندوقی قبر بنانا خلاف سنت اور مکروہ
تذمیری ہے۔

جنازہ کے پیچھے آواز بلند کرنا

جنازہ کے پیچھے چلتے ہوئے آواز بلند کرنا خواہ نوحہ وغیرہ کرنا یعنی میت کے
او صاف (واقعی یا فرضی) بیان کر کے بلند آواز سے رونایا یا آواز بلند ذکر و اذکار اور
قرأت قرآن کرنا یہ چونکہ اہل کتاب کی خاص عادت تھی اس لیے آپ ﷺ نے اس کی ممانعت فرمادی؛

عن ابی هریرۃ قال قال رسول اللہ صلی اللہ علیہ وسلم لا
تبغ الجنائز ب النار ولا صوت۔ (۱)

یعنی رسول اللہ ﷺ نے فرمایا کہ جنازہ کے پیچھے آواز نکالتے
ہوئے اور آگ لے کرنہ چلا جائے۔

حضرات صحابہ کرام بھی جنازہ کے پیچھے آواز بلند کرنے کو ناپسند کرتے تھے:
عن قیس بن عباد قال كان اصحاب رسول اللہ صلی اللہ
علیہ وسلم یکرہون رفع الصوت عند ثلات عند القتال، عند
الجنائز و عند الذکر۔ (۲)

ترجمہ: قیس بن عبادہ فرماتے ہیں کہ اصحاب رسول اللہ
صلی اللہ علیہ وسلم تین اوقات میں آواز بلند کرنے کو ناپسند کرتے تھے،
قال کے وقت، جنازہ لے جاتے وقت اور ذکر کرتے وقت۔

(۱) مسند احمد باب النبی عن اتباع الجنائز بصوت أونار: ۲۰/۸، رقم الحديث: ۲۱۳

(۲) الاوسط لابن المندر ۵/۳۸۹

ان تین موقع میں آواز بلند کرنے کی کراہت خود آپ صلی اللہ علیہ وسلم سے بھی منقول ہے:

عن الحسن أن النبى صلی اللہ علیہ وسلم کان يکرہ الصوت عند ثلات عند الجنائزه وإذا التقى الزحفان وعند قراءة القرآن۔ (۱)

ترجمہ: حضرت حسن رضی اللہ عنہ فرماتے ہیں کہ نبی کریم صلی اللہ علیہ وسلم تین اوقات میں آوازن کالنے کو ناپسند کرتے تھے، جنازہ لے جاتے وقت، دو لشکر میں مذہبیہ ہوتے وقت اور قرآن پڑھتے وقت۔

انہیں روایات کے پیش نظر نیز اہل کتاب کے تشبہ سے بچنے کے لئے فقہاء کرام نے بھی زور سے کوئی چیز پڑھنے کو مکروہ قرار دیا ہے۔

علامہ کاسانی فرماتے ہیں: ويکرہ رفع الصوت بالذكر لما روى عن قيس بن عبادة ولأنه تشبه بأهل الكتاب فيكون مكروها۔ (۲)

ترجمہ: یعنی حضرت قیس بن عبادہ کی حدیث کی بناء پر ذکر کرتے وقت آواز بلند کرنا مکروہ ہے، نیز اس میں اہل کتاب کی مشابہت ہے اس لیے بھی مکروہ ہے۔

جنازہ بہت آہستہ لے کر چلنا

جنازہ تیز قدموں کے ساتھ لے کر چلنا چاہیے، سبک روی اور سست رفتاری کے ساتھ جنازہ لے کر چلنے سے آپ صلی اللہ علیہ وسلم نے منع فرمایا ہے کیونکہ یہ یہود کی

(۱) مصنف ابن ابی شیبہ ۳/۱۶۰، بیروت

(۲) بدائع: ۲/۳۲، کیفیۃ التسبیح، دارالکتاب

خاص عادت تھی وہ جنازہ بہت دھیرے دھیرے لے کر قبرستان جاتے تھے آپ صلی اللہ علیہ وسلم نے ان کی مخالفت میں اور منع تخبہ کے لئے حکم دیا کہ جنازہ تیز قدموں کے ساتھ لے کر چلو ہاں دوڑ مت لگاؤ:

عن أبي هريرة قال: سمعت رسول الله صلى الله عليه وسلم يقول: اسرعوا بالجنازة فإن كانت صالحة فربتموها إلى الخير وإن كانت غير ذلك كان شراً تضعونه عن رقابكم۔ (۱)

ترجمہ: حضرت ابو ہریرہ رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا: کہ جنازہ کو تیز قدموں کے ساتھ لے کر چلو کیونکہ اگر وہ نیک ہو گا تو تم اسے خیر کے قریب کر رہے ہو اور اگر بد ہو گا تو تم اس سے چھٹکارا پا جاؤ گے۔

حضرت ابو ہریرہؓ کے ایک دوسری روایت اس سے زیادہ صریح ہے۔
کان رسول الله صلى الله عليه وسلم إذا تبع الجنازة قال
أنبسطوا بها ولا تدبوا دبیب اليهود بجنازہها۔ (۲)

یعنی یہود کی طرح ست رفقاری کے ساتھ جنازہ مت لے کر چلو۔
دبیب کے معنی آتے ہیں بہت آہستہ آہستہ چلنا، علامہ ابن الاشیر فرماتے ہیں: الدبیب ہو المشی رویدا رویدا۔ (۳)

بہت سے صحابہ کرام نے اپنی وفات سے پہلے یہ وصیت فرمائی ہے کہ میرے جنازے کو قبرستان کی طرف تیز گامی کے ساتھ لے کر چلنا یہود و نصاریٰ کی طرح آہستہ آہستہ مت چلنا۔

(۱) البخاری كتاب الجنائز باب السرعة بالجنازة: ۱/۲۳۲، رقم: ۱۲۵۲

(۲) مسند احمد ۸/۸، رقم: ۲۰۲، باب ماجاء في حمل الجنائز والاسراع بها من غير دمل

(۳) النہایة لابن الاشیر: ۲/۹۶

عن عمران بن حصين رضي الله عنه قال إذا أنا مت فخرجم بى فأسرعوا ولا تهودوا كما تهود اليهود والنصارى۔ (۱)

ترجمہ: حضرت عمران بن حصین رضی اللہ عنہ نے فرمایا کہ جب میں مر جاؤں اور تم میرے جنازے کو لے کر چلو تو یہود و نصاری کی طرح آہستہ آہستہ نہ چلنا۔

بلکہ ایک روایت سے معلوم ہوتا ہے کہ صحابہ کرام کا عام معمول آپ صلی اللہ علیہ وسلم کے زمانے میں تیز گامی کا تھا:

عن عینۃ بن عبد الرحمن عن أبيه قال كنا في جنازة عثمان بن أبي العاص فكنا نمشي مشيا خفيفا فلحقنا أبو بكرة فرفع سوطه فقال: لقد رأينا مع النبي صلی اللہ علیہ وسلم نرمل رملا۔ (۲)

ترجمہ: عینۃ بن عبد الرحمن، اپنے والد سے روایت کرتے ہیں کہ ہم عثمان بن ابی العاص کے جنازہ میں تھے اور آہستہ آہستہ چل رہے تھے اسی دوران ابو بکرہ ہم سے آمیزے اور اپنا کوڑہ اٹھا کر کہا کہ ہم رسول اللہ صلی اللہ علیہ وسلم کے ساتھ جنازہ میں تیز چلا کرتے تھے۔

الغرض ان روایات سے معلوم ہوا کہ آپ صلی اللہ علیہ وسلم نے یہود کی مشابہت سے بچانے کے لئے جنازہ کے اسراع کا حکم فرمایا اسی لئے فقهاء نے بلاعذر ابطاء اور سبک روی کو مکروہ قرار دیا ہے۔

(۱) مصنف ابن ابی شیبہ کتاب الجنائز باب فی الجنائز یسرع بہا إذا خرج بہا ام لا۔ ۳/۲۸

(۲) مسدلاحمد باب ماجاء فی حمل الجنائز والا سراع بہا الخ ۸/۷ رقم: ۲۰۳، ابو داؤد

كتاب الجنائز باب الإسراع بالجنائز: ۳۱۸۱، ۲۰۵/۳، رقم:

روز وں میں تشبہ

سحری کھانے کا حکم

آپ ﷺ نے مختلف روایات میں سحری کھانے کا حکم دیا ہے اور اس کی فضیلت بیان کی ہے اور یہ حدث و تلقین اس لیے ہے کہ اہل کتاب بغیر سحری کھائے روزہ رکھتے تھے تو ان کی مشاہدت سے بچنے کے لیے آپ ﷺ نے سحری کھانے کا حکم فرمایا:

عن انسٌ قالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَسْحِرُوا فَانِ فِي السَّحُورِ بَرَكَةٌ۔ (۱)

ترجمہ: حضرت انس رضی اللہ عنہ روایت کرتے ہیں کہ رسول اللہ ﷺ نے فرمایا: سحری کیا کرو کیونکہ سحری میں برکت ہے۔ ایک دوسری روایت میں ہے: عن عمرو بن العاص انه قال: قال رسول الله صلى الله عليه وسلم فصل بين صيامنا وصيام أهل الكتاب أكلة السحر۔ (۲)

ترجمہ: عمرو بن العاص فرماتے ہیں کہ رسول اللہ ﷺ نے فرمایا ہمارے اور اہل کتاب کے روزے کے درمیان فرق یہ ہیکہ ہم سحری کھا کر روزہ رکھتے ہیں اور وہ سحری نہیں کھاتے۔

(۱) البخاری كتاب الصوم باب بركة السحور من غير ايجاب: ۲/ ۶۷۸، رقم: ۱۸۲۳، مسلم كتاب الصيام باب فضل السحور وتأكيد استحبابه: ۲/ ۶۳۲، رقم: ۱۰۹۵

(۲) مسلم كتاب الصيام باب فضل السحور وتأكيد استحبابه: ۲/ ۶۳۳، رقم: ۱۰۹۶

علامہ نوویؒ اس حدیث کی شرح میں فرماتے ہیں: معناہ الفارق والممیز
بین صیامنا وصیامہم السحور فانہم لا یتسخرون ونحن یستحب
لنا السحور۔ (۱)

ترجمہ: یعنی حدیث کا معنی یہ ہیکہ ہمارے اور ان کے روزہ
کے درمیان فرق اور امتیاز کرنے والی چیز سحری کرنا ہے، کیونکہ وہ
یعنی اہل کتاب سحری نہیں کرتے ہیں اور ہمارے لیے سحری کرنا
مستحب ہے۔

اسی لیے جمہور فقهاء کرام نے اسے مستحب قرار دیا ہے بلکہ ابن المنذر نے تو
اس کے مستحب ہونے پر اجماع نقل کیا ہے:
قال ابن المنذر: أجمع العلماء على أن السحور مندوب إليه
ومستحب ولا مأثم على تركه۔ (۲)

ترجمہ: یعنی علماء کا اس پر اجماع ہے کہ سحری کرنا مستحب ہے
اور اس کے ترک کرنے پر گناہ نہیں ہے۔

(۱) الشرح النووي: ۳/۳۷، فضل السحور وتأكيد استحبابه

(۲) شرح ابن بطال: ۱۵ کتاب الصیام

یوم عاشورہ کاروزہ

اللہ کے نبی صلی اللہ علیہ وسلم جب ہجرت فرما کر مدینہ تشریف لے گئے تو وہاں آپ صلی اللہ علیہ وسلم نے دیکھا کہ یہود یوم عاشورہ کو روزہ رکھتے ہیں آپ صلی اللہ علیہ وسلم نے ان سے اس کا سبب دریافت فرمایا انہوں نے جواب دیا کہ اسی دن اللہ تعالیٰ نے حضرت موسیٰ علیہ السلام اور بنی اسرائیل کو فرعون پر غلبہ عطا فرمایا تھا اس لیے ہم اس دن کی تعظیم کی غرض سے اس میں روزہ رکھتے ہیں آپ صلی اللہ علیہ وسلم نے فرمایا تمہارے مقابلہ میں ہم موسیٰ سے زیادہ قربت رکھتے ہیں چنانچہ آپ صلی اللہ علیہ وسلم نے اس دن روزہ رکھنے کا حکم فرمایا؛

عن ابن عباسٌ قال: قدم رسول الله صلی اللہ علیہ وسلم: المدينة فوجد اليهود يصومون يوم عاشوراء فسئلوا عن ذلك؟ فقالوا هذا اليوم الذي أظهر الله فيه موسى وبني اسرائيل على فرعون فنحن نصومه تعظيمًا له فقال النبي صلی اللہ علیہ وسلم نحن أولى بموسى منكم فامر بصيامه۔ (۱)

ترجمہ: حضرت ابن عباس رضی اللہ عنہ فرماتے ہیں کہ رسول اللہ صلی اللہ علیہ وسلم مدینہ منورہ آئے اور دیکھا کہ یہود یوم عاشوراء کا روزہ رکھتے ہیں، تو ان سے اس کے متعلق دریافت کیا گیا؟ تو انہوں

(۱) البخاری کتاب الصوم باب صیام یوم عاشوراء: ۲/۷۰۳، رقم: ۱۹۰۰، مسلم کتاب الصیام باب صوم یوم عاشوراء: ۲/۶۵۳، رقم: ۱۱۳۰۔ اللفظ مسلم

نے کہا کہ اس دن اللہ تعالیٰ نے موسیٰ اور بنی اسرائیل کو فرعون پر غلبہ عطا کیا تو ہم اس دن کی تعظیم میں روزہ رکھتے ہیں، نبی کریم ﷺ نے فرمایا کہ ہم موسیٰ کی اتباع کرنے کے تم سے زیادہ لاکُق ہیں پھر آپ ﷺ نے اس دن روزہ رکھنے کا حکم دیا۔

لیکن اس طرح روزہ رکھنے میں یہود کی موافقت ہو رہی تھی تو آپ ﷺ نے فعل کی ہیئت اور کیفیت بدل دی اور صحابہ کرام کو حکم دیا کہ وہ صرف یوم عاشوراء کا روزہ نہ رکھیں بلکہ ایک دن آگے یا پچھے ایک روزہ کا اضافہ اور کر لیں تاکہ تشہہ بالیہود لازم نہ آئے۔

حضرت ابن عباسؓ کی روایت میں اس کی صراحت ہے:

عن ابن عباس قال قال رسول الله صلى الله عليه وسلم صوموا يوم عاشوراء وخالفوا اليهود وصوموا قبله يوما او بعده يوما۔ (۱)

ترجمہ: ابن عباس رضی اللہ عنہ فرماتے ہیں کہ رسول اللہ ﷺ نے فرمایا عاشوراء کے دن روزہ رکھو اور اس سے پہلے یا بعد میں ایک دن اور روزہ رکھ کر یہود کی مخالفت کرو۔

بلکہ جب آپ ﷺ نے صحابہ کرام کو یوم عاشورا میں روزہ رکھنے کا حکم فرمایا تو صحابہ کرام کو یہی اشکال ہوا کہ اس دن کی یہود و نصاریٰ تعظیم کرتے ہیں اس دن روزہ رکھنے میں ان کے ساتھ مشاہدہ لازم آتی ہے تو آپ ﷺ نے فرمایا کہ آئندہ سال ان شاء اللہ ہم نویں کا بھی روزہ رکھیں گے تاکہ مشاہدہ باقی نہ رہے لیکن آئندہ سال یوم عاشوراء سے پہلے ہی آپؐ کا انتقال ہو گیا۔

(۱) رواہ احمد فی مسنده کتاب الصوم باب صیام یوم عاشوراء: ۲ / ۳۰۲ رقم: ۱۸۹۹

عن ابن عباس قال حين صام رسول الله صلى الله عليه وسلم يوم عاشوراء وأمر بصيامه قالوا انه يوم تعظمه اليهود والنصارى فقال رسول الله صلى الله عليه وسلم: فاذا كان العام المقبل ان شاء الله صمنا اليوم التاسع قال فلم يأت العام المقبل حتى توفي رسول الله صلى الله عليه وسلم. (۱)

ترجمہ: ابن عباس رضی اللہ عنہ فرماتے ہیں کہ رسول اللہ ﷺ نے یوم عاشوراء کا روزہ رکھا اور رکھنے کا حکم دیا، لوگوں نے کہا کہ اس دن کی تو یہود و نصاری تعظیم کرتے ہیں تو رسول اللہ ﷺ نے فرمایا ان شاء اللہ اگلے سال ہم نویں محرم کا بھی روزہ رکھیں گے، راوی کہتے ہیں کہ اگلے سال کے آنے سے پہلے ہی رسول اللہ ﷺ کا انتقال ہو گیا۔

علامہ نوویؒ اس حدیث کی شرح میں فرماتے ہیں: قال بعض العلماء ولعل السبب في صوم التاسع مع العاشر ان لا يتشبه باليهود في إفراد العاشر وفي الحديث إشارة إلى هذا۔ (۲)

یعنی بعض علماء نے کہا کہ دسویں محرم کے روزہ کے ساتھ نویں کا روزہ رکھنے کی وجہ یہ معلوم ہوتی ہیکہ تنہا دسویں کا روزہ رکھنے سے یہود کی مشابہت لازم آئے گی اور حدیث میں بھی اس طرف اشارہ ہے۔

(۱) مسلم کتاب الصیام باب ای یوم یصام فی عاشوراء ۲/ ۶۵۵ رقم ۱۳۵

(۲) شرح النووي ۸/ ۱۳، کتاب الصیام

اس حدیث کے ذیل میں حافظ ابن حجر رحمہ اللہ نے تشبہ بالیہود کی علت
کو راجح قرار دیا ہے فرماتے ہیں:

ثُمَّ مَا هُمْ بِهِ مِنْ صَوْمٍ التَّاسِعِ يَخْتَمُ مَعْنَاهُ أَنَّهُ لَا يَقْتَصِرُ
عَلَيْهِ بَلْ يُضِيقُهُ إِلَى الْيَوْمِ الْعَاشِرِ إِمَّا احْتِيَاطًا لَهُ وَإِمَّا مُخَالَفَةً
لِلْيَهُودِ وَالنَّصَارَى وَهُوَ الْأَرْجَحُ وَبِهِ يُشَعِّرُ بَعْضُ رِوَايَاتِ مُسْلِمٍ
وَلَا حَمْدَ مِنْ وَجْهِهِ أَخْرَى عَنْ بْنِ عَبَّاسٍ مَرْفُوعًا صُومُوا يَوْمَ عَاشُورَاءَ
وَخَالِفُوا الْيَهُودَ صُومُوا يَوْمًا قَبْلَهُ أَوْ يَوْمًا بَعْدَهُ وَهَذَا كَانَ فِي آخِرِ
الْأَمْرِ وَقَدْ كَانَ صَلَّى اللَّهُ عَلَيْهِ وَسَلَّمَ يُحِبُّ مُوَافَقَةَ أَهْلِ الْكِتَابِ
فِيمَا لَمْ يُؤْمِنْ فِيهِ بِشَيْءٍ وَلَا سِيمَاءَ إِذَا كَانَ فِيمَا يُخَالِفُ فِيهِ أَهْلَ
الْأُوْثَانِ فَلَمَّا فُتِحَتْ مَكَّةُ وَأَشْتَهِرَ أَمْرُ الْإِسْلَامِ أَحَبَّ مُخَالَفَةَ أَهْلِ
الْكِتَابِ أَيْضًا كَمَا ثَبَّتَ فِي الصَّحِيحِ فَهَذَا مِنْ ذَلِكَ فَوَافَقُهُمْ أَوْ لَا
وَقَالَ نَحْنُ أَحَقُّ بِمُوسَى مِنْكُمْ ثُمَّ أَحَبَّ مُخَالَفَتِهِمْ فَأَمَرَ بِأَنْ يُضَافَ
إِلَيْهِ يَوْمًا قَبْلَهُ وَيَوْمًا بَعْدَهُ خَلَافًا لَهُمْ۔ (۱)

ترجمہ: پھر آپ نے جونویں محرم کا روزہ رکھنے کا قصد کیا اس
میں یہ احتمال ہیکہ آپ کا مقصد یہ تھا کہ صرف اسی پر اکتفانہ
کریں بلکہ اس کے ساتھ دسویں کا بھی روزہ رکھا جائے احتیاط کی
بنا پر یا یہود و نصاری کی مخالفت میں اور یہی بات زیادہ راجح ہے
جو کہ صحیح مسلم کی بعض روایات سے معلوم ہوتی ہے اور مند احمد
میں دوسرے طریق سے ابن عباس رضی اللہ عنہ سے مرفوعا
روایت ہے: عاشوراء کے دن روزہ رکھو اور اس سے پہلے یا بعد

(۱) فتح الباری: ۲۲۵/۳ - ۲۲۶/۳ باب صوم یوم عاشوراء

میں ایک اور دن روزہ رکھ کر یہود کی مخالفت کرو اور یہ آخری زمانہ کا واقعہ ہے اور اس سے پہلے تو آپ صلی اللہ علیہ وسلم جن امور میں کوئی حکم نازل نہیں ہوا ان میں یہود کی موافقت پسند کرتے تھے خصوصاً ان امور میں جن میں بت پرستوں کی مخالفت تھی لیکن جب مکہ مکر مہ فتح ہو گیا اور اسلام کا بول بالا ہو گیا تو آپ صلی اللہ علیہ وسلم نے ان یہود کی بھی مخالفت کو پسند کیا جیسا کہ صحیح حدیث میں مذکور ہے، اور یہ امر بھی ایسا ہی ہیکہ اولاً آپ صلی اللہ علیہ وسلم نے ان کی موافقت کی اور فرمایا کہ موئی کی اتباع کے ہم تم سے زیادہ حقدار ہیں پھر آپ صلی اللہ علیہ وسلم نے ان یہود کی مخالفت پسند کی تو حکم فرمایا کہ ان کی مخالفت کرتے ہوئے عاشورا سے ایک دن پہلے یا بعد کا بھی روزہ رکھا جائے۔

الغرض آپ نے یہود کی مشا بہت سے بچنے کے لیے یوم عاشورہ کے ساتھ ساتھ ایک دن آگے یا ایک دن پیچھے روزہ رکھنے کا حکم دیا اسی لیے فقہاء کرام نے تہا اس دن کا روزہ رکھنے کو مکروہ قرار دیا ہے۔ (۱)

(۱) فتح القدیر: ۳۵۰/۲۔ بدائع کتاب الصوم

تہادس محرم کاروزہ

بعض حضرات اہل علم کی طرف سے یہ بات پیش کی جاتی ہے کہ چوں کہ اس زمانے میں یہود و نصاریٰ عاشورہ کا روزہ نہیں رکھتے اس لیے مخالفت یہود و نصاریٰ کی علت نہیں پائی جا رہی ہے اور ارتقای علت سے حکم مرتفع ہو جاتا ہے، لہذا آج کل تہادس محرم کا روزہ مکروہ بھی نہیں ہوگا، حضرت مولانا منظور نعمانی صاحب رحمہ اللہ تکھتے ہیں: یہ عاجز عرض کرتا ہے کہ ہمارے زمانہ میں چوں کہ یہود و نصاریٰ وغیرہ یوم عاشورہ (دو سویں محرم) کا روزہ نہیں رکھتے؛ بلکہ ان کا کوئی کام بھی قمری مہینوں کے حساب سے نہیں ہوتا اس لیے اب کسی اشتراک اور تشابہ کا سوال ہی نہیں رہا، لہذا فی زماننارفع تشابہ کے لیے نویں یا گیارہویں کا روزہ رکھنے کی ضرورت نہ ہوئی چاہیے۔^(۱)

جواب: مذکورالصدر بات سے اتفاق مشکل ہے کیونکہ یہ دعویٰ کہ اس زمانہ میں یہود و نصاریٰ عاشورہ کا روزہ نہیں رکھتے ہیں محتاج ثبوت ہے؛ بلکہ تحقیق کرنے سے معلوم ہوا کہ یہود کا وہ طبقہ جو ٹھیٹھ مذہبی ہے اور اپنے دین و مذہب سے گہری وابستگی اور جنوئی وارفتگی رکھتا ہے وہ عاشورہ کا روزہ بھی رکھتا ہے اور یہ بات قرین عقل ہے کہ مذہبی طبقہ یہ روزہ کیسے چھوڑ سکتا ہے، جبکہ یہ ان کے مذہب میں بہت بڑی خوشی کی چیز اور قابل جشن دن ہے۔

(۱) معارف الحدیث: ۱۷۱، ۳

چنانچہ حضرت مفتی عبدالرحیم صاحب لاچپوری لکھتے ہے: ایک شخص حال میں برطانیہ سے آئے تھے دوران گفتگو انہوں نے فرمایا کہ ہم نے اپنے یہاں بعض یہودیوں کو دیکھا کہ وہ عاشورہ کے دن روزہ رکھتے ہیں گواں قسم کے پرانے خیال کے لوگ بہت کم ہیں۔ (۱)

اور جہاں تک اس دعوے کا تعلق ہے کہ یہود کا کوئی کام بھی قمری مہینوں کے حساب سے نہیں ہوتا یہ بھی ثابت کرنا مشکل ہے؛ بلکہ داستان ماہ و سال کے مصنف جناب مولانا عبدالقدوس ہاشمی صاحب کے بیان سے اس دعوے کی سرے سے تردید ہوتی ہے، آپ لکھتے ہیں: مگر مذہبی امور کے لیے قمری حساب کسی نہ کسی قدر باقی رکھا گیا ہے مثلاً نصاریٰ کا ایسٹر ہندوؤں کی دیپاولی اور یہودیوں کا صوم کبور (یعنی عاشورہ) اب بھی قمری حساب سے ہوتے ہیں باقی کاروباری ضرورتوں کے لئے شمسی سال راجح ہو گیا۔ (۲)

چونکہ حضرت نعمانی علیہ الرحمہ کی تجویز و رائے مذکورہ دو عواد پر منی تھی جن کا اثبات مشکل ہے، اس لئے حضرت رحمہ اللہ کی اس تجویز سے اتفاق بھی مشکل ہے، اکابرین نے بھی اس تجویز سے اتفاق نہیں کیا ایک سائل نے حضرت نعمانی علیہ الرحمہ کی تجویز کا پورا متن لکھ کر اس کے بارے میں حضرت لاچپوری رحمہ اللہ سے سوال کیا تو حضرت نے درج ذیل جواب دیا۔

الجواب: ماہ محرم کی دسویں تاریخ کا یعنی عاشورہ کے روزہ کا سنت ہونا حضور ﷺ کے عمل اور قول سے ثابت ہے اور تشہب سے بچنے کے لیے نویں

(۱) فتاویٰ رحیمیہ کتاب الصوم ۷/ ۲۷۳

(۲) تقویم تاریخی صفحہ "ق" داستان ماہ و سال بحوالہ ماہ محرم الحرام کے فضائل از مولانا رضوان راولپنڈی ص: ۷۰۷ حاشیہ

تاریخ کے روزے کا قصد بھی ثابت ہے یہودیوں میں عاشورہ کے روزے کا رواج نہیں ہے یہ ثابت کرنا مشکل ہے، ان میں سے بعض پرانے لوگ جو بزعم خود اپنے مذہب کے پابند ہیں روزہ رکھتے ہوں گے، لہذا علت تشبہ قائم ہے۔ (۱) اسی طرح حضرت مفتی رضوان صاحب راولپنڈی دامت برکاتہم اسی سوال کے جواب میں فرماتے ہیں: اس سلسلہ میں عرض ہے کہ خواہ اب یہود و نصاری کے ساتھ یہ تشبہ نہ بھی پایا جا رہا ہوتا بھی احادیث و روایات کی اتباع کا تقاضا یہی ہے کہ ان پر عمل کیا جائے لانہ منصوص جیسا کہ چودہ سو سال سے امت کا اس پر عمل چلا آرہا ہے ورنہ اس سے تو بہت سے اسلامی احکام میں تغیر پیدا کرنے کی ضرورت پیش آسکتی ہے۔

وَفِي الْجُملَةِ الْأَقْتَدَاءُ بِهِ سَنَهُ لَا حَتَّمَالُ بِقَاءُ الْمَعْنَى الَّذِي فَعَلَهُ
مِنْ أَجْلِهِ وَلَانَهُ قَدْ يَفْعُلُ الشَّيْءَ لِمَعْنَى وَيَبْقَى فِي حَقِّ غَيْرِهِ سَنَهُ مَعَ
زَوَالِ الْمَعْنَى كَالرَّمْلِ وَالاضطِبَاعِ فِي طَوَافِ الْقَدُومِ فَعَلَهُ هُوَ
وَاصْحَابُهُ لَاظْهَارُ الْجَلْدِ لِلْكُفَّارِ وَبَقِيَ سَنَهُ بَعْدَ زَوَالِهِ.

ترجمہ: یعنی فی الجملة بات یہ ہیکہ آپ کی اقتدا کرنا ہی سنت ہے اس سبب کے باقی رہنے کے احتمال کی بنابر جس سبب کی بنابر آپ ﷺ نے ایسا کیا تھا، نیز اس لئے بھی کہ بسا اوقات آپ ﷺ کوئی کام کسی خاص سبب کی بنابر کرتے ہیں لیکن دوسرے کے حق میں وہ کام اس سبب کے نہ ہوتے ہوئے بھی سنت ہی ہوتا ہے، مثلاً طواف قدوم میں رمل و اضطیاع کرنا کہ آپ ﷺ اور آپ کے صاویہ نے یہ کام کفار کے سامنے

(۱) فتاویٰ رحیمیہ صیام: ۲۸۳ / ۷

بہادری اور طاقت و کھلانے کے کیا تھا لیکن ان کے بعد بھی یہ
اطور سنت کیا جاتا ہے۔ (۱)

پھر ضروری نہیں کہ تمام یہود و نصاریٰ آج کل اس پر عمل نہ کرتے ہو کیونکہ
یہ بات ثابت کرنا مشکل ہے یا آئندہ کسی بھی وقت اس پر عمل نہ کرے یا ان کے
اصل مذہب میں بھی یہ بات نہ ہو جہاں تک اس بات کا تعلق ہے کہ یہود و نصاریٰ
وغیرہ قمری تاریخوں کا استعمال نہیں کرتے تو اس سے یہ لازم نہیں آتا کہ یہود و
نصاریٰ کے لئے آج کے دور میں دس محرم کے دن کا حساب قمری تاریخ کے اعتبار
سے کرنا ممکن بھی نہیں جیسا کہ عام طور پر مسلمانوں نے قمری تاریخ کا استعمال
چھوڑا ہوا ہے؛ لیکن اس کے باوجود قمری تاریخوں سے متعلق اسلامی احکام مثلاً
رمضان عیدین وغیرہ قمری حساب سے ہی معلوم اور طے کیے جاتے ہیں۔ (۲)

(۱) المغني لابن قدامة ۲/۲۸۹ کتاب الصلاة

(۲) ماہ محرم الحرام کے فضائل و احکام ص: ۷۰ ۷۱ حاشیہ

تہنیاد سویں کاروزہ نہ رکھنے کی علمت

جب آپ صَلَّی اللہُ عَلَیْہِ وَاٰلِہٖہ وَسَلَّمَ نے صحابہ کرام کو یوم عاشورہ کا روزہ رکھنے کا حکم فرمایا تو حضرات صحابہ کرام کو یہی اشکال ہوا کہ اس صورت میں تو یہود کے ساتھ تشبہ لازم آئے گا اور ان حضرات نے اپنا یہ خدشہ سر کار دو عالم صَلَّی اللہُ عَلَیْہِ وَاٰلِہٖہ وَسَلَّمَ کی خدمت میں پیش کیا تو آپ صَلَّی اللہُ عَلَیْہِ وَاٰلِہٖہ وَسَلَّمَ نے حضرت موسیٰ علیہ السلام کی موافقت میں نفی صوم عاشوراء کو مستحب و پسندیدہ قرار دیا اس کا حکم بھی فرمایا؛ البتہ مخالفت یہود کے پیش نظر اور ان کے تشابہ سے بچنے کے لیے کیفیت صوم میں تبدلی فرمادی اور ارشاد فرمایا: لئن بقیت الی قابل لاصوم من التاسع الخ۔

اس جملے کی تشریح میں علامہ ابن الجوزیؒ نے چار احتمالات میں سے پہلا احتمال یہی ذکر کیا ہے کہ آپ صَلَّی اللہُ عَلَیْہِ وَاٰلِہٖہ وَسَلَّمَ نے نویں کا اضافہ تشبہ سے بچنے کے لیے ہی فرمایا ہے۔ آپ لکھتے ہیں:

وَفِي قَوْلِهِ: "إِذَا كَانَ الْعَامُ الْمُقْبَلُ صَمَنَا يَوْمَ التَّاسِعِ" أَرْبَعَةُ أَوْجَهٌ: أَحَدُهَا: أَنْ يَكُونَ أَرَادَ صَوْمَ التَّاسِعِ عَوْضًا عَنِ الْعَاشِرِ لِيَخَالِفَ الْمُهُودُ. وَالثَّانِي: أَنْ يَكُونَ أَرَادَ صَوْمَ التَّاسِعِ وَالْعَاشِرِ لِيَخَالِفَهُمْ. وَالثَّالِثُ: أَنْ يَكُونَ كَرْهًا صَوْمَ يَوْمٍ مُفْرَدًا فَأَرَادَ أَنْ يَصْلِهِ بِيَوْمٍ أَخْرَى. وَالرَّابِعُ: أَنْ التَّاسِعُ هُوَ عَاشُورَاءُ۔ (۱)

ترجمہ: آپ صَلَّی اللہُ عَلَیْہِ وَاٰلِہٖہ وَسَلَّمَ کے قول ادا کان العام المقابل

(۱) كشف المشكل من حديث الصحيحين

----' میں چار امکانات ہیں، پہلا یہ کہ آپ کا مقصد دسویں محرم
کے بجائے نویں کا روزہ رکھنے کا تھا تاکہ یہود کی مخالفت ہو جائے۔
دوسرایہ کہ آپ صَلَّی اللہُ عَلَیْہِ وَاٰلِہٖہ سَلَّمَ نے ان کی مخالفت میں نویں اور دسویں
دونوں کے روزہ رکھنے کا ارادہ کیا، تیسرا یہ کہ آپ صَلَّی اللہُ عَلَیْہِ وَاٰلِہٖہ سَلَّمَ نے تنہا
ایک دن کا روزہ رکھنے کو ناپسند کیا تو اس کے ساتھ ایک اور دن کا
روزہ رکھنے کا قصد کیا، اور چوتھا یہ کہ نویں محرم ہی یوم عاشورا ہے۔

حافظ ابن حجر نے فتح الباری میں علامہ نووی نے شرح مسلم میں اسی مخالفت
یہود والے احتمال کو راجح قرار دیا ہے۔

عَنْ بْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَئِنْ بَقِيتُ
إِلَى قَابِلٍ لِأَصْوَمَنَ التَّاسِعَ فَمَا قَبْلَ ذَلِكَ فَإِنَّهُ ظَاهِرٌ فِي أَنَّهُ صَلَّى
اللَّهُ عَلَيْهِ وَسَلَّمَ كَانَ يَصُومُ الْعَاشِرَ وَهُمْ بِصَوْمِ التَّاسِعِ فَمَا قَبْلَ
ذَلِكَ ثُمَّ مَا هُمْ بِهِ مِنْ صَوْمِ التَّاسِعِ يَحْتَمِلُ مَعْنَاهُ أَنَّهُ لَا يَفْتَصِرُ
عَلَيْهِ بَلْ يُضِيِّفُهُ إِلَى الْيَوْمِ الْعَاشِرِ إِمَّا احْتِيَاطًا لَهُ وَإِمَّا مُخَالَفةً
لِلْيَهُودِ وَالنَّصَارَى وَهُوَ الأَرْجَحُ۔ (۱)

ترجمہ: ابن عباس رضی اللہ عنہما فرماتے ہیں کہ رسول اللہ
صلَّی اللہُ عَلَیْہِ وَاٰلِہٖہ سَلَّمَ نے فرمایا: اگر میں آئندہ سال زندہ رہا تو نویں محرم کا
روزہ رکھوں گا لیکن اس سے پہلے ہی آپ صَلَّی اللہُ عَلَیْہِ وَاٰلِہٖہ سَلَّمَ کا انتقال ہو گیا،
پھر آپ نے جو نویں محرم کا روزہ رکھنے کا قصد کیا اس میں یہ احتمال
ہمیکہ آپ کا مقصد یہ تھا کہ صرف اسی پر اکتفانہ کریں بلکہ اس کے
ساتھ دسویں کا بھی روزہ رکھا جائے احتیاط کی بناء پر یا یہود و
نصاری کی مخالفت میں اور یہی بات زیادہ راجح ہے۔

(۱) فتح الباری لابن حجر: ۲۲۵/۳

علامہ نووی رحمۃ اللہ علیہ فرماتے ہیں:

قَالَ بَعْضُ الْعُلَمَاءِ وَلَعَلَّ السَّبَبَ فِي صَوْمِ التَّاسِعِ مَعَ الْعَاشِرِ أَنَّ لَا يَتَشَبَّهَ بِالْيَهُودِ فِي إِفْرَادِ الْعَاشِرِ وَفِي الْحَدِيثِ إِشَارَةً إِلَى هَذَا وَقِيلَ لِلَاخْتِيَاطِ فِي تَحْصِيلِ عَاشُورَاءِ وَالْأَوَّلِ أَوْلَى وَاللَّهُ أَعْلَمُ۔ (۱)

یعنی بعض علماء نے کہا کہ دسویں محرم کے روزہ کے ساتھ نویں کا روزہ رکھنے کی وجہ یہ معلوم ہوتی ہیکہ تنہا دسویں کا روزہ رکھنے سے یہود کی مشابہت لازم آئے گی اور حدیث میں بھی اس طرف اشارہ ہے اور بعض نے کہا کہ یہ بطور احتیاط ہے یوم عاشورا کو پانے کیلئے، لیکن پہلا قول صحیح ہے۔ واللہ اعلم

بلکہ علامہ لکھنؤی نے الاثار المرفوعہ میں علامہ سندی نے حاشیۃ السنن علی ابن ماجہ میں شیخ عبدالحق محدث دہلوی نے لمعات اتح میں ملا علی قاری نے شرح مشکوٰۃ میں اسی پر جزم ظاہر کیا ہے۔

علامہ لکھنؤی لکھتے ہیں: قلت اللذی ثبت بالاحادیث الصحیحة المرویة فی الصحاح الستة وغيرها ان الله نجی موسی علی نبینا وعلیه الصلاۃ والسلام من ید فرعون وجنوده وغرق فرعون ومن معه یوم عاشوراء ومن ثم کانت اليهود یصومون یوم عاشوراء ویتخدونه عیدا وقد صام النبی صلی الله علیه وسلم حين دخل فی المدينة ورأی اليهود یصومونه وامر اصحابه بصیامه ونحن احق بموسى منکم ونهی عن اتخاذہ عیدا وامر بصوم یوم قبلہ او بعدہ حذرا من موافقة اليهود والتشبه بهم فی افراد صوم عاشوراء

الآثار المرفوعة ص ۷۱

(۱) شرح النووی علی مسلم: ۱۳/۸

علامہ سندي فرماتے ہیں:

فَوَجَدَ الْيَهُودَ وَفِي نُسْخَةٍ فَوَجَدَ النَّاسَ صِبَابًا فَالْمُرَادُ بِالنَّاسِ
الْيَهُودُ (أَحَقُّ بِمُوسَى) يَدْلُعُ عَلَى أَنَّهُ قَصَدَ مُوافَقَةً مُوسَى لِقُولِهِ
تَعَالَى {فَإِنَّهُمْ أَفْتَدِهِ} [الأنعام: ٩٠] لَا مُوافَقَةً لِلْيَهُودِ حَتَّى يُقَالَ
اللَّائِقُ مُخَالَفَتُهُمْ وَكَانَهُ لِهَذَا عَزَمَ فِي أَخِرِ الْأَمْرِ عَلَى ضَمِّ الْيَوْمِ
التَّاسِعِ إِلَى يَوْمِ عَاشُورَاءَ تَحْقِيقًا لِلْمُخَالَفَةِ۔ (۱)

ترجمہ: تو آپ صلی اللہ علیہ وسلم نے یہود کو (عاشورا کے دن) روزہ
رکھتے ہوئے دیکھا اور بعض نسخوں میں یہود کی جگہ الناس کا ذکر
ہے لیکن اس سے بھی یہود ہی مراد ہیں۔ "احق بموسى" یہ جملہ اس
بات پر دال ہے کہ آپ صلی اللہ علیہ وسلم کا مقصود حضرت موسیٰ کی
موافقت کرنا ہے نہ کہ یہود کی کیونکہ ان کی مخالفت ہی بہتر ہے
اور گویا کہ اسی وجہ سے آپ صلی اللہ علیہ وسلم نے آخری زمانہ میں عاشورا
کے ساتھ نویں محرم کا روزہ ملانے کا ارادہ فرمایا تاکہ ان کی بھر
پور مخالفت ہو جائے۔

شیخ عبدالحق محدث دہلوی رحمۃ اللہ علیہ لکھتے ہیں:

(الأصوم من التاسع) الظاهر أن المراد لأضم إليه يوماً آخر
ليخالف اليهود في تعظيمه، وخص التاسع لتقديره على يوم
عاشوراء، وهو أدخل في نفي التعظيم عنه، ثم إنه - صلی الله
عليه وسلم - لم يعش إلى قابل ولم يضم، لكن صار صوم التاسع
سنة بهذا القول، وكان--- (۲)

(۱) حاشية السندي على سنن ابن ماجه: ۵۲۸/۱

(۲) ملعمات التنقیح في شرح مشکاة المصابیح: ۳۷۲/۳

ترجمہ: "لاصومن التاسع" ظاہری معنی یہ ہمیکہ اس کے ساتھ میں ایک اور دن ملاؤ نگا تاکہ یہود جو اس دن کی تعظیم کرتے ہیں اس میں ان کی مشاہدت نہ لازم آئے، اور آپ صَلَّی اللہُ عَلَیْہِ وَاٰلَہٖ وَسَلَّمَ نے نویں محرم کو اس وجہ سے خاص کیا کہ وہ عاشورا سے پہلے آتا ہے اور یہ اس کی تعظیم کی نفی کے لیے زیادہ موثر ہوگا، پھر آپ صَلَّی اللہُ عَلَیْہِ وَاٰلَہٖ وَسَلَّمَ اگلے سال تک باحیات نہ رہے اس لیے نہیں ملایا، لیکن آپ کے اس فرمان کی وجہ سے نویں کارروزہ بھی سنت ہوگا۔

مرقاۃ میں ہے:

قَالَ التُّورِيشِتِيُّ: قِيلَ: أَرِيدَ بِذَلِكَ أَنْ يُضَمَّ إِلَيْهِ يَوْمًا أَخْرَى فَيَكُونُ هَدْيَةً مُخَالِفًا لِأَهْلِ الْكِتَابِ، وَهَذَا هُوَ الْوَجْهُ لِأَنَّهُ وَقَعَ مَوْقَعُ الْجَوَابِ لِقَوْلِهِمْ إِنَّهُ يَوْمٌ يُعَظِّمُهُ الْيَهُودُ، وَرُوِيَ عَنِ ابْنِ عَبَّاسٍ أَنَّهُ قَالَ: صُومُوا التَّاسِعَ وَالْعَاشِرَ، وَخَالِفُوا الْيَهُودَ، وَإِلَيْهِ ذَهَبَ الشَّافِعِيُّ وَبَعْضُهُمْ إِلَى أَنَّ الْمُسْتَحَبَّ صَوْمُ التَّاسِعِ فَقَطُّ، وَقَالَ ابْنُ الْهُمَامِ: يُسْتَحَبُّ صَوْمُ يَوْمِ عَاشُورَاءَ وَيُسْتَحَبُّ أَنْ يَصُومَ قَبْلَهُ يَوْمًا أَوْ بَعْدَهُ يَوْمًا، فَإِنْ أَفْرَدَهُ فَهُوَ مَكْرُوهٌ لِلْتَّشَبِيهِ بِالْيَهُودِ۔ (۱)

ترجمہ: علامہ تورپشتی فرماتے ہیں: ایک قول یہ ہے کہ اس سے مقصود یہ ہمیکہ اس کے ساتھ ایک اور دن کارروزہ ملائکر کھا جائے تاکہ آپ صَلَّی اللہُ عَلَیْہِ وَاٰلَہٖ وَسَلَّمَ کا طریقہ اهل کتاب سے الگ رہے

(۱) مرقاۃ المفاتیح شرح مشکاة المصائب: ۱۳۱۲ / ۲

اور مشابہ نہ ہو، اور یہی اصل وجہ ہے کیونکہ جب آپ صلی اللہ علیہ وسلم نے عاشورا کا روزہ رکھا تو بعض لوگوں نے کہا تھا کہ اس دن کی تو یہود تعظیم کرتے ہیں تو آپ صلی اللہ علیہ وسلم نے بطور جواب یہ بات فرمائی تھی۔

اور ابن عباس رضی اللہ عنہ فرماتے ہیں کہ نویں اور دسویں محرم کا روزہ رکھو اور یہود کی مخالفت کرو، اور امام شافعی کا بھی یہی مذهب ہے۔ اور بعض اس بات کے قائل ہیں کہ صرف نویں کا روزہ رکھنا مستحب ہے۔

ابن ہمام فرماتے ہیں: عاشورا کا روزہ رکھنا مستحب ہے نیز اس سے پہلے یا بعد میں ایک اور روزہ رکھنا مستحب ہے، لہذا یہود سے مشابہت کی وجہ سے تنہ عاشورا کا روزہ رکھنا مکروہ ہے۔

الفتح الربانی میں ہے:

فِيهِ حَثَّ عَلَى مُخَالَفَةِ الْيَهُودِ، وَكَانَ هَذَا فِي أَخْرِ الْأَمْرِ، وَقَدْ كَانَ صَلَّى اللَّهُ عَلَيْهِ وَسَلَّمَ قَبْلَ ذَلِكَ يُحِبُّ مَوْافِقَتَهُمْ اسْتِئْلَافًا لَّهُمْ كَمَا اسْتَأْلَفُوهُمْ بِاسْتِقْبَالِ قَبْلَتَهُمْ طَمْعًا فِي إِسْلَامِهِمْ وَانْقِيَادِهِمْ لِلَّدِينِ الْحَقِّ، فَكَانُوا أَشَدُ النَّاسِ عَنَادًا وَإِيْذَاءَ لَهُ صَلَّى اللَّهُ عَلَيْهِ وَسَلَّمَ، فَلَمَّا عَلِمْ سُوءُ نِيَّتِهِمْ وَعَنَادُهُمْ أَمْرَ بِمُخَالَفَتِهِمْ كَمَا فِي هَذَا الْحَدِيثِ وَغَيْرِهِ مِنَ الْأَحَادِيثِ الصَّحِيحَةِ، فَأَمْرَ بِأَنْ يُضَافَ إِلَيْهِ يَوْمَ قَبْلِهِ أَوْ يَوْمَ بَعْدِهِ خَلَافًا لَّهُمْ (۲) يَعْنِي أَنَّهُ لَا يَقْتَصِرُ عَلَيْهِ بِلَّا يُضَيِّفُ إِلَيْهِ يَوْمًا قَبْلِهِ أَوْ يَوْمًا بَعْدِهِ وَهَذَا عَلَى سَبِيلِ الْإِسْتِحْبَابِ، وَالْغَرْضُ مِنْهُ مُخَالَفَةُ الْيَهُودِ لِأَنَّهُمْ يَقْتَصِرُونَ عَلَى صُومِ يَوْمِ عَاشُورَاءِ فَقَطَ الْفَتْحُ الْرَّبَانِيُّ لِتَرْتِيبِ مَسْنَدِ الْإِمَامِ أَحْمَدَ بْنِ حَنْبَلِ

الشیبانی۔ (۱۰/۱۸۹)

یعنی یہاں پر یہود کی مخالفت پر ابھارنا مقصود ہے اور یہ آخری امر ہے، اس سے پہلے تو آپ صلی اللہ علیہ وسلم تالیف قلب کیلئے ان کی موافقت کو پسند فرماتے تھے، جیسا کہ آپ صلی اللہ علیہ وسلم نے ان کے قبلہ کو اپنا قبلہ بنایا اس امید سے کہ وہ اس دین بحق کو اپنالیں، لیکن ان کی ضد اور بڑھتی گئی اور پہلے سے زیادہ آپ صلی اللہ علیہ وسلم کو ستانے لگے، لہذا جب آپ صلی اللہ علیہ وسلم کو ان کی بد نیتی اور ضد و عناد کا علم ہوا تو آپ صلی اللہ علیہ وسلم نے ان کی مخالفت کرنے کا حکم دیا جیسا کہ مذکورہ حدیث اور اس جیسی دوسری صحیح احادیث میں مذکور ہے، اسی لیے آپ صلی اللہ علیہ وسلم نے حکم دیا کہ عاشورا سے پہلے یا بعد میں بھی ایک اور روزہ رکھا جائے اور یہ حکم بطور استحباب ہے، اور اس سے یہود کی مخالفت مقصود ہے کیونکہ وہ لوگ صرف عاشورا کا روزہ رکھتے تھے۔

علم تشابہ کی تصریح:

بلکہ بعض روایات سے صراحة ثابت ہوتا ہے کہ نبی کریم صلی اللہ علیہ وسلم نے دویں محرم کے روزے کے ساتھ نویں یا گیارہویں کو ملانے کا حکم تشبہ بالیہود سے بچنے کے لئے تی دیا ہے؛ چنانچہ مسند احمد وغیرہ میں حضرت ابن عباس رضی اللہ عنہ کی سند سے روایت ہے:

قال رسول الله صلی الله علیہ وسلم صوموا يوم عاشوراء
وخالفوا فيه اليهود صوموا قبله يوما او بعده يوما۔ (۱)

ترجمہ: رسول اللہ صلی اللہ علیہ وسلم نے فرمایا: عاشورا کے دن کا روزہ رکھو اور اس میں یہود کی مخالفت کرتے ہوئے اس سے پہلے یا بعد میں بھی ایک روزہ رکھو۔

(۱) مسند احمد رقم الحديث ۲۱۵۳، شرح معانی الآثار رقم الحديث: ۳۳۰۳

بلکہ خود ابن عباس رضی اللہ عنہ کا اثر حضرت عطاء سے صحیح سند کے ساتھ مروی ہے کہ آپ نے بھی اسی علت تشابہ کی وجہ سے نویں اور دسویں کے روزہ کو رکھنے کا حکم فرمایا ہے:

خالفو الیہود وصوموا التاسع والعاشر۔ (۱)

(یہودیوں کی مخالفت کرو اور نویں اور دسویں محرم دونوں کا روزہ رکھو۔)

بعض روایتوں میں اس طرح کے الفاظ وارد ہوئے ہیں:

صوموا قبلہ یوما او بعدہ یوما ولا تشیبوا بالیہود.

(اس سے پہلے یا بعد میں بھی ایک دن روزہ رکھو اور یہود کی مشابہت مت اختیار کرو۔)

الغرض ان روایات سے نویں یا گیارہویں کا روزہ ملانے کی اصل علت واضح ہو رہی ہے اور وہ تشہب بالیہود سے پہنانا ہے ان روایات کا تقاضہ تو یہ ہے کہ تنہ عاشوراء کا روزہ ناجائز ہو؛ لیکن چون کہ پوری زندگی آپ صلی اللہ علیہ وسلم نے عملاً عاشوراء کا روزہ رکھا ہے اس لیے حکم میں تخفیف ہو گی اور ممانعت کو کراہت تنزیہی پر محول کیا جائے گا؛ چنانچہ انہیں روایات و آثار وغیرہ کے پیش نظر جمہور فقهاء احتفاف اور اپنے اکابر ارباب افتانے تنہاد محرم الحرام کے روزے کو مکروہ تنزیہی اور خلاف اولیٰ قرار دیا ہے، جن میں علامہ ابن الہمام علامہ حفصی ابن نجیم صاحب النھر الفائق علامہ شرنبلی صاحب محیط سرخی وغیرہ قابل ذکر ہیں۔

فتح القدیر میں ہے:

وَيُسْتَحِبُّ صَوْمُ أَيَّامِ الْبَيْضِ الثَّالِثَ عَشَرَ، وَالرَّابِعَ عَشَرَ

(۱) مصنف عبد الرزاق رقم الحديث ۷۸۳۴ سنن ترمذی رقم ۷۵۵

وَالْخَامِسَ عَشَرَ مَا لَمْ يُظَنْ إِلْحَافُ بِالْوَاجِبِ، وَكَذَا صَوْمُ يَوْمٍ عَاشُورَاءَ. وَيُسْتَحِبُّ أَنْ يَصُومَ قَبْلَهُ يَوْمًا وَبَعْدَهُ يَوْمًا. فَإِنْ أَفْرَدَهُ فَهُوَ مَكْرُوهٌ لِلتَّشَبِّهِ بِالْيَهُودِ۔ (۱)

ترجمہ: ایام بیض یعنی تیر ہویں، چودہ ہویں اور پندرہ ہویں کا روزہ رکھنا مستحب ہے جب کہ اس کو واجب نہ سمجھا جائے، اسی طرح عاشورا کا روزہ بھی مستحب ہے، نیز یہ بھی مندوب ہے کہ اس پہلے یا بعد میں بھی ایک روزہ رکھ لے، اسی لیے تنہا عاشورا کا روزہ رکھنا یہود کی مشابہت کی وجہ سے مکروہ ہے۔
البحر الرائق میں ہے:

وَالنَّفْلُ مَا سِوَى ذَلِكَ مِمَّا لَمْ يَثْبُتْ كَرَاهَتُهُ وَالْمُكْرُوهُ تَنْزِيهً عَاشُورَاءَ مُفْرَدًا عَنِ التَّاسِعِ، وَنَحْوُ يَوْمِ الْمُهْرَجَانِ وَتَحْرِيمًا أَيَّامَ التَّشْرِيقِ۔ (۲)

ترجمہ: نفل اس کے علاوہ ایک شیء ہے جسکی کراہت ثابت نہیں، اور مکروہ تنزیہ یہی جیسے تنہا عاشورا کا روزہ رکھنا اور جیسے مہرجان کے دن روزہ رکھنا، اور مکروہ تحریمی جیسے ایام تشریق کا روزہ رکھنا۔
مراقب الفلاح شرح نور الایضاح میں ہے:

وَأَمَّا الْمُكْرُوهُ فَهُوَ قَسْمَانِ: مُكْرُوهٌ تَنْزِيهٌ، وَمُكْرُوهٌ تَحْرِيمٌ.
الأول صوم: عاشوراء منفردا عن التاسع، والثاني صوم العيددين وأيام۔ (۳)

(۱) فتح القدير: ۳۵۰/۲

(۲) البحر الرائق: ۲۷۷/۲

(۳) مراقب الفلاح۔ ص: ۲۳۶

ترجمہ: مکروہ کی دو قسمیں ہیں: مکروہ تنزیہی اور مکروہ تحریکی، پہلے کی مثال تنہا عاشورا کا روزہ رکھنا، اور دوسرے کی مثال عیدین اور ایام تشریق کا روزہ رکھنا۔

مجمع الأنہر میں ہے: ۲۳۲/۱

وَلَمْ يَذْكُرْ الْمُكْرُوہَ تَنْزِیھًا وَهُوَ صَوْمٌ عَاشُورَاءَ مُنْفَرِدًا وَنَخْوَةً
كَمَا سَنَبَّیْنُ إِنْ شَاءَ اللَّهُ تَعَالَى۔

(یعنی مکروہ تنزیہی کا یہاں ذکر نہیں ہے اور اس کی مثال تنہا عاشورا کا روزہ رکھنا ہے۔)

فتاوی عالمگیری میں ہے: ۲۰۲/۱

المسنون أن يصوم عاشوراء مع التاسع كذا في فتح القدير
(یعنی مسنون تو یہی ہیکہ عاشورا کے ساتھ نویں محرم کا بھی روزہ رکھا جائے)
ويكره صوم عاشوراء مفردا كذا في محيط السرخسى
عالمگیری: ۲۵۶/۱۔

(یعنی تنہا عاشورا کا روزہ رکھنا مکروہ ہے۔)

حاشیۃ الطھطاوی علی المرائق میں ہے:

وأما"القسم السادس وهو "المکروہ فهو قسمان: مکروہ تنزیہا ومکروہ تحريم الأول" الذي كره تنزیہها "صوم" يوم "عاشوراء منفردا عن التاسع" أو الحادی عشر "والثانی" الذي كره تحريم "صوم العیدین الطھطاوی علی المرائق ۵۳۵"

چھٹی قسم مکروہ ہے اور اس کی دو قسمیں ہیں: مکروہ تنزیہی اور مکروہ تحریکی، پہلے کی مثال تنہا عاشورا کا روزہ رکھنا نویں یا گیارہویں کا روزہ ملائے بغیر، اور دوسرا یعنی مکروہ تحریکی کی مثال عیدین کا روزہ رکھنا۔

شامی میں ہے:

قَوْلُهُ: وَعَاشُورَاءَ وَحْدَهُ أَيْ مُفْرَدًا عَنِ التَّاسِعِ أَوْ عَنِ الْعَادِي
عَشَرَ (عاشراء وحدہ یعنی نویں یا گیارہویں کے روزہ کے بغیر تنہا عاشورا کا روزہ
رکھنا) إِمْدَادٌ: لِأَنَّهُ تَسْبُهُ بِالْيَهُودِ (کیونکہ اس میں یہود کی مشابہت ہے)
مُحِيطٌ۔ (۱)

ایک اثکال:

البتہ یہاں یہ سوال پیدا ہوتا ہے کہ بعض عبارات سے معلوم ہوتا ہے کہ تنہا
عاشراء کا روزہ بھی مکروہ نہیں ہے؛ بلکہ علامہ کاسانی کی عبارت سے تو جمہور فقهاء
کی یہی رائے معلوم ہوتی ہے۔

بدائع میں ہے:

وَكَرِهَ بَعْضُهُمْ صَوْمُ يَوْمِ عَاشُورَاءَ وَحْدَهُ لِمَكَانِ النَّشْبَهِ
بِالْيَهُودِ وَلَمْ يَكُرِهْ عَامِتُهُمْ لَأَنَّهُ مِنَ الْأَيَّامِ الْفَاضِلَهِ فَيُسْتَحبِ
اسْتِدْرَاكُ فَضْلِلَتِهَا بِالصَّوْمِ۔ (۲)

یعنی بعض حضرات نے تنہا عاشورا کا روزہ رکھنے کو مکروہ کہا ہے کیونکہ اس
سے یہود کی مشابہت لازم آتی ہے، لیکن اکثر علماء کے نزدیک مکروہ نہیں کیونکہ
یوم عاشورا ایک فضیلت والا دن ہے، لہذا روزہ رکھ کر اس کے فضیلت حاصل کی
جانی چاہئے۔

حضرت مفتی تقی عثمانی صاحب دامت برکاتہم نے علامہ کاسانی کی مذکورہ
عبارت ترجیحی انداز میں ذکر فرمائی ہے۔ تکملہ فتح الملموم میں آپ لکھتے ہیں:

(۱) رد المحتار: ۵۶۳

(۲) بدائع الصنائع: ۲۱۸، ۲ کتاب الصوم

وقد عد في الدر المختار صوم يوم عاشوراء وحده من المكروه
تنزيها اي مفردا عن التاسع او عن الحادي عشر ولكن قال
صاحب البدائع: وكره بعضهم صوم يوم عاشوراء وحده ل مكان
التشبه باليهود ولم يكرهه عامتهم لانه من الايام الفاضلة
فيستحب استدراك فضيلتها بالصوم. (۱)

یعنی در مختار میں تنہا عاشورا کے روزہ کو نویں یا گیارہویں کے روزہ کو ملائے
بغیر مکروہ تنزیہی کہا گیا ہے، لیکن صاحب بداع فرماتے ہیں: بعض حضرات نے
تنہا عاشورا کا روزہ رکھنے کو مکروہ کہا ہے کیونکہ اس سے یہود کی مشابہت لازم آتی
ہے، لیکن اکثر علماء کے نزد یہ مکروہ نہیں کیونکہ یوم عاشورا ایک فضیلت والا دن
ہے، لہذا روزہ رکھ کر اس کے فضیلت حاصل کی جانی چاہئے۔

جواب: علامہ کاسانی علیہ الرحمہ نے جمہور فقہاء کی طرف عدم کراہت اور
بعض فقہاء کی طرف کراہت کی نسبت کی ہے جبکہ جمہور فقہاء کی عبارات سے
 واضح ہوتا ہے کہ وہ تنہادس محرم الحرام کے روزے کی کراہت کے قائل ہیں اس کا
جواب یہ ہے کہ:

الف: ممکن ہے کہ علامہ کاسانی رحمۃ اللہ علیہ کی عبارت میں کرد کہ بعضهم
سے مراد کراہت تحریکی ہوا اور لم یکرہه عامتهم سے مراد کراہت تحریکی کی
نفی ہوا اور عبارت کا مطلب یہ ہو کہ بعض فقہاء نے تنہادس محرم الحرام کے روزے
کو مکروہ تحریکی قرار دیا ہے، جبکہ جمہور فقہاء نے مکروہ تحریکی نہیں قرار دیا؛ بلکہ مکروہ
تنزیہی قرار دیا ہے۔

اب اس عبارت اور جمہور کی عبارات میں تعارض نہیں رہے گا کیونکہ واقعہ

(۱) تکملہ فتح الملہم: ۱۳۶/۳ صوم یوم عاشوراء

یہ ہے کہ جمہور فقہاء نے تہادس محرم کے روزے کو زیادہ سے زیادہ مکروہ تنزیہی اور خلاف اولیٰ قرار دیا ہے اس محمل اور تعین مراد کا قرینہ یہ ہے کہ علامہ کاسانی علیہ الرحمہ نے بعض فقہاء کی طرف جو کراہت کی نسبت کی ہے اس کی علت تشبہ بالیہود کو قرار دیا ہے:

وکرہ بعضهم صوم یوم عاشوراء وحدہ مکان التشبہ
بالیہود: بعض حضرات نے تہادعاشر کا روزہ رکھنے کو مکروہ کہا ہے کیونکہ اس سے یہود کی مشابہت لازم آتی ہے۔

اور تشبہ بالیہود کی علت اپنی اصل کے اعتبار سے حکم میں سختی اور تائید ثابت کرتی ہے الایہ کہ کوئی صارف و قرینہ اس کے خلاف پایا جائے؛ چنانچہ علامہ شامی رحمة اللہ علیہ تہا سنپھر کے دن روزہ رکھنے کی کراہت کے ذیل میں لکھتے ہیں:

قوله و مبتدأ وحدہ للتشبه بالیہود وهذه العلة تفيد كراہه التحریم الا ان یقال انما ثبت بقصد التشبہ۔ (۱)

(یعنی تہا سنپھر کا روزہ رکھنا یہود کے ساتھ مشابہت کی وجہ سے مکروہ ہے اور اس علت سے کراہت تحریکی ثابت ہوتی ہے مگر یہ کہ یہ کہا جائے کہ مکروہ اس وقت ہوگا جب کے تشبہ کی نیت سے اس دن روزہ رکھا جائے۔)

اسی طرح حضرت گنگوہی رحمة اللہ علیہ کے زمانے میں میز یا ٹیبل کری پر کھانا کھانا نصاریٰ کا خاص شعار تھا تو حضرت رحمة اللہ علیہ فرماتے ہیں کہ اگرچہ ٹیبل کری پر کھانا فی نفسہ زیادہ سے زیادہ تر ک اولیٰ اور خلاف افضل کو مستلزم ہے؛ لیکن ہمارے زمانے میں تشبہ بالنصاریٰ کی وجہ سے میز کری پر کھانا مکروہ تحریکی ہوگا۔

(۱) رد المحتار علی الدر المختار: ۱۳۶/۳

إن عدم الأكل عليه، إما أن يكون قصدًا أو اتفاقًا فإن كان الأول لزم كراحته، وإن كان الثاني فلا ضير في الأكل على الخوان إلا أنه لما كان من دين الجبارة هبنا كان منهياً إذا كان على دائهم، والحاصل أن الأكل عليه بحسب نفس ذاته لا يربو على ترك الأولوية، فاما اذا لزم فيه التشبه باليهود او النصارى كما هو في ديارنا كان مكروها تحريميا - (١)

ترجمہ: میز پر بیٹھ کر کھانا کھانا یا تو بالقصد ہو گیا یا اتفاقاً ہو گا، اگر بالقصد ہو تو تو مکروہ ہے اور اگر اتفاقاً ایسا کھائے تو کوئی حرج نہیں، لیکن چونکہ یہ متکبرین کا طریقہ ہے اس لیے اس منع کیا جائے گا جب کے ان کے طریقہ پر کھایا جاوے، خلاصہ یہ ہیکہ میز پر کھانا فی نفسه ترک اولی ہے، لیکن اگر اس میں یہود و نصاری کا تشبہ لازم آئے جیسا کہ ہمارے ملک میں ہے تو وہ مکروہ تحریمی ہو گا۔

الغرض اگر کراہت تحریمی کا اثبات عند بعض الفقهاء اور کراہت تحریمی کی نفی عند عامة الفقهاء مرا دلیا جائے تو یہ عبارت کا تعارض رفع ہو سکتا ہے۔

علامہ کشمیریؒ کی تبلیغ:

در اصل عاشوراء کے روزہ رکھنے کے تین درجات ہے سب سے افضل تو یہ ہے کہ نو دس گیارہ تینوں دن روزہ رکھا جائے دوسرا درجہ یہ ہے کہ دس کے ساتھ نو یا گیارہ ان میں سے کوئی ایک ملا لیا جائے یعنی نو دس یا پھر دس گیارہ روزہ رکھا جائے تیسرا اور سب سے کم درجہ یہ ہے کہ صرف دس محرم کا روزہ رکھا جائے۔

(۱) الكوكب الدری علی جامع الترمذی: ۲/۳

قال ابن حجر: فصيام عاشوراء على ثلاثة مراتب ادنها ان
يصم وحده وفوقه ان يصوم التاسع معه وفوقه ان يصوم
الtasع والحادي عشر۔ (۱)

ترجمہ: ابن حجر فرماتے ہیں: صوم عاشورا کے تین درجہ ہیں:
ادنی درجہ یہ ہیکہ تنہا عاشورا کا روزہ رکھا جائے اور اس سے اوپر
یہ درجہ ہیکہ اس کے ساتھ نویں محرم کا بھی روزہ ملائے اور اس
سے بھی بڑھ کر یہ ہیکہ عاشورا کے ساتھ نویں اور گیارہویں کا بھی
روزہ رکھ لے۔

علامہ انور شاہ کشمیریؒ فرماتے ہیں کہ کبھی کبھی فقہاء مفضول چیز پر بھی
کراہت کا حکم لگادیتے ہیں یعنی کوئی چیز مشرع ہو مستحب بھی ہو؛ لیکن وہ اپنے
سے اوپرواں درجے کے اعتبار سے مفضول ہو تو فقہاء اس پر بھی مکروہ کا اطلاق
کر دیتے ہیں اور ایسے موقع پر مکروہ کا مطلب یہ ہے کہ یہ درجے کے اعتبار سے
پہلے منزلہ پر نہیں ہے مفضول ہے یہاں ایسا ہی ہوا ہے تنہا دس محرم کا روزہ چونکہ
پہلی دونوں شکلوں اور درجوں کے اعتبار سے مفضول ہے اس لیے فقہاء نے اس
کو مکروہ قرار دیا اس کا مطلب نہیں کہ یہ مستحب نہ ہو۔

وحاصل الشریعة أن الأفضل صوم عاشوراء وصوم يوم
قبله وبعده، ثم الأدون منه صوم عاشوراء مع صوم يوم قبله أو
بعده، ثم الأدون صوم يوم عاشوراء فقط. والثلاثة عبادات
عظمى، وأما ما في الدر المختار من كراهة صوم عاشوراء منفرداً
تنزيهاً فلا بد من التأويل فيه أي أنها عبادة مفضولة من القسمين

(۱) فتح الباري ۲۲۵/۳، باب صيام يوم عاشوراء

الباقيين، ولا يحکم بکراهة فإنه عليه الصلاة والسلام صام مدة عمره صوم عاشوراء منفرداً وتمني أن لو بقى إلى المستقبل صام يوماً معه.

ترجمہ: خلاصہ حکم یہ ہمیکہ عاشورا کا روزہ اور اس سے پہلے اور بعد میں بھی ایک ایک روزہ رکھنا افضل ہے، اس سے کم درجہ یہ ہے کہ عاشورا کے ساتھ صرف پہلے یا بعد کا روزہ ملائے، اور تنہا عاشورا کا روزہ رکھنا سب سے ادنیٰ درجہ ہے، اور یہ تینوں کی تینوں عظیم عبادتیں ہیں۔

اور درمختار میں جو تنہا صوم عاشورا کا مکروہ تنزیہ یہی کہا گیا ہے اس میں تاویل کرنی ہوگی یعنی یہ کہا جائے گا کہ اس میں باقی دو قسموں سے کم فضیلت ہے، اور اسے مکروہ نہیں کہا جائے گا کیونکہ خود آپ ﷺ نے اپنی تمام عمر مبارک میں عاشورا کا تنہا روزہ رکھا ہے، اور پھر یہ خواہش ظاہر کی کہ اگر اگلے سال باحیات رہے تو اس کے ساتھ ایک اور روزہ ملائکر رکھیں گے۔ (۱)

دوسری جگہ لکھتے ہیں:

ثم أن ترسُل في الإقامة، أو حدر في الأذان ففي أكثر كتبنا لا يعيده ولا يعيدها، وفي قاضي خان بإعادتها، وإن رجع الحنفي في الأذان ففي البحر: إنه مباح ليس بسنة ولا مكروه، وعليه الاعتماد، وقال صاحب النهر بالکراهة تنزيهاً، فلا بد من التأويل في كلام النهر، بحمله على أنه مفضول مثل التأويل في كراهة صوم عاشوراء منفرداً، في الدر المختار فإن كل ما ذكر محمول على أنه مفضول۔ (۲)

(۲) العرف الشذى: ۱۷۷/۲

(۱) العرف الشذى: ۱۷۷/۲

ترجمہ: اگر اقامت آہستہ کی جائے یا اذان جلدی جلدی دی جائے تو ہماری اکثر کتب میں ہے کہ نہ ہی اقامت دھرائی جائے گی اور نہ ہی اذان، لیکن قاضی خان میں دونوں کے لوٹانے کا حکم ہے، اور اگر کسی حنفی شخص نے اذان میں ترجیع کی تو بحر میں اس کے متعلق ہمیکہ یہ مباح ہے، نہ سنت ہے اور نہ ہی مکروہ ہے، اور یہی معتمد علیہ قول ہے۔ لیکن صاحب نہر نے اسے مکروہ تنزیہی گردانا ہے، لہذا اب صاحب نہر کے کلام میں اسی طرح تاویل کرنا ضروری ہے جس طرح صوم عاشورا میں ہم نے کی، یعنی اسے مفضول کہے گیں، اور در مختار میں ہے کہ مذکورہ تمام چیزیں مفضولیت پر محمول ہیں۔

اس سے زیادہ وضاحت کے ساتھ فیض الباری میں ہے:

وَوَقَعَ فِي بَعْضِ كُتُبِ الْحَنْفِيَةِ أَنَّهُ مُكْرُوْهٌ، وَكَذَا يَوْمُ عَاشُورَاءِ مُنْفَرِدًا، مَعَ كُوْنَهُ عِبَادَةً عَظِيمَةً، وَكُفَّارَةً لِسَنَةٍ وَاحِدَةٍ. قَلْتُ: كَيْفَ وَقَدْ صَامَهُ النَّبِيُّ صَلَّى اللَّهُ عَلَيْهِ وَسَلَّمَ عَشْرَ سَنِينَ، فَهَلْ يَجْتَرِيُءُ أَحَدٌ أَنْ يَخْكُمَ بِالْكُرَاهَةِ عَلَى أَمْرٍ فَعَلَهُ النَّبِيُّ صَلَّى اللَّهُ عَلَيْهِ وَسَلَّمَ وَهُلْ يُقْصَرُ النَّظرُ فِي مُثْلِهِ عَلَى قَوْلِهِ: لَا صُومَنَّ التَّاسِعَةَ، أَوْ يُنْظَرُ إِلَى فَعْلَهُ فِي الْغَابِرِ أَيْضًا. وَالَّذِي يَنْبَغِي: أَنْ لَا يُقْطَعَ النَّظرُ عَمَّا فَعَلَهُ فِي الْغَابِرِ أَيْضًا. وَكَذَلِكَ صَوْمُ الدَّهْرِ عِبَادَةً إِجْمَاعًا، إِلَّا أَنَّهُ مُفْضُولٌ عِنْدَنَا، مَعَ الْجُوازِ بِلَا كُرَاهَةٍ. وَهَكَذَا فَعَلَهُ صَاحِبُ الْدِرْ المُخْتَارِ فِي غَيْرِ وَاحِدٍ مِنَ الْعِبَادَاتِ، فَأَطْلَقَ عَلَيْهَا الْكُرَاهَةَ، مَعَ كُوْنِهَا مُفْضُولَةً فَقَطَّ. وَهَكَذَا فَعَلَهُ النَّوْوِيُّ، فَقَالَ: إِنَّ التَّمْتَعَ وَالْقِرَآنَ مُكْرُوهَانَ مَعَ كُوْنِهِمَا عِبَادَتَانِ بِلَا خِلَافٍ. وَلِعَلَّهُمْ أَطْلَقُوا الْمُكْرُوهَةَ

على معنى المفضول. وأجدُ في باب الصيام أنهم أطْلَقُوا المكرورة على المفضول أيضًا. نعم ما أطلقوا عليه من المكرورة في باب الصلاة، فهو كذلك في نفس الأمر. (۱)

ترجمہ: بعض کتب حفیہ میں ہے کہ یہ مکروہ ہے، اسی طرح تہا عاشورا کا روزہ رکھنا بھی مکروہ ہے حالانکہ یہ ایک عظیم عبادت ہے اور ایک سال کیلئے کفارہ بتتا ہے۔ میں کہتا ہوں ایسا کیسے ہو سکتا ہے، حالانکہ آپ ﷺ نے دس سال تک تہا عاشورا کا روزہ رکھا اور جو عمل آپ ﷺ نے کیا ہوا سے کوئی مکروہ کہنے کی جرات کر سکتا ہے؟ اور کیا صرف آپ ﷺ کے قول "لا صومُ التاسِعَةَ" پر نظر رکھی جائے یا آپ کے سابقہ عمل کو بھی سامنے رکھا جائے؟ مناسب یہی ہیکہ آپ ﷺ کے سابقہ عمل کو بھی نظر انداز نہ کیا جائے۔

اسی طرح صوم دہر بھی بالاتفاق ایک عبادت ہے لیکن ہمارے نزدیک وہ مفضول ہے یعنی جائز بلکہ راہت ہے۔ صاحب درختار نے بہت سی جگہ ایسا ہی کیا ہے کہ کئی عبادتوں پر راہت کا حکم لگادیا حالانکہ وہ عبادتیں مفضول ہیں۔ اسی طرح علامہ نوویؒ نے بھی کیا ہے، فرماتے ہیں کہ تمیع و قرآن دونوں مکروہ ہیں گرچہ دونوں بالاتفاق عبادت ہیں، اور ممکن ہے کہ علماء نے انھیں جو مکروہ گردانا ہے وہ بمعنی مفضول ہو۔ اسی طرح روزہ کے باب میں بھی ایک جگہ علماء نے مکروہ پر مفضول کا اطلاق کیا ہے۔ ہاں نماز کے باب میں جو مکروہ کا لفظ استعمال کیا گیا ہے وہ اپنے حقیقی معنی پر محمول ہے۔

(۱) فیض الباری: ۳۶۱/۳

خلاصہ یہ ہے کہ تنہا عاشورا کا روزہ مکروہ تنزیہ ہی ہے اشتراک و تشابہ کی علت اس زمانہ میں بھی پائی جاتی ہے، لہذا عاموی احوال میں صرف دس کا روزہ نہ رکھنا چاہیے بلکہ تینوں دن یا دو دن رکھنا چاہیے، ہاں اگر کوئی ایک دن یعنی صرف دس کا رکھنے کے لئے تو اسے موجب گناہ نہیں کہیں گے۔

صوم وصال کی ممانعت

چونکہ بغیر افطار کیے ہوئے مسلسل روزہ رکھنا نصاریٰ کا عمل تھا اور ان کا خاص شعار تھا اس لیے آپ صلی اللہ علیہ وسلم نے صحابہ کرام کو صوم وصال سے منع فرمایا اس عمل کا اقتداء تو یہ تھا کہ آپ صلی اللہ علیہ وسلم بھی حسب عادت نہ رکھتے لیکن روایات میں بطور خصوصیت آپ صلی اللہ علیہ وسلم سے ثابت ہے اور صحابہ کرام کی شدید خواہش کے باوجود انہیں اس کی اجازت نہیں دی گئی۔

عن ابن عمر قال نبی رسول الله صلی اللہ علیہ وسلم عن الوصال قالوا انک تواصل قال انی لست مثلکم انی أطعهم وأنسقی۔ (۱)

ترجمہ: ابن عمر رضی اللہ عنہ فرماتے ہیں: رسول اللہ صلی اللہ علیہ وسلم صوم وصال سے منع فرمایا تو لوگوں نے کہا آپ تو صوم وصال رکھتے ہیں، تو آپ صلی اللہ علیہ وسلم نے فرمایا میں تم جیسا نہیں ہوں مجھے تو کھلایا پلا یا جاتا ہے۔

حضرت بشیر کی اہمیہ فرماتی ہیں کہ میں نے ارادہ کیا کہ مسلسل بغیر افطار کیے ہوئے دو دن روزہ رکھوں تو حضرت بشیر نے انہیں منع کیا اور یہ کہ آپ صلی اللہ علیہ وسلم نے اس طرح روزہ رکھنے کو نصاریٰ کا خاص شعار قرار دیا ہے اور اس سے منع فرمایا ہے:

(۱) البخاری کتاب الصوم باب الوصال ۲/ ۶۹۳ رقم ۱۸۶۱ مسلم کتاب الصيام باب النهى عن الوصال في الصوم ۲/ ۶۳۵

عن زوجة بشير بن الخصاصية رضى الله عنهمما انها تقول انها ارادت ان اصوم يومين موافقة فمنعها بشير وقال ان النبي صلی الله علیه وسلم نهى عن هذا وقال يفعل ذلك النصارى ولكن صوموا كما امركم الله تعالى اتموا الصيام الى الليل فاذا كان الليل فافطروا۔ (۱)

توجہ: حضرت بشیر کی اہمیہ فرماتی ہیں کہ میں نے ارادہ کیا کہ مسلسل بغیر افطار کیے ہوئے دو دن روزہ رکھوں تو حضرت بشیر نے انہیں منع کیا اور یہ کہا کہ آپ ﷺ نے اس سے منع فرمایا ہے اور فرمایا کہ یہ نصاری کا فعل ہے، لیکن تم اس طرح روزہ رکھو جس طرح اللہ تعالیٰ نے رکھنے کا حکم دیا ہے یعنی رات تک روزہ رکھو اور جب رات ہو جائے تو افطار کرو۔

صوم وصال کی تعریفات

صوم وصال کی شراح حدیث نے اور فقهاء نے متعدد تعریفیں ذکر کی ہیں:

(۱) فتاویٰ ہندیہ میں ہے: هو ان یصوم السنۃ کلها ولا یفطر فی الايام المنھی عنھا۔ (یعنی صوم وصال یہ ہمیکہ آدمی پورے سال روزہ رکھے اور حتیٰ کہ ان پانچ دنوں میں بھی جن میں روزہ رکھنا شرعاً ممنوع ہے۔) (۲)

(۲) علامہ ابن حجر نے یہ تعریف ذکر کی ہے: هو الترک فی ليالي الصيام لما یفطر بالنهار بالقصد۔ (یعنی روزہ کے دنوں کی درمیانی راتوں میں بھی بالقصد مفطرات ثلثہ کو ترک کرنا۔) (۳)

(۱) مستند الامام احمد باب ماجاء في الوصال للصائم ۱۰ / ۸۳، رقم: ۱۳۹

(۲) الہندیہ ۵/۲۲۸ الباب الثالث فيما یکره للصائم وما لا یکره

(۳) فتح الباری ۲/۲۰۲ کتاب الصوم

(۳) علامہ کاسانی نے یہ تعریف ذکر کی ہے: ہو ان یصوم یومین لا یفطر بینہما۔ (صوم وصال یہ ہمیکہ مسلسل دو دن روزہ رکھے درمیان میں افطار بھی نہ کرے۔) (۱)

(۴) علامہ نووی نے اسی کو ذرا واضح انداز میں بیان کیا ہے: ہو ترك الاكل والشرب في الليل بين الصومين عملا بلاعذر۔ (یعنی دو روزوں کے درمیانی رات میں بلا کسی عذر کے کھانا پینا چھوڑ دے۔) (۲)
ان تعریفات کی روشنی میں صوم وصال کی جامع تعریف یہ ہوئی کہ دو یا زیادہ دنوں تک بغیر کسی عذر کے افطار نہ کرنا بلکہ مسلسل روزہ رکھنا۔

علامہ کشمیری رحمۃ اللہ علیہ فرماتے ہیں:

أما صوم الوصال فلا يكون الافطار فيه ويصدق على صوم يومين بدون فصل الافطار۔ (یعنی صوم وصال میں افطار ہی نہیں ہوتا ہے نیز دو دن مسلسل بغیر افطار کے روزہ رکھنا بھی صوم وصال کا مصدقہ ہے۔) (۳)

الغرض صوم وصال چوں کہ نصاری کا ایک خاص مذہبی عمل تھا؛ اس لیے آپ صلی اللہ علیہ وسلم نے اپنی امت کو اس طرح روزہ رکھنے سے منع فرمادیا انہیں روایات و آثار کے پیش نظر جمہور فقہاء نے اس طرح روزہ رکھنے کو مکروہ و منوع قرار دیا ہے۔

شیخ عبدالحق محدث دہلوی لکھتے ہیں:

ثم اختلفوا في أنه هل يجوز صوم الوصال لنا أم هو مكروه أو محرم والاكثر على أنه لا يجوز وبه قال ابو حنيفة ومالك رحمهما الله ونص الشافعي واصحابه على كراحته إما كراهة

(۱) بدائع ۲/۹۷ کتاب الصوم

(۲) المجموع للنووى ۶/۳۵۷ کتاب الصوم

(۳) العرف الشذى ۲/۲۶۶، کتاب الصوم

تحريم أو كراهة تزويه وال الأول اصح وقال محمد في الموطأ الوصال
مكرود وهو قول أبي حنيفة۔ (۱)

علامہ ابن الہمام رحمۃ اللہ علیہ فرماتے ہیں:

ویکرہ صوم الوصال ولو يومین۔ (۲)

(صوم وصال مکروہ ہے گرچہ دو، ہی دن کا کیوں نہ ہو۔)

(۱) لمعات التنقیح ۳۲۶/۳ الفصل الأول

(۲) فتح القدیر ۳۷۵/۳ باب ما یوجب القضاء والکفارة

حج میں تشبہ

طلوع شمس سے پہلے مزدلفہ سے منی جانا

مشرکین عرب کی عادت یہ تھی کہ وہ مزدلفہ سے منی اس وقت جاتے تھے جب سورج طلوع ہو جائے اور کہتے تھے: اشرف ثبیر کیما نغير یعنی اے شیر پہاڑ تو روشن ہو جا، تاکہ ہم قربانی کے لیے یہاں سے جائیں۔

قال العینی: وَكَانَ الْمُشْرِكُونَ يَقُولُونَ: أَشْرَقَ ثَبِيرٌ كَيْمَا نَغِيرٌ وَثَبِيرٌ هُوَ جَبَلٌ بِمِنْيٍ أَيْ دَخَلَ أَيْهَا الْجَيْلَ فِي الشَّرْوَقِ وَهُوَ ضَوْءُ الشَّمْسِ كَيْمَا نَغِيرٌ يَندِفعُ لِلنَّحْرِ۔ (۱)

علامہ عینی فرماتے ہیں: مشرکین یہ مقولہ کہا کرتے تھے: "اشرف ثبیر کیما نغير" شیر منی میں موجود ایک پہاڑ کا نام ہے، اور معنی یہ ہیکہ اے پہاڑ تو روشن ہو جا، تاکہ ہم قربانی کے لیے یہاں سے جائیں۔

علامہ ابن الأثیرؓ نے یہ وضاحت بھی کی ہے کہ سب سے پہلے شیر پہاڑ پر دھوپ آ جاتی تھی: ہو جبل معروف في مكة تطلع عليه الشمس قبل كل موضع۔ (۲)

آپ صلی اللہ علیہ وسلم نے مشرکین کے اس عمل کی مخالفت فرمائی اور طلوع شمس سے پہلے جانے کا حکم فرمایا:

(۱) عمدة القاري: ۱۰/۳۰۰، باب فضل العمل في أيام التشريق

(۲) النهاية لابن الأثير: ۱/۲۰۷

عن المسور بن مخرمة قال خطبنا رسول الله صلى الله عليه وسلم وهو بعرفات فحمد الله وأثنى عليه..... ثم قال وكانوا يدفعون من المشعر الحرام بعد أن تطلع الشمس اذا كانت على رؤوس الجبال كأنها عمامي الرجال على رؤوسها وإننا ندفع قبل ان تطلع الشمس يخالف هدينا أهل الاوثان والشرك - (۱)

ترجمہ: مسor بن مخرمہ رضی اللہ عنہ فرماتے ہیں کہ رسول اللہ ﷺ نے ہمیں عرفات میں خطبہ دیا حمد و ثناء کے بعد فرمایا۔۔۔۔۔ مشرکین مشعر حرام سے طلوع شمش کے بعد اس وقت نکل جاتے ہیں جبکہ سورج پہاڑوں پر عمامہ جیسا ہوتا ہے، اور ہم طلوع شمش سے پہلے نکل جاتے ہیں، اس طرح ہمارا طریقہ ان مشرکین سے الگ ہو جاتا ہے۔

اس روایت میں آپ ﷺ نے واضح انداز میں فرمایا کہ ہمارا یہ عمل بت پرستوں اور مشرکوں کی مخالفت کی وجہ سے ہے تاکہ خصائص مذہب میں ہم ایک دوسرے سے ممتاز اور جدا گانہ رہیں۔

حضرت عمرؓ سے بھی یہی علم منقول ہے:

عن عمرو بن ميمون قال كنا وقوفا بجمع فقال عمر بن الخطاب: إن المشركين كانوا لا يفيضون حتى تطلع الشمس وكانوا يقولون أشرق ثبير وان رسول الله صلى الله عليه وسلم خالفهم فأفاض عمر قبل طلوع الشمس - (۲)

(۱) السنن الكبرى للبهقي كتاب الحج باب الدفع من مزدلفة قبل طلوع الشمس: ۹۵۲، رقم: ۲۰۳

(۲) البخاري كتاب الحج باب متى يدفع من جمع: ۲۰۲، رقم: ۱۶۰۰

ترجمہ: حضرت عمر بن میمون فرماتے ہیں ہم مزدلفہ میں
وقوف کے ہوئے تھے تو حضرت عمر بن خطاب رضی اللہ عنہ نے
فرمایا: مشرکین یہاں سے اسی وقت جاتے تھے جب سورج
طلوع ہو جاتا ہے اور کہتے تھے اے شیر پہاڑ روشن ہو جا، اور
رسول اللہ صلی اللہ علیہ وسلم نے ان کی مخالفت کی، پھر حضرت عمر طلوع
شمس سے پہلے ہی وہاں سے نکل گئے۔

الغرض مشرکین کی مشابہت سے بچنے کے لیے طلوع شمس سے پہلے جانے کا
حکم دیا گیا، اسی لیے بعض فقہاء احناف نے طلوع شمس سے پہلے جانے کو واجب
کہا ہے۔

فخالفهم رسول الله ﷺ ودفع قبل طلوع الشمس فيجب
الأخذ بفعله لما فيه من اظهار مخالفۃ المشرکین وان دفع بعد
طلوع الشمس قبل ان يصلی الناس الفجر فقد اساء ولا شيء
عليه --- فاذا لم يفعل فقد ترك السنۃ۔ (۱)

یعنی رسول اللہ صلی اللہ علیہ وسلم نے ان کی مخالفت کی اور طلوع شمس سے
پہلے ہی وہاں سے چلے گئے، لہذا آپ کے عمل کو ہی لینا ہوگا
کیونکہ اس میں مشرکین کی مخالفت ہے، اور اگر کوئی طلوع شمس
کے بعد لوگوں کے فجر پڑھنے سے پہلے ہی چلے جائے تو یہ فعل برا
ہے، لیکن اس پر کچھ لازم نہ آیا گا۔۔۔ اور چونکہ اس نے ایسا نہیں
کیا اس لیے وہ تارک سنت ہوگا۔

(۱) المبسوط للسرخسی: ۳۶۲/۳ کتاب المناسک

اگرچہ اکثر علماء حنفی نے اسے سنت ہی قرار دیا ہے۔ (۱)

عرفات سے واپسی

مشرکین عرب کی عادت یہ تھی کہ وہ لوگ وقوف عرفہ کے بعد عرفہ سے اس وقت واپس ہو جاتے تھے جبکہ دھوپ پھاڑوں پر موجود رہتی تھی ادیگی حج میں یہ ان کا خاص طریقہ تھا، جب آپ ﷺ نے حج فرمایا تو عرفہ میں شام کے وقت ایک تقریر فرمائی جس میں حمد و صلوٰۃ کے بعد آپ ﷺ نے یہ واضح فرمایا کہ چوں کہ کفار و مشرکین یہاں سے غروبِ شمس سے پہلے واپس ہو جاتے تھے اس لیے ان کی مخالفت کرو اور غروبِ شمس کے بعد عرفہ سے روانہ ہو۔ ایک دوسری روایت میں ہے کہ آپ ﷺ نے دوران تقریر ارشاد فرمایا کہ چوں کہ ہمارا طور طریقہ اعمال و افعال مشرکین و بت پرست لوگوں سے بالکل جدا گانہ اور ممتاز ہیں، اس لیے اگر وہ غروبِ شمس سے پہلے نکلتے تھے تو تم غروب کے بعد یہاں سے روانہ ہو۔

روى عن النبي ﷺ انه خطب عشية عرفة فقال اما بعد فان هذا يوم الحج الاكبر، وان الجاهلية كانت تدفع من ههنا والشمس على رؤوس الجبال مثل العمائم على رؤوس الرجال فخالفوهم وامر النبي ﷺ بالدفع منه بعد الغروب۔ (۲)

حاکم نے متدرک میں اس پر یہ باب قائم فرمایا ہے: باب هدینا مخالف لهم. نیز اسے صحیح علی شرط الشخین قرار دیا ہے۔ (۳)

(۱) بدائع: ۳۵۷/۲، کتاب الحج بیان سننه ط زکریا دیوبند، فتح القدير ۳۸۳/۲، کتاب الحج

(۲) المصنف لابن ابی شیبہ: ۳/۷-۸، باب وقت الافاضة من عرفہ

(۳) المستدرک: ۲/۲۷۷، تفسیر سورہ البقرۃ

علامہ پیغمبیر نے مجمع الزوائد میں اس کے جملہ راویوں پر رجال صحیح کا حکم لگایا
ہے، ورجالہ رجال الصحیح۔ (۱)

انھیں جیسی روایات کے پیش نظر فقہاء کرام نے غروب آفتاب تک عرفات
میں ٹھہرنا کو واجب قرار دیا ہے اور اگر کوئی غروب سے پہلے عرفات سے نکل کر
چلا جائیگا تو ترک واجب کی وجہ سے اس پر دم دینا لازم ہوگا۔

قال في رد المحتار "واذا غربت الشمس" بيان للواجب حتى لو
دفع قبل الغروب فان جاوز حدود عرفة لزمه دم الا ان يعود
قبله ويدفع بعده۔ (۲)

(۱) مجمع الزوائد: ۲۵۵/۳

(۲) رد المحتار: ۵۲۲/۳، الحج، ط زکریا دیوبند

كتاب الحظر والإباحة

بائیں ہاتھ سے کھانا کھانا

آپ ﷺ نے دائیں ہاتھ سے کھانے پینے کا حکم دیا ہے اور بائیں ہاتھ سے کھانے پینے سے منع فرمایا ہے اور آپ ﷺ نے خود ہی اس ممانعت کی علت بھی بیان کی ہے کہ بائیں ہاتھ سے کھانا پینا یہ شیطان کا عمل ہے۔ اس لیے اس کی مشابہت سے بچو اور دائیں ہاتھ سے کھاؤ پیو۔

عن ابن عمر رضي الله عنه عن النبي صلى الله عليه وسلم قال: اذا اكل احدكم فليأكل بيمنه ويشرب بيمنه فان الشيطان يأكل بشماله ويشرب بشماله۔ (۱)

ترجمہ: حضرت ابن عمر رضي الله عنه فرماتے ہیں رسول اللہ ﷺ نے فرمایا: جب کوئی شخص کھانا کھائے تو دائیں ہاتھ سے کھائے اور پیے تو دائیں ہاتھ سے پیے کیونکہ شیطان بائیں ہاتھ سے کھاتا پیتا ہے۔

علامہ نووی اس حدیث کی شرح میں لکھتے ہیں: وفيه انه ينبغي اجتناب الافعال التي تشبه افعال الشياطين يعني حدیث پاک سے یہ بات ثابت ہوتی ہے کہ جن کاموں سے شیطان کی مشابہت لازم آئے

(۱) مسلم كتاب الشربة باب أداب الطعام والشراب واحكامهما: ۲۷۲، رقم: ۳/۲۰۲۰

ان سے بچنا بھی ضروری ہے۔ (۱)

حافظ ابن حجر نے قرطبی کے حوالے سے ذکر کیا ہے کہ اس حدیث کے پیش نظر جس نے بھی باعیں ہاتھ سے کھانا کھایا درحقیقت اس نے شیطان کی مشابہت اختیار کی۔

قال القرطبي وقوله صلى الله عليه وسلم فان الشيطان يأكل بشهماه، ظاهره ان من فعل ذلك تشبه بالشيطان۔ (۲)

علامہ قرطبی فرماتے ہیں: آپ ﷺ کے قول "فان الشيطان يأكل بشهماه" سے یہ بات واضح ہو جاتی ہے کہ باعیں ہاتھ سے کھانے میں شیطان کے ساتھ مشابہت لازم آتی ہے۔

اسی طرح ایک دوسری روایت میں ہے: عن جابرٰ عن النبي صلى الله عليه وسلم قال لا تأكلوا بالشمال فان الشيطان يأكله بالشمال۔ (۳) (یعنی تم باعیں ہاتھ سے نہ کھاؤ کیونکہ باعیں ہاتھ سے شیطان کھاتا ہے۔) انہیں روایات کے پیش نظر جمہور فقهاء امت نے باعیں ہاتھ سے کھانے کو مکروہ و ممنوع قرار دیا ہے بلکہ حنابلہ و مالکیہ نیز بہت سے محققین علماء نے تو بلاعذر باعیں ہاتھ سے کھانے کو حرام تک قرار دیا ہے جن میں سرفہrst علامہ ابن حجر، ابن عبد البر، ابن العربي، علامہ صنعاوی اور علامہ شوکانی ہیں۔ (۴)

(۱) شرح المسلم للنووى: ۱۹۲/۱۳، كتاب الأشربة باب أداب الطعام الخ

(۲) فتح البارى: ۱۵/۲۲۷، التسميمه على الطعام والأكل باليمين

(۳) مسلم كتاب الأشربه باب أداب الطعام والشراب الخ، ۲۷۲/۳ رقم ۱۹۰

(۴) دیکھئے: اوجز المسالك: ۱۵/۲۵۱، الإستذكار: ۲۵۳/۲۶، فتح البارى: ۹/۵۲۳، سبل

السلام للصناعي: ۸/۸، نيل الاوطار للشوکانی: ۳۱۸/۳

الغرض ایک شیطانی عمل کی مشابہت سے بچنے کے لیے آپ صلی اللہ علیہ وسلم نے اپنی امت کو دائنیں ہاتھ سے کھانے پینے کا حکم دیا ہے۔

تلفظ کے بغیر صرف اشارے سے سلام

جو شخص زبان سے سلام کرنے پر قادر ہو اور مخاطب تک بآسانی آواز بھی پہونچ سکتی ہو تو اس کے لیے زبان سے سلام کرنا ضروری ہے زبان سے لفظ سلام ادا کیے بغیر مغض اشارے سے سلام کرنے سے آپ صلی اللہ علیہ وسلم نے منع فرمایا ہے:

عن عمرو بن شعیب عن ابیه عن جدہ ان رسول اللہ صلی اللہ علیہ وسلم قال لیس منا من تشبه بغيرنا لاتشبهوا بالیهود ولا بالنصاری فان تسليم اليهود الاشارة بالأصابع وتسليم النصاری بالاکف۔ (۱)

یعنی جو شخص غیر کے ساتھ مشابہت اختیار کرے اس کا ہم سے کوئی تعلق نہیں، لہذا (جب تم سلام کرو) تم نہ یہود کی مشابہت اختیار کرو اور نہ ہی نصاری کی، کیونکہ یہود انگلیوں کے اشارہ سے سلام کرتے ہیں اور نصاری ہتھیلی سے سلام کرتے ہیں۔

ملا علی قاریؒ اس حدیث کی شرح میں لکھتے ہیں:

لیس منا ای من ابل طریقتنا ومراعی متابعتنا والمعنی لاتشبهوا بهم جمیعاً فی جمیع افعالهم خصوصاً فی هاتین الخصلتين ولعلهم كانوا يكتفون فی السلام او ردہ او فیهما بالإشارتين من غير نطق بلفظ السلام الذي هو سنة آدم وذریته من الأنبياء والأولیاء۔ (۲)

(۱) الترمذی کتاب الاستئذان باب ماجاء فی کرابیۃ إشارة اليد بالسلام: ۵/۵، رقم: ۲۶۹۵

(۲) مرقاۃ المفاتیح: ۱۳/۳۲۱، باب السلام، ط: بیروت

ترجمہ: "لیس منا" یعنی وہ ہمارے طریقہ سے دور ہے اور صحیح طرح ہماری اطاعت نہیں کرتا ہے، اور حدیث مبارک کا مطلب یہ ہیکہ ان کے کسی بھی فعل میں ان کی مشابہت مت اختیار کرو خصوصاً ان دو افعال میں، اور شاید یہ لوگ سلام یا سلام کے جواب میں یا دونوں میں صرف اشارہ کرتے تھے اور لفظ سلام زبان سے ادا بھی نہیں کرتے تھے حالانکہ یہ حضرت آدم علیہ السلام اور دیگر انبیاء و اولیاء کی سنت ہے۔

لہذا جو شخص زبان سے سلام کر سکتا ہو اور مخاطب تک بآسانی آواز بھی پہنچتی ہو تو اس کے لیے اشارے سے سلام کرنا منوع ہے، ہاں البتہ اگر وہ کسی عذر کی بنا پر زبان سے سلام نہیں کر سکتا تو صرف اشارے سے سلام کرنے میں مضائقہ نہیں حافظاً ابن حجر ثفرماتے ہیں:

والنهی عن السلام بالاشارة مخصوص بمن قدر على اللفظ
حسا وشرعها والا فھی مشروعة لمن يكون له شغل يمنعه من
التلفظ بجواب السلام كالمصلى والبعيد والأخرس۔ (۱)

ترجمہ: یعنی اشارہ سے سلام کرنے کی ممانعت اس شخص کے لیے ہے جو زبان سے سلام کرنے پر قادر ہو حسابھی اور شرعاً بھی، ورنہ تو وہ شخص جو کسی وجہ زبان سے سلام کا جواب نہیں دے سکتا ہے اس کے لیے جائز ہے کہ وہ اشارہ سے جواب دے دے مثلاً وہ نماز میں ہو یا دور ہو یا گونگا ہو تو اشارہ سے بھی سلام و جواب کر سکتا ہے۔

(۱) فتح الباری السلام اسم من اسماء الله تعالى: ۲۲۹/۱۷
(لیکن جو دور ہے اسے زبان سے بھی کر لینا چاہیے)

دھوپ اور سایے میں بیٹھنا

دھوپ اور سایے میں بیٹھنے سے آپ صلی اللہ علیہ وسلم نے منع فرمایا ہے اور اس کی علت یہ بیان فرمائی ہے کہ اس طرح شیطان بیٹھتا ہے؛ لہذا اس کی مشابہت سے بچنے کے لیے آپ صلی اللہ علیہ وسلم نے یہ حکم فرمایا:

عن رجل من اصحاب رسول الله صلی اللہ علیہ وسلم ان النبي صلی اللہ علیہ وسلم نہی ان یجلس الرجل بين الصبح والظل وقال مجلس الشیطان۔ (۱)

ترجمہ: یعنی آپ صلی اللہ علیہ وسلم نے ایک ساتھ دھوپ اور سایہ میں بیٹھنے سے منع فرمایا ہے، کیونکہ اس طرح شیطان بیٹھتا ہے۔

اور "صبح" سے مراد دھوپ ہے۔ علامہ منذری فرماتے ہیں:

الصبح بفتح الضاء المعجمة والحااء المهملة هو ضوء الشمس اذا استمكن من الارض وقال الاعرابي هو لون الشمس۔ (۲)

یعنی "الصبح" کا معنی سورج کی روشنی ہے جب وہ پوری طرح زمین پر پھیل جائے، اور اعرابی کہتا ہے کہ دھوپ کے رنگ کو "الصبح" کہتے ہیں۔
یہی تشریح ابن اثیر نے بھی کی ہے۔ (۳)

(۱) مسنند احمد کتاب المجالس و آدابها: ۱۹/۱۶۵، قال الہیشی فی مجمع الزوائد: ۸/۲۳، رواه احمد و رجاله رجال الصحیح غیر کثیر بن أبي کثیر وبووثقة وله شوابد أخرى

(۲) غذاء الالباب للسفارینی: ۲/۳۶۲

(۳) غریب الحديث لابن الأثیر: ۳/۷۵

حضرت عبد اللہ بن عمرؓ سے منقول ہے کہ دھوپ اور سائے میں بیٹھنا یہ
شیطان کا فعل ہے:

عن الشعبي قال: سمعت عبد الله بن عمر يقول: القعود بين
الظل والشمس مقدما الشيطان۔ (۱)

ترجمہ: شعبی فرماتے ہیں کہ میں نے حضرت عبد اللہ بن عمر
رضی اللہ عنہ کو فرماتے ہوئے سن دھوپ اور سائے میں شیطان
بیٹھتا ہے۔

حضرت ابو ہریرہ کی ایک روایت کے الفاظ یہ ہیں:
عن ابی هریرة قال قال رسول اللہ صلی اللہ علیہ وسلم اذا
كان احدكم في الفئ فقلص عنه الظل وصار بعضه في الشمس
وبعضه في الظل فليقم۔ (۲)

ترجمہ: رسول اللہ صلی اللہ علیہ وسلم نے فرمایا: جب کوئی شخص سائے میں
بیٹھا ہو پھر اس پر سے کچھ سایہ ہٹ جائے، اور دھوپ اور سائے دونوں
ایک ساتھ اس پر پڑنے لگے تو اس کو وہاں سے اٹھ جانا چاہیے۔
الغرض مذکور بالحکم مشابہ ت شیطان سے بچنے کے لیے دیا گیا ہے اور یہ حکم
وجوبی نہیں ہے کیونکہ یہاں صارف عن الوجوب قرینہ موجود ہے اور وہ یہ ہے
کہ خود آپ صلی اللہ علیہ وسلم سے دھوپ اور چھاؤں میں بیٹھنے کا عمل ثابت ہے، لہذا یہ نبی
کراہت تنزیہی پر محمول ہو گی اور آپ صلی اللہ علیہ وسلم کا عمل بیان جواز کے لیے ہو گا
روایت درج ذیل ہے:

(۱) مصنف ابن ابی شیبہ: ۶/۱۶۵

(۲) مسند احمد: ۷/۹۱، رقم: ۸۹۶۳، وقال احمد شاکر اسناده صحيح۔ سنن ابی داود
كتاب الأدب باب في الجلوس بين الظل والشمس ۳/۲۵۷، رقم: ۳۸۲۱

عن أبي هريرة انه يقول: رأيت رسول الله صلى الله عليه وسلم قاعدا في فناء الكعبة بعضه في الظل وبعضه في الشمس واصعا إحدى يديه على الأخرى.- (١)

ترجمہ: حضرت ابو ہریرہ رضی اللہ عنہ فرماتے ہیں میں نے رسول اللہ صلی اللہ علیہ وسلم کو خانہ کعبہ کے سین میں اس طرح بیٹھے ہوئے دیکھا کہ آپ پر دھوپ اور سایہ دونوں پڑ رہے تھے اور آپ اپنے ایک پیر کو دوسرا پیر پر رکھے ہوئے تھے۔

دارجی اور سر کے بالوں میں خضاب

یہود و نصاریٰ کی عادت یہ تھی کہ وہ سر اور دارجی کے بالوں میں خضاب نہیں کرتے تھے بلکہ بالوں کو یوں ہی سفید رکھتے تھے آپ صلی اللہ علیہ وسلم نے ان کی مشاہد سے بچنے کے لیے سیاہ خضاب کے علاوہ کسی بھی رنگ کا خضاب کرنے کی ہدایت دی:

عن أبي هريرة قال قال رسول الله صلى الله عليه وسلم ان اليهود والنصاري لا يصبغون فالخالفونم۔ (٢)

یعنی یہود و نصاریٰ خضاب نہیں کرتے ہیں، لہذا تم خضاب کر کے ان کی مخالفت کرو۔

ایک دوسری حدیث میں ہے کہ ایک مرتبہ آپ صلی اللہ علیہ وسلم کا گزر انصار کے کچھ عمر سیدہ لوگوں کے پاس سے ہوا جن کی دارجیاں سفید تھیں، آپ صلی اللہ علیہ وسلم

(١) السنن الکبیری للبیهقی: ٣٣٦ رقم: ٥٩٢، باب ما جاء في الجلوس بين الظل والشمس

(٢) البخاری كتاب الانبياء باب ما ذكر عن بن اسرائيل: ٣٢٥ رقم: ١٢٧٥، مسلم: ٣٢٥ رقم: ٢١٠٣، كتاب اللباس والزينة باب مخالفة اليهود في المسبب

نے فرمایا اہل کتاب کی مخالفت کرو اور بالوں کو چاہے سرخ کرو یا زرد۔
عن ابی امامۃ رضی اللہ عنہ قال خرج رسول اللہ صلی اللہ علیہ وسلم علی شیخۃ من الانصار بیض لحاظم فقال یا عشر الانصار حمرروا وصفروا وخالفوا أهل الكتاب۔ (۱)

ترجمہ: حضرت ابو امامہ رضی اللہ عنہ فرماتے ہیں: رسول اللہ صلی اللہ علیہ وسلم انصار کے شیوخ کے پاس سے گزرے جن کی داڑھی سفید تھیں تو آپ صلی اللہ علیہ وسلم نے فرمایا: اے جماعت انصار اپنے سفید بالوں میں زرد یا سرخ رنگ کا استعمال کرو اور اہل کتاب کی مشابہت سے بچو۔

ایک روایت میں تو آپ صلی اللہ علیہ وسلم کا معمول ہی یہ ذکر کیا گیا ہے کہ اہل عجم کی مخالفت میں آپ صلی اللہ علیہ وسلم بالوں کی سفیدی بدلنے کا حکم فرمایا کرتے تھے:
عن عتبة بن عبد قال كان رسول اللہ صلی اللہ علیہ وسلم يامر بتغیری الشعور مخالفۃ للأعاجم۔ (۲)

ترجمہ: حضرت عتبہ بن عبد رضی اللہ عنہ فرماتے ہیں رسول اللہ صلی اللہ علیہ وسلم اہل عجم کی مخالفت میں بالوں کی سفیدی بدلنے کا حکم فرمایا کرتے تھے۔

الغرض کفار کی مشابہت ختم کرنے اور ان کی موافقت سے بچنے کے لیے خفاب کو شروع قرار دیا گیا جیسا کہ فالفوہم کی علت اس کی واضح دلیل ہے۔

(۱) مسنند احمد کتاب التباس والترینۃ: ۲۳۷ / ۱، وقال الہیشی فی مجمع الزوائد: ۵ / ۱۶۳، رواه احمد و رجال الصتحیح، وقال الحافظ فی الفتح: ۱۶ / ۳۹۱، مسنده حسن باب الخطاب

(۲) فتح الباری: ۱ / ۳۵۲، وسكت علیہ الحافظ

حضرت حکیم الاسلام قاری طیب صاحب رحمۃ اللہ علیہ نے اليہود و النصاری لا یصنعون فخالفوهم کے ذیل میں بڑا حکیمانہ اور محققانہ کلام فرمایا ہے دراز ہونے کے باوجود نقل کرنے کا جی چاہتا ہے آپ لکھتے ہیں۔

اس حدیث کے الفاظ اور پیرایہ تعبیر سے چند علمی لطائف ثابت ہوتے ہیں، جن سے مسئلہ شبہ پر ایک تیز روشنی پڑتی ہے اور اس سے مسئلہ زیر بحث کا اصولی طور پر ایک عظیم مقصود دین ہونا نمایاں ہو جاتا ہے۔

(۱) اس حدیث کے پیرایہ تعبیر سے صرف خضاب ہی کے ذریعے ترک شبہ کی تعلیم نہیں نکلتی، بلکہ عموماً تمام جزئیات تمہا میں غیر اقوام کی موافقت اور مشابہت منوع ثابت ہو رہی ہے۔

کیونکہ کہ اگر محض خضاب ہی سے مخالفت کفار کرانی مقصود ہوتی تو حدیث کا نظم الفاظ یوں ہوتا: إِنَّ الْيَهُودَ وَالنَّصَارَىٰ لَا يَصْبَغُونَ فَاصْبِغُوا، کہ یہود و نصاری خضاب نہیں کرتے، لہذا تم خضاب کیا کرو۔

لیکن فاصبغووا کے مخصوص اور معین عنوان کو چھوڑ کر فخالفو ا کا عام عنوان اختیار کیا جانا اور الفاظ میں خصوص سے عموم کی طرف منتقل ہونا بلاشبہ معنی کے درجے میں بھی خصوص سے عموم ہی کی طرف آتا ہے، ورنہ تبدیل الفاظ کا کوئی فائدہ ظاہر نہیں ہو سکتا اور ظاہر ہے کہ عموم معنی کا وہ مفاد یہی ہے کہ اس حدیث سے فقط خضابی خلاف ہی مطلوب نہیں، بلکہ ایک ایسا عام خلاف کفار مطلوب ہے جو خضاب کے ذریعے بھی ہو اور غیر خضاب کے ذریعے بھی اور اس طرح خضابی اور غیر خضابی خلاف اس عام خلاف کی جزئیات میں داخل ہو جائے گا جو "فالفوہم" سے مفہوم ہو رہا ہے۔ پس مخالفت کفار کی تمام جزئیات جن کے ذریعے سے شبہ مٹایا جائے، اسی ایک حدیث سے مطلوب ٹھہر جائیں گی۔

(۲) اصول فقہ کا معروف مسئلہ ہے کہ جب کسی خاص چیز کی طلب عام الفاظ میں کی جاتی ہے، تو یہ خاص چیز اس عام امر کا سبب یا بہ الفاظ دیگر شان نزول کھلاتی ہے۔ اور اصول میں اپنی جگہ طے پاچکا ہے کہ جیسا کہ یہ خاص چیز اس امر عام میں خود داخل ہو جاتی ہے (کہ اس کا عام کے لیے سبب نزول ہی یہ تھی) ایسے ہی وہ اس امر عام میں دوسری اشیا کے داخل ہونے سے مانع بھی نہیں ہوتی، کیوں کہ واقعہ کی خصوصیت سے الفاظ کا عموم اور اس کا مفاد عام باطل نہیں ٹھہر سکتا، مثلاً: ہم ایک شخص کو (جوزنا کا قصد کر رہا ہے) کہیں: "اتق اللہ" (خدا سے ڈر)۔ ظاہر ہے کہ اس وقت اس امر تقویٰ کا سبب خاص توزنا ہے جس سے بچانا مقصود ہے اور جو "اتق اللہ" میں ضرور داخل ہے، مگر چوں کہ امر کے الفاظ عام استعمال کیے گئے ہیں، اس لیے تقویٰ کی اور جزئیات بھی اگر اس امر کے ماتحت مطلوب ہوں تو یہ سبب خاص ان سے مانع نہیں ہو سکتا۔ پس اب یہ تقویٰ کا امر جس طرح زنا سے باز رکھنے کے لیے ہو گا، اسی طرح چوری، قزانی، شراب خوری اور قتل نفوس وغیرہ تمام معاصی سے بچانے کے لیے بھی ہو گا۔

بہر حال جب کہ امر کا لفظی عموم تو اس سبب خاص کے علاوہ ایسی دوسری جزئیات کا مقتضی ہوتا ہے اور یہ سبب خاص کی طرح اس امر سے مطلوب نہ ٹھہریں، تاکہ امر کا لفظی عموم لغونہ ٹھہرنے پائے، اس اصول کی روشنی میں اگر دیکھا جائے تو حدیث زیر بحث میں جب کہ "خالفو" کے امر عام کے ذریعے خلاف کفار طلب کیا گیا، جس کا سبب خاص اور نزول، خضابی خلاف ہے تو یہ خضابی خلاف خود تو اس "خالفو" سے مطلوب ہو ہی گا، مگر دوسرے جزئیات خلاف کے مطلوب ہونے سے مانع بھی نہ ہو گا۔ اور ادھر "خالفو" کا لفظی عموم ان غیر خضابی جزئیات خلاف کا مقتضی ہے۔ اس سے ترک تشبہ کی تمام جزئیات کے

لیے خواہ وہ علامہم ذات سے متعلق ہوں یا عوارض و لوازم ذات وغیرہ سے ایک بھی حدیث جحت عامہ ثابت ہو جائے گی۔

(۳) پھر اس خاص خضابی خلاف کو "خالفو" کے امر عام میں طلب کرنے سے جہاں مطلقًا ترک تجہیہ منوع ٹھہر جاتا ہے، وہیں اس ترک تشبہ کی علت پر بھی کافی روشنی پڑ جاتی ہے کہ وہ خلاف اور مخالفت کفار ہے۔ اور اس طرح مخالفت کفار خود مستقلًا ایک موضوع شرعی ثابت ہو جاتا ہے، کیوں کہ اصول میں ثابت ہو چکا ہے کہ اگر امر میں کسی مخصوص اسم یا ذات کو چھوڑ کر عام صفت یا جنس کا استعمال کیا جائے، تو صیغہ امر کی وہ خطابی صفت اس امر کے لیے وجہ اور علت ہوتی ہے، جیسے ہم زید کی تکریم کے لیے جو ایک زبردست عالم ہے، یوں نہ کہیں کہ زید کا اکرام کرو؛ بلکہ یوں کہیں "اکرموا العالم" (عالم کی تعظیم کرو، تو ظاہر ہے کہ اس نظم عبارت سے وضعی طور پر ہمیں فقط زید کا اکرام ہی کرانا منظور نہیں، بلکہ اس اکرام کی وجہ اور علت پر تنبہ کرنا بھی منظور ہے کہ وہ علم ہے۔ یعنی ہم علم کی حیثیت سے زید کا اکرام چاہتے ہیں، نہ کہ مطلقًا اکرام کے خواہش مند ہیں۔ ٹھیک اسی طرح جب کہ حضرت ﷺ نے امت سے خضابی امتیاز کی طلب کے لیے یوں نہیں فرمایا کہ "یہود و نصاری خضاب نہیں کرتے، تم خضاب کیا کرو، بلکہ عام صفتی اور جنسی الفاظ میں یوں ارشاد فرمایا کہ یہود و نصاری خضاب نہیں کرتے، تم ان کا خلاف کیا کرو۔ تو صاف معلوم ہو گیا کہ الفاظ امر سے محض خضاب ہی مطلوب نہیں، بلکہ ساتھ ساتھ اس کی علت پر تنبہ فرمانا بھی مقصود ہے کہ وہ مخالفت یہود و نصاری ہے، بلکہ اس سے ایک اور مسئلہ بہ سہولت یہ بھی نکل آیا کہ اس حدیث سے خضابی خلاف اس درجہ مطلوب نہیں جس درجہ اہل کتاب کی مخالفت عامہ مطلوب ہے۔

یعنی خضابی خلاف شریعت کا اتنا اہم مقصد نہیں جتنا کہ خلاف عام مقصود شرعی ہے، کیوں کہ اس قسم کے اور امر عامہ میں جو بہت سی جزئیات کو شامل ہوں، ایک درجہ تو تھانی جزئیات کا نکلتا ہے اور ایک درجہ اس عموم و کلیہ اور قدر مشترک کا نکلتا ہے، جو ان جزئیات میں دائر سائز ہوتا ہے اور ظاہر ہے کہ وہ امر کیا یا قدر مشترک کا مرتبہ اصل ہوتا ہے اور یہ تھانی جزئیات اس پرشاخوں کی طرح متفرع ہوتی ہیں، بلکہ وہ جزئیات مطلوب ہی اس وجہ سے ہوتی ہیں کہ ان میں یہ کی مرتبہ پایا جاتا ہے۔ اگر یہ امر کلی ان جزئیات سے فوت ہو جائے یا ان جزئیات سے اس کی ضد کا ظہور ہونے لگے، تو پھر یہ جزئیات مطلوب ہی نہ رہیں گی، بلکہ منوع ٹھہر جائیں گی جس سے ثابت ہوتا ہے کہ بالذات مطلوب یہ اصل کلی ہی ہوتی ہے، جزئیات محض اس کے واسطے سے بالعرض مطلوب بن جاتی ہیں۔ جیسے ہم اپنے مہمان کے لیے خورد و نوش کا وقت آ جانے پر خادم کو علم دیں: اکرم الضیف (مہمان کا اکرام کر)۔ یعنی کھانا کھلا۔ پس وہ قدر مشترک یا امر کبیع جو امر کے اس کلمہ عام سے مفہوم ہو رہا ہے اکرام ضیف ہے اور وہی بالذات مطلوب ہے۔ کھانا کھلانا اس کی ایک جزوی ہے۔ جس طرح مہمان کی دل جوئی کرنا، اس کے اوقات کا خیال رکھنا، اس کے مرتبے کا لحاظ کرنا اُسے ہر ممکن راحت پہنچانا اور ہراڑیت سے بچانا بھی اس اکرام کی دوسری جزئیات ہیں اور اکرام میں داخل ہیں۔ پس ان تمام جزئیات سے وہ مطلوب درحقیقت وہی اکرام ضیف ہے۔ اگر ان جزئیات میں اکرام کا واسطہ نہ رہے، بلکہ اس کی ضد (تو ہیں) کا واسطہ آجائے یعنی تو ہیں آمیز طریقے سے یہ جزئیات پوری کی جائیں تو یقیناً یہ تمام جزئیات اس وقت بجائے مطلوب ہونے کے منوع اور بجائے قابل تائش ہونے کے قابل ملامت و مذمت ٹھہر جائیں گی، پس ان جزئیات کی طلب و عدم

طلب درحقیقت اس امر کیس کے وجود و عدم وجود پر دائرہ کلی۔ گویا یہ جزئیات مغض
اس کی خاطر مطلوب ہوں گی، اس لیے کہا جائے گا کہ اصل مقصد بالذات اور
مطلوب بلا واسطہ یہی قدر مشترک اور امر کلی ہے جو ان جزئیات کی اصل اور علت
ہے۔ اسی طرح جب کہ خضابی خلاف طلب فرماتے ہوئے حضرت محمد ﷺ نے فخالفوا کا عام صیغہ استعمال فرمایا، تو یہاں بھی مخالفت اہل کتاب ایک
مرتبہ عام اور امر کلی نکلا، اس لیے مقصود اصلی توجہ رہے گا جس کی ممانعت اس لفظ
”فالفوادهم“ سے بھی جائے گی اور اس کے ضمن میں اسی کی وجہ سے خضابی
خلاف بھی مطلوب تھہر جائے گا۔^(۱)

دارہ کرنے کا حکم

مردانہ طبقہ میں چہرہ کا سب سے زیادہ نمایاں شعار دارہ کی ہے جس کو چہرہ کی
زینت اور شوکت میں بہت دخل ہے، اس وقت دارہ کے سلسلے میں دنیا کی اقوام
میں مختلف نظریے پائے جاتے ہیں، بعض مذہبی اعتبار سے اور بعض تمدنی
و معاشرتی اعتبار سے، عموماً عیسائی، موسیٰ اقوام اور بہت سے مشرکین تمدنی
و معاشرتی حیثیت سے دارہ کا منڈوانا ضروری خیال کرتے ہیں، جب کہ سکھ،
یہود اور مشرکین میں سے سادھو اور جو گیوں کا طبقہ دارہ کرنے اور اسے لمبی
چھوڑنے کا حامی ہے۔

اسلام (جس کی بنیاد ہی وسطیت اور اعتدال پر ہے) اس نے اس مسئلہ میں
بھی افراط و تفریط سے ہٹ کر اعتدال پر مبنی اپنی راہ الگ بنائی؛ چنانچہ اس نے پہلی
اقوام کے مقابلہ میں دارہ کرنے کا حکم دیا تاکہ ریش تراشی میں ان سے شبہ منقطع ہو

(۱) التشہب فی الاسلام ص: ۱۲۱ تا ۱۲۳

اور دوسرے طبقہ کے مقابلہ میں داڑھی کی کچھ حد بندی کر دی تاکہ ریش درازی میں ان سے شبہ منقطع ہو اور اسلامی چہرے غیر اسلامی صورتوں سے ممتاز رہیں۔

عن ابی هریرہؓ قال: قال رسول اللہ صلی اللہ علیہ وسلم جزو الشوارب وأرخوا للحج خالفوا المجوس۔

ترجمہ: حضرت ابو ہریرہ رضی اللہ عنہ فرماتے ہیں رسول اللہ صلی اللہ علیہ وسلم نے فرمایا: موچھوں کو کتر واو اور داڑھی بڑھاؤ، اور مجوسیوں کی مخالفت کرو۔

ایک دوسری روایت میں ہے:

عن ابن عمرؓ قال قال رسول اللہ صلی اللہ علیہ وسلم: خالفوا المشرکین ووفروا للحج واحفو الشوارب۔ (۱)

ترجمہ: حضرت ابن عمر رضی اللہ عنہ فرماتے ہیں: رسول اللہ صلی اللہ علیہ وسلم نے فرمایا: مشرکین کی مخالفت کرو اور داڑھی بڑھاؤ اور موچھ کتر واو۔

یہ دونوں روایتیں صحیحیں کی ہیں۔

مند بزار میں حضرت ابو ہریرہؓ کی روایت کے الفاظ یہ ہیں:
إِنَّ أَهْلَ الْشَّرْكِ يَعْفُونَ شَوَارِبِهِمْ وَيَحْفُونَ لِحَامِ فَخَالِفُوهُمْ فَاعْفُوْ اللَّهِيْ وَاحْفُوْ الشَّوَارِبْ۔ (۲)

یعنی مشرکین کا طریقہ یہ ہیکہ وہ موچھے بڑھاتے ہیں اور داڑھی مونڈلاتے

(۱) مسلم کتاب الطهارة باب خصال الفطرة: ۱/۱۸۷، رقم: ۲۶۰، البخاری کتاب اللباس باب تقلیم الأظفار: ۵/۵، رقم: ۵۵۵۳۔ مسلم کتاب الطهارة، باب خصال الفطرة: ۱/۲۵۹، رقم: ۲۹۷۱-۲۹۷۰

(۲) أخرجه البزار في مسنده رقم: ۲۹۷۱-۲۹۷۰

ہیں تم ان کی مخالفت میں دائرہ بڑھا اور موچھیں کٹاؤ۔

حافظ ابن حجر نے مختصر زوائد البزار میں اس روایت کی تحسین کی ہے۔^(۱)

امام طحاوی نے حضرت انسؓ کی یہ روایت نقل کی ہے:

عن انس مرفوعاً احفووا الشوارب وأعفو اللحي ولا تشبهوا
باليهود۔^(۲)

ترجمہ: حضرت انس رضی اللہ عنہ سے مرفوعاً مروی ہے:
موچھیں کترداو اور دائڑھی بڑھا اور یہود کی مشابہت اختیار
کرنے سے بچو۔

مند بزار میں حضرت انس کی ایک روایت میں "خالفو المجوس" کے الفاظ ہیں، دیکھئے (البزار: رقم: ۲۹۷۲) بلکہ بعض روایات سے معلوم ہوتا ہے کہ دائڑھی کا منڈانا مجوس کا مذہبی عمل تھا مصنف ابن ابی شیبہ میں ہے کہ ایک جویں جس نے دائڑھی منڈار کھی تھی اور موچھیں بڑھا کر کھی آپ صلی اللہ علیہ وسلم کی خدمت میں حاضر ہوا آپ صلی اللہ علیہ وسلم نے اس سے پوچھا یہ کیسی ہیئت ہے؟ اس نے جواب دیا کہ یہ تو ہماری مذہبی چیز ہے آپ صلی اللہ علیہ وسلم نے اس سے فرمایا لیکن ہمارے دین و مذہب میں یہ ہے کہ ہم موچھیں کٹائیں اور دائڑھی بڑھائیں۔

عن عبید اللہ بن عتبة قال جاء رجل من المجوس الى رسول اللہ صلی اللہ علیہ وسلم وقد حلق لحیته و اطال شاربہ فقال النبي صلی اللہ علیہ وسلم ما هذا؟ قال هذا دیننا قال لكن في دیننا ان نجز الشوارب وان نعفی اللھی۔^(۳)

(۱) مختصر زوائد البزار لابن حجر: ۱/۶۷

(۲) شرح معانی الآثار للطحاوی: ۳/۲۳۰

(۳) ابن ابی شیبہ فی اللباس باب ما یومن به الرجل من إعفاء اللھی: ۵/۲۲۸، رقم: ۲۵۲۹۳

ترجمہ: حضرت عبد اللہ بن عقبہ فرماتے ہیں: ایک مجوسی شخص رسول اللہ ﷺ کے پاس آیا جس نے داڑھی مونڈ رکھی تھی اور جس کی موچھہ لمبی تھی، تو نبی کریم ﷺ نے فرمایا یہ کیسی صورت بنارکھی ہے؟ تو اس نے کہا کہ ہمارے دین میں تو ایسا ہی ہے، تو آپ ﷺ نے فرمایا ہمارے دین میں موچھیں کتروانے اور داڑھی بڑھانے کا حکم ہے۔

الغرض مذکورہ روایات میں مجوس، مشرکین اور یہودی مشابہت منقطع کرنے کے لیے داڑھی رکھنے کا حکم دیا گیا اسی لیے جمہور فقهاء کرام نے اسے واجب قرار دیا ہے بلکہ ابن حزم نے مراتب الاجماع میں اس پر سب کا اتفاق نقل کیا ہے کہ قطع الحیة ناجائز ہے۔ فرماتے ہیں:

اتّفقوا علی ان حلق الحیة مثله لا تجوز۔ (۱)

(یعنی تمام علماء کا اتفاق ہے کہ داڑھی کا مونڈ نامثلہ کے حکم میں ہے جو کہ ناجائز ہے۔)

علامہ حسکلفی فرماتے ہیں: يحرم على الرجل قطع لحيته۔ (۲)

(یعنی آدمی کے لیے داڑھی کا کاشا حرام ہے۔)

اور دوسرے طبقے (جو حد سے زیادہ داڑھی لمبی چھوڑ دیتے ہیں) ان کی مخالفت و مشابہت سے بچنے کے لیے ایک مشت سے زائد داڑھی کشادی نے کو مندوب و مستحسن قرار دیا گیا، ترمذی میں ہے: کان رسول اللہ ﷺ علیہ وسلم يأخذ لحيته من عرضها وطولها۔ (۳)

(۱) مراتب الاجماع لابن حزم: ص: ۱۵۷۲ دار الكتاب العلميہ بیروت

(۲) الدر مع الرد / ۹، ۸۵۳، الحظرو الاباحة، ذکریا

(۳) الترمذی فی باب الأدب باب ماجاء فی الأخذ من الحیة رقم: ۲۷۶۲

ترجمہ: رسول اللہ صلی اللہ علیہ وسلم اپنی داڑھی کے طول و عرض سے کاٹتے تھے۔

لیکن یہ روایت سند کے اعتبار سے بہت ضعیف ہے خود امام ترمذی فرماتے ہیں:
هذا حدیث غریب و سمعت محمد بن اسماعیل یقول: عمر بن هاورن مقارب الحدیث لا أعرف له حديثا ليس له أصل أو قال
ینفرد به إلا هذا" (أيضاً)

(یہ حدیث غریب ہے، میں نے امام بخاری رحمہ اللہ کو فرماتے ہوئے سن: عمر بن ہارون مقارب الحدیث ہے میرے علم میں اس راوی کی کوئی حدیث بے اصل نہیں ہے یا فرمایا یہ راوی متفرد نہیں ہے مگر اس حدیث کے ساتھ تحفۃ الامعی (۵۳۰/۶)
البتة متعدد صحابہ کرام اور تابعین کی ایک بڑی جماعت سے یہ عمل ثابت ہے اور پھر امت کا تعامل اس کی واضح دلیل ہے، علامہ مناوی فرماتے ہیں:
واختلف السلف فيما طال منها فقيل لا بأس ان يقبض عليها ويقص ما تحت القبضة كما فعله ابن عمر ثم جمع من التابعين واستحسنہ الشعبي وابن سيرين۔ (۱)

یعنی جب داڑھی لمبی ہو جائے تو اس کے متعلق سلف کا اختلاف ہے کہ اسے کاٹا جائے یا نہیں، تو بعض حضرات اس بات کے قائل ہیں کہ ایک مشت سے زائد حصہ کو کاٹنے میں کوئی حرج نہیں، کیونکہ حضرت ابن عمر اور تابعین کی ایک بڑی جماعت اس طرح کیا کرتی تھیں اور شعبی اور ابن سیرین نے بھی اسے پسندیدہ قرار دیا ہے۔

(۱) فیض القدیر للمناوی: ۱/۱۹۸

گدی کے بال کٹوانا

گدی کے بال کٹوانا چوں کہ خاص مجوس کا شعار تھا اس لیے بلا ضرورت
گدی کے بال کٹوانے سے آپ ﷺ نے منع فرمایا ہے؛
عن عمر بن الخطاب قال نهی رسول اللہ صلی اللہ علیہ وسلم عن حلق الْقَفَا إِلَّا لِلْحَجَّةِ - (۱)

توجیہ: حضرت عمر بن خطاب رضی اللہ عنہ فرماتے ہیں رسول
اللہ صلی اللہ علیہ وسلم نے گدی کے بال کاٹنے سے منع فرمایا ہے الایہ کہ وہ
حجامہ کروائے تو تب کاٹ سکتا ہے۔
علامہ پیغمبیر مجمع الزوائد میں اس روایت کو ذکر کرنے کے بعد لکھتے ہیں؛
رواہ الطبرانی فی الصغیر والاوسط وفيه سعید بن بشیر وثقه
شعبة وغيره وضعفه ابن معین وغيره وبقیة رجاله رجال
الصحيح - (۲)

(یعنی یہ حدیث طبرانی نے المجم الصلی اللہ علیہ وسلم اور المجم الاوسط دونوں میں
ذکر کی ہے، اور اس روایت میں ایک سعید بن بشیر نامی راوی ہے
جسے شعبہ وغیرہ ثقہ قرار دیتے ہیں اور ابن معین اور دوسرے
حضرات اسے ضعیف قرار دیتے ہیں، اور روایت کے بقیہ تمام
راوی صحیح کے راوی ہیں۔)

حضرت عمر بن خطابؓ نے ایک شخص کو دیکھا کہ اس نے گدی کے بال
کٹوار کھے ہیں اور ریشم پہن رکھا ہے تو آپؓ نے فرمایا:

(۱) المجم الاوسط للطبرانی: ۷/۳۳، باب من اسمه اسماعيل

(۲) مجمع الزوائد: ۵/۱۷۲

من تشبّه بقوم فهو منهم۔

(یعنی جو شخص جس قوم سے مشابہت اختیار کرے گا اس کا تعلق انہی سے ہو جائے گا۔)

عن فتاویٰ ان عمر بن الخطاب رای رجلا قد حلق فقاہ ولبس
حریرا فقال من تشبه بقوم فهو منهم۔ (۱)

ترجمہ: حضرت عمر بن خطابؓ نے ایک شخص کو دیکھا کہ اس نے گدی کے بال کٹوار کھے ہیں اور ریشم پہن رکھا ہے تو آپ نے فرمایا: جو شخص جس قوم سے مشابہت اختیار کرے گا اس کا تعلق انہی سے ہو جائے گا۔

اسی طرح حضرت عمرؓ کا یہ قول بھی منقول ہے:

حلق القفا من غير حجاۃ مجوسیة۔ (۲)

(یعنی حجامہ کے وقت کے علاوہ گدی کا بال کٹوانا مجوسیوں کا فعل ہے۔)

یعنی بلا ضرورت گدی کے بال کٹوانا مجوس کا خاص شعار ہے۔

امام احمد بن حنبل سے پوچھا گیا کہ گدی کے بال کٹا سکتے ہیں؟ آپ نے فرمایا یہ تو مجوس کا عمل ہے اور یہ حدیث آپ نے پڑھی:

من تشبّه بقوم فهو منهم۔

(جو شخص جس قوم سے مشابہت اختیار کرے گا اس کا تعلق انہی سے ہو جائے گا۔)

قال المروزی سالت أبا عبد الله يعني أحمد بن حنبل عن

(۱) مصنف عبد الرزاق: ۱۱/۳۵۳، باب حلق القفا

(۲) مجمع الزوائد: ۵/۱۷۲

حلق الْقَفَا فَقَالَ بُو مِنْ فَعْلِ الْمَجُوسِ وَمَنْ تَشَبَّهَ بِقَوْمٍ فَهُوَ مِنْهُمْ۔ (۱)

توجیہ: مروزی فرماتے ہیں میں نے ابو عبد اللہ یعنی حضرت امام احمد بن حنبل سے گدی کے بال کٹوانے کے متعلق دریافت کیا تو انہوں نے فرمایا یہ مجوس کا فعل ہے اور جو شخص جس قوم سے مشابہت اختیار کرے گا اس کا تعلق ان ہی سے ہو جائے گا۔ انہیں روایات کے پیش نظر فقہاء احناف نے بھی اسے مکروہ قرار دیا ہے۔

قال في الهندية: وعن أبي حنيفة رحمه الله تعالى يكره أن يحلق قفاه إلا عند الحجامة۔ (۲)

(فتاویٰ ہندیہ میں ہے: حضرت امام ابو حنیفہ رحمہ اللہ سے منقول ہے کہ گدی کے بال کٹوانا مکروہ ہے سوائے حمامہ کے وقت کے فائدہ: اس وقت بطور فیشن انگریزی بال رکھنے کا جو رواج ہو رہا ہے خصوصاً مغربیت زدہ نوجوان طبقے میں اس کا حکم بھی مذکورہ تفصیل سے واضح ہو گیا کیونکہ بالوں کی یہ تمام شکلیں فساق و فجار اور اعداء اسلام کا خاص شعار ہیں اس لیے ان کی مشابہت سے بچنے کے لیے احتیاب ضروری ہے۔

قرع کی ممانعت

"قرع" اس کے لغوی معنی آتے ہیں بادل کا لکڑا اور اصطلاحی تعریف یہ ہے کہ سر کے کچھ حصے کے بال مونڈ دیے جائیں اور کچھ حصے کے بال چھوڑ دیے جائیں:

(۱) المغني لابن قدامة: ۱/۱۲۵، اقتضاء الصراط المستقيم لابن تيميه

(۲) ۵/۲۲۳، کتاب الحظر والإباحة، الباب التاسع عشر في الختان وغيرها۔

قال الحافظ في الفتح القزع بفتح القاف والزاي ثم المهملة
جمع قزعة وهي القطعة من السحاب وسمى شعر الرأس إذا حلق
بعضه قزعاً تشبهها بالسحاب المتفرق - (١)

ترجمہ: حافظ فرماتے ہیں: قزع قاف اور زاء کے فتح کے
ساتھ پھر اس کے بعد ہاء مہملہ ہے اور یہ قزعة کی جمع ہے جو باطل
کے ایک ٹکڑے کو کہتے ہیں، اور جب سر کے بعض حصہ کے بال
مونڈ دیے جائے تو اسے بھی قزع کہتے ہیں کیونکہ وہ بھی ٹکڑے
ٹکڑے باطل کی طرح نظر آتا ہے۔

قزع کی یہ تفسیر خود راوی حدیث حضرت نافع سے منقول ہے؛ أخبرني عمر
بن نافع عن أبيه عن ابن عمرٍأن النبِي صَلَّى اللَّهُ عَلَيْهِ وَسَلَّمَ نَهَا
عَنِ الْقَزْعِ قَلْتُ لَنَا فَعَوْنَاقَةُ الْقَزْعِ؟ قَالَ يَحْلِقُ بَعْضُ رَأْسِ الصَّبَّى
وَيَتَرَكُ الْبَعْضَ - (٢)

ترجمہ: عمر بن نافع اپنے والد سے وہ حضرت ابن عمر رضي الله
سے روایت کرتے ہیں کہ نبی کریم ﷺ نے قزع سے منع
فرمایا ہے، میں نے کہا یہ قزع کیا چیز ہے؟ تو فرمایا کہ بچے کہ سر
کے بعض حصہ کو مونڈ دیا جائے اور اور بعض کو چھوڑ دیا جائے۔

قزع کے تحقیق کے لیے مونڈ نا ضروری نہیں ہے بلکہ اگر سر کے بعض حصے
کے بال بہت باریک کر لیے جائیں اور بعض حصے کے بہت بڑے (جیسا کہ
بعض لوگوں کا فیشن ہے) تو وہ بھی قزع میں داخل ہے۔

(١) فتح الباری: ١٢١، باب القزع دارالكتاب العلیمة بیروت

(٢) شرح النووي على مسلم كرايبة القزع: ٧ / ٢٣٣

صاحب احسن الفتاوی فرماتے ہیں؛ قزع: یعنی سر کے بعض حصہ کے بال منڈانا اور بعض کے چھوڑنا یا بعض زیادہ تراشنا اور بعض کم۔ (۱)
 علامہ ابن القسم رحمہ اللہ نے قزع کی چار شکلیں بیان فرمائی ہیں:
 والقزع اربعة انواع احدها أن يحلق من رأسه مواضع من
 ههنا و ههنا والثاني أن يحلق وسطه ويترك جوانبه والثالث ان
 يحلق جوانبه ويترك وسطه الرابع أن يحلق مقدمه ويترك مؤخره
 وهذا كلہ من القزع. (۲)

توجیہ: قزع کی چار شکلیں ہیں:

- (۱) سر کے سارے بال نہ مونڈنا بلکہ جگہ جگہ سے پھٹے ہوئے بادلوں کی طرح ٹکڑیوں میں مونڈنا۔
 - (۲) درمیان سے سر کے بال مونڈنا اور اطراف سے چھوڑ دینا۔
 - (۳) اطراف مونڈنا اور درمیان سے سر کے بال چھوڑ دینا۔
 - (۴) آگے سے مونڈنا اور پیچھے سے چھوڑ دینا۔
- اس طرح بال رکھنا چوں کہ یہود کا خاص شعار تھا اس لیے آپ صلی اللہ علیہ وسلم نے اس طرح سے بال رکھنے سے منع فرمایا ہے تاکہ ان کی مشاہدت لازم نہ آئے۔
 عن ابن عمرؓ ان رسول اللہ صلی اللہ علیہ وسلم نہی عن
 القزع۔ (۳)

توجیہ: حضرت ابن عمر رضی اللہ عنہ فرماتے ہیں: رسول اللہ صلی اللہ علیہ وسلم نے قزع سے منع فرمایا ہے۔

(۱) احسن الفتاوی: ۸/۸ کتاب الحظر والإباحة ذکریا دیوبند

(۲) تحفته المودود بأحكام المودود، ص: ۷-۱۳۸-۱۳۸

(۳) البخاری باب القزع ۱۹/۳۲۶، رقم: ۵۹۲۱

ایک دوسری روایت میں ہے: عن نافع عن ابن عمر قال نهى رسول الله صلی اللہ علیہ وسلم عن القزع والقزع ان يحلق رأس الصبی فیترك بعض شعره۔ (۱)

ترجمہ: نافع، حضرت ابن عمر رضی اللہ سے روایت کرتے ہیں کہ نبی کریم ﷺ نے قزع سے منع فرمایا ہے، میں نے کہا یہ قزع کیا چیز ہے؟ تو فرمایا کہ سر کے بعض حصہ کو مونڈ دیا جائے اور اور بعض کو چھوڑ دیا جائے۔

ابوداؤد کی ایک روایت میں اس کے یہود کا خاص شعار ہونے کی صراحت ہے: احلقوا هذین او قال قصو هما فان هذا زى اليهود۔ (۲) (یعنی ان دونوں کو کاٹ دو یادوں کو برابر کر دو کیونکہ بعض کو کاٹنا اور بعض کو چھوڑنا یہود کا ایک خاص شعار ہے۔)

عون المعبود میں اس حدیث کے ذیل میں لکھتے ہیں:

إِن شَعَارَهُمْ وَعَادَاتُهُمْ فِي رَؤُوسِ أَوْلَادِهِمْ فَخَالَفُوهُمْ قَالَ شِيخُ الْاسْلَامِ ابْنُ تِيمِيَّةَ عَلَى النَّهِيِّ عَنْهُمَا بِأَنَّ ذَلِكَ زَى الْيَهُودِ وَتَعْلِيلُ النَّهِيِّ بِعَلَّةٍ يُوجِبُ أَنْ تَكُونُ الْعَلَّةُ مُكْرَوَهَةً مَطْلُوبًا عَدْمُهَا فَعُلِمَ أَنَّ زَى الْيَهُودِ حَتَّى فِي الشِّعْرِ مَمَّا يَطْلُبُ عَدْمُهَا۔ (۳)

یعنی اپنے بچوں کے سر کے بالوں کے سلسلے میں یہ یہود کا خاص شعار اور ان کا مخصوص طور طریقہ ہے اس لیے ان کی مخالفت کرو۔۔۔ شیخ الاسلام ابن تیمیہ فرماتے ہیں: اس عمل کے

(۱) ابو داؤد باب فی النَّذَوَابَةِ: ۱۲ / ۲۸۷، رقم: ۲۹۵

(۲) ابو داؤد ۳ / ۸۲، رقم: ۲۹۷

(۳) عون المعبود: ۱۱ / ۶۸۱ باب فی أَخْذِ الشَّارِبِ

ممانعت کی علت یہ ہیکہ یہ یہود کا طرز عمل ہے اور جب ممانعت کی علت کسی چیز کو قرار دیا جائے تو وہ علت شرعاً ناپسندیدہ ہوگی جس کا نہ پایا جانا مطلوب شرعی ہو گا اس سے معلوم ہوا کہ یہودی اسئلہ حتیٰ کہ بالوں میں بھی نہ پایا جانا شرعاً مطلوب ہے۔

علام نوویؒ نے بھی اس علت کی صراحت کی ہے فرماتے ہیں؛ قال العلماء والحكمة في كراحته (القزع) أنه تشويه للخلق وقيل لأنه زى اليهود وقد جاء هذا في رواية لابي داؤد۔ (۱)

یعنی علماء فرماتے ہیں: قزع کے مکروہ ہونے کی حکمت یہ ہیکہ یہ خلقت کو بگاڑ دیتا ہے، اور بعض حضرات نے کہا ہیکہ یہ مکروہ اس وجہ سے ہیکہ یہ یہود کا شعار ہے، اور یہ علت ابو داؤد کی ایک روایت میں بھی موجود ہے۔

الغرض مشابہت ان غیار سے امت کو بچانے کے لیے آپ ﷺ نے قزع کو منوع قرار دیا۔

(۱) شرح النّووي: ۷/۲۳۲، باب كرابة القزع

وصل شعر کی ممانعت

اپنے بالوں میں کسی مرد یا عورت کے بالوں کو جوڑنے اور گوندھنے سے آپ ﷺ نے منع فرمایا ہے اور ایسی عورتوں پر لعنت فرمائی ہے، حضرت عائشہ رضی اللہ عنہا کی روایت ہے کہ ایک انصاری لڑکی کی شادی ہوئی تو بیماری سے اس کے سر کے بال جھٹر گئے ان کے اہل خانہ نے سوچا کہ دوسرے کے بال گوندھ دیں اور اس سلسلے میں آپ ﷺ سے معلوم کیا تو آپ ﷺ نے فرمایا، اللہ کی لعنت ہے اس عورت پر جو گوندھے اور اس عورت پر بھی جو گوندھوائے۔

عَنْ عَائِشَةَ أَنَّ جَارِيَةً مِنَ الْأَنْصَارِ تَزَوَّجَتْ وَإِنَّهَا مَرْضِتْ فَتَمَعَطَ شَعْرَهَا فَأَرَادُوا أَنْ يَصْلُوْهَا فَسَأَلُوا النَّبِيَّ صَلَّى اللَّهُ عَلَيْهِ وَسَلَّمَ فَقَالَ لِعْنَ اللَّهِ الْوَالِصَّلَةُ وَالْمَسْتَوْصَلَةُ۔ (۱)

ترجمہ: حضرت عائشہ رضی اللہ عنہا فرماتی ہیں کہ انصار کی ایک لڑکی کی شادی ہوئی تو بیماری سے اس کے سر کے بال جھٹر گئے ان کے اہل خانہ نے سوچا کہ دوسرے کے بال گوندھ دیں اور اس سلسلے میں آپ ﷺ سے معلوم کیا تو آپ ﷺ نے فرمایا، اللہ کی لعنت ہے اس عورت پر جو گوندھے اور اس عورت پر بھی جو گوندھوائے۔

(۱) البخاری کتاب اللباس باب الوصل في الشعر: ۵ / ۲۲۱۷، رقم: ۵۵۹۰

(قوله "فتمعط" أى خرج من أصله وأصل المعط المدّ كأنه مدد إلى ان تقطع ويطلق أيضا على من سقط شعره) "تمعط" (١)
 يعني اپنے جڑ سے نکل گیا اور معط کی اصل المد گویا کہ اسے اتنا کھینچا گیا کہ وہ ٹوٹنے کے درپے ہو گیا نیز اس کا اطلاق اس شخص پر بھی ہوتا ہے جس کے بال جھٹر گئے ہوں۔

ایک روایت میں ہے کہ آپ صلی اللہ علیہ وسلم نے سختی کے ساتھ وصل شعر سے منع فرمایا ہے؛

عن جابر بن عبد الله انه قال: زجر النبي صلی اللہ علیہ وسلم ان تصل المرأة براسها شيئاً۔ (٢)

ترجمہ: حضرت جابر بن عبد اللہ رضی اللہ عنہ فرماتے ہیں: نبی کریم صلی اللہ علیہ وسلم نے سختی کے ساتھ اس بات سے منع کیا ہے کہ عورت اپنے بال کے ساتھ بال ملائے۔

یہ چوں کہ یہود کی عورتوں کا خاص شعار تھا، نیز اس میں تلبیس اور خداع ہے اس لیے آپ صلی اللہ علیہ وسلم نے اس فعل سے سختی کے ساتھ منع فرمایا ہے، بلکہ اس کے مرکب پر لعنت بھی فرمائی ہے۔

حضرت امیر معاویہؓ جب آخری مرتبہ مدینہ منورہ تشریف لائے ہیں تو آپ نے ممبر پر ایک تقریر فرمائی اور آپ کے ہاتھوں میں بالوں کا ایک گچھا تھا آپ نے فرمایا، اے اہل مدینہ کہاں ہیں تمہارے علماء میں نے آپ صلی اللہ علیہ وسلم سے سنا ہے کہ جب بنی اسرائیل کی عورتیں وصل شعر کرنے لگیں تو انہیں ہلاک کر دیا گیا،

(١) فتح الباری: ١/٣٧٦، کتاب اللباس

(٢) مسلم کتاب اللباس باب تحريم فعل الواصلة والمستوصلة الخ ٣/١٣٣٨، رقم: ٢١٢٦

اور سعید بن المسیب کی روایت میں یہ اضافہ بھی ہے کہ میں سمجھتا ہوں کہ یہ صرف یہود کرتے ہیں۔

عن حمید بن عبد الرحمن بن عوف انه سمع معاوية عام حج وهو على المنبر وتناول قصّةً من شعر كانت في يد حرسي يقول يا أهل المدينة أين علمائكم؟ سمعت رسول الله صلى الله عليه وسلم ينهى عن مثل هذه ويقول إنما هلكت بنو إسرائيل حين اتّخذ هذه نساءهم، وفي رواية لسعید بن المسیب في الصّحیحین، ماكنت أرى أن أحداً يفعله الا اليهود۔ (۱)

ترجمہ: حمید بن عبد الرحمن بن عوف فرماتے ہیں میں نے حج کے سال میں حضرت امیر معاویہ رضی اللہ عنہ کو منبر پر یہ فرماتے ہوئے سنا، آپ نے دربان کے ہاتھ سے بالوں کا گچھہ لیا اور فرمایا: اے اہل مدینہ! کہاں ہیں تمہارے علماء؟ (کیا انہوں نے تمہیں اس کے بارے میں نہیں بتالیا کہ یہ ناجائز ہے) میں نے رسول اللہ ﷺ کو سنا کہ ان جیسی چیزوں سے آپ نے منع فرمایا ہے نیز کہا کہ جب بنی اسرائیل کی عورتوں نے ایسا کیا تو وہ ہلاک ہو گئے۔ حضرت سعید بن مسیب کی صحیحین کی روایت میں ہے: میرے خیال میں تو یہ کام صرف یہود ہی کرتے ہیں۔

الغرض مشا بہت یہود سے امت کو بچانے کے لیے اور دجل و تلبیس و خداع سے محفوظ رکھنے کے لیے اس فعل کی ممانعت کی گئی۔

(۱) البخاری في اللباس باب الوائل في الشعر رقم: ۵۵۸۸ - ۵۵۹۲
مسلم كتاب اللباس باب تعريم فعل الوائلة والمستوصلة الخ رقم: ۲۱۲۷

چاندی کے علاوہ دوسری دھات کی انگوٹھی

لوہا تابا پتیل وغیرہ کی انگوٹھی چونکہ بعض کفار جم کا خاص شعار تھا اس لیے آپ صلی اللہ علیہ وسلم نے ان کے استعمال سے منع فرمایا ہے:

عن یربیدہ أَن رجلاً جاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ وَعَلَيْهِ
خَاتَمُ مَنْ شَبَّهَ (الشَّبَّهُ هِيَ النَّحَاسُ الْأَصْفَرُ) (القاموس المحيط
للفیروز آبادی: ص ۱۶۱۰) فقال مالي أجد منك ريح الأصنام فطرحه
ثم جاءَ وَعَلَيْهِ خَاتَمُ مَنْ حَدِيدٌ فقال مالي أرى عليك حلية أبل
النَّار فطرحه فقال يا رسول الله صلی اللہ علیہ وسلم من أيَّ شَيْءٍ أَتَخْذُهُ؟ فقال اتَّخِذْهُ مِنْ وَرْقٍ وَلَا تَتَمَّمْهُ مِثْقَالًا۔ (۱)

ترجمہ: عبد اللہ بن بریدہ رضی اللہ عنہ اپنے والد سے نقل کرتے ہیں کہ ایک شخص حضور صلی اللہ علیہ وسلم کے خدمت میں حاضر ہوئے اور انہوں نے پتیل کی ایک انگوٹھی پہن رکھی تھی آپ صلی اللہ علیہ وسلم نے فرمایا میں تم سے بتوں کی بدبو محسوس کر رہا ہوں۔ انہوں نے اسکو پھینک دیا پھر اگلی بار وہ لو ہے کی انگوٹھی پہن کر آئے، آپ صلی اللہ علیہ وسلم نے ارشاد فرمایا میں تم پر دوزخیوں کا زیور دیکھ رہا ہوں انہوں نے اس کو پھینک دیا اور دریافت کیا کہ میں کس چیز کی انگوٹھی بناؤں؟ آپ صلی اللہ علیہ وسلم نے فرمایا چاندی کی لیکن ایک مشقال مکمل نہ کرنا۔

فائده: ایک مشقال ۲۳ گرام ۷۳ ملی گرام ہوتا ہے، لہذا مرد کو چاندی کی انگوٹھی اس سے کم وزن والی ہی پہننا چاہیے۔

(۱) الوزن المحمود ص: ۷۰۰ ادار الكتاب، ابو داؤد کتاب الخاتم باب ما جاءَ فی خاتَمِ الْجَدِيدِ: ۹۰/۲ قسم ۲۲۲۲

علامہ خطابی اس حدیث کی شرح میں فرماتے ہیں:

انما قال "أَجَدْ رِيحَ الْأَصْنَامْ" لَأَنَّهَا كَانَتْ تُتَخَذُ مِنَ الشَّبَهِ وَأَمَا
الْحَدِيدُ فَقَيْلٌ لَأَنَّهُ زَى بَعْضَ الْكُفَّارِ وَهُمْ أَهْلُ النَّارِ۔ (۱)

یعنی آپ صلی اللہ علیہ وسلم نے یہ جملہ "أَجَدْ رِيحَ الْأَصْنَامْ" (میں بتوں کی بدبو محسوس کر رہا ہوں) اس وجہ سے فرمایا کیونکہ یہ انگوٹھی پیتل سے بنائی جاتی تھی، اور لوہے کی انگوٹھی اس وجہ سے منوع ہے کیونکہ یہ بعض کفار کی علامت ہے۔

ملا علی قاری اس حدیث کے ذیل میں لکھتے ہیں:

مَا لِي أَرِيْ عَلَيْكَ حَلِيَّةً أَهْلَ النَّارِ بِكَسْرِ الْحَاءِ جَمْعُ الْحَلِيِّ إِذْ
زِينَةٌ بَعْضُ الْكُفَّارِ فِي الدُّنْيَا۔ (۲)

یعنی حلیۃ حاء کے کسرہ کے ساتھ، جو کہ حلی کی جمع ہے اور اس کا
معنی وہ چیز ہے جو بعض کفار بطور زینت استعمال کرتے ہیں۔

ایک دوسری روایت کے الفاظ ملاحظہ ہوں؛ عن عمر بن شعیب عن
ابیه عن جده ان النبی صلی اللہ علیہ وسلم رأی علی بعض
اصحابہ خاتما من ذهب فأعرض عنه فألقاہ واتخذ خاتما من
حدید فقال هذا شر هذه حلية أهل النار فألقاہ واتخذ خاتما من
ورق فسكت عنه۔ (۳)

ترجمہ: عمر بن شعیب عن ابیه عن جده کے طریق سے روایت
ہمیکہ نبی کریم صلی اللہ علیہ وسلم نے ایک صحابی کے ہاتھ میں سونے کی
انگوٹھی دیکھی تو آپ نے ان سے منه پھیر لیا، صحابی نے وہ انگوٹھی

(۱) معالم السنن للخطابی ۲۲۹/۲ (۲) مرقاۃ باب الخاتم: ۱۳/۲

(۳) مسند احمد کتاب اللباس والزينة باب کرايبة خاتم الصفر والحدید الخ ۱۷/۲۵۷،
قال الہیثمی رجالہ ثقات مجمع الزوائد: ۵/۱۵۲

پھینک دی اور ایک لوہے کی انگوٹھی بنالی، جب آپ ﷺ نے دیکھا تو فرمایا یہ تو جہنمیوں کا زیور ہے تو صحابی نے اسے بھی پھینک دیا اور چاندی کی انگوٹھی بنالی جب آپ ﷺ نے دیکھا تو کچھ نہیں کہا۔

الغرض کفار عجم کی خاص زینت کی چیز لوہے وغیرہ کی انگوٹھی تھی آپ ﷺ نے نفس انگوٹھی کو باقی رکھ کر کیفیت میں تغیر فرمادی، تاکہ زینت بھی حاصل ہو اور شبہ بھی منقطع ہو انہیں روایات کے پیش نظر جمہور فقهاء نے اس طرح کی انگوٹھی پہننے کو منوع قرار دیا ہے صاحب ہدایہ امام محمد کا قول، ”لا یتختم إلا بالفضة“ (صرف چاندی ہی کی انگوٹھی بنائی جائے۔) نقل کرنے کے بعد فرماتے ہیں: وهذا نص على أن التختم بالحجر والحديد والصفر حرام۔ اس میں اس بات پر صراحة ہے کہ پتھر، لوہا اور پیتل کی انگوٹھی بنانا حرام ہے۔^(۱)

قاضی زادہ صاحب تکملہ فتح القدیر نے اس حرمت کو اتفاقی قرار دیا ہے فرماتے ہیں: إنَّهُ بِلَا خِلَافٍ (اس میں کسی کا اختلاف نہیں ہے) (ایضاً) لہذا جن فقهاء احتجاف کی عبارات میں کراہت کی بات ہے وہاں کراہت سے کراہت تحریکی مراد ہے جو عملاً حرام ہی کے حکم میں ہے۔

اور حضرت گنگوہی رحمۃ اللہ علیہ نے فتاویٰ رشیدیہ میں جو کراہت تنزیہی کا قول اختیار کیا ہے اس سے مراد وہ انگوٹھی ہے جو خالص لوہے وغیرہ کی نہ ہو بلکہ مموہ یعنی چاندی کا پانی چڑھا ہوا اور ایسی انگوٹھی بھی خلاف افضل جس کی تعبیر کراہت

(۱) بِدَائِيَةٍ مَعَ فَتْحِ الْقَدِيرِ: ۱۰/۲۲

تنزیہی سے کی گئی ہے۔ فتاویٰ دارالعلوم زکریا میں حضرت گنگوہی رحمۃ اللہ علیہ کے فتوے کا یہی محلہ متعین کیا گیا ہے۔ (۱)

ایسی چیز کا استعمال جس میں معبدان باطلہ کی تصویر ہو

ہر ایسا سامان جس میں معبدان باطلہ کی تصویر ہو مثلاً صلیب، مورتی وغیرہ اس کا استعمال جائز نہیں ہے کیونکہ اس میں ادیان باطلہ کے شعائر کی ترویج اور ان کا اظہار ہے نیز غیروں کے ساتھ استعمال میں مشاہدہ ہے اس لیے آپ صلی اللہ علیہ وسلم کا معمول مبارک یہ تھا کہ اگر کپڑے پر دے وغیرہ میں صلیب وغیرہ کی تصویر دیکھتے تو اس تصویر کو زائل فرمادیتے تھے:

عن عائشة رضی اللہ عنہا أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَكُنْ يَتَرَكْ فِي بَيْتِهِ شَيْئًا فِيهِ تَصَالِيْبٌ إِلَّا نَفَضَهُ وَفِي رِوَايَةٍ هَذِهِ۔ (۲)

ترجمہ: حضرت عائشہ رضی اللہ عنہا فرماتی ہیں کہ نبی کریم صلی اللہ علیہ وسلم جس چیز میں بھی صلیب وغیرہ کی تصویر دیکھتے تو اس کو زائل فرمادیتے تھے۔

علامہ ابن القیم فرماتے ہیں: واظہار الصلیب بمنزلة اظهار الأصنام فإنه معبد النصارى كما أن الأصنام معبد أربابها فهو على كل حال رمز عقیدتهم الأول۔ (۳)

یعنی صلیب کی ترویج و اظہار کرنا ایسا ہی ہے جیسے بتوں کی ترویج کرنا؛ کیونکہ جس طرح بت پرستوں کے بت ان کے معبد ہیں

(۱) فتاویٰ دارالعلوم زکریا: ۷/۲۲۶

(۲) البخاری باب نقض الصور، رقم: ۵۹۵۲

(۳) احکام اهل الذمة: ۲/۹۱، ط: بیروت

اسی طرح صلیب بھی نصاری کا معبد ہے، اس لیے کہ یہ بہر حال سے ان کے عقیدہ کی مرکزی علامت اور نشان ہے۔

فارسی کمان کی ممانعت

غیر قوموں کی ایسی چیزیں جوان کا مذہبی شعار نہ ہوں بلکہ وہ لوگ تمدنی حیثیت سے اسے اختیار کریں اور اس کا مقابل شریعت میں موجود ہو تو ایسی چیزوں کے استعمال سے بھی پچنا چاہیے تاکہ برتنے اور استعمال کرنے کی چیزوں میں بھی ان کی مشابہت لازم نہ آئے حضرت علیؑ سے روایت ہے کہ آپ ﷺ نے ایک شخص کے ہاتھ میں فارسی کمان دیکھی تو آپ ﷺ نے فرمایا اسے پھینک دو اور عربی کمان استعمال کرو اللہ تعالیٰ اسی کے ذریعہ دین کو غالب کریں گے۔

عن علی رضی اللہ عنہ قال بينما رسول اللہ صلی اللہ علیہ وسلم یتوکأ على قوس له عربیة إذ رأى رجلاً معه قوس فارسية فقال القها فإنها موعنة ولكن عليکم بالقسی العربية وبرماح القن فبها يؤید الله الدين وبها يمكن لكم في الأرض۔ (۱)

ترجمہ: حضرت علی رضی اللہ عنہ فرماتے ہیں ایک مرتبہ رسول اللہ ﷺ اپنی عربی کمان پرٹیک لگائے ہوئے تھے، ایک شخص کو آپ ﷺ نے دیکھا جس کے پاس فارسی کمان تھی، تو آپ ﷺ نے فرمایا اسے پھینک دو کیونکہ اس پر اللہ کی لعنت ہے اور تم عربی کمان اور نیزہ استعمال کرو اللہ تعالیٰ اسی کے ذریعہ دین کو قوت بخشنے گا اور روئے زمین پر تمہیں غلبہ عطا کرے گا۔

(۱) ابن ماجہ الجہاد باب السلاح: ۲۸۱۰، رقم: ۹۳۹

حضرت تھانوی اس حدیث کو نقل کرنے کے بعد فرماتے ہیں:

ف: فارسی کمان کا بدل عربی کمان تھی اس لیے اس کے استعمال سے منع فرمایا معلوم ہوا کہ برتنے کی چیزوں میں بھی غیر قوم کی مشابہت سے بچنا چاہیے، جیسے کانسی، پیتل کے برتن بعض جگہ غیر قوموں سے خصوصیت رکھتے ہیں۔ (۱)

مردوں کے لیے زعفرانی رنگ کالباس

بعض روایات سے معلوم ہوتا ہے کہ زعفرانی رنگ کالباس اس وقت کفار کا خاص لباس تھا اس لیے آپ صلی اللہ علیہ وسلم نے اس سے منع فرمایا جبکہ دوسری روایات سے معلوم ہوتا ہے کہ یہ لباس کا رنگ خاص عورتوں کے استعمال کے لیے ہوتا تھا اور صرف عورتیں استعمال کرتی تھیں اس لیے آپ صلی اللہ علیہ وسلم نے مردوں کو اس رنگ کے استعمال کرنے سے منع فرمایا ہے الغرض تشبہ بالکفار یا تشبہ بالنساء سے بچنے کے لیے آپ صلی اللہ علیہ وسلم نے اس رنگ کا کپڑا استعمال کرنے سے منع فرمایا ہے۔

عن عبد الله بن عمرو بن العاص رضى الله عنه قال رأى النبي صلى الله عليه وسلم على ثوبين معصرين فقال ألمك أمرتك لهذا قلت أغسلهما؟ قال بل أحرقهما۔ (۲)

ترجمہ: عبد اللہ بن عمرو بن العاص رضى الله عنہ فرماتے ہیں:

رسول اللہ صلی اللہ علیہ وسلم نے مجھے زرد رنگ کا جوڑا پہنے ہوئے دیکھا تو فرمایا: کیا تمہاری والدہ نے تمہیں یہ پہننے کا حکم دیا ہے؟ میں نے کہا: کیا میں اس کے رنگ کو دھو کر زائل کر دوں؟ آپ صلی اللہ علیہ وسلم نے فرمایا: نہیں بلکہ انھیں جلا دو۔

(۱) حیات المسلمين روح بست وینجم ص: ۲۸۳

(۲) مسلم اللباس باب الفَيْ عن لبس المعصرين: رقم: ۲۰۷

ملا علی قاری اس حدیث کی شرح میں لکھتے ہیں:

قال ابن الملک وانما نبی الرجال عن ذلك لما فيه من التشبه
بالنساء۔ (۱)

توجیح: ابن ملک فرماتے ہیں: آدمیوں کو زرور نگ کا کپڑا پہنے
سے اس لیے منع کیا گیا کیوں کہ اس میں عورتوں کی مشابہت ہے۔

شیخ احمد شاکر مسند احمد کی شرح میں اس حدیث کے ذیل میں لکھتے ہیں:
هذا الحديث يدل بالنص الصريح على حرمة التشبه بالكافار
في الملبس والحياة والمظاهر، لم يختلف أهل العلم منذ الصدر
الاول في هذا اعني حرمة التشبه بالكافار حتى جئنا في هذه
العصور المتأخرة۔ (۲)

(یعنی یہ حدیث اس بات کی واضح دلیل ہیکہ کفار کے ساتھ ان
کے لباس و طرز حیات میں مشابہت اختیار کرنا حرام ہے، اور کفار
کے ساتھ تشہب کے حرام ہونے میں شروع زمانہ سے اب تک اہل
علم میں سے کسی کا بھی اختلاف نہیں ہے۔

حضرت تھانویؒ اس روایت کو نقل کرنے کے بعد فرماتے ہیں۔

فائده: ایسا کپڑا مرد کے لیے خود بھی حرام ہے مگر آپ نے ایک وجہ یہ بھی
فرمائی (مشابہت کفار) معلوم ہوا کہ اس وجہ میں اثر ہے پس یہ وجہ جہاں بھی پائی
جاوے گی یہی حکم ہوگا۔ (۳)

(۱) مرقاۃ: ۷۱، ۱۳

(۲) مسند احمد: ۱۹/۱۰ تحقیق احمد شاکر

(۳) حیات المسلمين روح بست و پنجم ص: ۲۸۱

دوسری جگہ لکھتے ہیں: اس حدیث سے معلوم ہوا کہ آپ نے معصفر سے
ممانعت کی علت یہ ارشاد فرمائی کہ یہ لباس کفار میں سے ہے ان کے ساتھ تشبہ
جاائز نہیں۔ (۱)

ایک دوسری روایت میں ہے: عن علی قال ان رسول اللہ صلی اللہ
علیہ وسلم نہی عن لبس القسی والمعصفر الخ۔ (۲)

(حضرت علی رضی اللہ عنہ فرماتے ہیں: رسول اللہ صلی اللہ علیہ وسلم نے
ریشم اور زر درنگ کے کپڑے پہننے سے منع فرمایا ہے۔)
الغرض امت کو تشبہ بالنساء یا تشبہ بالکفار سے بچانے کے لیے آپ صلی اللہ علیہ وسلم
نے اس سے منع فرمایا ہے۔

اس ممانعت کی علت پر روشنی ڈالتے ہوئے علامہ ھروی رحمۃ اللہ علیہ لکھتے
ہیں: ان ہی روایات کے پیش نظر فقہاء احناف نے زر درنگ کے کپڑے کے
استعمال کو منوع قرار دیا؛ قال في الدَّرْ وَكُرْه لِبْسِ الْمَعْصَفِ وَالْمَزْعُفِ
الخ۔ درجتار میں ہے: زعفرانی اور زر درنگ کا کپڑا پہننا مکروہ ہے۔ (۳)

بعض حضرات نے تشبہ بالکفار کی علت کی وجہ سے ممانعت کو عام کرتے
ہوئے عورتوں کے لئے بھی ایسے ٹلوں کے کپڑے استعمال کرنے کو ناجائز قرار دیا
ہے؛ لیکن علامہ عین رحمۃ اللہ علیہ نے دیگر روایات کی روشنی میں اصل علت تشبہ
بالنساء کو قرار دیا ہے اور عورتوں کے لئے اس کے استعمال کو درست قرار دیا ہے۔

(۱) امداد الفتاوی: ۴/۱۲۴ ط قدیمی

(۲) مسلم کتاب اللباس والرینہ باب النہی عن لبس الرجل الثوب المعصفر: رقم:

(۳) الدَّرْ المختار مع رَدِّ المحتار: ۹/۵۱۵، کتاب الحظر والإباحة، ط: زکریا دیوبند

آپ نخب الافکار میں لکھتے ہیں:

فجعله تحت القدر أو في التنور - فأتى النبي - عليه السلام
قال ما فعل ثوبك : قال صنعت به ما أمرتني، فقال له رسول الله
عليه السلام: ما بہذا أمرتك أولاً أقيته على بعض نسائك؟
"فكان ذلك التحريم على الرجال دون النساء"

شہزادہ اشارہ کے بیان فساد وجه قیاس هؤلاء الطائفۃ
الذین ذکروه في تعمیم التحریم فی حق الرجال والنساء جمیعا
بیانہ ان قوله - عليه السلام فی حدیث أنس: "أولاً أقيته
على بعض نسائك" یدل علی أن التحریم مخصوص فی حق
الرجال دون النساء، وأن احتجاجهم فی تعمیم الحرمة بالعلة
المذکورة وهي تلك الثیاب ثیاب الكفار فاسد، وأن ذلك التحریم۔ (۱)

مردوں کے لیے سرخ رنگ کا لباس

سرخ رنگ کا لباس عورتوں کے ساتھ خاص ہے اور بعض روایات میں ہے
کہ سرخ رنگ شیطان کی زینت ہے اور شیطان سرخ رنگ کو پسند کرتا ہے اس
لیے آپ صلی اللہ علیہ وسلم نے مردوں کے لیے سرخ رنگ کے لباس کو منوع قرار دیا:
عن الحسن مرسلاً: الحمرة من زينة الشيطان والشيطان
يحب الحمرة وفي رواية: إن الشيطان يحب الحمرة واياكم
والحمرة وكل ثوب ذي شهرة۔ (۲)

توجیہ: حضرت حسن رحمہ اللہ تعالیٰ سے مرسلاً منقول ہے:
سرخ رنگ سے شیطان مزین ہوتا ہے اور شیطان کو سرخ رنگ

(۱) نخب الافکار: ۲۹۶/۱۳

(۲) مصنف عبدالرازاق باب الخز والعصفر: ۱۹۹۷۵

پسند ہے۔ ایک روایت میں ہے: سرخ رنگ شیطان پسند کرتا ہے، اس لیے تم سرخ رنگ سے اور ہر شہرت والے کپڑے سے اجتناب کرو۔

بعض روایات میں اسے شیطان کی سب سے پسندیدہ اور مرغوب زینت سے تعبیر کیا گیا ہے۔

عَنْ عَبْدِ الرَّحْمَنِ بْنِ يَزِيدَ بْنِ رَاشِدٍ رَضِيَ اللَّهُ عَنْهُ، أَنَّا لَنَّنَا
صَلَّى اللَّهُ عَلَيْهِ وَسَلَّمَ قَالَ: إِيَّاكُمْ وَالْحُمْرَةَ؛ فَإِنَّهَا مِنْ أَحَبِّ الْزِينَةِ
إِلَى الشَّيْطَانِ۔ (۱)

ترجمہ: حضرت عبد اللہ بن عمر و بن العاص کی روایت میں ہے کہ ایک شخص سرخ کپڑوں میں ملبوس آپ صلی اللہ علیہ وسلم کے پاس سے گزر اور اس نے سلام کیا لیکن آپ صلی اللہ علیہ وسلم نے اس کے سلام کا جواب نہیں دیا؛ عن عبد الله بن عمرو بن العاص قال مر على النبي صلی اللہ علیہ وسلم رجل وعلیہ ثوبان أحمر ان فسلم عليه فلم يرد عليه النبي صلی اللہ علیہ وسلم۔ (۲)

ترجمہ: حضرت عبد اللہ بن عمر و بن العاص رضی اللہ عنہ فرماتے ہیں: نبی کریم صلی اللہ علیہ وسلم کے پاس سے ایک شخص گزر اجس نے سرخ رنگ کا کپڑا زیب تن کیا ہوا تھا، اس نے آپ صلی اللہ علیہ وسلم کو سلام کیا لیکن (اس سرخ جوڑے کی وجہ سے) نبی کریم صلی اللہ علیہ وسلم نے جواب نہیں دیا۔

(۱) الأحاديث والمناقب ابن أبي عاصم: ۲۶۳، ۵

(۲) ابو داؤد اللباس باب في الحمرة: ۵۵۳ / ۲

محمد شہار نفوری اس حدیث کی شرح میں لکھتے ہیں: مطلق الحمرة سواء
كان من العصفر أو غيره مکروہ ففى الحديث دلالة على أن
مرتكب المعصية حين تلبسها لا يرد عليه تسليمه۔ (۱)

یعنی مطلق سرخ رنگ مکروہ ہے چاہے زعفرانی رنگ ہو یا کوئی اور
رنگ ہو، نیز حدیث میں اس پر بھی دلالت ہے کہ مرتكب
معصیت کے سلام کا جواب نہیں دیا جائے گا۔

انہیں جیسی روایات کی بناء پر فقهاء احناف نے مردوں کے لیے خاص سرخ
رنگ کے استعمال کو مکروہ قرار دیا ہے:

قال في الدّرّ لا بأس بلبس الثوب الأحمر ومفادة أن الكراهة
تنزيهية لكن صرح في التحفة بالحرمة فأفاد أنها تحريمية وهي
المحمل عند الإطلاق۔ (۲)

(یعنی در مختار میں ہے: سرخ رنگ کا کپڑا پہننے میں کوئی حرج
نہیں، لفظ لباس سے یہ بات مستفاد ہوتی ہے کہ کراہت،
تنزیہی ہے؛ لیکن تحفہ میں اس کے حرام ہونے کی صراحة ہے
جس سے معلوم ہوتا ہے کہ کراہت، تنزیہی نہیں بلکہ تحریمی ہے،
اور یہی قول مقتضی کے مطابق ہے کیونکہ جب لفظ کراہت مطلق
ہوتا ہے تو اسے کراہت تحریمی پر محمول کیا جاتا ہے۔)

لیکن علامہ شامی علیہ الرحمہ نے اس موقع پر جو بحث کی ہے اس سے
کراہت تنزیہی کا رجحان مستفاد ہوتا ہے حضرت تھانوی علیہ الرحمہ نے بھی

(۱) بذل المجهود ۳۹۳ / ۱۶ کتاب اللباس بیروت

(۲) الدر مع الرد: ۵۱۵ / ۹، کتاب الحظر والإباحة، ط: زکریا دیوبند

کراہت تنزیہ کو ہی مفتی بے قرار دیا ہے ایک سوال کے جواب میں آپ لکھتے ہیں: عورتوں کے لیے ہر قسم کارنگ جائز ہے اور مردوں کے لیے کسم اور زعفران کا اتفاقاً ممنوع ہے، اور سرخ میں اختلاف ہے بعض کے نزدیک حرام، بعض کے نزدیک مباح، بعض کے نزدیک مستحب، بعض کے نزدیک مکروہ تنزیہ اور قول اخیر مفتی بہے۔ (۱)

الہزار الحج یہی ہے کہ خالص سرخ رنگ کا لباس مکروہ تنزیہ ہے ہاں اگر کوئی تشبہ بالنساء کے قصد ہی سے پہنے یا بطور تکبر و ریاء وغیرہ کے ہو تو اب یقیناً مکروہ تحریکی اور ناجائز ہوگا۔ علامہ شامی علامہ شربل الی کے حوالہ سے نقل کرتے ہوئے لکھتے ہیں: لم نجد نصا قطعی الاتبات الحرمة و وجدنا النہی عن لبسه لعلة قامت بالفاعل من تشبہ بالنساء او بالاعجم او التکبر۔ (۲)

فائده: روایات حدیث میں نبی کریم ﷺ سے جو سرخ لباس زیب تن فرمائے کا ذکر ملتا ہے، اس کا محمل شراح حدیث نے یہ بتلایا ہے کہ وہ خالص سرخ نہیں تھا؛ بلکہ اس میں صرف سرخ دھاریاں تھیں۔

ملا علی قاری نے حافظ ابن حجر عسقلانی سے یہی توجیہ نقل کی ہے:
واما ما ورد في شمائله صلى الله عليه وسلم حالة حمراء قال
الحافظ العسقلاني إن المراد به ثياب ذات خطوط اي لاحمراء
الحصة وهو المتعارف في برود اليمن۔ (۳)

(۱) امداد الفتاوی ۱۲۵/۳، احکام متعلقہ لباس ط قدیمی

(۲) الدر مع الرد: ۹/۶۵۱ ط زکریا

(۳) المرقاۃ: ۸/۲۵۷ ط امدادی

یہودیوں کی طرح چوغما پہننا

قدیم زمانے میں یہودیوں کا ایک خاص لباس تھا جسے طیلسان کہا جاتا ہے جس کا ترجمہ اہل لغت نے چوغما سے کیا ہے یہ سر کی طرف سے پورے بدن پر ڈال لیا جاتا تھا یہ مرربع (چوکور) اور مدور (گول) دونوں طرح کا ہوتا تھا یہ یہودیوں کا خاص قومی لباس تھا۔

عن انسٌ ان النبی صلی اللہ علیہ وسلم قال: یتبع الدجال
من یہود اصحابہان سبعون لا علیهم الطیالسة۔ (۱)

ترجمہ: حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: اصحابہان کے ستر ہزار یہود دجال کے پیچھے پیچھے چلیں گے جنہوں نے چوغما پہنا ہوگا۔

اسی طرح حضرت انسؓ نے کچھ لوگوں کو طیلسان پہنے ہوئے دیکھا تو آپ نے فرمایا یہ لوگ خیر کے یہودی معلوم ہوتے ہیں: وفي حدیث انسؓ انه رای قوما علیهم الطیالسة فقال كانهم یہود خیر۔

علامہ عینیؒ اس حدیث کی شرح میں فرماتے ہیں: وهذا انکار علیهم لأن التشبه بهم ممنوع وادنى الدرجات فيه الكراهة۔ (۲)

(یعنی آپ کے ان لوگوں پر نکیر کرنے کی وجہ یہ ہیکہ کفار کے ساتھ مشابہت اختیار کرنا ممنوع ہے، اور ممانعت کا سب سے ادنیٰ درجہ کراہت کا ہے۔)

(۱) مسلم کتاب الفتن باب بقیة أحادیث الدجال: ۱۷۹۲، رقم: ۲۹۳۳

(۲) عمدة القاري: ۲۶/۲۳ باب غزوہ خیر

علامہ مناوی فرماتے ہیں: واستدل به علی کراہہ لبس الطیلسان
لانہ من ملابس النصاری واليهود۔ (۱)

(یعنی یہ اس بات پر دلیل ہے کہ چوغا پہننا مکروہ ہے کیونکہ وہ
یہود و نصاری کا پوشاک ہے۔)

الغرض طیلسان یہود کا خاص لباس تھا اس لیے صحابہ کرام نے اس پر نکیر
فرمائی لیکن اب یہ یہود کا خاص لباس باقی نہیں رہا بلکہ مسلمان بھی اسے عمومی طور
پر استعمال کرنے لگے ہیں اس لیے ارتفاع علت کی وجہ سے ممانعت کا حکم بھی
مرتفع ہو جائیگا۔

حافظ ابن حجر فرماتے ہیں: وانما يصلح الاستدلال بقصة اليهود في
الوقت الذي تكون الطيالسة من شعارهم وقد ارتفع ذلك في هذه
الأزمنة فصار داخلا في عموم المباح۔ (۲)

(یعنی یہود کے واقعہ سے اس وقت استدلال درست ہوگا جبکہ
چوغا پہننا ان کا شعار ہو، حالانکہ فی الحال یہ بات نہیں رہی اس
لیے چوغا بھی عام چیزوں کی طرح مباح ہوگا۔)

زین پر رکھنے کے لیے بھیجیوں کی طرح گدی بنانا

احادیث میں ”میاثر“ کے استعمال سے منع کیا گیا ہے یہ میثرة کی جمع ہے۔
علامہ طبری اس کی تعریف کرتے ہوئے لکھتے ہیں:

هو وطاء يوضع على سرج الفرس أو رحل البعير من
الأرجوان، وقيل هي سروج من حرير وقيل: أغشية للسروج من

(۱) فیض القدیر: ۵/۳۹۰، رقم: ۷۲۹

(۲) فتح الباری ۱۶/۳۵۸ باب التقى

(یعنی میثرا ایک ارغوانی کپڑا ہے جسے گھوڑے کے زین یا اونٹ کے کجاوے پر بچایا جاتا ہے، بعض کا کہنا ہے کہ ریشمی زین کو میثرا کہتے ہیں، اور ایک قول یہ ہے کہ زین پر بچائے جانے والے ریشمی کپڑے کو میثرا کہتے ہیں۔)

ان تعریفات کا حاصل یہ ہے کہ اونٹ کے کجاوے یا گھوڑے کی زین پر بچانے کے لیے گدی نما کوئی چیز تیار کی جاتی تھی بالعموم یہ سرخ رنگ کی ہوتی تھی اور ریشم سے تیار کی جاتی تھی آپ صلی اللہ علیہ وسلم کے زمانے میں یہ عجمی کفار کا خاص شعار تھی۔
حافظ ابن حجر فرماتے ہیں: كانت النساء تصنعه لازواجنا من الارجوان الاحمر ومن الدبياج وكانت من مراكب العجم۔

(یعنی عورتیں اپنے شوہروں کے لیے سرخ ارغوانی کپڑے اور ریشمی کپڑے سے میثرا تیار کرتی تھیں نیز اس پر عجمی کفار بیٹھ کر سواری کرتے تھے۔)

یہی شریعہ مشہور امام افت ابو عبید سے بھی منقول ہے: المیاثر الحمر الی
جاء النہی عنہا كانت من مراكب العجم من دبیاج و حریر۔ (۲)

توجیہ: میاثر وہ سرخ ریشمی کپڑے ہیں جن کے بارے میں ممانعت وارد ہوئی ہے جس پر عجمی کفار بیٹھ کر سواری کرتے ہیں۔
اس سے معلوم ہوا کہ میاثر ریشم سے تیار شدہ سرخ رنگ کی گدی کو کہتے تھے جو اہل عجم اپنی سواریوں میں رکھتے تھے، کفار عجم کا خاص شعار ہونے کی وجہ سے

(۱) فتح الباری: ۱۰/۳۰۷

(۲) فتح الباری: ۱۰/۲۹۳، کتاب اللباس

آپ ﷺ نے اس سے منع فرمایا ہے تاکہ ان کی مشاہدہ لازم نہ آئے۔

عن علیؑ قال نهانی رسول اللہ صلی اللہ علیہ وسلم عن جلوس علی المیاثر، والمیاثر قسی کانت تصنعہ النساء لبعولتہن علی الرحل کالقطائف من الارجوان۔ (۱)

ترجمہ: حضرت علی رضی اللہ عنہ فرماتے ہیں: رسول اللہ

صلی اللہ علیہ وسلم نے مجھے میاثر پر بیٹھنے سے منع کیا ہے، اور میاثر ایک ریشمی کپڑا جسے عورتیں اپنے خاوندوں کے لیے تیار کرتی ہیں جو کہ کجاوے پر رکھا جاتا ہے جیسے ارجوانی کپڑے۔

ایک دوسری روایت میں ہے:

عن براء بن عاذب رضی اللہ عنہ قال امرنا رسول اللہ صلی اللہ علیہ وسلم بسبع ونہانا عن سبع وعن المیاثر۔ (۲)

ترجمہ: حضرت براء بن عاذب رضی اللہ عنہ فرماتے ہیں رسول اللہ صلی اللہ علیہ وسلم نے ہمیں سات چیزوں کا حکم دیا اور سات چیزوں سے منع کیا۔۔۔ جن چیزوں سے منع کیا ان میں سے ایک، میاثر بھی ہے۔

الغرض کفار محجم سے مشاہدہ منقطع کرنے کے لیے آپ ﷺ نے اس سے منع فرمایا ہے۔

(۱) مسلم کتاب اللباس باب النہی عن التختم فی الوسطی والتّی تلہما: رقم: ۲۰۷۸

(۲) البخاری کتاب اللباس باب المیثرة الحمراء رقم: ۵۵۱۱

درندوں کی کھالیں

عموماً شیر اور دوسرے درندوں کی کھالیں جوگی اور نصاریٰ کے رہبان استعمال کرتے تھے جنہیں مرگ چھالا کہا جاتا ہے یا امراء عجم اپنے تکبر و بڑائی کے اظہار کے لیے ان پر بیٹھتے تھے، آپ ﷺ نے ایسے لوگوں کی مشابہت سے بچنے کے لیے اس سے منع فرمایا ہے:

عن ابن سیرین عن معاویہ قال كان رسول الله صلى الله عليه وسلم ينهى عن ركوب النمور. (۱)

ترجمہ: ابن سیرین حضرت معاویہ رضی اللہ عنہ سے روایت کرتے ہیں کہ رسول اللہ ﷺ نے چیتے کے کھالوں پر بیٹھ کر سواری کرنے سے منع کیا ہے۔

ملا علی قاریؒ اس حدیث کے ذیل میں لکھتے ہیں: وَعَنْ رَكْوْبِ النُّمُورِ بِضَمْتَيْنِ جَمْعِ نَمَرَى جَلَوْدَهَا قَبِيلَ لَا هُنَّ مِنْ زَى الْأَعْاجِمِ۔ (۲)

(یعنی نمور یہ نمر کی جمع ہے، اور مراد چیتے کی کھال ہے، اور وجہ ممانعت یہ ہمیکہ یہ عجمیوں کا مخصوص طریقہ ہے۔)

علامہ سیوطی فرماتے ہیں: وَانَّمَا نَهَىٰ عَنِ الْإِعْمَالِ مَا فِيهِ مِنِ الزِّينَةِ وَالْخِلَاءِ وَلَا نَهَىٰ زَى الْعِجْمَ۔ (۳)

(یعنی نمور کے استعمال سے منع کرنے کی وجہ یہ ہمیکہ اس سے زینت اور تکبر پیدا ہوتا ہے، نیز یہ عجمیوں کا طریقہ ہے۔)

(۱) ابن ماجہ: ۱۹۰/۱۱ باب رکوب النمور رقم ۳۷۸۷

(۲) مرقافت: ۸۰۳/۱۳ کتاب اللباس

(۳) شرح السیوطی لسن النسائی: ۱۳۲/۸ کتاب الزينة

امام طحاویؒ نے اس سلسلے میں قدرے تفصیل کے ساتھ کلام فرمایا ہے اور یہ ثابت کیا ہے کہ اس حدیث میں ممانعت کی علت ان کھالوں کا دباغت سے پاک نہ ہونا نہیں ہے بلکہ ممانعت کی علت صرف کفار عجم کی مشاہدت سے بچانا ہے:

النهی الذي جاء في الآثار التي رويناها في هذا الباب عن الركوب على جلود السباع لم يكن لأنها غير ظاهرة بالدّباغ الذي فعل بها ولكن لمعنى سوی ذلك وهو ركوب العجم عليها لاما سوی ذلك۔ (۱)

(یعنی اس باب میں روایت کردہ آثار میں جو درندوں کے کھالوں پر سوار ہونے کی ممانعت ہے وہ اس وجہ سے نہیں ہے کہ وہ دباغت کے ذریعہ پاک نہیں کئے گئے تھے بلکہ وجہ ممانعت یہ ہمیکہ عجمی لوگ اس پر سوار ہوتے ہیں۔)

عجمیوں کی طرح استر لگانا

کفار عجم کی ایک خاص عادت یہ تھی کہ وہ فخر و تکبر اور ناز و نعمت کے اظہار کے لیے چادر وغیرہ کے نیچے استر لگایا کرتے تھے اور اسے مالداری و امارت پسندی کا ذریعہ سمجھتے تھے، آپ ﷺ نے اپنی امت کو اس سے منع فرمایا:

نَهِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ عَشْرِ عَوْشَرِ
وَالوَشْمِ وَالنَّتْفِ وَانْ يَجْعَلَ الرَّجُلُ فِي أَسْفَلِ ثِيَابِهِ حَرِيرًا مِثْلَ
الْأَعْاجِمِ۔ (۲)

(یعنی رسول اللہ ﷺ نے دس امور سے منع کیا ہے، ان میں

(۱) مشکل الآثار للطحاوی: ۷/ ۲۶۳ نہی رسول اللہ صلی اللہ علیہ وسلم عن جلود الخ

(۲) أبو داؤد باب من كره لبس الحرير ۹۱/۱۲

سے ایک بات یہ ہمیکہ کوئی شخص اپنے کپڑے کے نیچے عجمیوں کی طرح ریشم نہ لگائے۔)

آخری قید مثل الاعاجم سے معلوم ہو رہا ہے کہ ممانعت کی علت تشبہ بالاعاجم ہی ہے ورنہ ریشم تو مطلقاً حرام ہے حکیم الاسلام حضرت قاری طیب صاحب فرماتے ہیں: ”اس روایت میں ”مثل الاعاجم“، کی قید قابل لحاظ ہے حدیث نبی کی علت تشبہ بالاعاجم ظاہر کر رہی ہے ورنہ اگر یہ لفظ نہ ہو تو نفس حریر تو یوں بھی حرام تھا جس سے ثابت ہوتا ہے کہ اس روایت میں وجہ ممانعت صرف تشبہ ہے اور فی نفسه وجہ ممانعت اور بھی ہوں پس نبی کامدار یہاں تشبہ ٹھر جاتا ہے۔ (۱)

مخصوص نشان و علامات

نصاری کا یہ دستور تھا کہ خوشی یا اجتماع کے وقت میں زنگین اور خوبصورت اور غمی کے اوقات میں سیاہ بلے اور نشانات مونڈھوں اور بازوں پر باندھتے تھے، جس سے رسمی طور پر جذبات مسرت و غم کا اظہار ہوتا تھا آپ ﷺ نے امت کو ان کی مشابہت سے بچانے کے لیے اس سے منع فرمایا چنانچہ مذکورہ روایت کا ایک ٹکڑا یہ بھی ہے: اُو یجعل علی منکبیه حریرا مثل الاعاجم۔ (۲) (یعنی عجمیوں کی طرح اپنے مونڈھوں پر ریشم لگانا جائز نہیں ہے۔)

امام طحاویؒ اس حدیث کے ذیل میں فرماتے ہیں کہ یہاں ممانعت کی علت حریر اور ریشم نہیں ہے کیونکہ روایات میں اعلام حریر (ریشم کے بیل بوٹے) کی اجازت منقول ہے، لہذا الاحوالہ یہاں ممانعت کی علت یہی تشبہ بالاعاجم ہوگی جس سے آپ ﷺ نے منع فرمایا ہے:

(۱) اسلامی تہذیب و تمدن: ص: ۱۹۵ دار الكتاب

(۲) ابو داؤد باب من کربلا: ۹۱ / ۱۲

ومثل ذلك نهى رسول الله صلى الله عليه وسلم أن يجعل الرجل أسفل ثيابه حريرا مثل الأعاجم أو يجعل على منكبيه حريرا أمثال الأعاجم مع إباحته أعلام الحرير..... عقلنا أن النهى عما نهى عنه من ذلك ليس الحرير بعينه ولكن للتشبه بالعجم مما يفعلونه وفيما يلبسون ثيابهم عليه. (۱)

ترجمہ: اسی طرح رسول اللہ ﷺ نے منع کیا کہ کوئی شخص عجمیوں کی طرح اپنے کپڑے کے نیچے یا مونڈھ پر ریشم لگائے حالانکہ ریشم کے بیل بوٹے بنانا جائز ہے، لہذا اس سے یہی بات سمجھ میں آتی ہے کہ مذکورہ ممانعت اس وجہ سے نہیں ہیکہ اس میں ریشم کا استعمال ہو رہا ہے، بلکہ ممانعت کی وجہ یہ کہ ان کاموں میں اور ایسے لباس پہننے میں عجمیوں کی مشابہت لازم آتی ہے۔
یہی بات علامہ مناوی نے فیض القدیر میں ابن تیمیہ کے حوالہ سے نقل کی ہے، فرماتے ہیں:

وقد ورد النهى عن لبس زى الأعاجم مطلقاً قال ابن تيمية:
النهى عن هذا وما قبله من حيث كونه شعارا للأعاجم لا لكونه حريرا. (۲)

ترجمہ: عجمیوں کے طریقہ پر لباس زیب تن کرنے کی جو ممانعت ہے وہ مطلق ہے، اور ابن تیمیہ فرماتے ہیں: اس سے ممانعت کی وجہ ہیکہ یہ عجمیوں کا شعار ہے نہ اس وجہ سے کہ یہ ریشم کا ہوتا ہے۔

(۱) مشکل الآثار للطحاوی: ۷/۳۶۳، نهى رسول الله صلى الله عليه وسلم عن جلود الخ

(۲) فیض القدیر للمناوی: ۶/۹۳۹۳ رقم ۳۲۲

سر کا لباس

سر ڈھانکنے اور نہ ڈھانکنے کے سلسلے میں دنیا میں مختلف قوموں کے مختلف نظریے پائے جاتے ہیں کچھ اقوام ایسی ہیں کہ ان کا شعار نگئے سر رہنا ہے خواہ مذہبی اعتبار سے یا تہذیب و ثقافت کے اعتبار سے اور کچھ قومیں سر پوشی کو اپنا شعار بنائے ہوئے ہیں، جو اقوام برہنہ سر رہنا اپنا شعار سمجھتی تھیں جیسے زمانہ قدیم میں ہندو سنیاسی مذہبی اعتبار سے اور آج کے عیسائی تمدنی و ثقافتی لحاظ سے اسلام نے ان قوموں کے مقابلہ میں اپنے ماننے والوں کا شعار سر پوشی قرار دیا ہے روایت میں ہے کہ آپ صلی اللہ علیہ وسلم کے پاس کچھ کپڑے صدقے کے آئے، آپ صلی اللہ علیہ وسلم نے اپنے اصحاب کے درمیان انہیں تقسیم کر دیا اور فرمایا عمما مہ پہنوا اور اپنے سے پہلی قوموں (برہنہ سر) کی مخالفت کرو:

عن خالد بن معدان قال أتى النبي صلی اللہ علیہ وسلم بثياب من الصدقه فقسمها بين أصحابه فقال اعتموا خالفوا على الأمم قبلكم۔ (۱)

ترجمہ: خالد بن معدان فرماتے ہیں نبی کریم صلی اللہ علیہ وسلم کے پاس صدقہ کا کپڑا آیا، آپ نے ان کپڑوں کو صحابہ کے درمیان تقسیم کر دیا، اور فرمایا: عمما مہ باندھا کرو اور سابقہ قوموں کی مخالفت کرو۔

اور وہ قومیں جن کا شعار سر ڈھانکنا تھا تو ان قوموں کے مقابلہ میں مختلف ذرائع امتیاز کے ذریعہ مثلاً اللون ورنگ طرز بندش وغیرہ کے ذریعہ امتیاز پیدا کیا گیا۔

(۱) شعب الإيمان للبيهقي: ۵۹۹۳ / ۲۵۸ فصل في العمائم: رقم:

عن عبادة قال: قال رسول الله صلى الله عليه وسلم عليكم بالعمائم فإنها سبما الملائكة وأرخوا لها خلف ظهوركم۔ (۱)

ترجمہ: حضرت عبادہ فرماتے ہیں: رسول اللہ ﷺ نے فرمایا: عمائد پہنا کرو کیونکہ یہ فرشتوں کی علامت اور پیٹھ کے پچھے شملہ بھی چھوڑ اکرو۔

آپ ﷺ کے زمانہ میں مشرکین بھی عمائد باندھتے تھے آپ نے ان میں اور مسلمانوں میں امتیاز پیدا کرنے کے لیے فرمایا کہ ٹوپی کے اوپر عمائد باندھا کرو کیوں کہ مشرکین بغیر ٹوپی کے عمائد باندھتے ہیں:

قال رکانہ سمعت رسول الله صلى الله عليه وسلم قال فرق ما بيننا وبين المشركين العمائم على القلانس۔ (۲)

ترجمہ: حضرت رکانہ فرماتے ہیں میں نے رسول اللہ ﷺ کو فرماتے ہوئے سنا: ہمارے اور مشرکین کے درمیان فرق یہ ہیکہ ہم ٹوپی پر عمائد باندھتے ہیں۔ (اور وہ بغیر ٹوپی کے عمائد باندھتے ہیں۔)

ظاہر ہے کہ ٹوپیوں پر عمائد باندھنے کا حکم سرڑھاپنے کے لیے نہیں ہے کیونکہ وہ تو محض عمائد یا صرف ٹوپی سے ممکن تھا بلکہ کافر مسلم میں خط امتیاز کھینچنے اور دونوں کو طرز معاشرت میں بھی جدا کرنے کے لیے ہے۔

(۱) شعب الإيمان للبيهقي: ۲۵۸/۱۳، فصل في العمائم رقم: ۵۹۹۳

(۲) شعب الإيمان: ۳۲۱/۱۳، رقم: ۵۹۳، ذکر مناقب رکانہ بن عبد یزید

عورتوں کی مردوں کے ساتھ مشاہد

اللہ تعالیٰ نے مرد و عورت دونوں کے حدود اور دائرہ کار الگ الگ بنائے ہیں دونوں صنفوں میں سے ہر ایک سے جدا جدا اغراض متعلق ہیں اسی لیے شریعت نے بہت سے احکام میں دونوں کے درمیان فرق مراتب رکھا ہے ایک دوسرے کے الگ الگ احکام بیان فرمائے ہیں:

صاحب ہدایہ ایک مسئلہ کے ذیل میں لکھتے ہیں: الذکر والانثی من بني آدم جنسان للتفاوت في الأغراض۔

اور حاشیہ میں ہے: لان المطلوب من العبد الاستخدام خارج البيت كالتجاره والزراعة وغيرهما ومن الامة الاستخدام داخل الدار كالطبخ والكنس والاستفراش والاستيلاء والذين لم يصلح لهم الغلام بالكلية فكان التفاوت بينهما فاحشا۔ (۱)

ان دونوں میں سے ایک کا اپنی حدود کو توڑ کر دوسرے کے حدود میں قدم رکھنا درحقیقت ان منافع و اغراض کو باطل یا ناقص کرنا ہے جو اس کی صفتی وضع و صورت کے ساتھ متعلق ہیں اسی لیے شریعت نے ان عورتوں پر لعنت کی ہے جو مردوں سے مشاہد اختیار کرتی ہیں اسی طرح ان مردوں پر بھی لعنت کی گئی ہے جو عورتوں کی مشاہد اختیار کرتے ہیں۔

حضرت عبد اللہ بن عباسؓ کی روایت ہے: عن عبد الله بن عباس قال لعن رسول الله صلى الله عليه وسلم المتشبهين من الرجال بالنساء والمتشبهات من النساء بالرجال۔

(یعنی رسول اللہ ﷺ نے ان مردوں پر لعنت کی جو عورتوں کی

(۱) ہدایہ مع الحاشیہ ۵۶/۳ کتاب البيوع

مشاہد اختریار کریں اور ان عورتوں پر بھی جو مردوں کی مشاہد
اختریار کرے۔)

ایک دوسری روایت میں ایسے مرد و عورت کو آپ ﷺ نے اپنے طریقے
سے خارج قرار دیا ہے:

عن عبد الله بن عمرو قال سمعت رسول الله صلى الله عليه وسلم يقول: ليس منا من تشبه بالرجال من النساء ولا من تشبه بالنساء من الرجال۔ (۱)

ترجمہ: عبد اللہ بن عمر رضی اللہ عنہ فرماتے ہیں: میں نے
رسول اللہ ﷺ کو فرماتے ہوئے سنا: جو عورت مردوں کی
مشاہد اختریار کرے اور جو مرد و عورتوں کی مشاہد اختریار کرے
وہ ہمارے طریقہ پر نہیں ہے۔

حضرت ابو ہریرہؓ کی روایت میں ہے کہ آپ ﷺ نے اس مرد پر لعنت
فرمائی ہے جو عورت کا مخصوص لباس پہنے اور اس عورت پر بھی لعنت فرمائی ہے جو
مرد کا مخصوص لباس پہنے:

عن أبي هريرة قال رسول الله صلى الله عليه وسلم لعن الله الرجل يلبس لبسة المرأة والمرأة تلبس لبسة الرجل۔ (۲)

ترجمہ: حضرت ابو ہریرہ رضی اللہ عنہ فرماتے ہیں: رسول
الله ﷺ نے اس مرد پر لعنت کی جو عورتوں جیسا لباس پہنے اور
اس عورت پر لعنت کی جو مردوں جیسا لباس پہنے۔

(۱) أخرجه أحمد في مسنده: ۱۱/۹۲، رقم: ۶۸۷۵، مجمع الزوائد: ۲۰۳/۸

(۲) أبو داؤد كتاب اللباس: ۲۰/۶۰، رقم: ۳۰۹۸، والحاكم في المستدرك: ۲/۱۹۳، وقال صحيح على شرط مسلم وأقره الذبيبي

علامہ مناوی امام نووی کے حوالہ سے اس حدیث کے ذیل میں لکھتے ہیں کہ صرف مخصوص لباس ہی نہیں بلکہ دونوں صنفوں میں سے ایک کا دوسرے کی مخصوص حرکات و سکنات آواز و انداز اعضاء کی ساخت اور بناؤٹ وغیرہ میں تشبہ بھی حرام اور ناجائز ہو گا۔

فیه كما قال النووي حرمۃ تشبہ الرجال بالنساء وعکسه لأنه إذا حرم في اللباس ففي الحركات والسكنات والتتصنع بالأعضاء والأصوات فيحرم على الرجال التشبہ بالنساء وعکسه في لباس اختص به المشبه بل يفسق فاعله للوعيد عليه باللعنة-(۱)

ترجمہ: آدمیوں کے عورتوں کے ساتھ مشابہت اختیار کرنا اور اس کا برعکس اس وجہ سے حرام ہے جیسا کہ علامہ نووی فرماتے ہیں کہ جب لباس میں تشبہ حرام ہے تو حرکات و سکنات آواز و انداز اعضاء کی ساخت اور بناؤٹ وغیرہ میں بھی تشبہ حرام اور ناجائز ہو گا۔ لہذا مرد کا عورتوں کی اور عورتوں کا مرد کی مشابہت اختیار کرنا کسی ایسے لباس میں جو کہ مشبه کے ساتھ خاص ہو حرام ہے بلکہ ایسا کرنے والا فاسق کہلانے گا کیونکہ نصوص میں اس پر لعنت وارد ہوئی ہے۔

ابن ابی مليکہ سے روایت ہے کہ حضرت عائشہؓ کے سامنے ذکر کیا گیا کہ ایک عورت مردانہ جوتہ پہنچتی ہے آپ نے فرمایا کہ رسول اللہ ﷺ نے ایسی عورت پر لعنت فرمائی ہے جو وضع وغیرہ میں مردوں کی مشابہت اختیار کرے۔

(۱) فیض القدیر للمناوی: ۵/ ۲۶۹ حرف اللام رقم: ۷۲۵۷، المکتبة التجاریة مصر

عن ابن أبي مليكة قال: قيل لعائشة ان المرأة تلبس التعل
فقالت لعن رسول الله صلى الله عليه وسلم الرجلة من النساء۔ (۱)
”الرجلة من النساء“ ابن اثیر نے اس جملہ کی یہ تشریح کی ہے کہ اس سے
مردوں کی وضع و ہیئت میں مشابہت مراد ہے نہ کہ علم و رائے وغیرہ میں۔ قال الرجلة
من النساء: هي التي تتشبه بالرجال في زيهن و هيأتهم فأما في العلم
و الرأي فمحمود ويقال امرأة رجلة اذا تشبهت بالرجال في الرأي
والمعرفة ومنه الحديث إن عائشة كانت رجلة الرأي۔ (۲)

(یعنی وہ عورت مراد ہے جو مردوں کی وضع و ہیئت میں مشابہت
اختیار کرے، اور رہی علم و رائے میں مشابہت کی بات تو یہ تو
قابل تعریف ہے نہ کہ قبل مذمت، اور امرأة رجلة اس وقت
بھی کہا جاتا ہے جب کہ عورت علم و رائے میں مرد کی مشابہت
اختیار کرے، اسی سے حدیث ”ان عائشة كانت رجلة
الرأي“ میں ”رجلة“ کا معنی یہی ہے۔

حضرت تھانویؒ اس روایت کو نقل کرنے کے بعد فرماتے ہیں: ”ف: آج
کل عورتوں میں اس کا بہت رواج ہو گیا ہے اور بعض تو انگریزی جو شہ پہنچتی ہیں
جس سے دو گناہ ہوتے ہیں ایک مردوں کی وضع کا دوسرا غیر قوم کی وضع کا۔ (۳)
شریعت نے ایک دوسرے کو اپنی حدود پر کیوں باقی رکھا ہے اور اس حد
کو توڑنے سے کیا نقصانات ہوتے ہیں اس کا ہلکا سامنونہ حکیم الاسلام کی حکیمانہ
زبان سے ملاحظہ ہو:

(۱) ابو داؤد کتاب اللباس باب لباس النساء: ۲/۶۰ رقم ۹۹، و سكت عليه المنذری في
محتصره (۲) النهاية لابن الأثير: ۲/۲۰۳

(۳) حیات المسلمين روح بست و بنجم ص: ۲۸۳

یہی وجہ ہے کہ شریعت اسلام نے ان عورتوں پر لعنت کی جو مردوں سے اوضاع اطوار میں تشبہ کرتی ہیں، پھر اسی طرح ان مردوں پر جو تشبہ بالنساء کرتے ہیں، کیوں کہ ہر دو صنف کی حدود الگ الگ اور ہر ایک سے اغراض جدا جدا متعلق ہیں اور جب کہ ایک صنف دوسرے سے مشابہت پیدا کر رہی ہے تو گویا اپنی حدود کو توڑ کر دوسرے کی حدود میں قدم رکھ رہی ہے، اور ان منافع و مقاصد کو باطل کرنا چاہتی ہے جو اس کی اسی صنفی صورت سے متعلق تھے، کیوں کہ جب التباس کے سبب متشبہ صنف کی فطری شکل مٹے گی تو اس سے متعلقہ اغراض بھی فنا ہو جائیں گی۔

دیکھو! آج یورپ کی متعدن دنیا کی معيشت منزلی کا سب سے زیادہ گہرا مرض یہی اختلاط والتباس ہے۔ مغرب کی ایک عورت جو تمام عورتوں کی طرح نوع انسانی کی تکشیر و تربیت کے لیے تھی، جو قلوب کے سکون اور روحوں کی مودت کے لیے تھی اور جو ایک سلیقہ شمار ماں اور ایک عفت آثار بیوی بننے کے لیے پیدا کی گئی تھی، اور جو اس لیے تھی کہ گھر کی چار دیواری کو اس سے زینت ہو اور نظام خانہ داری اس کے دست و بازو کی حرکت پر قائم رہے، آج وہ گھر کا میدان چھوڑ کر جب کہ مردانہ لباس میں کارخانوں، تجارت گاہوں اور ٹکٹ گھروں میں مزدوری تلاش کرنے لگی۔

سرکوں اور تفریح گاہوں کے لیے آله رونق بننے لگی، اسکو لوں اور کالجوں میں مردوں کے دوش بدش کھڑی ہو گئی، تو انصاف سے بتاؤ کہ کیا یہ وہی عورت رہی، جس کو نمائیت کے لیے وضع کیا گیا تھا؟ کیا اس میں سے نسوی خصائص نکل کر کتنے ہی مردانہ خصائص اس میں حلول نہیں کر گئے؟ اور جب ایسا ہوا، تو وہ نہ خالص عورت ہی رہی ورنہ بالکل مرد ہی بن سکی، بلکہ وہ ایک تیسری جنس ہو گئی جس

کو خدا کی فطرت نہ نہیں۔ بلکہ انسان کی گمراہی نے پرده دنیا پر لاکھڑا کیا ہے۔ چنانچہ دیکھ لو کہ اس تیسری قسم کی عورت کے نہ وہ جذبات ہی رہے، جو عورتوں کے لیے قدرت نے صنفی حیثیت سے رکھے تھے، نہ اس کے وہ فرائض ہی رہے جن کے لیے اس کی تخلیق کی گئی تھی، اس کے محسوسات بدل گئے، خیالات میں انقلاب عظیم پیدا ہو گیا، اب نہ اس کا عورتوں کا ساچہ ہے، نہ عورتوں کا سادل۔ اور وہ اپنے قلب و قالب کو چھوڑ کر کسی دوسرے جوں میں آگئی ہے، جونہ عورت کا ہے نہ مرد کا۔ گویا فطرت نے مرد اور عورت کو دو جنس قرار دینے اور ان میں ہر اعتبار سے تفریق و امتیاز رکھنے میں معاذ اللہ سخت غلطی کی تھی، جس کی اصلاح آج یورپ کے مدرسوں نے حریت مساوات کے نام سے کی۔ یہ جنوں اور قولب و قلوب کا بدل جانا یقیناً اسی حد بندی کے توڑ دینے کا نتیجہ ہے، جس کی روک تھام ترک تشبہ نے کی تھی اور بتلا یا تھا کہ یہ اختلاط والتباس اگرچہ مخدوں کی زبانوں سے حریت مساوات کا لقب پائے، پر اسلام کے نزدیک وہ ایک لعنت اور مخرب وجود شے ہے۔

جناب رسول اللہ ﷺ نے نہایت تشدید آمیز لمحے میں اس تشبہ نسائی کا دروازہ بند فرمایا، اور اس پر لعنت فرمائی ہے: لَعْنَ اللَّهِ الرَّجُلَ يَلْبَسُ لِبْسَةَ الْمُرْأَةِ، وَالْمُرْأَةَ تَلْبَسُ لِبْسَةَ الرَّجُلِ۔ (۱)

توجیہ: خدا کی لعنت ہے اس مرد پر جو عورتوں کا سالباس پہنے۔ اور اس عورت پر جو مرد کا لباس پہنے۔

(۱) التشبہ فی الاسلام ص: ۵۵-۵۶

الغرض مردوں کو عورتوں کی اور عورتوں کو مردوں کی مشا بہت اختیار کرنے سے منع کیا گیا ہے آج کل جو کثرت سے عورتیں مردانہ لباس پہنچتی ہیں وہ ممنوع و ناجائز ہے اور مذکورہ احادیث میں یہ عورتیں داخل ہیں۔

من تشبہ بقوم فہو منهم کی تحقیق

یہ توسری تلاش کے بعد اس سلسلے میں جو روایات مل سکیں ان کو پیش کر دیا گیا ہے ورنہ ذخیرہ حدیث میں تلاش کرنے والوں کے لیے اس طرح کی اور بھی بہت سی روایات مل سکتی ہیں ان قرآنی آیات اور فرائم نبوت سے یہ بات کھل کر سامنے آ جاتی ہے کہ مسئلہ تشبہ کا ماغذہ اور اس کی بنیاد کسی ایک حدیث پر نہیں ہے لیکن جدیدیت و نیچریت کے حاملین، اباحت پسند اور مغربی افکار سے مرعوب حضرات یہ سمجھتے ہیں کہ مسئلہ تشبہ کا سارا مدار صرف ایک حدیث پر ہے یعنی "من تشبہ بقوم فہو منهم" اور بقول ان کے یہ روایت ثابت نہیں اس لیے مسئلہ تشبہ کی پوری عمارت ہی زمیں بوس ہو جاتی ہے، اس جماعت کے سرخیل بانی علی گڑھ مسلم یونیورسٹی سر سید ہیں اور ان کے خوان ہم رنگ کے خوش چیزیں اسی یونیورسٹی کے برج کورس کے ڈائریکٹر جناب راشد شاہزاد صاحب اور ان کے ہمنوالوں ہیں۔

سر سید اپنے مشہور رسالہ تہذیب الاخلاق جلد چہارم، صفحہ ۳۰، بابت ۱۲۹۰ ہوئے پر لکھتے ہیں: "اول تو مجھ کو یہ بیان کرنا چاہیے کہ یہ حدیث ثابت نہیں ہے، نہ روایت نہ درایت، روایت تو اس لیے ثابت نہیں کہ جو سنداں حدیث کی بیان ہوئی ہے اس سے اتصال سند کا رسول خدا تک ثبوت نہیں ہے؛ کیونکہ جو الفاظ روایت کے ہیں ان سے یہ بات لازم نہیں ہے کہ حسان اور ابی میتب کے درمیان

میں اور کوئی راوی نہ ہو پس جبکہ سلسلہ روایہ غیر ثابت ہے تو وہ حدیث کی ثقہ ثابت نہیں ہے۔^(۱)

اسی طرح راشد شاز صاحب لکھتے ہیں: من تشبہ بقوم فہو منہم کی فرضی حدیث اور اس کی خیالی تعبیرات نے صدیوں سے اسلام کو ایک عرب تہذیبی اکائی کے طور پر متعارف کر ارکھا ہے واقعہ یہ ہے کہ مکانی فاصلوں کے سکڑنے کی وجہ سے اب یہ مفروضات خود بے خود ختم ہو رہے ہیں، کل تک جو بات فقہاء حنابلہ، فقہاء احناف کے لیے سمجھنا مشکل تھی اور جس کی وجہ سے تہذیبی مظاہر کی بنیاد پر کفر و اسلام کے فتوے صادر کرنے کا روانج عام تھا آج وہی بات نئی سکڑتی دنیا میں قرآن کے معمولی طالب علم کے لیے بھی سمجھنا آسان ہو گئی ہے کہ تہذیبی مظاہر یا الbas کی بنیاد پر کفر و اسلام کا فیصلہ نہیں ہو سکتا۔^(۲)

اس حدیث کو ”فرضی حدیث“، ”قرار دینا یا روایۃ و درایۃ عدم ثبوت کا دعویٰ کرنا یقیناً حدیث اور فن حدیث سے ناواقفیت و جہالت یا تجاہل پر مبنی ہے ذیل میں ہم اس حدیث کی روایۃ قدرے تحقیق پیش کرتے ہیں۔^(۳)

(۱) بحوالہ اسلامی تہذیب و تمدن ص: ۲۳۰-۲۲۹، مطبوعہ: دارالکتاب

(۲) مستقبل کی بازیافت راشد شاز: ص ۳۰-۲۹

(۳) درایتی تحقیق اور سریید کے مزید اعتراضات کے جوابات کے لیے دیکھئے حکیم الاسلام قاری طیب صاحب کی تصنیف لطیف، اسلامی تہذیب و تمدن ص: ۲۳۲

حدیث کی تخریج

عن عبد الله بن عمر مرفوعا: بعثت بين يدي الساعة بالسيف حتى يعبد الله وحده لا شريك له وجعل رزقي تحت ظل رمحى وجعل الذلة والصغرى على من خالف أمري ومن تشبه بقوم فهو منهم۔ (۱)

امام بخاري نے اپنی صحیح میں اس کا درمیانی جملہ "وجعل رزقی تحت ظل رمحی وجعل الذلة والصغرى على من خالف أمري" تعلیقاً ذکر کیا ہے۔ (۲)
اور اس حدیث کا آخری جملہ یعنی "من تشبه بقوم فهو منهم" مستقلًا امام ابو داؤد نے اپنی سنن میں ذکر کیا ہے۔ (۳)

(۱) مکمل یہ روایت الفاظ کے معمولی فرق کے ساتھ کتب مشہورہ میں سے:
سنن معید بن منصور ۱۴۲/۲، باب من قال الجهاد ماض إلخ: رقم: ۲۳۷۰/مصنف ابن ابی شیبہ: ۱۲/۳۵۱، رقم: ۱۳۰۶۲ تحقیق مختار الندوی، مطبوعة دار سلفیہ / مسند أحمد: ۵۱۱۴ رقم: ۲/۵۰، مسند عبد الله بن عمر مطبوعة: مؤسسة قرطبة القابرة / مسند عبد بن حمید: ۲/۴۶۷ رقم: ۸۵۰، باب بعثت بين يدي الساعة إلخ / مشکل الآثار للطحاوی: ۱/۲۲۸، رقم: ۱۹۸، باب بعثت بين يدي الساعة إلخ / اخبار اصفهان لأبی نعیم: ۲/۸۵، رقم الحدیث: ۴۸۷، باب أحمد بن محمود بن صبیح إلخ، أحادیث في ذم الكلام وأبله: ۳/۱۱۹، رقم: ۴۶۵، الباب العاشر میں موجود ہے۔

(۲) البخاری کتاب الجهاد باب ما قبل في الرماح: ۱۰/۳۹۳، باب: ۸۸، وزارة الأوقاف المصرية

(۳) ابو داؤد کتاب اللباس باب في لبس الشهرة: ۳/۳۲، رقم: ۳۰۳۱

امام ابو داؤد نے اس مکثرے کو حضرت ابن عمر سے ہی نقل کیا ہے، اسی طرح مستقل اس جملے کو طبرانی نے اپنے اوسط میں حضرت حذیفہ بن الیمانؓ سے نقل کیا ہے۔^(۱)

حدیث کے طرق:

مذکورہ حدیث متعدد طرق سے کتب حدیث میں مذکور ہے ذیل میں اختصار کے ساتھ کچھ طرق اور ان کے درجات بیان کیے جاتے ہیں تاکہ اس حدیث کو فرضی اور غیر ثابت قرار دینے والوں کے دعوے کی حقیقت آشکارا ہو جائے۔

پہلا طریق

عن ابی النظر عن عبد الرحمن بن ثابت بن ثوبان عن حابن بن عطیة عن ابی منیب الرتشی عن ابن عمر قال قال رسول الله صلی اللہ علیہ وسلم الخامس سند کے ساتھ مکمل روایت مسند عبد بن حمید مصنف ابن ابی شیبہ، مسند احمد میں موجود ہے اور اسی سند کے ساتھ حدیث کا آخری مکثرا ”من تشبه بقوم فهو منهم“ ابو داؤد میں مذکور ہے اس سند کے جملہ رواۃ علی درج کے لئے ہیں البتہ عبد الرحمن بن ثابت بن ثوبان کے بارے میں اگرچہ بعض حضرات نے کلام کیا ہے لیکن محدثین کی ایک جماعت نے ان کی توثیق کی ہے تو توثیق کرنے والوں میں ابو حاتم، حیثم، فلاس، ابن حبان، ابو داؤد، ابو زرعة ابن معین سر فہرست ہیں۔^(۲)

(۱) المعجم الأوسط للطبراني باب من بقية من اسمه ميم الخ: ۱۴/۱۸ رقم ۸۵۶۲

(۲) دیکھئے؛ العرج والتتعديل لأبی حاتم ۲۱۹/۵، دارالكتب العلمية بيروت / میزان الاعتدال للذبیبی: ۲/۵۵۱، دار احیاء الكتب العربية بيروت

علامہ ابن تیمیہ اس سند کے ساتھ روایت نقل کرنے کے بعد فرماتے ہیں:

هذا اسناد جید فإن ابن أبي شيبة وأبا النظر وحسان بن عطیة مشاپیر أجلاء من رجال الصحيحین وهم أجل من أن يقال هم من رجال الصحيحین۔ (۱)

(یعنی اس روایت کی سند عمدہ ہے، کیونکہ ابن الی شیبہ، ابوالنظر اور حسان بن عطیہ صحیحین کے جلیل القدر اور مشہور رجال میں سے ہے، بلکہ ان کا مرتبہ اتنا بلند ہے کہ انہیں صحیحین کے رجال کہن دینا ان کا مکمل مرتبہ ظاہر نہیں کرتا۔)

علامہ عراقی نے تخریج احیاء میں اور علامہ احمد شاکر نے مسند احمد کی تعلیق میں اس سند کو ”سند صحیح“، قرار دیا ہے۔ (۲)

حافظ ابن حجر عسقلانی نے ابن حبان کے حوالہ سے اس سند کی تصحیح نقل کی ہے بلوغ المرام میں روایت ذکر کرنے کے بعد فرماتے ہیں آخر جہہ ابو داؤد و صحیح ابن حبان۔ (۳)

بلکہ محقق البانی جیسے تشدد حضرات نے بھی اس روایت کو حسن قرار دیا ہے:

حديث من تشبه بهم فهو منهم أخرجه أحمد وعبد بن حميد، وابن أبي شيبة وأبو سعيد بن الأعرابي في المعجم والهروي في ذم الكلام عن عبد الرحمن بن ثابت بن ثوبان ثنا حسان بن

(۱) اقتضاء الصراط المستقيم: ۱/۲۳۶، ط: دارالكتب العلمیہ بیروت

(۲) دیکھئے: مسند احمد تعلیق احمد شاکر: ۷/۱۲۱، رقم: ۵۱۱۴ / المغفی عن حمل الأسفار في الأسفار في تخریج ما في الإحياء من الأسفار للحافظ زین الدين العراقي مطبوع بهامش الإحياء: ۲/۲۳، دارالمعرفة بیروت

(۳) ابو داؤد نے اس روایت کی تخریج کی ہے اور ابن حبان نے اسے صحیح قرار دیا ہے۔ بلوغ المرام باب الزهد والورع: ۱/۵۷۶، رقم: ۱۳۷

عطیہ عن ابی منیب الجرشی عن ابن عمر قال: قال رسول الله صلی اللہ علیہ وسلم الخ، قلت وهذا اسناد حسن رجاله کلهم ثقات غير ابن ثوبان هذا ففیه خلاف۔ (۱)

ترجمہ: حدیث "من ت شبہ بقومٍ کی تخریج امام احمد، عبد بن حمید، ابن ابی شیبہ نے اور ابن اعرابی نے مجمع میں اور ہروی نے ذم الکلام میں کی ہے، اس کی سند یہ ہے، عبد الرحمن بن ثابت فرماتے ہیں ہمیں حسان بن عطیہ نے ابی منیب الجرشی کے حوالہ سے بیان کیا کہ حضرت ابن عمر رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا۔۔۔ الخ، میں کہتا ہوں یہ سند حسن درجہ کی ہے، اس کے تمام رجال ثقہ ہیں سوائے ابن ثوبان کے کہ ان کے بارے میں اختلاف ہے۔

الغرض اس سند کے ساتھ یہ روایت صحیح ہے اور حسن درجہ سے کم بالکل نہیں ہے جیسا کہ انہم فن کے مذکورہ نقول سے واضح ہے اگر شبہ پر اس کے علاوہ اور کوئی روایت نہ ہوتی تو بھی یہ روایت شبہ کا عام و تام قانون بننے کے لیے کافی تھی کیون کہ حسن درجہ کی روایت قابل احتجاج ہوتی ہے، جب کہ وہ قرآن کریم کی آیات سے بھی مؤید ہو، اور سید صاحب کا یہ شوشه کہ حسان اور ابی منیب کے درمیان انقطاع ہے محض ظن و تخيین پر مبنی ہے۔

ابن تیمیہ فرماتے ہیں:

أما ابو منیب الجرشی فقال فيه أَحْمَدُ بْنُ عَبْدِ اللَّهِ الْعَجْلَى
هو ثقة وما علمت أحداً ذكره بسوء وقد سمع منه حسان بن

(۱) ارواء الغلیل: ۵/۱۰۹، کتاب الجهاد المکتبۃ الاسلامی بیروت

عطیہ وقد احتاج الامام احمد وغیرہ بھذا الحدیث۔ (۱)

ترجمہ: ابو منیب الجرجشی کے متعلق احمد بن عبد اللہ فرماتے ہیں کہ وہ ثقہ ہیں، اور میرے علم کے مطابق کسی نے بھی ان کا برائی کے ساتھ تذکرہ نہیں کیا ہے، اور حسان بن عطیہ کو ان سے سماع حاصل ہے، نیز امام احمد وغیرہ نے اس حدیث سے استدلال بھی کیا ہے۔

لہذا اس پر انقطاع کا شبهہ بے محل ہے اور ابن تیمیہ کے اثبات سماع کے مقابلہ میں سید صاحب کے انقطاع سماع کی کیا وقعت رہ جاتی ہے اور امام احمد بن حنبلؓ کے احتجاج کے مقابلہ میں شاز صاحب کا فرضی حدیث قرار دینا کیا اہمیت رکھتا ہے درحقیقت یہ صرف حدیث کے خلاف اغراض ہونے کی وجہ سے کلام نبوت کو اپنی رائے اور چاہت پر قربان کرنا ہے۔ (أَعُذُّ بِنَ اللَّهِ مِنْهُ)

دوسرا طریق

عن صدقہ عن الأوزاعی عن یحییٰ بن ابی کثیر عن ابن سلمة عن ابی هریرۃ عن النبی صلی اللہ علیہ وسلم الخ۔

ترجمہ: اس سند کے ساتھ یہ روایت علامہ ہروی کی ذمہ کلام میں موجود ہے عمرو بن ابی سلمة عن صدقۃ کے طریق سے ہے اس سند کے بھی جملہ راوی ثقہ ہیں البتہ صدقہ بن عبد اللہ السمنی ضعیف ہیں۔

صدقۃ بن عبد اللہ السمنی ابو معاویہ او ابو محمد الدمشقی ضعیف من المجموعة۔ (۲)

(۱) اقتضاء الصراط المستقیم: ۱/۲۱۳، الباب التشبه مفہومہ ومقتضاه دار عالم الكتب مصر

(۲) تقریب التہذیب: ۱/۳۳۶، ط بیروت

لیکن ایک مرسل روایت اس کی شاہد ہے جو عیسیٰ بن یونس عن الأوزاعی الخ کے طریق سے منقول ہے جسے حافظ نے فتح الباری میں ذکر کرنے کے بعد سند پر حسن کا حکم لگایا ہے۔ (۱)

الہذا مذکورہ روایت کے ضعف کا تدارک اس مرسل روایت سے ہو جائے گا، پھر یہ کہ اس مضمون کی روایت مختلف طرق سے منقول ہے اور کثرت طرق سے ضعف یسیر ختم ہو جاتا ہے۔

تیسرا طریق

حدّثنا بشر بن الحسين الأصفهانی حدّثنا الزبیر بن عدی عن أنس بن مالک مرفوعاً الخ۔

اس سند کے ساتھ روایت علامہ ہروی کی ذم الکلام اور ابو نعیم کی اخبار اصفہان میں موجود ہے، اس سند میں ایک راوی بشر بن الحسین متذوک ہے میزان الاعتدال میں ہے:

قال البخاری فيه نظر وقال الدارقطنی متذوک وقال ابن عدی عامة حدیثه ليس بمحفوظ۔ (۲)

ترجمہ: امام بخاری فرماتے ہیں: اس میں نظر ہے، اور دارقطنی فرماتے ہیں یہ متذوک راوی ہے، ابن عدی فرماتے ہیں ان کی اکثر احادیث محفوظ نہیں ہیں۔

(۱) فتح الباری: ۹۸/۶

(۲) میزان الاعتدال للذهبی ۱/۳۱۵، رقم: ۱۱۹۲، دار الكتب العلمية بیروت

چوتھا طریق

قال الطبرانی عن ابن زکریا عن محمد بن مرزوق عن عبد العزیز بن خطاب عن علی بن غراب عن پشمam بن حسان عن ابن سیرین عن ابی عبیدة عن حذیفة الخ۔ (۱)

اس سند کے ساتھ روایت طبرانی کی مجمع اوسط میں ہے اس سند کے بھی جملہ راوی ثقہ ہیں البتہ علی ابن غراب کی بعض حضرات نے توثیق کی ہے اور بعض نے تضعیف علامہ پیشی مجمع الزوائد میں فرماتے ہیں: وفیہ علی بن غراب وقد وثقه غیر واحد وضعہ بعضہم وبقیۃ رجال ثقات۔ (اس روایت میں علی بن غراب ہیں جن کی اکثر حضرات نے توثیق کی ہے اور بعض ان کو ضعیف کہتے ہیں، اس روایت کے بقیہ تمام رجال ثقہ ہیں۔)

الہذا یہ روایت بھی درجہ حسن سے کسی طرح کم نہیں ہے۔

الغرض حدیث من تشبہ بقوم فهو منهم مختلف طرق سے منقول ہے صحابہ اور سلف نے اس روایت سے استدلال کیا ہے اسے فرضی حدیث یا غیر ثابت قرار دینا یقیناً دن کورات کہنے اور مسلمہ حقائق کے انکار کے مترادف ہے۔

(۱) مجمع الزوائد: ۲۷۱/۱۰

تشہہ اور سلف

قرآن کریم اور احادیث نبویہ کی ان ہدایات پر صحابہ کرام، تابعین، اتباع تابعین، ائمہ مجتهدین اور علماء امت نے اس طرح عمل کر کے دکھلایا اور اسلامی خصائص و مذہبی امتیازات کے تحفظ میں ایسی مستعدی دکھلائی کر کلیات توکلیات جزئیات تک کا تحفظ کیا اور معمولی چیزوں میں امت کو تشبہ بالا غیار سے بچایا خدا نخواستہ اگر وہ حضرات بھی آج کل کی اصطلاحی رواداری، روشن خیالی، فراخ دلی اور وسیع المشربی سے کام لیتے اور "صلاح کل" کے اصول پر عمل پیرا ہوتے تو شاید اسلامی خصائص اور قومی امتیازات صحیح شکل میں ہم تک نہ پہنچ پاتے اس سلسلے میں حضرت عمر فاروقؓ نے نہایت قوت سے کام لیا ہے اور مسلمانوں کو قومی و مذہبی خصائص پر عمل کرنے کے سلسلے میں بڑی شدت سے ابھارا ہے آپ نے آذر بائیجان کے حاکم عتبہ بن فرقہ کے نام جو خط بھیجا ہے وہ اس کا واضح ثبوت ہے اس خط کو علامہ ابن تیمیہ نے اقتداء الصراط المستقیم میں اور علامہ ابن القیم نے الفروضیۃ میں نقل کیا ہے اور محدث برہان پوری نے کنز العمال میں بھی اس کا ذکر کیا ہے۔

عن أبي عثمان التهدي قال أتانا كتاب عمر بن الخطاب ونحن بأذر بائیجان مع عتبة بن فرقہ أما بعد! فاتزرروا وانتعلوا وارموا بالخفاف والقوا السراويلات وعليكم بلباس أبيكم اسماعيل وإياكم والتنعم وزي العجم وعليكم بالشمس فإنها حمام العرب وتمعددوا واحشوشنوا واحلولقوا واقطعوا الركب وارموا الأغراض وانزوا نزوا۔ (۱)

(۱) کنز العقال: ۱۵ / ۳۷۲، رقم: ۳۱۸۷۰، دار الكتب العلمية بیروت

یعنی اے لوگو! از ار اور چادر کا استعمال کرو۔ چپل پہنو، خف اور پاجاموں کے پابند ملت بنو، اپنے جدا علی اسما علیہ السلام کا لباس اپنے لیے ضروری سمجھو، ترفہ اور ناز و نعمت سے بچو، اور ہرگز عجمیوں کی ہیئت و مشابہت مت اختیار کرو، حمام کی ضرورت ہو تو دھوپ کو کافی سمجھو، یہی عرب کا حمام ہے، اہل عجم کی مشابہت مت اختیار کرو، کھر درا کپڑا پہنو، پھٹے پرانے سے پرہیز نہ کرو، سواری کرتے رہو، نشانہ بازی کو اپنا شعار بناؤ، کوڈ پھاند اور بھاگ دوڑ جاری رکھو۔

قوله: تمعددوا، تمعدد الغلام إذا شبَّ وغلظَّ والمراد دعوا التنعَّم وذِي العجم - (۱)

(یعنی تم عدد الغلام اس وقت کہا جاتا ہے جب کہ بچہ جوان ہو جائے، اور مطلب یہ ہمیکہ ناز و نعمت اور عجمیوں کے طریقہ سے پختہ رہنا۔)

حضرت عمر رضی اللہ عنہ کا مذکورہ خط علامہ ابن القیم نقل کرنے کے بعد فرماتے ہیں کہ امیر المؤمنین حضرت عمر بن خطاب رضی اللہ عنہ نے عجمیوں کی مشابہت اور وضع قطع میں ان کی ہیئت اختیار کرنے سے اس لیے منع فرمایا ہے کہ ظاہری موافقت باطنی میلان تک پہنچا دیتی ہے جیسا کہ شرعاً عقلتاً اور مشاہدۃ یہ

(۱) النَّهَايَةُ لابْنِ الْأَثِيرِ: ۴/۳۴۲) "واخْشُوْشُنَا" إذا لَبِسَ الْخَسْنَ ("واخْشُوْشُنَا" کھر درا کپڑا پہننے کے معنی میں ہے) (النَّهَايَةُ: ۲/۳۵) "واخْلُولُقُوا" أصل الْخَلْقِ التَّقْدِيرُ قَبْلَ الْقَطْعِ مِنَ الْأَحْلَاقِ التَّوْبَ وَتَقْطِيعُه ("واخْلُولُقُوا" کا اصل معنی ہے، کپڑے کو کائنے سے پہلے اسے ناپنا) النَّهَايَةُ: ۲/۷۱، قوله "وَانْزُوا" نزوت علی الشَّيْءِ نزَوْا إذا وَثَبَ عَلَيْهِ ("وانزُوا" نزوت علی الشَّيْءِ اس وقت استعمال ہوتا ہے جب وہ اس چیز پر کوئے) النَّهَايَةُ: ۵/۴۴۔

بات ثابت ہے، الہذا وضع قطع میں عجمیوں کی موافقت کا مطلب اسلامی خصائص و اقیازات کا مٹانا اور محکرنا ہوگا؛ اس لیے آپ نے منع فرمایا۔

قوله واياكم والتنعم وذى العجم وأما زى العجم فلأن المشابهة في الزي الظاهر تدعوا إلى الموافقة في الهدى الباطن كما دلّ عليه الشرع والعقل والحسن ولهذا جاءت الشريعة بالمنع من التشبه بالكفار والحيوانات والشياطين والنساء والأعراب وكل ناقص - (۱)

"واياكم والتنعم وذى العجم" میں زی الجم یعنی عجمیوں کے طریقہ سے اس لیے روا کیا ہیکہ ظاہری طور و طریق میں مشابہت اختیار کرنے سے باطنی طور و طریق کی راہیں بھی کھل جاتی ہیں، اور اس بات پر شریعت اور عقل و حس بھی گواہ ہیں، اسی وجہ سے شریعت مطہرہ میں کفار، حیوانات، شیاطین، عورت، دیہاتی بلکہ ہر ناقص چیز کی مشابہت سے منع کیا گیا ہے۔

صرف یہی نہیں کہ حضرت عمر بن خطاب رضی اللہ عنہ نے مسلمانوں کو کفار کی وضع وہیت اختیار کرنے سے منع فرمایا ہو بلکہ ساتھ ہی ساتھ اپنے قلم رو اور تمام ممالک اسلامیہ میں یہ فرمان بھی جاری کر دیا کہ خود اہل ذمہ کفار و مشرکین یہود و نصاریٰ وغیرہ مسلمانوں کی ہیئت و مشابہت اختیار نہیں کریں گے نہ مذہبی اعتبار سے نہ معاشرتی اور تمدنی اعتبار سے چنانچہ اہل ذمہ سے بے طور شرائع جو عہد لیا گیا تھا وہ سیاست فاروقی اور منع تشبہ بالغیر کا آئینہ دار ہے۔

ذیل میں ابن تیمیہؓ کی اقتضاء الصراط المستقیم سے وہ عہد نامہ نقل کیا جاتا ہے:

أَنْ نُوَقِّرَ الْمُسْلِمِينَ وَنَقُومَ لَهُمْ مِنْ مَجَالِسِنَا إِذَا أَرَادُوا

(۱) الفروضية، ص: ۱۲۰، کتاب عمر رضی اللہ عنہ لعبدۃ بن فرقہ الخ

الجلوس ولا نتشبه بهم في شيء من لباسهم قلنسوة أو عمامة أو
نعلين أو فرق شعر ولا نتكلّم بكلامهم ولا نكتفي بكتابتهم ولا نركب
الستروج ولا نتقلّد السيوف ولا نتّخذ شيئاً من السلاح ولا نحمله
ولا ننقش خواتيمنا بالعربية ولا نبيع الحمور وأن نجزّ مقادم
رؤوسنا وأن نلزم زيننا حيثما كان وأن نشد الزنانيز وأن لا نظهر
الصلّيب على كنائسنا ولا نظهر صليباً ولا كتاباً في شيء من طرق
المسلمين ولا أسوقهم ولا نضرب بنوaciensna في كنائسنا إلا ضرباً
خفياً ولا نرفع أصواتنا مع موتانا ولا نظهر النيران معهم في شيء
من طرق المسلمين۔ (۱)

ترجمہ: ہم مسلمانوں کی توقیر کریں گے اگر مسلمان بیٹھنا
چاہیں گے تو ہم اپنی مجلسوں سے اٹھ جائیں گے ہم کسی بھی چیز
میں مسلمانوں سے تشبیہ اختیار نہیں کریں گے، خواہ ٹوپی ہو یا
عمامہ، جوتے ہوں یا سرکی مانگ، نہ ہم ان کا سا کلام کریں گے،
نہ ان کی کنیت رکھیں گے، نہ ہم زین پر گھوڑے کی سواری
کریں گے، نہ تلوار لٹکائیں گے، نہ ہتھیار بنائیں گے، نہ ہتھیار
رکھیں گے، اپنی انگوٹھیوں کے نقش عربی میں کندہ نہ کرائیں گے،
شراب کی تجارت نہ کریں گے، سر کے الگے حصے کے بال کٹوا
دیں گے، ہم جہاں بھی رہیں گے اپنی ہی وضع وہیت پر رہیں
گے، اپنی کمروں پر زنار باندھے رہیں گے، اپنے گرجوں میں
صلیب کو بلند نہ کریں گے، مسلمانوں کے راستوں اور بازاروں

(۱) اقتضاء الصراط المستقيم لمخالفة أصحاب الجحيم: ۱/۱۱۸، دار صادر بیروت

میں اپنی کتاب اور صلیب کو ظاہر نہ کریں گے، ہم اپنے گرجوں
میں ناقوس نہایت بلکی آواز سے بجا لئیں گے، اپنے مردوں کے
ساتھ آواز نہ بلند کریں گے، مردوں کے ساتھ مسلمانوں کے
راتے میں آگ نہ لے جائیں گے۔

اس فاروقی فرمان سے یہ بات بالکل واضح ہے کہ حضرت فاروق عظیمؓ نے
اہل ذمہ کو مذہب و معاشرت دونوں میں مسلمانوں سے بالکل ممتاز اور جدا کر دیا؛
تاکہ حق و باطل کو اس کی اصلی صورت پر رکھا جاسکے، اور دونوں میں خلط ملط نہ ہو،
آپ نے اپنی قلم رو اور بلا د اسلامیہ میں ایک عام فرمان یہ بھی جاری کیا کہ اہل
ذمہ مسلمانوں کی طرح لباس نہ پہنیں تاکہ التباس نہ ہو اور ہر قوم اور مذہب کی
الگ الگ شناخت ہو۔

روى الحافظ أبو الشّيخ الأصبهاني بإسناده في شروط أهل
الذّمة عن خالد بن عرفطه قال كتب عمر رضي الله عنه
نواصيمهم يعني النّصارى وأن لا يلبسوا لبسة المسلمين حتى
يعرفوا. (أيضاً)

ترجمہ: حافظ ابوالشیخ الاصبهانی نے اپنی سند کے ساتھ شروط
اہل الذمہ میں خالد بن عرفطہ کے واسطے سے یہ نقل کیا ہمیکہ
حضرت عمر رضی اللہ عنہ تمام شہروں میں خط لکھ کر روانہ کیا، جس
میں یہ لکھا ہوا تھا کہ نصاری کے پیشانی کے بال کاٹ دیے
جائیں اور وہ مسلمانوں کی طرح لباس نہ پہنیں تاکہ پہچان میں
ہے سکیں۔

حضرت قتادہؓ سے مروی ہے کہ ایک مرتبہ حضرت عمر بن خطاب رضی اللہ عنہ نے ایک شخص کو ریشم کا لباس پہنے ہوئے اور گدی کے بال تراشے ہوئے دیکھا تو آپ نے یہ حدیث پڑھی: من تشبّه بقوم فهو منهم۔

عن قتادة أنَّ عمر بن الخطاب رأى رجلاً قد حلقَ حلقَ قفاه ولبسَ حريراً فقالَ من تشبّه بقوم فهو منهم۔ (۱)

ترجمہ: حضرت قتادہ فرماتے ہیں کہ حضرت عمر بن خطاب رضی اللہ عنہ نے ایک شخص کو دیکھا کہ اس نے اپنے گدی کے بال کٹائے ہوئے ہیں اور ریشم کا لباس پہنے ہوئے ہے تو آپ نے فرمایا: جو جس قوم کی مشابہت اختیار کرے گا اس کا تعلق اسی سے ہو گا۔

محمد ابن سیرین سے مروی ہے کہ حضرت حذیفہؓ کو ایک گھر میں بلا یا گیا آپ جب وہاں تشریف لے گئے تو آپ نے وہاں کفار عجم کے مخصوص طور طریقے دیکھے یعنی ان خاص برتوں کو وہ استعمال کرتے تھے، اس طرح کے برتن وغیرہ وہاں موجود تھے، آپ اُلٹے پاؤں وہاں سے تشریف لے آئے، اور فرمایا جو کسی قوم کی مشابہت اختیار کرتا ہے اس کا شمار انہیں میں ہوتا ہے۔

عن محمد بن سیرین أنَّ حذيفة ابن اليمان أتى بيته فيه أباريق الصفر والرصاص فلم يدخل وفي رواية أخرى فرأى شيئاً من زي العجم فخرج وقالَ من تشبّه بقوم فهو منهم۔ (۲)

(۱) مصنف عبد الرزاق: ۱۱/۳۵۳، رقم: ۲۰۹۸۲

(۲) اختصار الصراط مستقیم: ۱/۲۷۹، ط: بیروت

حضرت عکرمہ سے منقول ہے کہ ابن عباسؓ سے ایک شخص نے سوال کیا کہ کیا میں پچھنا لگو سکتا ہوں؟ آپؐ نے فرمایا لگا سکتے ہو لیکن ستر عورت کا خیال رکھنا اور مشرکین کا طریقہ مت اپنانا۔

عن عکرمة عن ابن عباسؓ قال: سأله رجل احتقن قال لا تبد العورة ولا تستنّ بسنة المشركين۔ (أيضاً)

حضرت انسؓ کے پاس ایک بچہ لا یا گیا اس کے سر پر دو چوٹیاں تھیں، آپؐ نے فرمایا اس سے ختم کر دو یہ یہود کا شعار ہے۔

دخلنا على انس بن مالك فحدثني أخى المغيرة قال وأنت يومئذ غلام ولك قرنان أوقصستان فمسح رأسك وبرك عليك وقال احلقو هذين أو قصوهما فإن هذا زى اليهود.

(یعنی ہم حضرت انس رضی اللہ عنہ کے پاس گئے تو میرے بھائی مغیرہ نے مجھے ایک حدیث سنائی اور کہا کہ تم اس وقت بچے تھے اور تمہاری دو چوٹیاں تھیں، تو حضرت نے تمہارے سر پر اپنا ہاتھ پھیرا اور تمہیں برکت کی دعا دی، پھر فرمایا: ان چوٹیوں کو کاٹ دو یا چھوٹا کر دو کیونکہ یہ یہود کا شعار ہے۔)

حضرت معاویہؓ نے فرمایا کہ قبر کو زیادہ اوپنجی کرنا یہود و نصاری کا عمل ہے، الہذا ان کی مشابہت سے بچو۔

عن أبي مجلز أن معاوية قال إن تسويية القبور من المسنة وقد رفعت اليهود والنصاري فلا تشبهوا بهم.

ترجمہ: ابو محلز فرماتے ہیں کہ حضرت معاویہؓ نے فرمایا: قبروں کو زیادہ کرنا برابر رکھنا سنت ہے، اور یہود و نصاری قبروں کو اوپنجی

کرتے ہیں، الہذا تم بھی قبروں کو اونچا کر کے ان کی مشابہت مت اختیار کرنا۔

حضرت عبد اللہ بن مسعود سے مردی ہے کہ آپ نے محراب کے اندر گھس کر نماز پڑھنے کو اہل کتاب کا خاص شعار قرار دیا ہے اور اس طرح نماز پڑھنے کو منوع قرار دیا ہے۔

عن ابن مسعود أنه كان يكره الصلاة في الطاق وقال إنّه في الكنائس فلا تشهدوا بأبل الكتاب۔ (۱)

توجیہ: حضرت ابن مسعود رضی اللہ عنہ سے مردی ہے کہ آپ محراب میں گھس کر نماز پڑھنے کو ناپسند کرتے تھے اور فرماتے کہ اس طرح اہل کتاب اپنے کنسیوں میں کرتے ہیں، اس لیے تم ان کی مشابہت مت اختیار کرو۔

جس طرح صحابہ کرام نے منع تشبہ کے اصول کو مضبوطی سے تھامے رکھا اور اس اصول پر غیر مداہانہ طور پر کاربند رہے اسی طرح تابعین و اتباع تابعین اور رائمه مجتہدین نے بھی اسی روشن کو اختیار کیا بطور نمونہ جلیل القدر تابعی عمر ثانی حضرت عمر بن عبد العزیزؓ کا طرز عمل پیش کیا جاتا ہے کہ آپ نے کس شدت اور سختی کے ساتھ اس اصول پر عمل فرمایا ہے، ذیل کا واقعہ اس کا واضح ثبوت ہے۔

حضرت عمر بن عبد العزیزؓ کے پاس کچھ نصاریٰ عربوں کی ہیئت اور وضع قطع میں حاضر ہوئے اور کہنے لگے امیر المؤمنین ہمیں عربوں میں شامل کر لیجیے، حضرت عمر بن عبد العزیزؓ نے پوچھا کیا تم عرب نہیں ہو، انہوں نے کہا ہم نصاریٰ ہیں آپ نے اسی وقت قیچی منگائی اور ان کی پیشانی کے بال کاٹ دیے، عمماً مے اتردا

(۱) یہ سب آثار (افتضاء الصراط المستقیم: ۲۸۲-۲۷۹، ط: دارالصادر بیروت) سے لیے گئے ہیں۔

دیے اور زنان باندھنے کا تاکیدی حکم دیا۔

عن محمد بن قیس و سعد بن عبد الرحمن بن حبان قالا
دخل ناس من بنی تغلب على عمر بن عبد العزیز وعليهم العمائم
کہیئة العرب فقالوا يا أمیر المؤمنین الحقنا بالعرب قال فمن
انتم قالوا نحن بنو تغلب قال أو لستم من أوسط العرب؟ قالوا
نحن نصاری قال عليّ بعلم۔ (۱)

فأخذ من نواصیہم والقی العمائم وشق رداء کل واحد شبرا
یحتزم به وقال ولا تركبوا المتروج واركبوا على الأکف ودلوا
رجلیکم من شق واحد۔ (۲)

ترجمہ: محمد بن قیس اور سعد بن عبد الرحمن فرماتے ہیں : بنی
تغلب کے کچھ افراد حضرت عمر بن عبد العزیز کے پاس آئے،
انھوں نے عرب کے طریقہ پر عمائد باندھا ہوا تھا، انھوں نے کہا:
اے امیر المؤمنین! ہمیں بھی عرب میں شامل کر لیجئے، آپ نے
فرمایا: تم اہل عرب نہیں ہو تو کون ہو، انھوں نے کہا ہم بنو ثعلب
سے ہیں، آپ نے کہا تو کیا تم عرب نہیں ہو؟ انھوں نے کہا نہیں
ہم نصرانی ہیں، آپ نے فرمایا: میرے پاس 'جلم' لا یا جائے
۔ ("جلم" قینچی کی طرح ایک آلہ ہے جس سے بال وغیرہ کاٹ
جائتے ہیں) پھر آپ نے ان کی پیشانی کے بال کاٹ دیے،
عماء اتروادیے، ان کے چادر میں سے ایک بالشت کٹوادیا اور
فرمایا زینوں پر سوار مت ہونا بلکہ ایک طرف پیر لٹکا کر بیٹھو۔

(۱) الجلم هو ما يجزء به الشعر ونحوه وهو آلة كالمفصن مختار الصحاح مادة ج. ل. م. ص: ۱۰۸

(۲) اقتضاء الصراط المستقيم، الوجه الأول من دلالة الإجماع: ۱/ ۲۸۳ بیروت

حضرت حکیم الاسلام قاری محمد طیب صاحب اس اقتباس کو نقل کرنے کے بعد فرماتے ہیں، اس فرمان سے دو چیزیں ثابت ہوتی ہیں، جن کا اہتمام اپنے عہد میں حضرت عمر بن عبد العزیزؓ نے فرمایا ایک امتیاز اور قطع مشاہدہ کہ مسلمان اور نصرانی باہم ممتاز رہیں دوسرے یہ کہ اس امتیاز اور قطع مشاہدہ سے جہاں انہوں نے اسلام کی شوکت قائم کی وہیں کفر کی شوکت کو بھی پست کر دیا۔ (۱)

الغرض حضرات صحابہ کرام تابعین اور اتباع تابعین و ائمہ مجتہدین نے اپنے اپنے دور میں اسلامی امتیاز اور قومی و مذہبی خصائص کے بقاء و تحفظ پر بہت زور دیا ہے اور حق و باطل میں خط امتیاز قائم رکھا ہے ان کی اسی تنگ نظری (نیچریت کی اصطلاح میں) اور صلابت فی الدین سے آج مسلمانوں کے قومی و مذہبی خصائص زندہ ہیں اور امت مسلمہ اپنے امتیازی شان کے ساتھ باقی ہے۔

(۱) اسلام تہذیب و تمدن ص: ۹۲-۹۳، مطبوعہ دارالکتاب دیوبند

تشہہ اور مذاہب اربعہ

اتباع تابعین سے ارباب اجتہاد ائمہ اربعہ کا دور شروع ہو جاتا ہے مذاہب اربعہ میں بھی تشہہ بالغیر سے پوری شدت کے ساتھ روکا گیا اور جس طرح صحابہ کرام اور تابعین کے دور میں اس کی اہمیت تھی مذاہب اربعہ نے بھی اسی طرز اور روش کو اختیار کیا، ذیل میں اختصار کے ساتھ ہر مذاہب کی معتبر کتب سے کچھ تصریحات نقل کی جاتی ہیں۔

مالکیہ

مالکیہ کے یہاں تشہہ بالغیر سے روکنے پر بہت زور دیا گیا ہے اُن تیمیہ نے بعض مالکیہ کا یہ قول نقل کیا ہے کہ کفار کے مخصوص تہواروں میں ایک لطف ذبح کرنا مسلمان کے لیے خنزیر ذبح کرنے سے بدتر ہے۔ قال بعض أصحاب مالک من ذبح بطيخة في أعيادهم فكأنما ذبح خنزيرا۔ (۱)
بلکہ اگر کسی مسلمان نے بلا جبرا اکراہ کفار کے مذہبی شعائر کو اختیار کیا تو ایسے شخص پر کفر کا حکم لگایا گیا ہے مالکیہ کی مشہور کتاب مختصر خلیل میں ہے:
الردة كفر المسلم بتصريح أولفظ يقتضيه أوفعل يتضمنه
كالقاء مصحفٍ بقدر وشدّ زنار وسحر وقول بقدم العالم إلخ۔ (۲)

(۱) اقتضاء الصراط المستقیم: ۳۰۳/۱ الوجه الثالث في تقریر الاجماع

(۲) مختصر خلیل: ۲۵۱/۱، باب فی الردة قاہرة

ترجمہ: ارتداد کے معنی کسی مسلمان شخص کا صراحتاً کفر کرنا یا کوئی ایسی بات کہنا جو مقتضائے کفر ہے یا کوئی ایسا عمل کرے جس سے کفر لازم آئے مثلاً قرآن کریم کو گندگی میں پھینک دینا، زنار باندھنا، جادو کرنا اور اس عالم فانی کو قدیم کہنا۔

البته علامہ دردیر نے الشرح الکبیر میں کفار کے مذہبی شعائر اختیار کرنے پر کافر ہونے کو اس شرط کے ساتھ مقید کیا ہے کہ یہ اختیار کرنا اس فعل کو اچھا سمجھ کر اور فاعل کی طرف قلبی میلان و رکون کے ساتھ ہو ورنہ اگر تم سخراً کھیل کو د کے طور پر ہو تو کفر کا حکم اگرچہ نہیں لگایا جائے گا؛ لیکن اس فعل کی حرمت میں کوئی شک نہیں ہے۔ فرماتے ہیں:

قوله "وشد زنار" بضم الزای وتشدید النون حزام ذو خيوط ملونة يشدّ به الذّمّي وسطه ليتميز به عن المسلم والمراد به ملبوس الكافر الخاصّ به اي إذا فعله حبّاً فيه وميلاً لأهله وأما إن لبسه لعباً فحرام وليس بكافر۔ (۱)

ترجمہ: "شد زنار" میں زنار زاء کے ضمہ اور نون کے تشدید کے ساتھ ہے، جو چند رنگ میں رسیوں کا جوڑا ہوتا ہے، جسے ذمی شخص اپنی کمر میں باندھتا ہے، تاکہ مسلمانوں سے ممتاز ہو جائے، اور زنار سے ہر ایسا لباس مراد ہے جو کفار کا شعار اور ان کے ساتھ خاص ہو، اور یہ کفر اس وقت ہے جبکہ اس فعل کو اچھا سمجھ کر اور فاعل کی طرف قلبی میلان و رکون کے ساتھ کرے، ورنہ اگر کھیل کو د کے طور پر ہو گرچہ کفر نہیں ہے لیکن حرام تو ہے ہی۔

(۱) الشرح الكبير للشيخ الدردير: ۳۰۱/۳، باب في الردة واحكامها

اسی طرح حاشیہ الصادی علی الشرح الصغیر میں ہے: وشد زنار ای لبسه میلاً لکفر لا لعباً فحرام۔ (زنار باندھنا یعنی اسے پہننا اگر کفر کی طرف میلان کو ساتھ ہونہ کے کھلیل کو دے کے طریقہ پر توحram ہے۔) (۱)

حنابلہ

فقہاء حنابلہ نے بھی کفار کے مخصوص شعائر کو اختیار کرنے کو حرام قرار دیا ہے۔ الفروع لابن مفلح میں ہے:

من تزی بذی کفر من لبس غیار، وشد زنار وتعليق صليب
بصدره حرم ولم يکفر۔ (۲)

ترجمہ: کفار کے طور و طریق کو اپنانا مثلاً غیار اور زنار کا پہننا،
اور اپنے گلے میں صلیب باندھنا یہ حرام ہے نہ کہ کفر۔

اسی طرح کی بات کشاف القناع میں بھی ہے۔ (۳)

شوافع

حضرات شوافع نے بھی ثبہ بالغیر کی حرمت کی صراحة کی ہے، بلکہ حافظ ابن حجر نے یہ صراحة کی ہے کہ کفار کے مذہبی شعائر کو اختیار کرنا اگر ان کے مذہب سے راضی ہو کر یا قلبی میلان کے طور پر یادیں اسلام کے استخفاف کے ساتھ ہو تو پھر ایسے شخص پر کفر کا حکم ہی لگایا جائے گا۔

وحيث لبس ذي الکفار سواء دخل دار الحرب ألم لا بنية الرضا بدينهم أو لميل إلىهم او تهاونا بالاسلام كفر۔ (۴)

(۱) ۲۱۵/۱۰، باب في تعريف الردة وأحكامها

(۲) الفروع لابن مفلح: ۱۱/۳۳۱، مسألة حاکی الکفر ليس بكافر

(۳) دیکھئے: کشاف القناع عن متن الاقناع: ۲۱/۹۷، باب حکم المرتد

(۴) قوامع الاسلام لابن حجر بحوالہ اسلامی تہذیب و تمدن: ص: ۹۵-۹۶، دارالكتاب

(یعنی کفار کے طریقہ پر کپڑے پہننا چاہے دارالحرب میں ہو یا نہ ہواں طرح کے ان کے دین سے راضی ہو یا ان کی طرف اس کامیلان ہو یادیں اسلام کو حقیر کر جھے تو یہ کفر ہے۔)

ناخن سے ذبح کرنا جائز نہیں ہے اس مسئلہ کو علامہ نووی بیان کرتے ہوئے لکھتے ہیں:

وقوله صلی اللہ علیہ وسلم وأما الظفر فمدی الجبهہ وهم
کفار وقد نهیتم عن التشبہ بالکفار۔ (۱)

(یعنی آپ صلی اللہ علیہ وسلم نے فرمایا: ناخن یہ جیشیوں کی چھری ہے اور یہ کافروں کی ہے، اور تمہیں کفار کے ساتھ مشابہت اختیار کرنے سے منع کیا گیا ہے۔)

حوالی الشرواني میں ہے: لأن ذلك يؤدى إلى التشبہ بالرجال بل
بأهل الشطارة منهم والتشبہ بهم حرام۔ (۲)

(کیونکہ اس کے ذریعہ آدمیوں بلکہ ان میں سے فساق و فجار کی مشابہت لازم آتی ہے اور یہ حرام ہے۔)

حنفیہ

دیگر حضرات کی طرح حنفیہ کا موقف بھی اس سلسلے میں نہایت سخت اور غیر مداہانہ ہے؛ چنانچہ بلا ضرورت اختیاری طور پر کفار کے مذہبی شعائر کے اختیار کرنے پر کفر کا حکم لگایا گیا ہے۔ الْحِرَارَق میں ہے:

(يَكْفُرُ بِوَضْعِ قَلْنُسُوَةِ الْمَجْوُسِي عَلَى رَأْسِهِ عَلَى الصَّحِيحِ إِلَّا

(۱) المجموع للنووي: ۹/۸۱، باب الصيد والذبائح

(۲) حوالی الشرواني: ۹۰/۳، کتاب الحج، بیروت

لضرورة دفع الحر أو البرد وبشدّ الزنار في وسطه إلّا إذا فعل ذلك
خديعة في الحرب وطبيعة للمسلمين - (١)

(يعني صحيح قول کے مطابق مجوسیوں کی ٹوپی پہننا کفر ہے، الایہ کہ
گرمی یا ٹھنڈی سے بچنے کے لیے ہو، اسی طرح زنار باندھنا بھی
کفر ہے، لیکن اگر جنگ میں کفار کو دھوکہ دینے کیلئے پہنے تو یہ کفر
نہیں ہے۔)

مجمع الأئمہ میں ہے: ويکفر بوضع قلنسوة المجوس على رأسه على
الصحيح الا لتخلیص الاسیر أو لضرورة دفع الحر والبرد - (٢)

(يعني صحيح قول کے مطابق مجوسیوں کی ٹوپی پہننا کفر ہے، الایہ کہ
قید سے بچنے کیلئے پہنے یا کہ گرمی یا ٹھنڈی سے بچنے کے لیے پہنے
تو اس وقت کفر نہیں ہے۔)

الغرض اس تفصیل سے واضح ہو گیا کہ شبہ بالغير کی حرمت و ممانعت ایک
اجماعی و اتفاقی مسئلہ ہے اس کی حرمت کے سلسلے میں اہل سنت و اجماعت میں
سے کی ایک معتبر عالم کا اختلاف بھی منقول نہیں ہے ہاں نیچریت زدہ مغربی افکار
و نظریات کے حاملین کا اعتبار نہیں جن کے نزدیک مغرب کا ہر نعرہ مغرب کی ہر
تہذیب خواہ قرآن و حدیث سے صریح متضاد ہو اپنا نا فرض ہے اور اپنی
خواہشات و جذبات کے آگے شریعت کے مسلمہ مسائل بھی قربان کر دیے جاتے
ہیں۔ (العیاذ بالله)

(١) البحر الرائق: ١٣ / ٣٨٣، باب أحكام المرتدين

(٢) مجمع الأئمہ فی شرح ملتقی الأبحر: ٣ / ٣٥٠، الفاظ الكفر أنواع

کیا کفار کے مذہبی شعائر کو اختیار کرنا کفر ہے؟

فقہاء حنفیہ، شافعیہ، مالکیہ کی کتابوں میں یہ صراحت ملتی ہے کہ غیروں کے مذہبی خصائص اور شعائر کو اختیار کرنے کی وجہ سے آدمی کافر ہو جاتا ہے جیسا کہ ابھی ماقبل میں معتبر کتابوں سے کچھ تصریحات نقل کی گئی ہیں ان جزئیات پر تجدید پسند طبقے کی طرف سے یہ اعتراض کیا جاتا ہے کہ اگر ایک شخص نے نصرانی یا مجوہ ٹوپی پہن لی یا زنار و صلیب اپنے سینے پر لٹکا لی جب کہ وہ معتقدات اسلامی اور ضروریات دین کا منکر نہیں ہے تو محض اس ظاہری وضع کے بد لئے سے اس پر کفر کا حکم کیسے کر دیا جائے گا؟ سر سید لکھتے ہیں کیا ادنی مشاہدت سے مثلاً دھوتی باندھ لینے سے یا بگھی و چڑھنے پر چڑھنے سے یا ظاہری مشاہدت کر لینے سے باوجود اقرار توحید و رسالت کے آدمی کافر ہو جاتا ہے؟ حاشا وکلا پس اصل یہ ہے کہ یہ حدیث (من تشبہ بقوم فہو نہم) روایتیہ و درایتیہ دونوں طرح پر مردود ہے۔ (۱)

راشد شاذ لکھتے ہیں کل تک جو بات فقہاء حنابلہ فقہاء حنف کے لیے سمجھنا مشکل تھی اور جس کی وجہ سے تہذیبی مظاہر کی بنیاد پر کفر و اسلام کے فتوے صادر کرنے کا رواج عام تھا آج وہی بات نئی سکرتی دنیا میں قرآن کے معمولی طالب علم کے لیے بھی سمجھنا آسان ہو گئی کہ تہذیبی مظاہر یا الباس کی بنیاد پر کفر و اسلام کا فیصلہ نہیں ہو سکتا۔ (۲)

در اصل یہ اعتراضات مسئلے کی مکمل حقیقت نہ جاننے کی وجہ سے پیدا ہوتے ہیں، بلاشبہ زنار کا پہننا یا گردن پر صلیب کا لٹکانا یہ چیزیں فی نفسہ کفر نہیں ہیں

(۱) تہذیب الاخلاق جلد چہارم ص: ۳۶۱ باب ترجمہ

(۲) مستقبل کی بازیافت ۲۹/۳۰ راشد شاذ

(چنانچہ خود فقہاء کرام نے صراحت کی ہے کہ اگر ان چیزوں کا پہننا کسی ضرورت سے ہو تو کفر کا حکم نہیں لگایا جائے گا) لیکن کسی شخص کا اپنی خوشی و مرضی سے علی الاعلان بر سر عام شعائر کفر کو اختیار کرنا اور کفار کے مخصوص مذہبی امتیازات کو اپنانا یہ دلیل ہے کہ اس شخص کے دل میں ان چیزوں کی رغبت و محبت اور قلبی میلان و رکون موجود ہے اور رضاۓ قلبی و محبت باطنی کے ساتھ شعائر کفر کو اختیار کرنا بلاشبہ کفر ہے تو درحقیقت یہ تہذیبی مظاہر یا الباس کی وضع و تراش مدار حکم نہیں ہے بلکہ اصل مدار قلبی حب و مودت پر ہے لیکن چونکہ قلبی میلان و رکون یہ ایک امر مبطن اور علت خفیہ ہے اس لیے سبب ظاہر پر حکم کا مدار رکھا گیا جیسا کہ نوم کا ناقض و ضوء قرار دیا جانا یا سفر شرعی پر قصر صلوٰۃ کی تخفیف کا حکم ہونا اسی قاعدہ پر متفرع ہے۔

قاضی بیضاوی اپنے مخصوص انداز میں اسی بات کو بیان کرتے ہوئے لکھتے ہیں:
وَإِنَّمَا عُدَّ لِبْسُ الْغَيَارِ وَشَدَّ الرِّنَارِ وَنَحْوُهُمَا كَفَرًا لِأَنَّهَا تدل على التكذيب إِنَّمَا مَنْ صَدَقَ الرَّسُولَ صَلَّى اللَّهُ عَلَيْهِ وَسَلَّمَ لَا يجترى عليها ظاهراً لَا أَنَّهَا كَفَرَ فِي أَنفُسِهَا۔ (۱)

ترجمہ: غیار کا پہننا اور زnar کمر میں باندھنا اور ان جیسی چیزوں کو اس وجہ سے کفر کھا گیا ہے کہ یہ چیزیں تکذیب اسلام پر دلالت کرتی ہیں، کیونکہ جو شخص بھی رسول اللہ صلی اللہ علیہ وسلم کی تصدیق کرے گا تو وہ ظاہری طور پر بھی ایسے کفر یہ کام کرنے کی جرأت نہیں کرے گا، نہ اس وجہ سے کہ یہ چیزیں فی نفسہ کفر ہیں۔

الموسوعة الفقهية میں بھی مدار کفر اسی چیز کو قرار دیا گیا ہے اور تہذیبی مظاہر کو محض علامت شمار کیا گیا ہے۔

(۱) تفسیر البیضاوی: ۱/۲۳، البقرة: ۶

ذهب الحنفية على الصحيح عندهم والمالكية على المذهب
وجمهور الشافعية إلى أن التشبه بالكافر في اللباس الذي هو
شعار لهم وبه يتميزون عن المسلمين يحكم بکفر فاعله ظاهراً
أي في أحكام الدنيا فمن وضع قلنسوة المجروس على راسه يکفر
الا اذا فعله لضرورة الإكراه اولدفع الحر أو البرد وكذا إذا لبس
زنار النصارى..... لأن اللباس الخاصة بالكافر علامة الكفر ولا
يلبسه إلا من التزم الكفر والاستدلال بالعلامة والحكم بما دلت
عليه مقرر في العقل والشرع۔ (۱)

ترجمہ: حنفیہ کا صحیح مذہب اور مالکیہ اور جمهور شافعیہ کا مذہب
یہ ہمیکہ جو شخص کفار کی ان کے لباس میں مشابہت اختیار کرے
اور وہ لباس ان کا شعار بھی ہو جس کے ذریعہ وہ مسلمانوں سے
متاز ہوتے ہیں، تو ایسے شخص پر ظاہراً یعنی احکام دنیوی کے
اعتبار سے کفر کا حکم لگایا جائے گا، اسی بات کے پیش نظر جو شخص
بھی محسیوں کی ٹوپی پہننے گا اس پر کفر کا حکم لگایا جائے گا، ہاں اگر
کسی ضرورت کی بنا پر ہو مثلاً اسے کوئی مجبور کرے یا گرمی اور
ٹھنڈی سے بچنے کے لیے پہن لے تو یہ کفر نہیں ہو گا، اسی طرح
زنار پہننے کا حکم ہے۔۔۔۔۔ کیونکہ وہ لباس جو صرف کفار
پہنتے ہیں وہ ان کا شعار اور علامت ہوتا ہے، اور اس لباس کو
صرف وہی شخص پہنتا ہے جو التزام کفر کرے، اور علامت کے
ذریعہ استدلال کرنا اور اس علامت کے مدلول کا حکم لگانا عقلاء اور
شرعاء دونوں طرح ثابت ہے۔

(۱) الموسوعة الفقهية الكويتية: ۲۰۹ / ۱۳، مادة تشبه

یہی وجہ ہے کہ اگر خارجی قرائی سے معلوم ہو جائے کہ متشبہ کا مقصد محض تمثیل و استہزاء یا کوئی اور ضرورت ہے قلبی میلان و رکون نہیں ہے تو اس پر کفر کا حکم نہیں لگایا جائے گا۔

حضرت تھانویؒ ایک سوال (جس میں یہ ہے کہ ایک بہروپیہ جس کا ذریعہ آمدی مختلف روپ بدلت کر حاضرین کو خوش کرنا اور ہنسانا ہوتا ہے وہ بھی کفار کے خصوص روپ بدلتا ہے ماتھے پر قشہ لگاتا ہے دھوتی پہنتا ہے جس سے وہ کافر معلوم ہوتا ہے ایسے شخص کا کیا حکم ہے) کے جواب میں طویل عبارات نقل کرنے کے بعد فرماتے ہیں:

اول: کفار کی وضع بلا ضرورت قویہ خیہ کدفع الحرد والبرد (سردی اور گرمی سے بچنے کے لئے) یا شرعیہ کخداع ابل الحرب والتجسس للمسلمین (مسلمانوں کے خلاف جاسوسی کرنے والے یا لڑنے والے کو دھوکہ دینے کے لیے) افعال کفر سے ہے۔

ثانی: ایسے افعال بالذات کفر نہیں ہیں بلکہ ان کے کفر ہونے کی علت استخفاف بالدین ہے اور جہاں استخفاف بالدین یقیناً منی۔ ہومثلاً افاعل کے علم و قصہ میں اس کا مبنی ضروریات یا مصلحت ہوا اور واقع میں ضرورت قویہ نہ ہوا اور اس کے کفر ہونے کا علم بھی نہ ہوا ہاں ارتقاء علت سے حکم بالکفر بھی منفی ہو گا، مگر مستقل دلائل سے معصیت کا حکم کیا جائے گا۔^(۱)

اس تفصیل سے معلوم ہوا کہ شعائر کفر کو اختیار کرنے میں اگر کوئی حسی یا شرعی ضرورت و مصلحت نہ ہو نیزان چیزوں کا افعال کفر ہونا معلوم ہوا اور پھر بھی کوئی

(۱) امداد الفتاوی: ۵۹۲/۲، عدم تکفیر بہروپیہ وغیرہ، مطبوعہ زکریا دیوبند

شخص اعلانیہ برسر عام ان چیزوں کو اختیار کرے تو ظاہر ہے کہ اس کے استخفاف بالدین میں کیا شہبہ ہے اور اس پر کفر کا حکم ہی لگایا جائے گا ہاں اگر کسی اور قریبے سے یہ معلوم ہو کہ مقصد استخفاف نہیں بلکہ کوئی ضرورت و مصلحت ہے تو پھر اس وقت کفر کا حکم نہیں کیا جائے گا۔

اطلاق کفر کی شرائط

اسی لیے شعائر کفر کے اختیار کرنے کی وجہ سے اطلاق کفر کو فقهاء کرام نے چند شرطوں کے ساتھ مقید کیا ہے۔

(۱) دارالاسلام میں شعائر کفر کو اختیار کیا جائے کیونکہ دارالحرب میں بسا اوقات آدمی ان چیزوں کے اختیار کرنے پر مجبور ہوتا ہے یا ان کے مخصوص لباس کے علاوہ دوسرا کوئی لباس اسے میسر نہیں ہوتا۔

(۲) ان مخصوصات کو اختیار کرنا کسی حسی یا شرعی ضرورت و مصلحت کے لیے نہ ہو۔

(۳) وہ چیز کفار کے مذہبی شعائر اور ان کے خصائص و امتیازات میں سے ہو جیسے زنار، صلیب، یا ہندوؤں کی چوٹی وغیرہ۔

(۴) بوقت تشبہ وہ چیز شعار کفار میں شمار کی جاتی ہو؛ چنانچہ اگر کوئی چیز پہلے کفار کا شعار تھی لیکن عموم و شیوع کی وجہ سے اس کا شعار کفار ہونا ختم ہو گیا ہو تو اب کفر کا حکم نہیں کیا جائے گا۔

(۵) ان شعائر کو اختیار کرنا کفر یا اہل کفر کی طرف قلبی میلان و رکون اور دلی مودت و محبت کے طور پر ہو؛ لہذا اگر تم سخر یا کھیل کے طور پر اختیار کیا جائے تو یہ اگرچہ حرام اور گناہ کبیرہ ہے، لیکن استخفاف اور تلubb بالدین نہ ہونے کی وجہ

سے اطلاق کفر سے گریز کیا جائے گا، ان شرائط کو الموسوعة الفقہیہ میں قدرے تفصیل کے ساتھ ذکر کیا گیا ہے۔ اختصار کے ساتھ ذیل میں نقل کیا جاتا ہے:

وبتبع عبارات الفقهاء يتبع أنهم يقيدون كفر من يتشبه بالكفار في اللباس الخاص بهم بقيود منها؛

الف: ان يفعله في بلاد الإسلام قال أحمد الرمل كون التزي الكفار ردةً محله إذا كان في دار الإسلام أما في دار العرب فلا يمكن القول بكونه ردة لاحتمال أنه لم يجد غيره كما هو الغالب أو أن يكره على ذلك.

ب: أن يكون التشبّه لغير ضرورة فمن فعل ذلك للضرورة لا يكفر.

ج: أن يكون التشبّه فيما يختص بالكافر كبرنيطة النصراني وطرطور اليهودي.

د: أن يكون التشبّه في الوقت الذي يكون اللباس المعين شعاراً للكفار.

هـ: أن يكون التشبّه ميلاً للكفر فمن تشبه على وجه اللعب السخرية لميرتد بل يكون فاسقا۔ (۱)

(فقہاء کی عبارات کے تبع و تلاش کے بات یہ بات واضح ہوتی ہے کہ جو شخص کفار کے لباس میں مشابہت اختیار کرے اس پر کفر کا حکم لگانے کے لیے چند قیودات ہیں جو درج ذیل ہیں۔)

الف: پہلی شرط یہ ہیکہ اسلامی ملک میں یہ کام کرے، احمد الرمل فرماتے ہیں کفار کے طور و طریق اپنا ناکفر اس وقت ہے جبکہ وہ دارالاسلام میں ہو، لہذا اگر کوئی دارالحرب میں یہ کام کرے تو اس پر ارتدا و کفر کا حکم نہیں لگایا جا سکتا ہے؛

کیونکہ احتمال ہے کہ اس کے پاس اس کپڑے کے علاوہ دوسرا کوئی کپڑا ہو، یہ نہ یا ممکن ہیکہ اس کو یہ لباس پہننے پر مجبور کیا گیا ہو۔

ب: دوسری شرط یہ ہیکہ یہ تشبہ بلا ضرورت ہو، لہذا اگر کوئی شخص بر بناء ضرورت یہ کر لے تو اس پر کفر کا حکم نہیں لگایا جائے گا۔

ج: تیسرا شرط یہ ہیکہ تشبہ ان چیزوں میں ہو جو کہ کفار کا شعار ہوا اور ان کے ساتھ خاص ہو جیسے کہ نصاریٰ کا ہبیث اور یہود کی مخصوص ٹوپی۔

د: چوتھی شرط یہ ہیکہ یہ تشبہ اس زمانہ میں ہو جس وقت وہ مخصوص لباس کفار کا شعار ہو۔

ہ: پانچویں شرط یہ ہیکہ کفر کی طرف میلان کی وجہ سے تشبہ اختیار کرے، لہذا جو شخص لہو و لعب کے طور پر تشبہ اختیار کرے اسے مرتد نہیں کہا جائے گا بلکہ وہ فاسق ہوگا۔^(۱)

کیامنڈ کو رہ عبارات میں کفر کا اطلاق مخفی تہذیدی ہے؟

بعض حضرات یہ خیال کرتے ہیں کہ فقہاء کرام نے شعائر کفر کو اختیار کرنے والے یا کفار کی مخصوص چیزوں کو اپنانے والے پر جو کفر کا اطلاق کیا ہے وہ حقیقی نہیں ہے بلکہ مجازی ہے اور اس سے مراد صرف تہذید و توثیخ ہے یہ خیال قطعاً غلط اور بے بنیاد ہے۔

(۱) الموسوعة الفقهية الكويتية: ۳۱۵۵ ج ۱۳ باب تشبہ

حضرات فقہاء کرام کے ذکر کردہ الفاظ کفر کی فقہی حیثیت

ہمارے فقہی ذخیرہ کتب میں "كتاب السیر" میں ارتداد کے متعلق ایک باب باندھتے ہیں جس میں اس موضوع سے متعلق مختلف مسائل ذکر ہوتے ہیں، دیگر مسائل کے ساتھ ساتھ ان ابواب کا اکثر حصہ کلمات الکفر اور الفاظ الکفر پر مشتمل ہوتا ہے جس میں عربی اور فارسی زبان کے مختلف الفاظ ہوتے ہیں اور اس کا حکم ذکر کیا جاتا ہے کہ آیا یہ لفظ بولنا موجب کفر ہے یا نہیں؟ اگر کوئی شخص ان کلمات میں سے کسی کلمہ کا تلفظ کرے تو اس کی وجہ سے اس کو کافر قرار دیا جا سکتا ہے یا نہیں؟

پہلا موقف

ان الفاظ کے حوالے سے مختلف نقطہ نظر ہیں۔ بعض حضرات اس کو بالکل قطعی تصور کرتے ہیں اور اس تصور کے نتیجہ میں اگر کسی شخص سے کوئی ایسا کلمہ صادر ہو جائے جس کے موجب کفر ہونے اور نہ ہونے کا سوال زیر غور ہو تو یہ حضرات علم کلام اور فقہ کے اصول و قواعد کی طرف کوئی خاص توجہ نہیں دیتے؛ بلکہ ان ہی کلمات الکفر میں اس جملہ کے نظائر تلاش کرتے ہیں اور جو قریب تر نظریہ ملے، اس کے مطابق حکم بیان کرتے ہیں۔ گویا ان حضرات کے نزدیک جس طرح طلاق کے کسی مسئلہ کو حل کرنے کے لئے فقہاء کرام کے ذکر کردہ کلمات میں سے اس جیسی نظریہ تلاش کرنی ضروری ہے، اسی طرح کفر یہ کلمات کے حکم جاننے کے لئے بھی کلمات الکفر میں سے کوئی نظریہ ڈھونڈنا کافی ہے۔

دوسرا موقف

اس کے بالکل برعکس بعض حضرات کا موقف یہ ہے کہ فقہی کتابوں کا یہ باب سرے سے قابل توجہ ہے ہی نہیں، یہ حضرات فقہاء کرام کے ذکر کردہ ان تحقیقات کو کوئی زیادہ اہمیت نہیں دیتے، اور جب کبھی ان کلمات کے متعلق سوال اٹھتا ہے تو اس موقف کے حامل حضرات کی طرف سے فقہاء کرام کے اس ذکر کردہ تفصیلات کے متعلق یہ معذرت پیش کی جاتی ہے کہ ان الفاظ سے کوئی حقیقتاً کافر نہیں ہوتا، فقہاء کرام نے اس باب میں جواہکام ذکر کئے وہ تغليظ پر محول ہے۔

علامہ بزاڑی رحمہ اللہ کا موقف

مشہور حنفی فقیہ علامہ بزاڑی رحمہ اللہ نے اس دوسرے موقف کی سختی کے ساتھ تردید فرمائی ہے اور لکھا ہے کہ یہ تغليظ یا تشدید پر ہرگز محمول نہیں بلکہ مجتہد نے جس کلمہ کو بھی موجب کفر کہا، اس سے حقیقتاً کافر ہونا اور دائرہ اسلام سے خارج ہونا ہی مراد ہے۔ چنانچہ آپ فرماتے ہیں:

يحكى عن بعض من لا سلف له انه كان يقول: ما ذكر في
الفتاوی انه يكفر بكذا وكذا فذلك للتخويف والتهويل لا لحقيقة
الكفر، وهذا كلام باطل وحاشا ان يلعب امناء الله اعني علماء
الاحکام بالحلال والحرام والکفر والاسلام بل لا يقولون الا الحق
الثابت عن سيد الانام عليه الصلاة والسلام وما ادي اجتهاد
الامام اخذنا من نص القرآن وما حررته هو مختار مشائخ الشافعین
لداء العقام موكل من الي بعدهم من علماء الدهر والایام ما بقي
دين الاسلام -

ترجمہ: "بعض ان لوگوں سے جن کے پاس اپنی اس بات کی تائید میں کوئی سلف نہیں منقول ہے، کہ کتب فتاویٰ میں جو کلمات کفر ذکر کئے جاتے ہیں وہ ڈرانے دھمکانے کے لئے ہوتے ہیں حقیقتاً کفر کے لئے نہیں ہوتے، یہ بات بالکل غلط ہے علماء کے حق میں بالکل بعد ہے کہ وہ حلال و حرام اور کفر و اسلام کے الفاظ کو کھیل کا ذریعہ بنائیں، وہ تحقیق بات ہی کرتے ہیں جو حضور صَلَّی اللہُ عَلَیْہِ وَاٰلِہٖۤہٖۤ وَسَلَّمَ سے ثابت ہو یا امام نے اپنے اجتہاد کے ساتھ قرآن کریم سے اخذ کیا ہو، میں نے یہ جو کچھ ذکر کیا یہ تمام مشائخ اور ہر زمانے کے تمام علماء کا پسندیدہ قول ہے۔"

اس عبارت کا حاصل یہ ہے کہ مجتہد نے جس کلمہ کے بارے میں یہ کہا کہ یہ کفر یہ کلمہ ہے تو اس سے حقیقی معنی میں کفر یہی مقصود ہوتا ہے۔ لیکن کلمات الکفر کے مطالعہ کرنے سے واضح ہوتا ہے کہ ان تمام کلمات کے احکام مجتہدین سے ثابت نہیں؛ بلکہ ان الفاظ میں ایک بڑی تعداد ان الفاظ کی بھی ہے جس میں غیر مجتہدین نے کفر کا فیصلہ فرمایا، نیز ان تمام الفاظ الکفر پر غور کرنے سے معلوم ہوتا ہے کہ بعض جگہوں میں ایک لفظ کو صرف اس لئے کفر کہا گیا کہ اس میں کفر یہ معانی کے اختلافات موجود تھے، لیکن ظاہر ہے کہ صرف کسی کفر یہ اختلاف کی وجہ سے کسی مسلمان شخص کو کافر قرار دینا اصول کے خلاف ہے۔

علامہ ابن نجیم رحمہ اللہ کا فیصلہ

شاید انہی وجوہات کی بنا پر علامہ ابن نجیم رحمہ اللہ نے بڑی وضاحت کے ساتھ اپنایہ فیصلہ بیان کیا کہ میں ان الفاظ کی بنیاد پر کسی کے کفر کا فتویٰ نہیں دیتا،

آپ نے اولاً فقهاء کرام کے عام معمول کے مطابق بہت سے کلمات کفر بیان فرمائے؛ ان کے شرعی حکم کی مکمل تفصیل ذکر فرمائی، ان تمام تفصیلات سے فارغ ہونے کے بعد بالکل آخر میں تکفیر کے متعلق احتیاط برتنے کے لئے چند اقوال نقل کئے۔ اس کے بعد فرمایا:

فعلی هذا فأكثر الفاظ التكبير المذكورة لا يفتى بالتكفير بها ولقد ألزمت نفسی أن لا أفتی بشيء منها۔

ترجمہ: "فقهاء کرام کے ذکر کردہ الفاظ کفر ایسے ہیں کہ ان میں سے اکثر کی بنیاد پر فتوی نہیں دیا جاتا، میں نے اپنے اوپر لازم کیا ہے کہ ان میں کسی لفظ کے بنیاد پر فتوی نہ دوں۔"

اسی طرح بہت سے مقامات پر لزوم کفر کی وجہ سے بھی کفر کا اطلاق کیا گیا حالانکہ جمہور کے نزد یک لزوم کفر اور التزام کفر میں فرق ہے اور محض لزوم کفر کی وجہ سے کسی کی تکفیر درست نہیں۔

اعتدال پسندانہ موقف

اس لئے زیادہ معتدل اور درست موقف وہی ہے جو محقق ابن الہمام رحمہ اللہ تعالیٰ نے ذکر فرمایا کہ ان کلمات کی دو قسمیں ہیں:

الف: وہ کلمات جن کا حکم صراحتاً مجتهدین سے ثابت ہے، اس میں تو کفر کا حکم بیان کیا جائے۔

ب: جن کلمات کا حکم صراحتاً حضرات مجتهدین سے ثابت نہیں، اس میں احتیاط کرنی ضروری ہے۔

علامہ فرماتے ہیں: نعم یقع في کلام أهل المذاهب تکفیر كثیر ولكن ليس من کلام الفقهاء الذين هم المجتهدون بل من غيرهم، ولا عبرة بغير الفقهاء، والمنقول عن المجتهدين ما ذكرنا.

ترجمہ: اہل مذہب کے کلام میں بہت تکفیر موجود ہے، لیکن یہ مجتهد فقہاء کرام کا قول نہیں ہے جبکہ دوسروں کا اعتبار نہیں ہے اور مجتہدین کا وہی مسلک ہے جو ہم پہلے ذکر کر چکے ہیں۔

"لیکن واضح رہے کہ احتیاط کا یہ مقصد ہرگز نہیں کہ جن کلمات کا حکم مجتہدین سے ثابت نہیں، اس کو کفر قرار دینا جرم ہے، بلکہ مقصود یہ ہے کہ ان جیسے کلمات کے بارے میں فوراً فیصلہ نہ کیا جائے، بلکہ اصول و قواعد کی روشنی میں اس پر غور و خوض کیا جائے، اگر کہیں اصول کے تحت تکفیر سے کوئی مانع موجود ہو تو بلا وجہ کسی کو کافر قرار دینے سے احتیاط کی جائے اور اگر کسی کا کفر بالکل یقینی ہو تو اس کے کفر کا فیصلہ کیا جائے۔ (۱)

(۱) اصول تکفیر: ۵۵-۲۷

تشہے کے فقیہی مراتب:

انسانی امور کی عقلی طور پر دو ہی قسم ہیں:

(۱) اضطراری امور (۲) اختیاری امور۔

اضطراری امور کا مطلب یہ ہے کہ ایسے امور جن کے وجود و عدم میں انسانی اختیارات کا داخل نہ ہو، جیسے انسان کی پیدائشی اوضاع، واطوار، اعضاۓ بدن، چہرہ مہرہ وغیرہ اور اس کے فطری تقاضے جیسے بھوک پیاس لگنا اور طبیعت کے تقاضے سے کھانے پینے پر مجبور ہونا، یا تلبس و تن پوشی کا فطری داعیہ، حرارت و برودت ضرب والم کا احساس وغیرہ یہ سب چیزیں انسانی اختیار سے باہر ہیں اور انسان کے اندر یہ چیزیں اس وقت بھی پائی جاتی تھیں جب اختیار و عدم اختیار کی حقیقت اس کے دائرہ فہم سے بھی بالاتر تھی۔

اضطراری امور

اضطراری امور کا انسان مکلف نہیں ہوتا کیوں کہ جو چیز انسان کے اختیار سے باہر ہواں میں تکلیف عبث اور حکمت الہی کے خلاف ہے؛ لہذا ایسے امور اگر مسلم و کافر میں مشترک ہوں تو نہ یہ حقیقی معنی کے اعتبار سے تشہے ہے اور نہ شریعت اس اشتراک کو مٹانے کا حکم دیتی ہے؛ لہذا اگر غیر مسلم کھاتے ہیں یا اعضاء انسانی آنکھ کان ناک وغیرہ رکھتے ہیں، یا انسان ہونے کی وجہ سے عقل کی دولت سے سرفراز ہیں، تو ترک تشہے کے اصول کی وجہ سے یہ نہیں کہا جائے گا کہ

مسلمان کھانا پینا چھوڑ دیں اعضاء ناک کاں وغیرہ کاٹ دیں، یا حیوان لا یعقل بن جائیں کیوں کہ یہ امور تکلیف کے دائرے سے خارج ہیں۔

قال الحصکفی: التشبہ بهم لا يکرہ في كل شيء قال ابن عابدين فإننا نأكل ونشرب كما يفعلون۔ (۱)

ترجمہ: علامہ حسکفی فرماتے ہیں: ہر چیز میں کفار کی مشابہت اختیار کرنا مکروہ نہیں ہے، ابن عابدين فرماتے ہیں: کیونکہ ہم بھی ویسے ہی کھاتے پیتے ہیں جیسے کہ کفار کھاتے پیتے ہیں۔

امداد الاحکام میں ہے: فطری امور میں مشابہت مثلاً کھانا پینا، چلنا پھرنا، سونا لیٹنا، صفائی رکھنا وغیرہ یہ مشابہت حرام نہیں ہے۔ (۲)

پس شریعت اسلامی یہ حکم تو نہ دے گی کہ تم تشبہ بالغیر کے خوف سے کھانا پینا ترک کر دو لیکن یہ حکم ضرور دے گی کہ تم اپنے آداب خوردنوش کو ترک تشبہ کے ذریعہ غیر اقوام سے ممتاز بناؤ کیوں کہ بلاشبہ یہ تمہارا اختیاری فعل ہے۔

شریعت یہ قطعاً نہیں کہے گی کہ تم ترک تشبہ کے اصول کو اپنا کر لباس ہی ترک کر دو اور برهنہ پھر دیوں کہ تن پوشی انسان کا ایک فطری اور غیر اختیاری داعیہ ہے ہاں وہ یہ ضرور حکم دے گی کہ تم لباس کی وضع و تراش، طرز بندش، اور پہناؤ کے طریقوں میں غیر اقوام سے ممتاز رہو اور اس میں ان کی نقابی سے بچو، کیوں کہ بلاشبہ یہ تمہارا اختیاری فعل ہے۔

شریعت ہرگز یہ حکم نہیں دے گی کہ تم غیر مسلموں کو عبادت کرتے ہوئے دیکھ کر نفس عبادت ہی ترک کر دو کیوں کہ جذبہ عبادت انسان کا فطری داعیہ ہے

(۱) الدر مع الرد: ۳۸۲/۲، باب ما يفسد الصلاة

(۲) امداد الاحکام: ۱/۲۸۲، ما يتعلق بالحدث والسنّة، کراچی

لیکن یہ حکم ضرور دے گی کہ اپنے طرق عبادت کو غیر اقوام کے طرق سے ممتاز رکھو کہ بے شک یہ تمہارا اپنا فعل اور اختیاری عمل ہے۔

اسی طرح شریعت یہ خطاب ہرگز نہیں کرے گی کہ اگر غیر اقوام متمن ہیں تو تم ترک تشبہ کی وجہ سے نفس تمن، ہی کو ترک کر دو اور جانوروں کی طرح جنگلوں میں زندگی گزارو کیوں کہ مدنی الطبع ہونا انسان کی ایک غیر اختیاری اور فطری خواہش ہے ہاں شریعت یہ خطاب ضرور کرے گی کہ تم تشبہ سے بچنے کے لیے اپنے تمن کے اصول اور اس کے روایتی دستور کو غیروں سے ممتاز اور جدا گانہ رکھو، کہ بے شک یہ تمہارے دائرة اختیار سے باہر کی چیز نہیں ہے، الغرض جس طرح شریعت کے تمام احکام اختیاری امور پر دائرة ہیں اسی طرح مسئلہ تشبہ بھی صرف اختیاری حالت کے ساتھ ہی متعلق ہے۔

اعتقادی امور

اختیاری امور کی بھی دو صورتیں ہو سکتی ہیں: (۱) ایک یہ کہ اس کو کفار عقیدہ و عبادت کے طور پر انجام دیتے ہیں۔ (۲) دوسرے یہ کہ وہ بطور عادت یا بطور تمن و معاشرت انجام دیا جاتا ہو، اگر تشبہ کا تعلق غیروں کے فکر و عقیدہ سے ہو تو یہ تشبہ کفر ہو گا، جیسے ہندوؤں کے عقیدہ تناسخ عیسائیوں کے عقیدہ تسلیث، رواض کے عقیدہ تحریف قرآن وغیرہ کا اختیار کرنا اسلام کے کسی عقیدہ ضرور یہ کا انکار کرنا یا کفر یہ و شرک یہ شعائر کو صحیح سمجھنا اس کی تعریف و تعظیم کرنا وغیرہ۔ (۱)

(۱) اسلام شاہراہ اعتدال، جس: ۴۳۲، مطبوعہ: دارالسعادة، سہارن پور

تعبدی امور

اگر تشبہ کا تعلق ان کے فکر و عقیدہ سے نہ ہو بلکہ ان کے مذہبی اعمال اور بطور عبادت انجام دیئے جانے والے امور سے ہو اور وہ امور ان کی مذہبی خصوصیات ہوں تو یہ تشبہ بالاتفاق حرام ہے؛ بلکہ بعض صورتوں میں کفر ہے۔

حضرت تھانویؒ فرماتے ہیں: جو چیزیں دوسری قوموں کی مذہبی وضع ہیں ان کا اختیار کرنا کفر ہو گا جیسے صلیب لٹکانا یا سر پر چوٹی رکھ لینا یا جنیو باندھ لینا یا ماتھے پر قشمه لگانا یا جے پکارنا۔ (۱)

علامہ ظفر احمد عثمانیؒ فرماتے ہیں: ان امور میں تشبہ جو کفار کا مذہبی شعار یا دینی رسم اور قومی رواج ہو، جیسے زنار وغیرہ پہننا یا مجوس کی خاص ٹوپی جوان کے مذہب کا شعار ہے ان میں تشبہ حرام بلکہ بعض صورتوں میں کفر ہے۔ (۲)

حکیم الاسلام قاری طیب صاحبؒ فرماتے ہیں: صورت اولی یعنی مذہبی امور میں تشبہ بالغیر حرام ہے جیسا کہ نصاریٰ کی طرح یعنی پر صلیب لٹکالینا ہندو کی طرح زناز باندھ لینا اخ۔ (۳)

معاشرتی امور

اگر ان چیزوں کا تعلق نہ اغیار کے مذہبی عقائد سے ہونہ مذہبی علامات و شعائر سے بلکہ وہ قومی شعائر ہوں یعنی معاشرت معاملات اور اطوار و عادات کی قبل سے ہوں تو پھر عقلی طور پر اس کی بھی دو صورتیں ہو سکتی ہیں:

(۱) حیات اُمّلین: ص: ۹-۲۷۹، ۲۸۰، روح سبт و پنج امتیاز قومی

(۲) امداد الاحکام: ۱/۲۸۶، ما یتعلق بالحدیث والسنۃ کراجی

(۳) اسلامی تہذیب و تدرین: ص: ۹۰-۱۰۹، مطبوعہ: دارالکتاب

فتح بالذات امور:

اگر وہ امور بالذات فتح ہیں یعنی اگر وہ غیر قوموں کا شعار نہ ہوں یا نہ رہیں تب بھی شریعت کی نظر میں وہ ممنوع رہیں گے مثلاً ٹخنوں سے نیچے پینٹ یا پائچا مہہ لئنگی وغیرہ لکھانا یا رسمی کپڑا پہنانا کہ یہ بعض عجمی قوموں کا شعار بھی ہیں اور شریعت میں منع بھی ہیں تو ایسے امور میں تشبہ بھی حرام ہو گا اور اب حرمت کے دو علتمیں ہوں گی ایک عند الشرع منحی عنہ ہونا اور دوسرے شعار اغیار کے ساتھ تشبہ چنانچہ اگر ان چیزوں کے ارتکاب کا شیوع و عموم ہو جائے اور کسی خاص قوم کا شعار باقی نہ رہیں تب بھی چونکہ یہ چیزیں فی نفسہ شرعاً ممنوع ہیں، لہذا ان کی حرمت و ممانعت پر کوئی فرق نہیں آئے گا۔ مثلاً شادی بیاہ میں بارات منڈھا اپنی وغیرہ رسمیں اختیار کرنا جو ہندوانہ طریقے ہیں یا تجھے چالیسوں بری وغیرہ منانा جو ایرانی روافض کا شعار ہیں اسی طرح داڑھی مندانہ ٹختنے ڈھانکنا، گھٹنے کھولنا، عورتوں کا بے پردہ گھومنا، غیر اسلامی بال رکھنا، کھڑے ہو کر بلا اذر پیشاب کرنا مردوں کے لیے عورتوں کے اور عورتوں کے لیے مردوں کے لباس پہنانا وغیرہ وغیرہ اس طرح کے امور اگر ساری دنیا میں بھی عام ہو جائیں تب بھی ان کی ممانعت و حرمت پر فرق نہیں آئے گا۔

مباح بذات امور

اور اگر وہ معاشرتی امور اور تمدنی و قومی طریقے اپنی ذات کے اعتبار سے تو مباح ہیں لیکن کسی علاقے یا زمانے میں غیر قوموں کی خصوصیات اور ان کے امتیازی نشان بن گئے ہیں ان کا شعار شمار ہوتے ہیں اور ان کے ارتکاب کے

وقت آدمی انہیں میں سے سمجھا جاتا ہے تو جب تک یہ خصوصیت اور امتیاز باقی رہے گا اس وقت تک ان چیزوں کا اختیار کرنا تشبہ کی تعریف میں داخل ہو کر منوع اور فقهاء کی اصطلاح میں مکروہ تحریمی ہو گا، جیسے غیر قوموں کے کھانے پینے، اٹھنے بیٹھنے، سونے جانے کے مخصوص طریقے، حضرت قاری طیب صاحب^{لکھتے ہیں}: اگر وہ امور مباح بالذات ہیں، اگر شعار ہیں تو پھر بھی تشبہ قریب بہ حرام ہیں، جس کو فقهاء نے اپنی اصطلاح میں مکروہ تحریمی سے تعبیر کیا ہے۔ (۱)

حضرت تھانوی^{لکھتے ہیں}: جو چیزیں دوسری قوموں کی محض قومی وضع ہیں جیسے کوٹ پتلوں وغیرہ یا قومی وضع کی طرح ان کی عام عادت ہے، جیسے میز کری پر یا چھری کا نٹنے سے کھانا اس کے اختیار کرنے سے صرف گناہ ہو گا کہیں کم کہیں زیادہ۔ (۲)

اسی بناء پر حضرت گنگوہی^{لکھتے ہیں} نے اپنے زمانے میں کرسی پر کھانے کو بدعت اور مکروہ تحریمی قرار دیا تھا آپ نے الکوک الدّرّی میں لکھا ہے ہمارے زمانے میں چونکہ اس میں نصاریٰ کے ساتھ تشبہ ہے اس لیے مکروہ تحریمی ہے۔

إِنْ عَدْمُ الْأَكْلِ عَلَيْهِ، إِمَا أَنْ يَكُونَ قَصْدًا أَوْ اِتْفَاقًا فَإِنْ كَانَ الْأُولُ لَزْمٌ كَرَاهَتْهُ، وَإِنْ كَانَ الثَّانِي فَلَا ضِيرٌ فِي الْأَكْلِ عَلَى الْخَوَانِ إِلَّا أَنْهُ لَمَّا كَانَ مِنْ دِيْنِ الْجَبَابِرَةِ هَهُنَا كَانَ مِنْهِمَا إِذَا كَانَ عَلَى دَأْبِهِمْ، وَالْحَاصِلُ أَنَّ الْأَكْلَ عَلَيْهِ بِحَسْبِ نَفْسِ ذَاتِهِ لَا يَرِبُّ عَلَى تَرْكِ الْأُولُوَيَّةِ، فَأَمَّا إِذَا لَزِمَ فِيهِ التَّشْبِهُ بِالْيَهُودِ أَوِ النَّصَارَى كَمَا هُوَ فِي دِيَارِنَا كَانَ مَكْرُوهًا تَحْرِيمِيًّا۔ (۳)

(۱) اسلامی تہذیب و تمدن: ص: ۱۱۰، مطبوعہ: دار الكتاب

(۲) حیات المسلمين: ص: ۲۷۹، روح استقامت و تجمیع امتیاز قومی

(۳) الکوک الدّرّی: ۳/۳

ترجمہ: میز پر بیٹھ کر کھانا کھانا یا تو بالقصد ہوگا یا اتفاقاً ہوگا، اگر بالقصد ہو تو مکروہ ہے اور اگر اتفاقاً ایسا کھائے تو کوئی حرج نہیں، لیکن چونکہ یہ متکبرین کا طریقہ ہے اس لیے اس منع کیا جائے گا جب کے ان کے طریقہ پر کھایا جاوے، خلاصہ یہ ہیکہ میز پر کھانا فی نفسہ ترک اولی ہے، لیکن اگر اس طریقہ پر کھائے کہ اس سے یہود و نصاریٰ کی مشابہت لازم آئے جس طرح کھانا ہمارے ملک میں راجح ہے تو یہ مکروہ تحریکی ہوگا۔

علامہ ظفر احمد عثمانی فرماتے ہیں: عادات میں مشابہت مثلاً جس ہیئت سے وہ کھانا کھاتے ہیں اس ہیئت سے کھانا یا الباس ان کی وضع پر پہننا اس کا حکم یہ ہے کہ..... اگر ہماری وضع پہلے سے جدا ہو اور اس کو چھوڑ کر ہم کفار کی وضع اختیار کریں یہ ناجائز ہے۔^(۱)

غیر شعار اشیاء

پھر جو چیزیں ذاتی طور پر مباح ہوں اور غیر قوم کا شعار نہ ہوں؛ لیکن غیر قوموں سے ہی مسلمانوں میں آئی ہوں تو پھر بنیادی طور پر اس کی دو صورتیں ہو سکتی ہیں، یا ان کا مقابل مسلمانوں کے پاس موجود ہوگا یا نہیں اگر مقابل موجود ہو پھر ان چیزوں کا استعمال اسلامی غیرت و حمیت کے خلاف ہے اور مکروہ تنزیہ ہی ہے کیوں کہ جب یہ چیزیں ہمارے پاس موجود ہیں تو غیرت کا تقاضہ یہی ہے کہ غیروں کی چیز کی طرف نظر اٹھا کرنے دیکھا جائے ایک موقع پر آپ صلی اللہ علیہ وسلم نے ایک صحابی کے ہاتھ میں فارسی کمان دیکھ کر ناپسندیدگی کے لہجہ میں فرمایا:

(۱) امداد الاحکام: ۲۸۶، ما یتعلق بالحدیث والسنۃ

ما هذه؟ ألقها وعليكم بهذه وأشباحها۔ (۱)

(یعنی یہ کیا چیز لیے ہوئے ہو؟ اسے پھینک دو، اور ان جیسی چیزوں سے اجتناب کرو۔)

حضرت تھانوی رحمۃ اللہ علیہ اس حدیث کو نقل کرنے کے بعد فرماتے ہیں:
ف: فارسی زبان کا بدل عربی کمان تھی اس لئے اس کے استعمال سے منع فرمایا معلوم ہوا کہ برتنے کی چیزوں میں بھی غیر قوموں کی مشابہت سے پہنا چاہیے جیسے کائی یا پیتل کے برتن بعض جگہ غیر قوموں سے خصوصیت رکھتے ہیں۔ (۲)

غیر متبادل اشیاء

ہاں جو مباح چیزیں بشری ضروریات سے تعلق رکھتی ہیں وہ غیروں کا شعار بھی نہیں ہیں اور مسلمانوں کے پاس ان کا بدل بھی موجود نہیں ہے مثلاً یورپ کی نئی نئی ایجادات، جدید اسلحہ، تمدن و معاشرت کے نئے نئے سامان وغیرہ تو بوقت ضرورت ان کا استعمال مباح ہے بشرطیکہ تشبہ کی نیت کر کے استعمال نہ کیا جائے، آپ ﷺ نے غزوهہ احزاب کے موقع پر حضرت سلمان فارسیؓ کے مشورے سے اہل فارس کے طرز پر خندق کھدوائی تھی، غزوهہ طائف کے موقع پر منجذیق (توب) کا استعمال کیا گیا وغیرہ۔ (۳)

(۱) ابن ماجہ: رقم ۲۸۱۰۔

(۲) حیات اُمّ مسلمین ص: ۱۹۰، روح بستہ وہجم

(۳) اسلامی تہذیب و تمدن: ص: ۱۱۰-۱۱۱، مطبوعہ: دارالکتاب

اپریل فول

مغرب کی انڈھی تقلید نے ہمارے معاشرے میں جن بے ہودہ رسماں کو رواج دیا ہے ان میں ایک فتح رسم "اپریل فول" کے نام سے منائی جاتی ہے اس رسم کے تحت کیم اپریل کی تاریخ میں جھوٹ بول کر کسی کو دھوکہ دینا، اور بے وقوف بنائ کر تکلیف پہنچانا نا صرف یہ کہ جائز سمجھا جاتا ہے بلکہ اسے ایک کمال قرار دیا جاتا ہے اور جو شخص جتنی صفائی، چابک دستی اور ہوشیاری سے دوسرے کو جتنا بڑا دھوکہ دے وہ اتنا ہی قابل تعریف اور کیم اپریل کی تاریخ سے صحیح فائدہ اٹھانے والا سمجھا جاتا ہے۔

اس رسم بد میں جھوٹ بولنا، دھوکہ دینا، دوسرے کو اذیت پہنچانا، مذاق اڑانا جیسے سنگین اور کبیرہ گناہ کا ارتکاب کیا جاتا ہے، اگر ممانعت کی کوئی اور وجہ نہ ہوتی تو بھی یہ جرام اس کی حرمت کے لئے کافی تھے؛ لیکن اس فتح رسم کی تاریخی حیثیت اور اس کا نقطہ آغاز بھی نہایت شرمناک ہے۔

تاریخی حیثیت:

اپریل فول کی رسم کب اور کیسے شروع ہوئی اس سلسلے میں بنیادی طور پر تین طرح کی تاریخی بات ملتی ہیں:

(۱) یہودیوں اور عیساویوں کی بیان کردہ روایات کے مطابق کیم اپریل وہ تاریخ ہے جس میں یہودیوں کی طرف سے حضرت عیسیٰ علیہ السلام کو تمسخر اور

استہزا کا نشانہ بنایا گیا، موجودہ محرف انجلیوں میں اس واقعہ کی تفصیلات ملتی ہیں "لوقا" کی انجلی میں ہے اور جو آدمی اسے (یعنی حضرت مسیح علیہ السلام کو) گرفتار کئے ہوئے تھے اس کے ٹھٹھے اڑاتے اور مارتے تھے اور اس کی آنکھیں بند کر کے اس کے منھ پر طما نچے مارتے تھے اور اس سے یہ کہہ کر پوچھتے تھے کہ نبوت (یعنی الہام) سے بتا کہ کس نے تجھ کو مارا؟ اور طعنے مار مار کر بہت سی باتیں اس کے خلاف کہیں۔^(۱)

انجلیوں میں حضرت مسیح علیہ السلام کے استہزا و تمسخر کی ایک دوسری روایت مذکور ہے کہ حضرت عیسیٰ علیہ السلام کو جب گرفتار کر لیا گیا تو فیصلے کے لئے یہودی سرداروں اور فقیہوں کی عدالت عالیہ میں پیش کیا گیا پھر پیلاطس کی عدالت میں لے گئے کہ ان کا وہاں فیصلہ ہو گا پھر پیلاطس نے انہیں "ہیرودیس کی عدالت میں بھیج دیا اور بالآخر" ہیرودیس نے دوبارہ فیصلے کے لئے ان کو پیلاطس ہی کی عدالت میں بھیجا۔^(۲)

انیسویں صدی کی مغربی انسائیکلو پیڈیا "لاروس" نے اس واقعہ کو بڑے وثوق کے ساتھ درست قرار دیا ہے اور اس کے شواہد بھی پیش کئے ہیں "لاروس" کا کہنا ہے کہ حضرت مسیح علیہ السلام کو ایک عدالت سے دوسری عدالت میں بھیجنے کا مقصد بھی ان کے ساتھ مذاق کرنا اور انہیں تکلیف پہنچانا تھا اور چوں کہ یہ واقعہ کیم اپر میل کو پیش آیا تھا اس لئے اپر میل فول کی رسم درحقیقت اسی شرمناک واقعہ کی یادگار ہے، اور اسی عذاب و اذیت، اور استہزا و تمسخر کا نشان ہے جو حضرت مسیح علیہ السلام کے ساتھ بقول ان کے پیش آیا۔

(۱) انجلی لوقا: ۶۳، ۴۴

(۲) ذکرو فکر ۶۸

حضرت مفتی تقی عثمانی صاحب دامت برکاتہم اس روایت پر تبصرہ کرتے ہوئے لکھتے ہیں: اگر یہ بات درست ہے تو غالب گمان یہی ہے کہ یہ رسم یہودیوں نے جاری کی ہوگی اور اس کا منشاء حضرت عیسیٰ علیہ السلام کی تفحیک ہوگی لیکن یہ بات حیرت ناک ہے کہ جو رسم یہودیوں نے معاذ اللہ حضرت عیسیٰ علیہ السلام کی ہنسی اڑانے کے لئے جاری کی اسے عیساً یوں نے کس طرح ٹھنڈے پیٹوں نہ صرف قبول کر لیا بلکہ خود اسے منانے اور رواج دینے میں شریک ہو گئے۔ (۱)

(۲) اپریل فول کی رسم کے سلسلے میں ایک خیال یہ بھی ہے کہ ستراہویں صدی سے پہلے، سال کا آغاز جنوری کے بجائے اپریل سے ہوا کرتا تھا۔ اس مہینہ کو رومی لوگ اپنی دیوی وینس کی طرف منسوب کرتے تھے اور اس مہینہ کو مقدس سمجھتے تھے۔ (۲)

یکم اپریل سال کی پہلی تاریخ ہوتی تھی اور چونکہ اس کے ساتھ ایک بت پرستی کا تقدس بھی وابستہ تھا اس لئے اس دن لوگ جشن منایا کرتے تھے اسی جشن مرست کا ایک حصہ ہنسی مذاق بھی تھا جو رفتہ رفتہ ترقی کر کے اپریل فول کی شکل اختیار کر گیا، اور بعض لوگ کہتے ہیں کہ اس جشن مرست کے دن لوگ ایک دوسرے کو تحفے دیا کرتے تھے ایک مرتبہ کسی نے تحفے کے نام پر کوئی مذاق کیا جو بالآخر دوسرے لوگوں میں بھی رواج پکڑ گیا۔ (۳)

(۳) اپریل فول کی تیسری تاریخی روایت یہ بیان کی گئی ہے کہ ۲۱ مارچ سے چوں کہ موسم میں تبدیلیاں آنا شروع ہو جاتی ہیں ان تبدیلیوں کو بعض لوگوں

(۱) ذکرو فکر ۶۹

(۲) برٹائیکا پندریسو ان ایڈیشن ۲۹۲/۸

(۳) ذکرو فکر ۶۲

نے اس طرح تعبیر کیا کہ (معاذ اللہ) قدرت ہمارے ساتھ مذاق کر کے ہمیں بے وقوف بنارہی ہے، لہذا لوگوں نے بھی اس زمانے میں ایک دوسرے کو بے وقوف بنانا شروع کر دیا۔^(۱)

اس تاریخی تفصیل سے معلوم ہوا کہ اپریل کی یہ رسم بدیا تو حضرت عیسیٰ علیہ السلام کو اذیت و تکلیف دینے اور ان کا مذاق اڑانے کی یادگار کے طور پر مقرر کی گئی ہے، یا وہیں نامی دیوبھی کی طرف منسوب ہے یا (معاذ اللہ) قدرت کے نام نہاد مذاق کا رد عمل ہے اس لئے اس رسم کا رشتہ، بت کا تقدس تو ہم پرستی یا پھر ایک پیغمبر کے ساتھ گستاخانہ مذاق سے جڑا ہوا ہے۔

علاوہ ازیں یہ رسم یہودیوں، عیسائیوں اور خدا بیزار لوگوں کا وظیرہ اور ان کا خاص شعار بن چکی ہے اس لئے اس رسم کے ارتکاب میں مذکورہ ساری خرابیوں کے علاوہ بے دین لوگوں کی روشنی کی پیروی اور ان کے ساتھ مشاہد بھی ہے، اس لئے مسلمانوں کے لئے کسی صورت میں اس رسم میں شرکت ناجائز و حرام ہے۔

اپریل فول نصاریٰ کا مذہبی شعار

حضرت مفتی شفیع صاحب علیہ الرحمۃ فرماتے ہیں اپریل فول کے متعلق میں ہمیشہ یہ خیال کرتا تھا کہ یہ بھی یورپ کی انھیں لفوو بے ہودہ رسوم میں سے ہے جو ان کی عیاشی اور تفریح طبع کے لیے آئے دن ایجاد ہوتی رہتی ہے؛ لیکن ایک روز اتفاقاً اس کا ذکر کر اپنے استاذ محترم رئیس المتكلمين مفسر قرآن شارح مسلم حضرت مولانا شبیر احمد عثمانی رحمۃ اللہ علیہ کے سامنے آگیا تو آپ نے فرمایا کہ فقط یہی نہیں ہے کہ یہ یورپ کی ایک تفریجی نمائش ہے؛ بلکہ یہ درحقیقت نصاریٰ کی ایک

(۱) برٹانیکا ۴۹۶/۱

مذہبی رسم ہے اور مسلمان اپنی ناواقفیت کی وجہ سے اس میں بنتا ہو گئے اور مولانا موصوف نے اس کے لیے دائرة المعارف علامہ فرید وجدی کا حوالہ پیش فرمایا۔^(۱)

اس تفصیل سے یہ بھی معلوم ہوا کہ اپریل فول مخصوص ایک قومی رسم نہیں ہے بلکہ یہود و نصاریٰ کی خالص مذہبیہ اور مشرکانہ عقائد پر بنی رسم ہے اپریل فول کے ارتکاب میں بیک وقت کئی کبیرہ گناہوں کا ارتکاب لازم آتا ہے:

(۱) جھوٹ (۲) خیانت (۳) دھوکہ (۴) ایذا اور سانی (۵) مذہبات میں غیروں کی مشاہدہ (۶) انسانیت (۷) لایعنی فضول اعمال و اقوال (۸) اور بسا اوقات گناہ کو جائز سمجھنا ظاہر ہے ان میں سے ہر ایک بجائے خود معصیت کبیرہ ہے پھر جو رسم ان سب کا مجبون اور مجموعہ ہواں کی سُنگینی کا اندازہ لگانا ہی مشکل ہے؛ لیکن افسوس یہ بد تہذیبی جو اخلاقی سماجی شرعی خرافات کا پلندہ ہے ہمارے اسلامی معاشرے میں تہذیب و تمدن کے نام پر جگہ پار ہی ہے۔

(۱) جواب الرفقہ: ۷/۵۰۲، ط زکریا دیوبند

ویلیمن ٹائن ڈے

۱۲ ار فروری کو یوم محبت، یوم عاشقان یا ویلینٹائن ڈے کے نام سے ایک جشن منایا جاتا ہے نوجوان لڑکے، لڑکیاں، سرخ رنگ کے لباس میں ملبوس ہو کر ایک دوسرے سے اظہار محبت کرتے ہیں، گلاب، سرخ رنگ کے تخفے اور محبت کی علامت والے گھٹوں کا تبادلہ ہوتا ہے، نخش مضامین اور نخش تصاویر کے ساتھ کارڈ چھپائے جاتے ہیں، خاص اس مناسبت سے کیک بنائے جاتے ہیں اور محبت کے نام پر بے حیائی کا بازار گرم ہوتا ہے دادیش دی جاتی ہے، جام و سرور کا بازار سمجھتا ہے شراب و شباب کی محفلیں جمعی ہیں اور تہذیب کے نام پر بد تہذیب کی تمام حدود پار کر دی جاتی ہیں۔

پہلے پہل محبت کا یہ بدنام دن صرف امریکہ اور یورپ کی اخلاق و اقدار سے عاری تنگ و تاریک محفلوں اور جھومنتے گاتے ناٹ کلب کی بزم میں ہی روایتی انداز سے منایا جاتا تھا؛ لیکن اسے ہماری بدمستی کہئے یا ذرا لع ابلاغ اور میڈیا کی ستم ظریفی کو دوش دیجئے کہ مغرب سے اٹھنے والا ہر نفرہ ہر ہوا اور ہر سم و رواج خواہ وہ کیسا ہی اسلامی اقدار سے متصادم ہونہ صرف یہ کہ ہمارے معاشرہ میں قبول ہوتا ہے؛ بلکہ اس کی نقلی اور پیروی کو مہذب و منقف ہونے کی علامت گردانا جاتا ہے اور اس بد تہذیب سے دور رہنے والوں کو دیانتی قدامت پسند ترقی کی راہ کا روڑا سمجھا جاتا ہے۔ اسی لئے اس نام نہاد ترقی کے نہ تھمنے والے سیالب نے معاشرے کی رہی سہی اقدار کو بھی تھس نہیں کر دیا ہے۔

قطع نظر اس کے کہ یہ کتنا بھونڈا اور پھوڑ جشن ہے لیکن بعض تاریخی روایات کی روشنی میں اس کی جڑیں غیر وہ کے مذہبی جشن سے جڑی ہوئی ہیں ذیل میں کچھ تاریخی روایات ذکر کی جاتی ہیں۔

تاریخی روایات

(۱) یہ ایک خالص عیسائی اور مغربی تہوار ہے جس کی داغ بیل کچھ مذہب سے بیزار لوگوں نے اپنی نفسانی خواہشات کی تکمیل کے لئے ڈالی اور بزعم خود وہ اپنے دیوتا پوہر کس، کو خوش کرنے کے لئے اس رسم کو انجام دیتے تھے، اس رسم میں نوجوان لڑکے اور لڑکیاں اپنا ساتھی چنا کرتے تھے طریقہ کار یہ ہوتا کہ لڑکیاں بھیڑ کی کھال میں خود کو چھپا لیتی تھیں لڑکے باری باری آتے، بیری کی چھڑی سے لڑکی کی پشت پر خفیف سی ضرب لگاتے، اگر ضرب لگنے پر لڑکی اپنی جگہ چھوڑ دیتی تو لڑکا اسے لیکر چلا جاتا اور اگر لڑکی جگہ نہ چھوڑتی تو لڑکا آگے بڑھ جاتا یہ رسم اس وقت ختم ہوتی جب آخری لڑکی بھی اپنی جگہ چھوڑ دیتی اس دن کو "یوم محبت" اور اس رسم کو سینٹ ولینٹائن ڈے کا نام دیا گیا۔ (۱)

(۲) اس کے آغاز کے سلسلے میں بعض موئین نے یہ ذکر کیا ہے کہ رومیوں کا خیال یہ تھا کہ وسط فروری سے دنیا بھر میں پرندوں کے جنسی اختلاط کا دور شروع ہو جاتا ہے، نرمادہ پرندے مlap کرتے ہیں انڈے دیتے ہیں پھر پرندوں کی مادہ ان انڈوں پر بیٹھ جاتی ہے انگریزی میں اس موسم کو "مینگ سیزن" کہا جاتا ہے، اس لئے ٹھیک ۱۲ رفروری کو یوم عاشقان منانے کی بنیاد ڈالی گئی کیونکہ وہ کہتے تھے کہ جس موسم میں پرندے آپس میں ملتے ہیں اس میں انسان ایک دوسرے سے کیوں دور رہیں۔ (۲)

(۳) بعض موئخین اس رسم کی آغاز کی وجہ یہ بیان کرتے ہیں کہ فروری کا وسط اہل روم کے لئے زمانہ قدیم سے متبرک سمجھا جاتا تھا۔ ۱۷ ار فروری کو رومی موسیم سرما اور گرمایہ کا عین درمیان سمجھتے تھے ان کا عقیدہ تھا کہ یہ دو موسوں کے مlap کا دن ہے اس دن اہل روم گھروں کو خصوصی طور پر صاف کرتے تھے پورے گھر پر نمک اور خاص قسم کی گندم بکھیرتے، خوشبودار اگر بیویوں کو سلاگا یا جاتا تھا، اہل روم کا عقیدہ یہ تھا کہ یہ زراعت کے دیوتا Faunus، کا دن ہے اہل شہر اس دن Faunus کے مقدس غار کے گرد جمع ہو جاتے، مقدس دعا میں پڑھتے اور اس کے بعد ایک بکری کی قربانی کرتے ان کے سروں کے باریک نکڑے کر کے ان کے خون سے رسیاں رنگ کر کھیتوں اور شہر کے گرد گھماتے عورتیں ان رسیوں کو بطور تبرک اپنے بدن سے مس کرتی تھیں، اہل روم کے عقیدے کے مطابق یہ رسیاں شہر میں گھمانے سے شہر میں خوشحالی آئیگی کھیتوں میں لے جانے سے فصلیں اچھی ہوں گی اور خواتین کو مس کرنے سے صحت مند اور پا کی باز اولاد ہوگی، پھر رفتہ رفتہ یہی تہوار ویلن ٹائیں ڈے کی شکل اختیار کر گیا۔ (۱)

(۴) ایک روایت کے مطابق شہنشاہ کلاڈسن دوم کے عہد میں روم کی سر زمین مسلسل جنگوں کی وجہ سے کشت و خون کا مرکز بنی رہی ایک مرتبہ کلاڈیس کو اپنی فوج کے لئے مردوں کی فوج بہت کم نظر آئی جس کی بڑی وجہ یہی کہ روم کے نوجوان اپنی بیویوں کو چھوڑ کر پر دلیں لٹونے کے لئے جانا پسند نہ کرتے تھے بادشاہ نے اس کا یہ حل نکالا کہ ایک خاص عرصے کے لئے شادی پر پابندی لگادی

تاکہ نوجوانوں کو فوج میں شمولیت کے لئے آمادہ کیا جاسکے اس موقع پر پرسینٹ ویلنٹائن نے "پرسینٹ مار بس" کے ساتھ مل کر خفیہ طور پر نوجوان جوڑوں کی شادی کروانے کا اہتمام کیا، لیکن یہ راز زیادہ دنوں تک راز نہ رہ سکا اور پردہ فاش ہونے پر پرسینٹ ویلنٹائن کو گرفتار کر لیا گیا، جیل میں یہ پادری جیلر کی بیٹی کو دل دے بیٹھا جو وہاں اپنے والد کو کھانا لایا کرتی تھی چوں کہ عیسائی قوانین کے مطابق پادریوں اور راہبوں کے لئے شادی یا محبت ممنوع تھی اس لئے معلوم ہونے پر اسے ۱۳ ار فروری ۲۷۰۴ع۔ (بعض روایتوں کے مطابق ۲۶۹ع) میں پہنسی دے دی گئی، مرنے سے پہلے ویلنٹائن نے اپنی محبوبہ کے نام آخری خط لکھا جس کا اختتام Valentine. Your from میں کیا اسی واقعہ کی یاد تازہ کرنے کے لئے یہ دن یوم محبت کے طور پر منانے کا رواج ہو گیا۔ (۱)

(۵) ۱۳ ار فروری ویلنٹائن کے متعلق ایک روایت یہ بھی ہے کہ تیسری صدی عیسوی میں ویلنٹائن نامی رومی پادری ایک راہبہ کے دام محبت میں گرفتار ہو گیا چوں کہ عیسائیت میں راہبوں اور راہبات کے لئے نکاح ممنوع تھا اس لئے ایک دن ویلنٹائن نے اپنی معشوقہ کی تشفی کے لئے اسے بتایا کہ خواب میں اسے بتایا گیا ہے کہ ۱۳ ار فروری کا دن ایسا ہے کہ اس میں اگر کوئی راہب یا راہبہ جسمانی تعلقات بھی قائم کر لیں تو اسے گناہ نہیں سمجھا جائے گا راہبہ نے اس پر یقین کر لیا اور دونوں جوش جنوں میں سب کچھ کر گزرے کلیسا کی روایات کی دھمکیاں اڑانے پر ان کو قتل کر دیا گیا، کچھ عرصے سے بعد چند لوگوں نے انہیں شہید محبت جان کر ان کے ساتھ عقیدت کا اظہار کیا اور رفتہ رفتہ ان کی یاد میں یہ دن منایا جانے لگا۔ (۲)

(۱) ایضا ۴۲

(۲) ۳۸ - ۳۹

یہ حقیقت ہے کہ ویلٹنفائنس ڈے کی تاریخ، روایات کے انبار تملے دبی ہوئی ہے، اور روایات کا یہ دفتر اسرائیلیات سے بھی بدتر ہے، ہزاروں طرح کے افسانے، توہماںی مفروضہ خیالات اور بے سرو پا خیالی داستانیں اس دن اور اس تہوار کی مناسبت سے گھڑی گئی ہیں اس لئے حتیٰ طور پر کوئی مستند روایت اس سے متعلق نہیں مل سکتی؛ البتہ ماقبل میں ہم نے مشہور اور نسبہ معتبر روایات ذکر کر دی ہیں۔

اگرچہ اس رسم کی ابتداء تو رومیوں سے ہوئی تھی لیکن یہ دن فرانس، انگلینڈ، برطانیہ، اور دیگر مغربی ممالک میں بطور خاص منایا جانے لگا، اس رسم کے غیر معقول ہونے اور بہت سے پادریوں کی مخالفت کی وجہ سے یہ دن بالکل معدوم ہو گیا تھا اور قریب تھا کہ سینوں اور سفینوں سے اس کا وجود ختم ہو جائے لیکن چودھوی صدی عیسوی میں ایک اسکالر ہنری اس henty ansgan موضع پر اپنی کتاب لکھی اور عشق و محبت کی خود ساختہ اور فرضی کہانیوں کے ذریعہ اسے محبت کے دن کے نام سے دوبارہ دنیا میں روشناس کرایا، اٹھارویں صدی عیسوی میں اسے فرانس اور انگلینڈ میں سرکاری سرپرستی حاصل ہوئی اور پھر رفتہ رفتہ عشق و محبت کا یہ خود ساختہ مفروضہ دنیا بھر میں ہر سال مزید جدت و حدتاً و جوش و خروش کے ساتھ منایا جانے لگا۔ (۱)

معلوم ہوا کہ یہ عیساویوں اور قدیم رومی مشرکوں کا نہ ہبی تہوار اور مشرکانہ رسم ہے جس کی جڑیں بتوں کے تقدس، شعائر کفر کی تعظیم، توهمندی، باطل نظریات، مزعومہ داستانیں اور مفروضہ اوهام و خیالات سے جڑی ہوئی ہیں، پھر طرہ یہ کہ اس رسم بد کے منانے میں بے حیائی، فناشی و عریانیت، بدنظری، و بے پردگی، مردوzen کا اختلاط، جنسی بے راہ روی، زنا یا اسباب زنا کا وقوع۔

(۱) یوم محبت ۱۲-۱۳ سراج الحق سعادتی

یہ امور گویا خاصہ ذات ہیں اس لئے یہ چند در چند خرافات کا مجموعہ ہونے کے ساتھ اس میں غیروں کی مشابہت بھی لازم آتی ہے اس لئے قطع نظر دیگر محترمات و مفاسد کے خود غیروں کے امور مذہبی میں مشابہت کی وجہ سے حرام ہو گا۔ نیز اس موقع پر عشق کی طرف سے ایک دوسرے کو جو ہدایا اور تھائف دئے جاتے ہیں ان کا لینا اور دینا ناجائز و حرام ہے؛ کیونکہ درحقیقت یہ رشوت ہے جو حرام و ناجائز محبت کو استوار و پائیدار کرنے کے لئے دی جا رہی ہے: قال

ابن نجیم: ما یدفعه المتعاشقان، رشوة یجب ردہا ولا تملك۔ (۱)

اس سے متعلق فتاویٰ: چوں کہ ویلنٹائن ڈے بہت سے حرام امور پر مشتمل ہونے کے ساتھ ساتھ غیروں کا مذہبی یا ثقافتی تہوار ہے اس لئے کسی مسلمان کے لئے اس میں کسی بھی طرح کی شرکت حرام و ناجائز ہے، عرب و عجم کے اہل علم نے متفقہ طور پر اس کی حرمت کا فتویٰ دیا ہے، شیخ محمد بن صالح العثیمن اس سے متعلق استفتاء کے جواب میں لکھتے ہیں۔ ویلنٹائن ڈے کا منانا اور اس میں حصہ لینا کئی وجہ سے حرام ہے:

(۱) یہ ایک ایسا موقع ہے جس کی شریعت میں کوئی اصل نہیں ہے یعنی بدی تہوار ہے (۲) یہ تہوار ناجائز عشق و محبت کا داعی ہے جس کی شریعت اسلامیہ میں گنجائش نہیں ہے (۳) یہ تہوار دل کو اس طرح کے رذیل امور میں مشغول کر دیتا ہے جو سلف صالحین کے طریقے سے ہٹ کر ہیں، لہذا اس دن اس تہوار کی کوئی علامت اور شعار ظاہر کرنا ناجائز نہیں ہے چاہے وہ کھانے پینے میں ہو یا لباس میں، تحفے تھائف کے تبادلے کی شکل میں ہو یا اس کے علاوہ کسی اور شکل میں ہو بہر حال ممنوع ہے۔ (۲)

(۱) البحر العرائق کتاب القضاۓ ۴۴۱/۶ (۲) مجموع فتاویٰ الشیخ ابن عثیمن ۱۶/۱۹۹

اللجنة الدائمة کا فتویٰ:

سوال: بعض لوگ ۱۳ ار فوری کو یوم محبت و یلمنٹس ان ڈے کا تہوار مناتے ہیں اور اس دن آپس میں ایک دوسرے کو سرخ گلاب کے پھول ہدئے میں دیتے ہیں اور سرخ رنگ کا لباس پہنتے ہیں اور ایک دوسرے کو مبارکباد بھی دیتے ہیں، اور بعض مٹھائی کی دکان والے سرخ رنگ کی مٹھائی تیار کر کے اس پر دل کا نشان بناتے ہیں اور بعض دکاندار تاجر حضرات اس دن اپنے مال پر مخصوص اعلانات چپا کرتے ہیں تو اس سلسلے میں شرعی رائے کیا ہے؟

جواب: یہ سب بدعتی تہوار ہیں جن کی شریعت میں کوئی اصل نہیں ہے مسلمانوں کے لئے ان کا منانا یا اقرار کرنا یا اس تہوار سے خوش ہونا یا اس تہوار کا کسی بھی ذریعے سے تعاون کرنا جائز نہیں؛ نیز جب یہ بات متحقق ہو گئی کہ منا یا جانے والا تہوار و یلمنٹس ان ڈے کفار کا ایجاد کردہ اور انہیں کا تہوار ہے تو یہ گناہ و معصیت ہے اس لئے کہ اس میں کفار کی مشابہت اور موالات ہے۔

اسی طرح مسلمانوں کے لئے اس تہوار یا دیگر حرام تہواروں میں کسی بھی طرح کی اعانت کرنا حرام ہے خواہ وہ تعاون کھانے پینے، خرید و فروخت، یا صناعت، یاہدا یا وتحالف، نیز خط و کتابت یا اعلانات وغیرہ کے ذریعہ ہو۔ (۱)

المسائل الہمہمہ میں ہے: اسکولوں کے بچوں میں ہر سال ۱۳ ار فوری کو و یلمنٹس ان ڈے کے نام سے ایک جشن منایا جاتا ہے جس میں آپس میں اسٹوڈنٹس (students) ایک دوسرے کو گلاب کے پھول وغیرہ پیش کر کے محبت کا اظہار کرتے ہیں یہ و یلمنٹس ان ڈے منانا شرعاً جائز و حرام ہے۔ (۲)

(۱) داعیٰ کمیٹی برائے تحقیق و افتاء فتویٰ: ۲۱۲۰۳ (۲) ۲۱۲۰۳/۶، ۳۶-۳۸، بحوالہ یوم محبت ۲۲ تا ۲۴

برتحڑے

مغربی تہذیب کی یلغار کا ایک امر برتحڑے اور سالگرہ کی تقریب ہے جس میں پیدائش کی تاریخ آنے پر یوم میلاد منایا جاتا ہے، مخلیں منعقد کی جاتی ہیں عزیز و اقارب دوست و احباب کو کھانے کی دعوت دی جاتی ہے، مومن بیان جلا کر مخصوص قسم کا کیک کاٹا جاتا ہے، خوشی میں ایک دوسرے کو گران قدر تحفے تحائف دے جاتے ہیں اور سالگرہ کی مبارکباد دی جاتی ہے۔

یہ برتحڑے کی رسم بھی عیسائیوں کا ثقافتی تہوار اور ان کی رسوم و عادات میں سے ہے جو اسلامی مزاج کے بالکل منافی ہے، دیوار حیات کی ایک اینٹ کا گر جانا، گنے چنے سالوں میں سے عمر کا ایک سال کم ہو جانا یہ کوئی خوشی منانے تقریبات منعقد کرنے مخلیں جمانے کا موقع نہیں ہے بلکہ احتساب زندگی اور محاسبہ نفس کا مقام ہے کہ اللہ تعالیٰ نے حیات مستعار کی یہ گھریاں، دامی زندگی اور حیات جاودائی کو بنانے اور سنوارنے کے لئے دی تھیں اس میں ہم نے کس حد تک کامیابی حاصل کی، خدا کی توفیق سے ہونے والی طاعت پر شکر ادا کیا جاتا، اور نفس شیطان کی چالوں میں پھنس کر جو معاصی سرزد ہوئی ہیں ان سے سچی توبہ کی جاتی نہ یہ کہ زندگی گزرنے پر خوشی منائی جائے یا کسی دن کو بذات خود خاص خوشی کا دن ٹھرا لیا جائے یہ غیر وہ کا طرز اور ان کی تہذیب ہے ایک مسلمان کی اصل خوشی خدا اور رسول کی تابعداری اور سچی اطاعت میں ہے، اور برتحڑے منانा نہ کتاب و سنت سے ثابت ہے نہ صحابہ و تابعین، ائمہ متبویین اور سلف

صالحین سے بلکہ یہ خاص عیسائیوں کی ایجاد کردہ رسم ہے اس لئے اس طرح برتحہ ڈے منانا مکروہ تحریکی اور ناجائز ہے۔ حضرت فقیہہ الامت تحریر فرماتے ہیں: سالگرہ پیدائش سے سال بھر پورا ہونے پر تقریب اور خوشی منانا یہ اسلامی تعلیم نہیں ہے یہ غیروں کا طریقہ ہے اس سے پرہیز کرنا چاہئے۔ (۱)

فتاویٰ رحیمیہ میں ہے: سالگرہ منانے کا جو طریقہ راجح ہے (مثلاً ایک کائنٹے ہیں) یہ ضروری نہیں بلکہ قابل ترک ہے غیروں کے ساتھ تشبہ لازم آتا ہے۔ (۲) صاحب احسن الفتاویٰ لکھتے ہیں: سال گرہ منانا ایک فتح رسم ہے اس کا ترک واجب ہے، اصل سالگرہ تو یہ ہے کہ ایسے موقع پر اپنی زندگی کا احتساب کیا جائے اپنے اعمال کے بارے میں سوچا جائے کہ جنت کی طرف لے جا رہے ہیں یا جہنم کی طرف۔ (۳)

حضرت مولانا محمد یوسف صاحب لدھیانوی شہید رحمۃ اللہ علیہ لکھتے ہیں: سالگرہ منانے کی رسم انگریزوں کی جاری کی ہوئی ہے، آگے لکھتے ہیں: تحفہ دینا اچھی بات ہے لیکن سالگرہ کی بنی پردینابدعت ہے۔ (۴)

کفایت المفتی میں مذکور ہے: سالگرہ منانا کوئی شرعی تقریب نہیں ہے ایک حساب اور تاریخ کی یادگار ہے اس کے لئے یہ تمام فضولیات محض عبث اور التزام مالا یلزم میں داخل ہیں۔ (۵)

(۱) فتاویٰ محمودیہ ۷/۳۶۰ جامعہ محمودیہ طبع قدیم

(۲) فتاویٰ رحیمیہ ۶/۳۲۰ قدیم (۳) احسن الفتاویٰ ۸/۱۵۵

(۴) آپ کے مسائل اور ان کا حل: ۸/۱۸۷۱ انجیلیہ

(۵) کفایت المفتی ۹/۸۴ ط دارالاشاعت

کتاب الفتاوی میں ہے: پیدائش کی سالگرہ غیر شرعی عمل ہے نہ رسول اللہ ﷺ نے کبھی اپنے اور نہ اپنے بچوں کی سالگرہ منائی نہ صحابہ نے نہ بعد کے سلف صالحین نے یہ مغربی ثقافت کی دین ہے کیک کاٹنا، موم بتی جلانا اور بجھانا دوسری قوموں کے اثرات ہیں اس لئے ایسے رسم و رواج سے بچنا چاہئے۔ (۱)

جدید فقہی مسائل میں ہے: بر تھڈے کاررواج اصل میں مغربی تہذیب کی برا آمدات میں سے ہے جو حضرت مسیح علیہ السلام کا یوم پیدائش بھی مناتے ہیں، آپ ﷺ نے دوسری قوموں کی مذہبی اور تہذیبی مماثلت اختیار کرنے کو ناپسند فرمایا ہے اس لئے جائز نہیں ہے مسلمانوں کو ایسے غیر دینی اعمال سے بچنا چاہئے۔ (۲)

فتاویٰ دارالعلوم زکر یا میں ہے: فی زماننا سالگرہ غیر مسلموں کی ایک خاص رسم میں شامل ہے پھر اس میں بہت سارے خرافات اور اسراف وغیرہ شامل ہونے کی وجہ سے اس سے اجتناب کرنا ضروری ہے۔ (۳)

فتاویٰ حقانیہ سے ایک سوال و جواب ملاحظہ ہو:

سوال: آج کل خوشی منانے کی ایک عجیب رسم کاررواج ہے وہ یہ کہ جس کسی کی پیدائش کی تاریخ یادن آ جاتا ہے تو عزیز واقارب کو کھانے کی دعوت دی جاتی ہے اور پھر بڑی دھوم دھام سے موم بتیاں جلا کر مخصوص قسم کا کیک کاٹا جاتا ہے معاشرے میں اس کا بہت اہتمام کیا جاتا ہے لوگ اس خوشی میں ایک دوسرے کو گراں قدر تخفے تھائے دیتے ہیں اور اس سب کو سالگرہ کہا جاتا ہے تو کیا شرعاً اس کا کوئی ثبوت ہے اور اس قسم کی دعوت میں شرکت کرنا تخفہ وغیرہ دینا جائز ہے یا نہیں؟

(۱) کتاب الفتاوی: ۲۸۵/۶

(۲) جدید فقہی مسائل ۴۶۸/۱ ط نعیمیہ دیوبند

(۳) فتاویٰ دارالعلوم زکریا ۲۸۷/۸ حظرو اباحت

جواب: اسلام میں اس قسم کے رواج کا کوئی ثبوت نہیں ہے خیر القرون میں کسی صحابی، تابعی، تبع تابعی یا آئمہ اربعہ میں سے کسی سے مروجہ طریقہ پر سال گرہ منانا ثابت نہیں ہے یہ رسم بد انگریزوں کی ایجاد کردہ ہے۔ ایسی دعوت میں شرکت کرنا اور تحفے تھائف دینا فضول ہے شریعت مقدسہ میں اس کی قطعاً اجازت نہیں ہے۔^(۱)

برتحڑے سے متعلق دارالافتاء دارالعلوم دیوبند کا ایک جواب ملاحظہ ہو:

غیروں کے مذہبی طور طریقوں کو اختیار کرنا یا ان کے خصوصی شعار کو اپنانा حرام ہے ان کے دیگر رسوم و عادات کو اپنانا مکروہ ہے؛ من تشبه بقوم فهو منهم الحديث، برتحڑے عیسیٰ علیہ السلام کی یوم پیدائش منانے کا اہتمام بطور مذہبی طریقے کے ہے اور دیگر لوگوں کے لئے اپنا برتحڑے منانے کا رواج عیسائیوں کا شعار ہے ان دونوں سے مسلمانوں کو احتراز کرنا لازم ہے۔^(۲)

الغرض اکابرین کے ان طویل اقتباسات سے واضح ہوتا ہے کہ برتحڑے ایک غیر شرعی تقریب ہے جو عیسائیوں کا ثقافتی جشن ہے اور ان کی رسوم و عادات خاصہ میں سے ہے اس لئے برتحڑے منانا جائز نہیں ہے؛ البتہ چوں کہ یہ ان کے مذہبی شعار اور امر دین سے متعلق نہیں ہے بلکہ قومی ثقافت ہے، اس لئے یہ حرام نہیں بلکہ مکروہ تحریکی ہوگا۔^(۳)

اشکال: حضرت گنگوہی رحمۃ اللہ علیہ نے فتاویٰ رشیدیہ میں سال گرہ منانے کی اجازت دی ہے اور اسے مباح قرار دیا ہے ملاحظہ ہو: سالگرہ یادداشت عمر اطفال کے واسطے کچھ حرج نہیں معلوم ہوتا اور بعد سال کے کھانا لوجہ اللہ کھلانا بھی درست ہے۔^(۴)

(۱) فتاویٰ حقانیہ ۲/۷۴-۷۵ (۲) فتویٰ آئی ذی، ۵/۱۳۴۵ - جواب ۷۱۵۵

(۳) نیز دیکھئے: کتاب النوازل ۱۷/۲۴۴، محمود الفتاویٰ: ۴۴۹، اسلام اور ہماری زندگی: ۸/۸۰۸

(۴) فتاویٰ رشیدیہ: ۵۵۳، اسلامی کتب خانہ

جواب: ممکن ہے حضرت رحمۃ اللہ علیہ کے زمانے میں سال گرہ میں موجودہ زمانے کی خرافات اور غیر ضروری رسومات نہ ہوں اور محض حساب اور تاریخ پیدائش یاد رکھنے کے لئے گھر میں کچھ اہتمام ہو جاتا ہو، یا پھر اس کا غیروں کا شعار ہونا حضرت کے سامنے واضح نہ ہو سکا ہو، فتاویٰ دارالعلوم زکریا میں ہے: ہاں حضرت گنگوہی رحمۃ اللہ علیہ نے سال گرہ کی اجازت مرحمت فرمائی تھی وہ اس وجہ سے کہ ان کے زمانے میں یہ باتیں نہیں تھیں۔ (۱)

الغرض واضح یہی ہے کہ یہ غیروں کی رسم ہے اور بہت سے خرافات پر مشتمل ہے اس لئے جائز نہیں ہے۔

مسئلہ: سال گرہ کی تقریب منانا کیک وغیرہ کا ثنا موم بتیاں جلانا، بجھانا یہ غیروں کی مخصوص تہذیب و ثقافت ہے اس لئے سال گرہ منانا جائز اور مکروہ تحریکی ہے۔

مسئلہ: چوں کہ سال گرہ کی تقریب ایک غیر شرعی عمل ہے اس لئے اس تقریب میں شریک ہونا اور اس کی دعوت قبول کرنا اس مناسبت سے تحفے تھائے دینا، خاص اس مناسبت سے کیک گھر میں لانا کھانا کھلانا، وغیرہ یہ سب امور حسب مراتب مکروہ وغیر درست ہیں کسی میں کراہت زیادہ ہے اور اس کے مقابلہ میں کسی میں کم۔ (۲)

مسئلہ: اس موقع پر مبارکبادی کا عمل بھی درست نہیں ہے، دارالرافقاء دارالعلوم دیوبند کا ایک سوال و جواب ملاحظہ ہو:

(۱) فتاویٰ دارالعلوم زکریا ۲۸۷/۸

(۲) مستفادہ از آپ کے مسائل اور ان کا حل: ۵۱۸/۲ - ۵۱۹

سوال: اسلام میں جنم دن یا سال گرہ منانا یا اس کی مبارکبادی دینا حرام ہے یا مکروہ؟

جواب: نبی کریم ﷺ سے حضرات صحابہ کرام و تابعین سے انہے اربعہ سے بزرگان دین سے جنم دن یا سال گرہ منانے کا کوئی ثبوت نہیں ملتا یہ غیر قوموں کا طریقہ ہے ہم مسلمانوں کو غیروں کا طریقہ اپنانا جائز نہیں ہے نہ ہی اس موقع پر مبارکباد دینا درست ہے۔ (۱)

مسئلہ: اگر خاص اس مناسبت سے کوئی تحفہ، مٹھائی یا کوئی چیز لا کر دے تو اسے قبول کرنا بھی درست نہیں ہے اس سے اس باطل رسم کی حوصلہ افزائی اور اس میں ایک طرح سے تعاون ہوگا۔

مسئلہ: جس طرح پیدائش کی سالگرہ منانا جائز نہیں ہے اسی طرح شادی بلکہ کسی اور چیز کی برسی، یا سالگرہ منانا جائز نہیں ہے یہ غیروں کی ایجاد کردہ رسم ہے، دارالافتاء دارالعلوم دیوبند کا ایک سوال و جواب ملاحظہ ہو:

سوال: شادی کی سال گرہ منانے کے بارے میں علماء دیوبند کی کیا رائے ہے؟

جواب: پیدائش، شادی یا کسی اور چیز کی سال گرہ منانا اسلامی چیز نہیں ہے بلکہ یہ غیروں کی ایجاد کردہ رسم ہے اور از قبیل فضول و واهیات ہے اس لئے اس سے احتراز چاہئے۔ (۲)

(۱) فتویٰ - ب، جواب: ۳۷۰۰۲

(۲) فتویٰ، ن، جواب: ۶۷۱۷

کرسس کی حقیقت

کرسس کا لغوی مفہوم: کرسس دو الفاظ کرائست (crist) اور ماس (mass) کا مرکب ہے۔ کرائست حضرت مسیح علیہ السلام کو کہتے ہیں اور ماس کا مطلب ہے اجتماع یعنی حضرت مسیح علیہ السلام کے لیے اکٹھا ہونا ان کے نام پر موجودہ بہیت کے ساتھ جمع ہونا یوم ولادت مسیح منانا۔

چوتھی صدی عیسوی سے پہلے عیسائی دنیا اس نام اور اس تہوار سے نا آشنا تھی عیسائی گرجا گھروں میں عبادت کرتے تھے اپنے طریقے کے مطابق اپنی مذہبیات پر عمل پیرا ہوتے تھے لیکن حضرت مسیح علیہ السلام کی یوم ولادت منانے کا تصور ان میں نہیں آیا تھا۔ (۱)

کرسس کی ابتداء: حضرت عیسیٰ علیہ السلام کے آسمان پر اٹھائے جانے کے کم از کم تین صدیوں تک عیسائیوں میں یہ تہوار نہیں منایا جاتا تھا مشہور ہے کہ روم کے ایک بادشاہ کانٹھنا سن نے اپنے دور میں اس تہوار کو ایجاد کیا تھا اور اس کی وجہ یہ تھی کہ اس وقت تمام رومی سلطنت میں ستارہ سورج پرستی اور بت پرستی عام تھی یہی ان لوگوں کا مذہب تھا اس لئے شاہ کانٹھنا سن نے اپنی سلطنت کی بت پرست عوام کو عیسائیت سے قریب کرنے کے لیے کرسس کو ایجاد کیا، اور سورج پرست اقوام میں سال میں ایک مرتبہ سورج دیوتا کا دن منایا جاتا تھا اور یہ ٹھیک ۲۵ دسمبر کو منایا جاتا تھا ان کا خیال تھا کہ اسی دن سورج دیوتا نے اس دنیا

(۱) کرسس کی حقیقت: ۲۲، نیز شاہراہ علم فقاد المناسبات ص: ۲۰۰

میں جنم لیا تھا شاہ کا نسلنٹاگن اور اس دور کے اہل کلیسا نے کمال ہوشیاری سے اس دن یوم ولادت مسیح یعنی کرسمس منانा طے کر دیا تاکہ بہت پرست جشن بھی مناتے رہیں اور ان کا رخ دیوتا سے ہٹ کر حضرت عیسیٰ علیہ السلام کی جانب ہو جائے۔ (۱)

سابق پادری گلزار احمد لکھتے ہیں: یاد رہے کہ مسیح علیہ السلام کی صحیح تاریخ پیدائش کا کسی کو علم نہیں تیسری صدی میں اسکندریہ کے ھلینٹ نے رائے دی تھی کہ اسے ۲۰ ربیعی کو منایا جائے لیکن ۲۵ دسمبر کو پہلے پہل روم میں اس لئے مقرر کیا گیا تاکہ اس وقت کے غیر مسیحی تہوار جشن حل کو (satornalia) جو راس الحجہ کے موقع پر ہوتا تھا پس پشت ڈال کر اس کی جگہ مسیح علیہ السلام کی سالگرہ منائی جائے۔ (۲)

متاز سائنس وان جینز چارن فریزر (Frazer) نے لکھا ہے کہ چرچ نے ۲۵ دسمبر کو کرسمس منانے کا فیصلہ رومی مشرکوں کو عیسائیت میں داخل کرنے کے لئے کیا تھا۔ (۳)

دوسری روایت: کرسمس کی ابتداء کس پس منظر میں ہوئی اس کے بارے میں کوئی حقیقی اور تحقیقی بات تو مشکل ہے البتہ بعض منقول داستانیں اور زبان زد روایات ہیں انھیں میں سے ایک سبب یہ بھی ذکر کیا جاتا ہے کہ روم میں ۳۳۶ء میں اس کا آغاز ہوا۔

دراصل ان دونوں گرجا گھر اور تخت میں بڑا اتفاق ہوتا تھا بادشاہوں کو اپنے غیر قانونی غیر اخلاقی اور غیر شرعی احکام کی تصدیق کے لیے چرچ کی مدد و رکار ہوتی تھی اور پادریوں کو بھی بادشاہوں کی عنایات مطلوب ہوتی تھیں اور جن

(۱) کرسمس عیسائیوں سے مسلمانوں تک ۱۳۔ ۱۲۔ (۲) ایضاً: ۱۲۔ (۳) ایضاً: ۱۳۔

چیزوں کو پادری دوام و جاودائی دینا چاہتے اسے بادشاہوں کی سرپرستی دلادیتے اور بادشاہ جن غلاظتوں اور گندگیوں کو راجح کرنا چاہتے انہیں مذہب کی پشت پناہی دلوادیتے۔

اس وقت کے اس منظر نامے میں روم میں ایک عجیب واقعہ پیش آیا روم شہر میں مشعلیں بنانے والے ایک کاریگر نے ایک ایسی مشعل بناؤالی جس میں تیل نہیں ڈالنا پڑتا تھا اس مشعل کو سیدھا کھڑا کر کے اس کے فیتے کو آگ لگادی جاتی اور یہ گھنٹوں جلتی رہتی یہ مشعل ایک دلچسپی بیجاد تھی یہ مشعل آگے چل کر موم بنتی یا کینڈل کھلانی لیکن یہ موم بنتی اس وقت صرف شاہی خاندان تک محدود تھی عام لوگ نہ تو انہیں خرید سکتے تھے نہ جلا سکتے تھے مشعل ساز (موم بنتی کا موجد) کی خواہش تھی کہ یہ موم بتیاں سب خریدیں انھیں قبول عام حاصل ہوتا کہ کاروبار بھی خوب پھلے پھولے اور اس کا نام بھی مشہور ہوا س شخص کے حلقوہ اصحاب میں روم شہر کا ایک پادری بھی شامل تھا ایک دن اس نوجوان نے اپنے پادری دوست کے سامنے اپنی خواہش کا اظہار کیا پادری ایک سمجھدار اور زندہ دل شخص تھا اس نے اسے سمجھایا کہ دنیا میں جو چیز مذہب کے ساتھ وابستہ ہو جاتی ہے اسے دوام مل جاتا ہے تم کسی طریقے سے گرجا گھر سے موم بنتی کا رشتہ قائم کر دو۔

نوجوان کچھ دنوں تک سوچتا رہا پھر ایک دن پادری کے پاس جا کر کان میں کچھ سرگوشی کی پادری سن کر بہت خوش ہوا یہ اتوار کا دن ۲۵ دسمبر کی تاریخ تھی اس روز پادری نے سروس کے دوران ایک نیا اعلان کیا اور حاضرین سے درخواست کی کہ آپ تمام لوگ سورج ڈوبنے کے بعد دوبارہ چرچ آئیں آج اس طرح دعا مانگی جائے گی جو مکمل ہونے سے پہلے ہی قبول ہو گی لوگوں کو اس نئے اعلان پر اگرچہ حیرت و استتعاب ہوا؛ لیکن چونکہ پادری کو علاقے میں وقعت و عزت کی نگاہ سے دیکھا جاتا تھا اس لیے لوگ وقت مقررہ پر پہنچ گئے پادری نے

تمام حاضرین کے سامنے ایک ایک موم بتی جلائی اور لوگوں سے آنکھیں بند کر کے دعا کرنے کے لئے کہا ایک گھنٹے تک یہ دعا چلتی رہی، دعا کے بعد جب لوگوں کی واپسی ہوئی تو لوگ اس نئے طریقے سے خوش اور دعا کی قبولیت کے تیس پر امید تھے، ان میں قبولیت دعا کا چرچا تھا اور یہ ۲۵ دسمبر ۳۳۶ع کی تاریخ تھی پھر رفتہ رفتہ یہی بنیاد کر سس کی موجودہ شکل میں تبدیل ہو گئی۔ (۱)

عیسیٰ علیہ السلام کا یوم ولادت:

۲۵ دسمبر کو حضرت عیسیٰ علیہ السلام کا یوم ولادت منانا کیسے درست ہو سکتا ہے جبکہ حضرت عیسیٰ علیہ السلام کی ولادت، تعلیم و تربیت اور وفات کے تعلق سے کوئی مستند بات اور معتبر حوالہ عیسایوں کے پاس نہیں ہے اس تعلق سے ان کے یہاں جو معلومات ہیں انتہائی ناقص اور باہم متضاد و مضطرب ہیں جن پر اعتماد و تحقیق کی بنیاد نہیں رکھی جاسکتی یہی وجہ ہے کہ خود عیسایوں نے اس کی صراحت کی ہے کہ ہمیں ولادت مسح کی صحیح تاریخ کا علم نہیں ہے جیسا کہ سابق پادری گلزار احمد کے حوالے سے ماقبل میں گزر ابکہ حیرت و استعجاب کی انتہا اس وقت ہوتی ہے جب ان میں سے کچھ محققین یہی کہہ دیتے ہیں کہ حضرت مسح کا کبھی وجود ہی نہیں ہوا بلکہ وہ محض ایک خیالی فرضی اور وہمی وجود ہے جو خود عیسایوں کی محنت اور ان کے خود ساختہ مفروضات و توهہات میں سے ہے۔

چنانچہ انسان یکلوپیڈیا یا برناٹیکا کا بیان ہے کہ انیسویں صدی کے آخر کے ناقدرین کہتے ہیں کہ یسوع سرے سے کبھی رہا ہی نہیں یسوع کی کہانی مکمل طور پر عیسایوں کی محنت سے تیار کیا ہوا ملغوبہ اور خود تراشیدہ مفروضہ ہے۔ (۲)

(۱) کرسی عیسائیت سے مسلمانوں تک ۲۰-۲۱

(۲) انسان یکلوپیڈیا یا برناٹیکا: ۱۲/۱۵۰۰ء مقالہ جیس کرافٹ بحوالہ کرسی عیسائیت سے مسلمانوں تک ۳۶

انا جیل اربعہ میں سے صرف دو نجیل انجیل لوقا اور انجیل متی میں حضرت عیسیٰ علیہ السلام کی ولادت کا قدرے تفصیلی ذکر ہے؛ لیکن یہ دونوں بیان خود باہم اس درجہ مختلف ہیں کہ انہیں ہر عقل و بصیرت رکھنے والا انسان بآسانی سمجھ سکتا ہے حضرت مفتی تقی عثمانی صاحب دامت برکاتہم فرماتے ہیں شہنشاہ روم اگستس کی بادشاہت اور حاکم یہود یا ہیرودیس کی حکومت میں حضرت عیسیٰ علیہ السلام پیدا ہوئے حضرت عیسیٰ علیہ السلام کی زندگی کا کوئی مستند روایات ہمارے پاس موجود نہیں ہے صرف انا جیل ہی وہ چار کتابیں ہیں جنہیں آپ کی حیات طیبہ معلوم کرنے کا واحد ذریعہ کہا جاسکتا ہے، لیکن ہمارے نزدیک ان کی حیثیت کسی قابل اعتماد نوشتہ کی نہیں ہے۔ (۱)

الغرض انجیل لوقا میں حضرت مسیح علیہ السلام کی ولادت پر اس طرح روشنی ملتی ہے ان دونوں میں ایسا ہوا کہ قیصر اگستس کی طرف سے یہ حکم جاری ہوا کہ ساری دنیا کے لوگوں کے نام لکھے جائیں یہ پہلی مردم شماری، اسم نولیسی، سوریہ کے حاکم کو رینس کے عہد میں ہوئی اور سب لوگ اپنے نام لکھوانے اپنے اپنے شہر کو گئے، پس یوسف بھی گلیل کے شہر ناصرہ سے داؤد کے شہر بیت لحم کو گیا جو یہودیہ میں ہے اس لیے کہ وہ داؤد کے گھرانے اور اولاد سے تھا تا کہ اپنی منگیت مریم کے ساتھ جو حاملہ تھی نام لکھوائے جب وہ وہاں تھے تو ایسا ہوا کہ اس کے وضع حمل کا وقت آپنے اور اس کا پہلوٹھا بیٹا پیدا ہوا اور اس نے اس کو کپڑے میں لپیٹ کر چرپنی میں رکھا کیونکہ ان کے واسطے سرائے میں جگہ نہ تھی اس علاقے میں چروائے تھے جو رات کو میدان میں رہ کر اپنے گلے کی نگہبانی کر رہے تھے اور خداوند کا فرشتہ ان کے پاس آ کھڑا ہوا اور خداوند کا جلال ان کے گرد چکا اور وہ ڈر گئے۔ (۲)

(۱) بائل سے قرآن تک: امر ۹۰ مقدمہ

(۲) انجیل لوقا: ۱-۲ / ۱۰۔ بحوالہ کرمس عیسائیت سے مسلمانوں تک ص: ۳۳-۳۴

اسی پیدائش کے واقعہ کو انجلیل متی میں اس طرح بیان کیا گیا ہے یسوع مسیح کی پیدائش اس طرح ہوئی کہ جب اس کی ماں مریم کی منگنی یوسف کے ساتھ ہو گئی تو ان کے انکھی ہونے سے پہلے وہ روح القدس کی قدرت سے حاملہ پائی گئی پس اس کے شوہر یوسف نے جور است باز تھا اور اسے بدنام کرنا نہیں چاہتا تھا اس سے چپکے سے چھوڑ دینے کا ارادہ کیا وہ ان باتوں کو سوچ ہی رہا تھا کہ خداوند کے فرشتے نے اسے خواب میں دکھائی دے کر کہا اے یوسف ابن داؤد اپنی بیوی مریم کو اپنے ہاں لے آنے سے نہ ڈر کیونکہ جو اس کے پیٹ میں ہے وہ روح القدس کی طرف سے ہے اس کے پیٹا ہو گا اور تو اس کا نام یسوع رکھنا کیونکہ وہ اپنے لوگوں کو ان کے گناہوں سے نجات دے گا یہ سب کچھ اس لئے ہوا کہ جو خداوند نے نبی کی معرفت کہا تھا وہ پورا ہو گا۔ (۱)

انجلیل لوقا میں اسی پیدائش کے واقعہ کو دوسری جگہ اس طرح لکھا گیا ہے کہ چھٹے مہینے میں جبریل فرشتہ خدا کی طرف سے گلیل کے ایک شہر میں جس کا نام ناصرہ تھا ایک کنواری کے پاس بھیجا گیا جس کی منگنی داؤد کے گھرانے کے ایک مرد یوسف نامی سے ہوئی تھی اور اس کنواری کا نام مریم تھا اور فرشتے نے اس کے پاس آ کر کہا سلام تجھ کو کہ جس پر فضل ہوا ہے خداوند تیرے ساتھ ہے وہ اس کلام سے بہت گھبرا گئی اور سوچنے لگی کی یہ کیسا کلام ہے فرشتے نے اس سے کہا کہ اے مریم خوف نہ کر کیونکہ خدا کی طرف سے تجھ پر فضل ہوا ہے اور دیکھ تو حاملہ ہو گی اور تیرے پیٹا ہو گا اس کا نام یسوع ہو گا وہ بزرگ ہو گا اور خدا تعالیٰ کا پیٹا کھلانے گا اور خداوند اس کے باپ داؤد کا تخت اسے دے گا اور وہ یعقوب کے گھرانے پر ابد تک بادشاہی کرے گا اور اس کی بادشاہی کا آخر نہ ہو گا۔ (۲)

(۲) انجلیل لوقا ۲۳، ۲۶

(۱) انجلیل متی ۱۸۔ ۲۳

حضرت مسیح علیہ السلام کی ولادت و پیدائش سے متعلق انجلیل لوقا و انجلیل متی میں اتنا واضح اختلاف و تناقض پایا جاتا ہے کہ خود عیسائی دنیا انگشت بدندال ہے اور ولو کان من عند غیر اللہ لوجدوا فيه اختلافاً كثيراً كامنھ بولتا ثبوت ہے بطور نمونہ اس تناقض و تضاد کی ہلکی سی منظر کشی امام المسلمين مولانا رحمۃ اللہ کیر انوی کی شہرہ آفاق کتاب اظہار الحق سے پیش کی جا رہی ہے:

متی سے معلوم ہوتا ہے کی یوسف بن یعقوب اور لوقا سے معلوم ہوتا ہے کہ یوسف بن ہالی۔

متی سے معلوم ہوتا ہے کہ مسیح علیہ السلام سلیمان بن داؤد کی اولاد میں سے ہیں اور لوقا سے معلوم ہوتا ہے کی وہ ناتن بن داؤد کی نسل سے ہیں۔

متی سے معلوم ہوتا ہے کہ مسیح علیہ السلام کے تمام آباء و اجداد داؤد علیہ السلام سے ہیں۔۔۔ بابل کی جلا وطنی تک سب کے سب مشہور سلاطین اور بادشاہ تھے اس کے برعکس لوقا سے معلوم ہوتا ہے کہ ان میں سے سوائے داؤد اور ناتن کے نہ کوئی بادشاہ تھا اور نہ مشہور و معروف شخص۔

متی سے معلوم ہوتا ہے کہ شائیل یکمیاہ کا بیٹا ہے اور لوقا سے معلوم ہوتا ہے کہ وہ نیری کا بیٹا ہے۔

متی سے معلوم ہوتا ہے کی زرد بابل کے بیٹے کا نام ابیہود ہے اور لوقا سے معلوم ہوتا ہے کہ اس کا نام ریسا تھا اور مزید لچپ اور تعجب انگیز بات یہ ہے کہ زرد بابل کے بیٹوں کے نام کتاب تواریخ اول باب (۳) میں لکھے ہوئے ہیں جن میں نہ ریسا کا نام ہے نہ ابیہود کا۔

۲۶۲۶ مرتی کے بیان کے مطابق داؤد علیہ السلام سے مسیح علیہ السلام تک پشتیں ہیں اور لوقا کے بیان کے مطابق ۲۱۲۱ پشتیں۔۔۔

متی کے کلام سے معلوم ہوتا ہے کہ مسیح کے والدین مسیح کی پیدائش کے بعد بیت اللحم ہی میں رہتے تھے جس کے قیام کی مدت تقریباً دو سال تھی اور چوں کہ وہاں آتش پرستوں کا تسلط ہو گیا تھا تو ان کے والدین مصر چلے گئے تھے اور ہیرودیس کی زندگی تک مصر ہی میں رہتے تھے اس کے مرنے کے بعد واپس لوٹے تو ناصرہ میں قیام کیا۔

اس کے برعکس لوقا کے کلام سے معلوم ہوتا ہے کہ مسیح علیہ السلام کے والدین ان کی پیدائش کے بعد زچگی کے دن پورے کرتے ہی یروشلم چلے گئے تھے اور قربانی کی رسم ادا کر کے ناصرہ چلے آئے تھے اور وہاں پر دونوں کا مستقل قیام رہا۔

متی کے کلام سے یہ بات معلوم ہوتی ہے کہ یروشلم والوں اور ہیرودیس کو آتش پرستوں کے بتانے سے قبل مسیح علیہ السلام کی ولادت کا علم نہیں ہوا تھا اور یہ لوگ حضرت مسیح علیہ السلام کے شمن جانی تھے اس کے برعکس لوقا کے کلام سے معلوم ہوتا ہے کہ مسیح علیہ السلام کے والدین زچگی سے فراغت کے بعد قربانی کی رسم ادا کرنے یروشلم گئے تھے تو شمعون (جو ایک نیک صالح شخص اور روح القدس سے لبریز تھا اور جس کو وحی کے ذریعہ یہ بتایا گیا تھا کہ تیری موت مسیح کی زیارت سے پہلے نہ ہوگی) مسیح علیہ السلام کے دونوں بازوں پکڑ کر ہیکل میں نمایاں کر کے ان کے اوصاف لوگوں کے سامنے بیان کیے اس طرح حناہ غبیہ اس وقت رب کی پاکی بیان کرتے ہوئے کھڑی ہوئی اور ان لوگوں کو جو یروشلم میں مسیح کے اشتیاق و انتظار میں تھے اس نے اطلاع دی۔ (۱)

(۱) انجلیں لوقا ۳۲۔ ۲۵۔ ۲۵۔ نیز ۲۳۶۔ ۳۸۶۔ بحوالہ بابل سے قرآن تک ص: ۲۰۰

ہر شخص جانتا ہے ان دونوں بیانوں میں اگر یروشلم کے باشندوں اور ہیرودیس کو مسیح کا دشمن مانا جائے تو ایسی حالت میں یہ کیوں کر ممکن ہے کہ وہ نیک بخت جو روح القدس سے لبریز تھا یہیکل جیسے مقام پر مسیح کی خبر دیتا ہے جہاں دشمنوں کا ہر وقت مجمع تھا اور حناہ پیغمبر یروشلم جیسے مقام پر لوگوں کو اس واقعے کی اطلاع دیتی۔ (۱)

الغرض حضرت مسیح علیہ السلام کی ولادت اور نسب میں ایسا شدید اختلاف اور اتنا تقض ہے کہ تطبیق و تاویل کی ساری راہیں مسدود ہو جاتی ہیں یہی وجہ ہے کہ خود بڑے بڑے پادری اور محرف انجیل کے حمایتی بھی اس موقع پر حیرت کا شکار ہیں اور تسلیم کر رہے ہیں کہ دونوں بیان درست نہیں ہو سکتے۔

کلارک نے انجیل اوقا کے باب ۳ کی شرح کے ذیل میں مسٹر ہارمرسی کے حوالے سے نقل کیا ہے وہ لکھتا ہے ۔۔۔ ہر سمجھدار شخص جانتا ہے کہ متی اور الوقا نے خدا کے نسب بیان کرنے میں ایسا شدید اختلاف کیا ہے جس میں متقد میں اور متاخرین بھی حیران ہیں اور غلط اور پیچاں ہیں۔ (۲)

اسی طرح مسٹر ٹورٹن حتی طور پر الوقا کے بیان کو غلط اور متی کے بیان کو درست قرار دیتا ہے صاحب اظہار الحق لکھتے ہیں فاضل ٹورٹن اگرچہ انجیل کی حمایت کرتا ہے مگر اس موقع پر اس نے دونوں بیانوں میں حقیقی اختلاف پائے جانے کا اقرار کیا اور یہ فیصلہ کیا کہ متی کا بیان غلط اور الوقا کا بیان درست ہے۔ (۳)

(۱) بابل سے قرآن تک ۱۰۰۰ تا ۳۹۰ ملخصا باب اول

(۲) بابل سے قرآن تک ۱۰۰۰ تا ۳۹۲ باب اول

(۳) بابل سے قرآن تک ۱۰۰۰ جلد اول

اگر اس طرح کا تناقض و اختلاف پوری کتاب میں صرف ایک جگہ بھی ہوتا تو وہ الہامی و خدائی کتاب نہیں ہو سکتی چہ جائے کہ موجودہ اناجیل میں بکثرت ایسی مثالیں موجود ہیں اس لئے یہ الہامی کتب تو کجا ایک معتبر تاریخ کی کتابیں بھی نہیں ہو سکتیں۔

مولانا رحمت اللہ کیرانوی علیہ الرحمہ لکھتے ہیں کہ جو شخص انجلیل متی کے باب ۳ کا مقابلہ لوقا کے انجلیل سے کرے گا تو زبردست اختلاف پائے گا جس سے یقین ہوتا ہے کہ دونوں میں سے ایک بھی الہامی کتاب نہیں ہو سکتی۔ (۱)

اسی طرح ایک موقع پر حضرت مفتی تقی عثمانی صاحب دامت برکاتہم لکھتے ہیں شہنشاہ روم اکستس کی بادشاہت اور حاکم یہودیہ ہیرودیس کی حکومت میں حضرت عیسیٰ علیہ السلام پیدا ہوئے حضرت عیسیٰ علیہ السلام کی زندگی کا کوئی مستند ریکارڈ اب ہمارے پاس موجود نہیں ہے صرف اناجیل ہی وہ چار کتابیں ہیں جنھیں آپ کی حیات طیبہ معلوم کرنے کا واحد ذریعہ کہا جا سکتا ہے لیکن ہمارے نزدیک ان کی حیثیت کسی قابل اعتماد نو شتے کی نہیں ہے۔ (۲)

انجلیل لوقا کے بیان کا تجزیہ

انجلیل لوقا کے جس بیان کو فاضل ثورٹن نے درست قرار دیا ہے اگر اس کا تجزیہ کیا جائے اور تحقیق کی کسوٹی پر پرکھا جائے تو وہ بیان بھی زمینی حقائق سے ہم آہنگ نہیں ہوتا بلکہ چند در چند قوی قرائئن کی روشنی میں وہ بھی تسلی کا سامان اور دل بہلانے کا ایک ذریعہ معلوم ہوتا ہے نیز اس بیانے بھی کسی طرح ولادت مسح علیہ السلام کی تاریخ ۲۵ دسمبر ثابت نہیں ہوتی۔

(۱) بائل سے قرآن تک: ۱۰۹ جلد اول (۲) مقدمہ بائل سے قرآن تک: ۱۰۹

پہلا قرینہ: کیونکہ فلسطین اور اس کے اردو گرد کے علاقوں میں دسمبر میں سخت سردی اور بارش کا موسم ہوتا ہے چنانچہ جغرافیہ دان بھی ان تمام علاقوں کو موسم سرما کی برسات کے خطے کے نام سے موسم کرتے ہیں اس پس منظر میں انجیل لوقا کے تفصیلی بیان کے مطابق ولادت مسیح علیہ السلام کی سب سے پہلے اطلاع فرشتوں نے ان چرواحوں کو دی جو ایک کھلے میدان میں اپنے گلے کی نگرانی کر رہے تھے کیا یہ بات قرین عقل ہے کہ سخت سردی اور بارش کے موسم میں ایسے خطے میں کھلے آسمان تلے جانوروں کو رکھا جائے گا پھر جبکہ اس دور میں گلہ بانی کا پیشہ ہی ان لوگوں کا گزر بسر کا ذریعہ تھا کیا یہ ممکن ہے کہ چرواحا ہے اپنی کل ذریعہ آمدی اور سرمایہ زندگی کے ساتھ اس طرح کا تسلیم برداشت سکتے ہیں پھر انجیلوں کے بیان کے مطابق ایک دو چرواحا ہے اور ان کے جانوروں کا ذکر نہیں بلکہ پورا پورا ریوڑ اور تمام چرواحا ہے اسی طرح اپنے جانوروں کو کھلے میدان میں رکھے ہوئے تھے یہ بیان اس امر کا منہ بولتا ثبوت ہے کہ ولادت مسیح موسم سرما میں نہیں ہے اور ۲۵ دسمبر کی تاریخ اس پس منظر سے میل نہیں کھاتی۔

دوسرा قرینہ: یہ ہے کہ اس بیان میں اس کی بھی صراحة تھے کہ جب تیسراؤ گستس نے صوبہ کے اقتدار کے حدود میں آنے والے تمام علاقوں میں مردم شماری کرنے کا حکم دیا یہ پہلی مردم شماری تھی جب کورینس ملک سوریہ کا گورنر تھا سب لوگ ناموں کا اندرج کرانے اپنے اپنے گاؤں جانے لگے جس میں یوسف بھی گلیل کے ناصرہ نامی گاؤں سے نکل کر یہوداہ کے بیت اللحم گاؤں کو گئے اس بیان پر غور کرنے سے معلوم ہوتا ہے کہ عام چلت پھرت اور شہروں سے اپنے اصل گاؤں کی طرف عمومی سفر کے لیے بھی موسم سرما و باراں کسی طرح مناسب نہیں ہے اس لیے عقلی قرینہ اسی بات کا مقتضی ہے کہ مردم شماری اور اس

کے لیے سفر وہ بھی عمومی بارش اور ٹھنڈے کے دنوں میں نہیں ہو سکتا پھر جب کہ اس زمانے میں لوگ بالعموم ٹھنڈی اور بارش کے دنوں میں سفر نہیں کرتے تھے سفری سہولیات نہ ہونے کی وجہ سے۔

تیسرا قرینہ: قرآن کریم نے حضرت مسیح علیہ السلام کی ولادت کا جو تذکرہ فرمایا ہے اس میں بھی ایسے اشارات و قرائیں ہیں جو موسم سرما میں ولادت کی نفی کرتے ہیں۔ چنانچہ قرآن کریم میں اس واقعہ کا نقشہ اس طرح کھینچا:

فَحَمَلَتْهُ فَانْتَبَذَتْ بِهِ، مَكَانًا قَصِيًّا (۲۲) فَأَجَاءَهَا الْمَخَاضُ إِلَى جِدْعِ الْنَّخْلَةِ قَالَتْ يَلَيْتَنِي مِثْ قَبْلَ هَذَا وَكُنْتُ نَسِيًّا مَنْمِيًّا (۲۳) فَنَادَنَهَا مِنْ تَحْتِهَا أَلَا تَحْزِنِي فَذُ جَعَلَ رَبِّكَ تَحْتَكَ سَرِيًّا (۲۴) وَهُنْزِي إِلَيْكِ بِجِدْعِ الْنَّخْلَةِ تُسْقِطُ عَلَيْكِ رُطْبًا جَنِيًّا۔ (مریم: ۲۲-۲۵)

فَكُلِي وَآشِرِي وَقَرِي عَيْنًا فَإِمَّا تَرِنَ مِنَ الْبَشَرِ أَحَدًا فَقُولِي إِنِّي نَدَرْتُ لِلرَّحْمَنِ صَوْمًا فَلَنْ أُكَلِّمَ الْيَوْمَ إِنْسِيًّا۔ (مریم: ۲۶)

ترجمہ: پھر ہوا یہ کہ مریم کو اس بچے کا حمل ٹھر گیا (اور جب ولادت کا وقت قریب آیا) تو وہاں کو لے کر لوگوں سے الگ ایک دور مقام پر چلی گئیں، پھر زچگی کے درد نے انھیں ایک کھجور کے درخت کے پاس پہنچا دیا وہ کہنے لگیں کاش کہ میں اس سے پہلے ہی مر گئی ہوتی اور مر کر بھولی بسری ہو جاتی پھر فرشتے نے ان کے نیچے ایک جگہ سے انھیں آواز دی غم نہ کرو تمہارے رب نے تمہارے نیچے ایک چشمہ پیدا کر دیا ہے اور کھجور کے تنے کو اپنی طرف ہلا و اس میں سے پکی ہوئی تازہ کھجوریں تم پر جھوڑیں گی اب کھاؤ اور پیو اور آنکھیں ٹھنڈی رکھو

اور اگر لوگوں میں سے کسی کو آتا دیکھو تو (اشارے سے) کہ
دینا کہ آج میں نے خدائے رحمن کے لیے ایک روزے کی منت
ماںی ہے۔

ان آیات میں اشارہ ہے کہ دردزہ انہیں ایک کھجور کے درخت کے پاس
لے آیا اور اس درخت پر پکی ہوئی تروتازہ کھجوریں لگی تھیں اس سے معلوم ہوتا
ہے کہ فلسطین میں کھجوروں کے پکنے کا وقت تھا اور ظاہر ہے کہ کھجوریں ٹھنڈی کے
موسم میں نہیں پکتی بلکہ سخت گرمی کے موسم میں پکتی ہیں اور آج بھی فلسطین میں
کھجوریں جوں یا جولائی کے مہینے میں تیار ہوتی ہیں۔

الغرض حضرت عیسیٰ علیہ السلام کی ولادت کا دن ۲۵ دسمبر قرآن قویہ کی
روشنی میں نہیں ہو سکتا، اس لئے عیسایوں کی طرف سے ولادت مسح کے لیے یہ
دن مقرر کرنا اپنے پیچھے کچھ سربستہ راز اور مختلف مقاصد رکھتا ہے جیسا کہ ماقبل میں
گزار کہ درحقیقت یہ تاریخ اور دن غیر مسلموں کے سورج دیوتا کے بر تھڈے
منانے کی موافقت میں رکھا گیا۔

کرسمس ٹری: کرسس اس وقت تک نامکمل ہے جب تک کہ کرسس
ٹری کی رسم پوری آب و تاب کے ساتھ نہ منائی جائے اس رسم کے موقع پر مسیحی
اور اب انہیں کی نقش قدم پر بہت سے مسلمان اپنے گھروں میں سرو کے پودے کو
رنگ برنگی روشنیوں اور دوسرا سجاوٹ کی چیزوں سے مزین کرتے ہیں اگر اصل
درخت میسر نہ ہوں تو عموماً اس طرز کے مصنوعی درختوں کا استعمال بھی عام ہے۔

اس رسم بد کا نقطہ آغاز جرمنوں کا پیدا کردہ ہے یہ لوگ کرسس کے دوران
حضرت مریم اور حضرت عیسیٰ علیہ السلام کا پورا پورا واقعہ نعوذ باللہ ڈرامے کی شکل
میں پیش کرتے تھے قبلے کی کوئی لڑکی حضرت مریم کا بہروپ بھرتی اور کوئی

نوجوان حضرت جبرئیل کا روپ اختیار کر کے اس کے پاس آتا اور شادی کے بغیر اسے ایک بچے کی خوشخبری سنا تا پھر حضرت مریم کی بے چینی اور پریشانی دکھائی جاتی اس واقعہ کے دوران درخت کو حضرت مریم کا ساتھی بنایا کر پیش کیا جاتا وہ اپنی ساری اداسی اور ساری تہائی ایک درخت کے پاس بیٹھ کر گزارتیں یہ درخت بھی استیح پر مصنوعی طریقے سے لگایا جاتا۔

اس زمانے میں عموماً زیتون کے درختوں کی بڑی بڑی شاخیں کاٹ کر لگائی جاتی تھیں اور پھر انہیں ایسی جگہ گاڑ دیا جاتا تھا جہاں لوگوں کے سامنے اداکاروں کو حضرت مسیح علیہ السلام کی ولادت کا واقعہ دھرا نا ہوتا۔ جب یہ کھلی ختم ہو جاتا تو لوگ بطور تبرک ان شاخوں کو لے جاتے اور اپنے گھروں میں ایسی جگہ جہاں یہ ہر دم نظر وہ کے سامنے رہے نصب کر دیتے تھے اور پھر انہیں شاخوں کو مختلف قسم کی دھاتوں سے سجائتے بھی تھے یہی رسم آہستہ آہستہ کرسس ٹری کی شکل اختیار کر گئی۔⁽¹⁾

کرسس کے موقع پر اور بھی الگ الگ طرح کی رسماں منائی جاتی ہیں اور انھیں انواع و اقسام کی ایجادوں، بدعتوں، رسموں اور خرافاتوں کے ساتھ مقدس دن اور اس کا جشن منایا جاتا ہے اور حضرت مسیح علیہ السلام کو خراج عقیدت و محبت پیش کی جاتی ہے۔

ان ساری تفصیلات سے یہ بات بخوبی واضح ہو گئی کہ کرسس عیسائیوں کا صرف ایک قومی یا تفریحی معاشرتی و سماجی جشن و تہوار نہیں ہے بلکہ ان کا مذہبی تہوار ہے ان کی دھار مک نظریات و تصورات پر مبنی ہے؛ نیز سورج دیوتا کے یوم پیدائش کے جشن کے بدل کے طور پر ان کو میسیحیت سے قریب تر کرنے کے مقصد سے متعارف کرایا گیا ہے کیونکہ اس تاریخ یا اس کے قریب قریب تاریخ

(1) کرسس عیسائیت سے مسلمانوں تک ۲۵-۲۶

میں سورج اور دیگر دیوتاؤں کا جشن ہوتا تھا۔

نیز اس کی جڑیں بت پرستی ستارہ پرستی سے جڑی ہوئی ہیں پھر یہ کہ عیسائیوں کا عقیدہ ہے کہ حضرت مسیح علیہ السلام خدا کے بیٹے ہیں اور ان کا یوم ولادت وہ اس نظریے سے مناتے ہیں کہ خدا کے بیٹے کا یوم ولادت ہے نیز اس میں بجائے خود بہت سی خرافات، اسراف، التزام مالا ملزم اور محربات و منہیات کا لامتناہی سلسلہ ہوتا ہے اس لئے کرسم منانا کسی بھی مسلمان کے لیے قطعاً ناجائز ہے یہ کفریہ و شرکیہ نظریات و عقائد کی تائید، بت پرستانہ، بختم پرستانہ، توہم پرستانہ، تصورات کی حمایت اور ان میں عملی اشتراک ہے اس لئے بجائے خود ناجائز و حرام ہے پھر طرہ یہ کہ عیسائیوں کا مذہبی تہوار ہے اور غیروں کی مذہبی امور میں شرکت قطعاً درست نہیں ہے۔

اگر خاص اس مناسبت سے کوئی تحفہ، مٹھائی یا کوئی چیز لا کر دے تو اسے قبول کرنا بھی درست نہیں ہے اس سے اس باطل رسم کی حوصلہ افزائی اور اس میں ایک طرح سے تعاون ہوگا۔

مسئلہ: جس طرح پیدائش کی سالگرہ منانا جائز نہیں ہے اسی طرح شادی بلکہ کسی اور چیز کی بری، یا سالگرہ منانا جائز نہیں ہے یہ غیروں کی ایجاد کردہ رسم ہے، دارالافتاء دارالعلوم دیوبند کا ایک سوال و جواب ملاحظہ ہو:

سوال: شادی کی سالگرہ منانے کے بارے میں علماء دیوبند کی کیا رائے ہے؟
جواب: پیدائش، شادی یا کسی اور چیز کی سالگرہ منانا اسلامی چیز نہیں ہے بلکہ یہ غیروں کی ایجاد کردہ رسم ہے اور از قبیل فضول و واهیات ہے اس لئے اس سے احتراز چاہئے۔ (۱)

(۱) فتویٰ، ن جواب: ۷۳۱۷

بسنٹ ایک تحقیقی جائزہ

بسنٹ سنسکرت کا لفظ ہے جس کے مختلف معانی ہیں فیروز اللغات میں ہے، بہار کا موسم، بہار کا ایک تہوار، بسنٹ کے موسم میں گائے جانے والے گیت، چچپک، سرسوں کے پھول، بسنٹ پنجی ہندوؤں کا ایک تہوار جو ماگھ سدی پنجی کو منایا جاتا ہے، بسنٹ پھولنا سرسوں کے پھولوں کا کھلانا، زردی چھانا، بسنٹی: زرد، زعفرانی، زردرنگ چچپک کی دیوی ستیلا مانی۔ (۱)

ان سب معانی میں قدر مشترک بہار اور زردی کا معنی پایا جاتا ہے غیر مسلم بسنٹ کے نام سے جو تہوار مناتے ہیں اس میں بھی یہ دونوں عضر موجود ہوتے ہیں چنانچہ وہ اوائل بہار میں یہ تہوار مناتے ہیں جس میں زردرنگ کے کپڑے پہننے ہیں، سرسوں کے زرد پھولوں کے گڑوے بنانے کر دیوی دیوتاؤں کو خوش کرنے کے لیے مندروں میں جمع ہوتے ہیں بعض علاقوں میں زردرنگ کے مخصوص قسم کے چاول بنانے کے لئے جاتے ہیں بسنٹ پنگیں اڑائی جاتی ہیں۔

اس تہوار کا پس منظر

غیر مسلموں کے یہاں ہر چیز دیوی دیوتاؤں کی طرف منسوب ہوتی ہے اور اس موسم بہار کے آغاز میں چوں کہ موسم نقطہ اعتدال پر آ جاتا ہے، پھول کھل اٹھتے ہیں، فصل پکنے لگتی ہے، بہار کا جوبن ہر سمت اپنی کرنیں بکھیرتا ہے تو کفار یہ سمجھتے

(۱) فیروز اللغات جدید ص: ۱۲۳، مادہ بس

ہیں کہ اس موسم کی تبدیلی اور بہار کی آمد میں دیوی دیوتاؤں کی شکل تیاں کا فرمائیں۔ اس لیے وہ اس موقع پر اپنے دیوتاؤں کو خوش کرنے کے لیے مختلف انداز سے اپنی مذہبی رسومات مناتے ہیں انھیں میں یہ بست بھی ہے، جو درحقیقت درگا دیوی کو خوش کرنے کے لیے منایا جاتا ہے اسی کو خوش کرنے کے لیے نذرانے، ہدیے اور تحفے دیے جاتے ہیں بلکہ سب سے قیمتی تحفہ جو کہ جان اور خون بہانا ہے وہ بھی کیا جاتا ہے، چنانچہ درگا دیوی کو منانے کے لیے اب بھی بھی چڑھائی جاتی ہے۔

دنیا کے تقریباً تمام ہی بت پرست موسم بہار کے آنے پر جشن مناتے ہیں اور مختلف خطوط میں الگ الگ ناموں سے اسے موسم کیا جاتا ہے چنانچہ بہار کی اس دیوی کو مصر میں آس، شام و عراق میں عشار، یونان میں وینس، ایران میں ناہید، روم میں اسیرس چین میں شیس، ہند میں درگا اور عرب میں زهرہ کہا جاتا ہے۔^(۱)

اور چوں کہ برصغیر ان کے یہاں بھگوان کا او تار ہے اس لیے الیبرونی کی تصریح کے مطابق اس عید بست میں نذرانے، ہدیے اور غلے خاص طور پر برہمنوں کو دیے جاتے ہیں۔

اس تفصیل سے معلوم ہوا کہ بست ہندوؤں کا ایک مذہبی تہوار ہے جس میں دیوی دیوتاؤں کی پوجا اور ان کو خوش کرنے کی کوشش و چاہت ہوتی ہے اس لیے اس تہوار کا اسلام اور مسلمانوں سے کوئی تعلق نہیں ہے۔

لیکن بڑے افسوس کی بات ہے کہ ہمارے اسلامی معاشرہ اور مسلم سماج میں ایک خطرناک رجمان یہ چل پڑا ہے کہ غیروں کی طرف سے اٹھنے والی ہر آواز، برادران وطن کی طرف سے ملنے والا ہنگرہ اور دشمنانِ دین کی ہر روشن

(۱) بست کیا ہے ص: ۶۷، مؤلفہ مفتی ابوالباب شاہ منصور حفظہ اللہ

وچلن کو قبولِ عام حاصل ہو جاتا ہے اور غیروں کے بعض تھواروں کو مسلمان بسا اوقات اس طرح مناتے ہیں۔ جیسے یہ انھیں کا کوئی خاص مذہبی یا قومی و ثقافتی تھوار ہو خواہ وہ تھوار کیسا ہی بے ہنگم، مذہبی روایات سے متصادم اور اخلاقی اقدار کو پامال کرنے والا ہو، اسی طرح کے تھواروں میں یہ بست بھی ہے جو ہمارے ملک اور پڑوی ملک میں اس جوش و خروش، فراغدی اور وارفتگی سے منایا جاتا ہے کہ غیر بھی شرما جاتے ہیں اور یہ کہتے ہیں: زندہ دلان لاحور کے بست منانے کے انداز کو دیکھ کر لگتا ہے کہ یہ ہمارا نہیں بلکہ تمہارا مذہبی تھوار ہے۔ (۱)

اس سے زیادہ حیرت و تعجب تو اس وقت ہوتا ہے جب بہت سے مسلم مفکروں اور دانشوروں کی طرف سے اسے محض ایک قومی تھوار، جشن بہاراں یا ثقافتی اشتراک بتلا کر جائز قرار دینے کی مذموم کوشش کی جاتی ہے اس لیے مناسب معلوم ہوتا ہے کہ ذیل میں معتبر تاریخی روایات و شواہد سے یہ ثابت کیا جائے کہ بست ایک خالص ہندوانہ تھوار اور برادران وطن کی مذہبی چیز ہے جس کا اسلام اور مسلمانوں سے کوئی تعلق نہیں ہے کسی بھی عنوان سے اس میں شرکت قطعاً ناجائز ہے۔

پھر یہ کہ بست کے پردے میں ہر طرح کی اباحت، رقص و سرود، شراب و کباب، شرمناک مخلوط مجالس، شہوت و مستی کے فتح مظاہرے، ضیاع دولت کے بیہودہ اطوار، اخلاقی قدروں کی بے با کانہ پامالی اور غافلی و عریانی کی ہرناپاک صورت کی ترویج یہ سب اس پر مستزاد ہیں اگر بالفرض بست بھی ایک موسیٰ تھوار ہی ہوتا اور ہندو مذہب سے اس کا کوئی خاص تعلق نہ ہوتا تب بھی مذکورہ مفاسد در مفاسد کی وجہ سے یہ مروجہ شکل میں حرام ہی ہوتا چہ جائیکہ یہ خالص ہندوانہ تھوار اور ان کا مذہبی جشن ہے۔

(۱) بست اسلامی ثقافت اور پاکستان ص: ۹۷

بسنٰت کے ہندو ائمہ ہو رہے کے دلائل

پہلی دلیل:

بسنٰت کے متعلق قدیم ترین مستند و معتبر حوالہ مایہ ناز مورخ مشہور یاضی داں علامہ ابو ریحان البیرونی کے یہاں ملتا ہے و علامہ البیرونی کی شخصیت اور ان کے حوالہ و شہادت کی اہمیت پر کلام کرتے ہوئے مفتی ابو لبابہ شاہ منصور صاحب تحریر فرماتے ہیں؛ البیرونی نے آج سے تقریباً (۱۰۲۸ع) پہلے ہندوستان کا سفر کیا تھا اور یہاں کے باشندگان کی تہذیب و تمدن رسم و رواج علوم و فنون اور مذہب و فلسفہ کے متعلق معلومات کو ہندوؤں کے مشہور پنڈتوں کی صحبت میں رہ کر حاصل کیا تھا اس عہد کے بر صغیر کے بارے میں آپ کی تحقیقات مورخین کے یہاں منفرد ممتاز مقام اور مستند درجہ رکھتی ہیں اسکی وجہ یہ تھی کہ آپ نے فکر و نظر اور تمدبر و تحقیق کی یہ راہ اختیار کی کہ جن مباحثت کو اپنا موضوع قرار دیا انھیں خود ان کے اصل مآخذ سے حاصل کرنے کی کوشش کی اس غرض کے لیے متعلقہ زبان سمجھی اور اس موضوع کے علماء کی صحبت اختیار کی اسی وجہ سے مولانا ابوالکلام آزاد نے ہندوستان کے بارے میں آپ کی تحقیقات کو بے داغ قرار دیتے ہوئے فرمایا تھا کہ پوری عربی زبان عربی کی علمی تاریخ میں البیرونی کا مقام ایسا منفرد ہے کہ وہ بجا طور الفارابی اور ابن رشد کی صفت میں جگہ پانے کا مستحق ہے بلکہ اس اعتبار سے ان کا کام بلند تر ہے کہ آپ ہندوستان کی زبان و معاشرت سے واقف اور یہاں کا سفر اور طویل قیام کر چکے تھے جبکہ اول الذکر دونوں حضرات اپنے اس بلند علمی کام کے باوصاف جوانہوں نے یونانی علوم و فلسفہ کے حوالہ سے کیا یونانی زبان و تہذیب سے واقف نہ تھے نہ ہی انہوں نے

یونانی معاشرے کا براہ راست مطالعہ و مشاہدہ کیا تھا۔ (۱)

آپ (علامہ بنوری) بستت کے متعلق لکھتے ہیں: عہد بست: اسی مہینے میں (یعنی بیساکھ) میں استواء ربعی ہوتا ہے جس کا نام بستت ہے ہندو لوگ حساب سے اس وقت کا پتہ لگا کر اس دن عید کرتے ہیں اور بہمنوں کو کھانا کھلاتے ہیں جیٹھ کے پہلے دن جو اجتماع یعنی اماوس کا دن ہے اور نیا غلہ تر کا پانی میں ڈالتے ہیں۔ (۲)

استواء ربعی کا مطلب یہ ہے کہ سورج سال میں دو مرتبہ خط استواء پر آتا ہے سردیوں کے اختتام اور بہار کے آغاز پر اس کو استواء ربعی کہتے ہیں اور دوسری مرتبہ سردیوں کے اختتام اور خزان کے آغاز پر اس سے استواء خریفی کہتے ہیں۔ (۳)

دوسری دلیل:

مشی رام پر شاد ما تحریبی۔ اے۔ انہوں نے ہندو ازם پر بہت سی کتابیں لکھی ہیں اپنی بعض کتابوں کی اہمیت کی وجہ سے انہیں ہندوستان میں بھارت مہا منڈل خطاب بھی عطا کیا گیا نیزان کی کچھ کتابیں پر انگری اسکولوں کے نصاب میں بھی شامل رہی ہیں الغرض موصوف مذکور نے صاحب الہیت اور ہی بمانیہ کے اصول پر اپنی بہت سی کتابوں میں بستت کو خالص ہندوانہ تہواری قرار دیا ہے ان کی مذہبی روایات اور دیوی دیوتاؤں کو خوش کرنے کا ایک طریقہ بتلا�ا ہے ان کی یہ عبارتیں ہمارے بعض مسلم مفکرین اور سیکولر دانشوران کے لئے سرمایہ عبرت

(۱) بست کیا ہے، ص: ۲۷

(۲) کتاب الہند البیرونی ۲۳۷۔ ترجمہ سید اصغر علی الفیصل ناشران و تاجران کتب اردو بازار لاہور: بحوالہ بست اسلامی ثقافت پاکستان ۷، ۳، نیز دیکھے بست کیا ہے ۶۲۱

(۳) مستقاد از بست اسلامی ثقافت پاکستان ۸۸

ہیں جو ایڑی چوٹی کا زور لگا کر یہ ثابت کرنے کی بیجا کوشش کرتے ہیں کہ بنت ہندوں کا نہ ہبی تھوا نہیں ہے۔

ذیل میں ان کے مختلف اقتباسات درج کیے جا رہے ہیں:

مشی صاحب ایک جگہ لکھتے ہیں: بنت پنجی: اب فصل کے بار آور ہونے کا اطمینان ہو چلا اور کچھ عرصے میں کلیاں کھل کر تمام کھیت کی سبزی زردی میں تبدیل ہونے لگی اس لئے کاشتکار کے دل میں قدرتی امنگ اور خوشی پیدا ہوتی ہے وہ زرد پھولوں کو خوش خوش لا کر بیوی اور بچوں کو دکھاتا ہے اور پھر سب مل کر بست کا تھوار مناتے ہیں اور زرد پھول اپنے اپنے کانوں میں بطور زیور لگاتے ہیں اور خدا سے دعا کرتے ہیں کہ اے پرماتما ہماری محنت کا پھل عطا کر اور پھولے ہوئے درختوں میں پھل پیدا کر۔^(۱)

اپنی ایک دوسری کتاب میں یہ تفصیلات ذکر کرنے کے بعد لکھتے ہیں:

بنت پنجی کو شنو بھگوان کا پوجن ہوتا ہے (ہندو تھواروں کی دلچسپ اصلاحیت ص: ۱۳۶) اسی کتاب میں ایک دوسری جگہ لکھتے ہیں بنت پنجی یہ تھوار گجرات، پنجاب ممالک متحده اور راجپوتانہ وغیرہ میں زیادہ منایا جاتا ہے دھن میں بہت کم ہوتا ہے وہاں اس روز امیر لوگ گاتے بجاتے ہیں اور مندوں میں اوتسو ہوتا ہے راجپوتانہ میں بستی کپڑے پہنے جاتے ہیں بنگالہ میں اس کو سری پنجی کہتے ہیں اور سرستی کی پوجا کرتے ہیں قلم دوات نہیں چھوتے اگر لکھنے کا ضروری کام آ جاتا ہے تو تختی پر کھرپا سے لکھتے ہیں شام کو بچے قسم قسم کے کھلیل کھلیتے ہیں اور دوسرے دن سرستی کی مورتی کسی تالاب میں ڈال دیتے ہیں اور اس روز کہیں کہیں کامدیو اور اس کی بی بی رتی کی پوجا ہوتی ہے اضلاع اور دھر اور قرب و جوار میں اس روز نواکی

(۱) ہندو تھواروں کی اصلاحیت اور ان کی جغرافیائی کیفیت ص: ۱۰۲

رسم ہوتی ہے یعنی لوگ نیا اناج استعمال کرتے ہیں اور کھلہ اور بندک پور میں بستن کا میلہ تین دن تک ہوتا ہے مالک پورب وغیرہ میں بھی موسم بہار کا اس قسم کا ابتدائی تہوار ہوتا ہے۔ (۱)

اسی طرح اس کتاب میں ہندو تہواروں کا ایک جدول نقشہ شامل ہے اس میں بھی بستن کا تذکرہ اور اس کی ضروری تفصیل مرقوم ہے لکھتے ہیں: بستن پنجمی: اس روز کامدیوں اور رتی کی پوجا ہوتی ہے کامدیو کوشیو جی نے بھشم کر دیا وہ مجھلی کے پیٹ سے نکلا اور پر و من ہوا اس کی جھنڈی پر مجھلی کی شکل تھی۔ (۲)

تیسرا دلیل:

سید احمد دہلوی رحمہ اللہ کی تالیف کردہ مشہور زمانہ لغت فرنگ آصفیہ میں بستن کے لفظ کے تحت اس کے مختلف معانی بیان کئے گئے ہیں بستن: اسم مؤنث سنکرتو سنت (۱) کشم کا پھول، کسنہ کا پشب، گل عصر، گل کازیرہ، گل کا وچیہ (۲) نغمات جوش افزا و عشق انگیز کے آنے کا موسم اس کے بعد دیگر اور معانی ذکر کرنے کے بعد لکھتے ہیں (۷) وہ میلا جو موسم بہار میں بزرگوں کے مزار اور دیوی دیوتاؤں کے استھانوں پر سرسوں کے پھول چڑھا کر کرتے ہیں۔

مؤلف موصوف مزید تفصیل ذکر کرتے ہوئے لکھتے ہیں: اگرچہ اصل رت بیساکھ کے مہینے میں آتی ہے مگر اسکا میلا سرسوں کے پھولتے ہی ماگھ کے مہینے میں شروع ہو جاتا ہے چونکہ موسم سرما میں سردی کے باعث طبیعت کو انقباض ہوتا ہے اور آمد بہار میں سیلان خون کے باعث طبیعت میں شلگفتگی امنگ ولولہ اور ایک

(۱) ہندو تہواروں کی دلچسپ اصلاحیت ص: ۲۳۵، ب عنوان مختصر صوبہ جات کی مختلف رسایات

(۲) ہندو تہواروں کی دلچسپ اصلاحیت بحوالہ بستن اسلامی ثقافت اور پاکستان صفحہ: ۶۷

قسم کی خاص خوشی اور صفرائی پیدائش پائی جاتی ہے اس سبب سے اہل ہند اس موسم کو مبارک اور اچھا سمجھ کر نیک شگون کے واسطے اپنے اپنے دیوی دیوتاؤں اور اوتاروں کے استھانوں اور مندوں پر انکے رجھانے کیلئے بہ مقتضائے موسم سرسوں کے پھول کے گڑوے بنایا کر گاتے بجا تے لے جاتے ہیں اور اس میلے کو بست کہتے ہیں بلکہ یہی وجہ ہے کہ وہ رنگ کو اس سے مناسبت دینے لگے چنانچہ اکثر شعراء نے بھی اس معنی میں اس لفظ کا استعمال کیا ہے پھر موصوف نے ظفر، مومن، اور انشاء کے اس معنی میں مختلف اشعار نقل فرمائے ہیں، پھر آگے لکھتے ہیں: امیر خسر و رحمہ اللہ کسی سبب سے ان سب کے پیچھے رہ گئے دیکھا کہ کھیتوں میں سرسوں پھول رہی ہے ہندو کالی دیوی یا کالکاجی کے مندر گڑوے بنایا کر خوشی خوشی گاتے بجا تے لئے چلے جاتے ہیں۔ (۱)

چوہی دلیل:

اکبر کے نورتن ابوالفضل نے لکھا ہے کہ ہندو ماگھ کے مہینے میں تیسرا چوہی پانچویں اور ساتویں تاریخ کو چار تہوار مناتے ہیں پانچویں تاریخ کو بست کا بڑا جشن ہوتا ہے اس روز رنگ اور عنبر ایک دوسرے پر چھڑ کے جاتے ہیں نغمہ و سرور کی مجلس منعقد کرتے ہیں۔ (۲)

(۱) فرہنگ آصفیہ: ۱/۹۵۳ مادہ بسن

(۲) مغل شہنشاہوں کے شب و روزوں: ۷۳۷۔

پانچویں دلیل:

مفتی ابوالبابہ شاہ منصور صاحب دامت برکاتہم العالیہ نے مختلف ذرائع سے لی گئی معلومات کو بڑی خوبصورتی کے ساتھ جمع کر دیا ہے آپ لکھتے ہیں: بست پنجی درحقیقت ایک ہندوانہ تہوار ہے جو کہ ہندو بڑے جوش و خروش سے مناتے ہیں جب کھیت میں چاروں طرف پیلے پھول لہرانے لگتے ہیں تو سمجھ لیجئے کہ تہوار کا وقت آگیا ہے موسم بہار کا تہوار صحیح معنوں میں ہندوا اپنی دیوی سرسوتی کی تعظیم میں مناتے ہیں جب بیرپک کر پیلے ہو جاتے ہیں ڈھاک اور اشوكا اپنے عروج پر ہوتے ہیں تو پھر خاص طور پر طالب علم ان کے علم کی دیوی سرسوتی کو اور دوسرا دیوی یعنی ذہن کی دیوی، آزادی کی دیوی اور تمام دیوتاؤں کو خراج تحسین پیش کرتے ہیں ہندوؤں کے لیے یہ موسم اس لیے بھی بہت اہم ہے کہ ان کے دیوتا کرشا نے خود کہا کہ یہ پھولوں کا موسم ہے بست پنجی چاند کی پانچویں تاریخ رات فروری کے مہینے میں منائی جاتی ہے۔ دراصل یہ تہوار صرف اور صرف سرسوتی دیوی کی پوجا کے لیے ہوتا ہے۔ (۱)

(۱) بست کیا ہے، ص: ۳۳، ۳۴

گستاخ رسول کی یادگار

پھر اس تہوار میں ایک دوسرا پہلو بھی ہے وہ یہ کہ اس کے منانے میں غیر مسلموں کے مذہبی تہوار میں شرکت کے ساتھ ساتھ ایک گستاخ رسول کی یادگار منانا یا منانے والوں کے ساتھ تشبہ لازم آتا ہے جو قطعاً حرام اور ناجائز ہے اس کی تفصیل یہ ہے کہ ایک ہندو نوجوان حقیقت رائے دھرمی نے توہین رسالت کا ارتکاب کیا معاملہ عدالت میں پہنچا ملزم نے خود اپنی زبان سے جرم کا اقرار کر لیا اس وقت پنجاب کے گورنر زکریا خان نے سزا موت کا فیصلہ کیا مجرم کو ۱۸۰۳ بکرمی بہ مطابق ۷۲۷ء کی موت کی سزادی گئی اتفاق سے اس دن بسنت پنجی کا دن تھا ہندوؤں نے حقیقت رائے کو ہیر و کا درجہ دیا اور اس کی یاد میں بسنت میلا منانا شروع کر دیا چونکہ حقیقت رائے کی شادی ایک سکھ لڑکی سے ہوئی تھی اس لیے سکھ برادری بھی ہندوؤں کے اس غم میں برابر کی شریک ہوئی اور اس وقت سے اس گستاخ رسول کی یادگار کے طور پر ہر جگہ بسنت میلا منایا جانے لگا۔ اس واقعہ اور بسنت میلے کے آغاز کی اس وجہ کو بہت سے ہندو مورخین نے بھی ذکر کیا ہے ایک ہندو مورخ ڈاکٹر بی ایس نجار نے اپنی کتاب میں اس واقعہ کو درج ذیل تفصیل کے ساتھ تحریر کیا ہے۔

لکھتے ہیں: حقیقت رائے با گھمل پوری سیالکوٹ کے کھتری کا ۱۵ سالہ لڑکا تھا جس کی شادی بٹالہ کے کشن سکھ بھٹے نامی سکھ کی لڑکی کے ساتھ ہوئی تھی حقیقت رائے

کو مسلمانوں کے اسکول میں داخل کیا گیا تھا جہاں ایک مسلمان ٹھپر نے ہندو دیوتاؤں کے بارے میں کچھ توہین آمیز باتیں کہیں حقیقت رائے نے اس کے خلاف احتجاج کیا اور اس نے بھی انتقاماً پیغمبر اسلام اور سیدۃ الزہراء کی شان میں نازیبا الفاظ استعمال کیے اس جرم پر حقیقت رائے کو گرفتار کر کے عدالتی کارروائی کے لئے لاہور بھیجا گیا۔—لیکن ذکر یا خان نے کوئی سفارش نہ سئی اور سزا موت کے حکم پر نظرِ ثانی سے انکار کر دیا جس کے اجراء میں پہلے مجرم کو ایک ستون سے باندھ کر اسے کوڑوں کی سزا دی گئی اس کے بعد اس کی گردان اڑادی گئی۔—پنجاب میں بسنت کامیلہ اسی حقیقت رائے کی یاد میں منایا جاتا ہے۔^(۱)

اسی طرح اور پیشہ کالج لاہور کے سابق یونیورسٹی خزان سنگھ نے بھی اپنی کتاب میں اس واقعے کا ذکر کیا ہے لکھتے ہیں: تواریخ کے محقق اس نتیجے پر پہنچے ہیں کہ بھائی حقیقت سنگھ جنہیں عام لوگ حقیقت رائے دھرمی کے نام سے یاد کرتے ہیں یہ امرت دھاری اور تیار بر تیار سنگھ تھے لاہور میں اس جگہ آپ کو سزا موت کا حکم سنا یا گیا آپ نہایت سکون کے ساتھ ۱۸۰۳ء کبری میں پنجی کے دن دھرم کی قربان گاہ پر بھینٹ چڑھ گئے بسنت پنجی کے روز آپ کی سماں ہی پر بڑا بھاری میلہ لگتا ہے۔^(۲)

اسی طرح ڈاکٹر سر گوکل چند نارنگ تقسیم ہند سے قبل حکومت پنجاب میں لوکل گورنمنٹ کے وزیر تھے وہ اپنی انگریزی تصنیف میں لکھتے ہیں: --- فیصلہ سنا دیا گیا اور فوراً ہی لاہور کے عین مرکز میں تمام ہندو آبادی کی آہوں اور بد دعاوں میں شریف لڑکے کا سر قلم کر دیا گیا اس کے کریا کرم میں سب امیر و غریب شامل

(۱) بسنت اسلامی ثقافت اور پاکستان ص: ۲۷، ۲۸

(۲) تواریخ گورودوارہ شہید گنج مولفہ گیانی خزان سنگھ بحوالہ بسنت اسلامی ثقافت اور پاکستان ص: ۳۰، ۳۱

ہوئے اور اس کی راکھلا ہور کے مشرق میں چار میل دور دبادی گئی جہاں اس کی یادگار ابھی تک قائم ہے جس پر ہر سال بست پنجمی کے روز جو اس کی شہادت کا دن ہے میلہ لگتا ہے۔^(۱)

ان تاریخی شواہد اور معتبر کتب کے اقتباسات سے یہ بات اظہر من الشمس ہو گئی کہ بست غیر مسلموں کا ایک مذہبی تہوار ہے، دیوی دیوتاؤں کو خوش کرنے کا ذریعہ ہے حصول برکت اور تفاؤل و نیک شگونی کا ہندوانہ طریقہ ہے نیز بست میلہ ایک گستاخ رسول کی یادگار بھی ہے اس لئے کسی بھی مسلمان کے لیے اس میں کسی طرح کی شرکت ناجائز و حرام ہے۔

بست اور پنگ بازی

موجودہ دور میں بست کی تفریح کا غالب عصر پنگ بازی بن گیا ہے حالانکہ پنگ بازی میں جودینی و دنیوی سماجی و اخلاقی خرابیاں ہیں معاشرتی مضراتیں ہیں ووناقابل بیاں ہیں بسا اوقات معصوم جانیں اس پنگ بازی کے بھینٹ چڑھ جاتی ہیں پھر وہ لہو و لعب کا شیوه اور فساق و فجار کا وطیرہ ہے اسی لیے یہ بجائے خود ناجائز ہے۔ حضرت تھانوی علیہ الرحمہ نے اصلاح الرسم میں بڑی تفصیل کے ساتھ اسکی قباحتیں و مضراتیں بیان کی ہیں ذیل میں قدرتے تغیر کے ساتھ پیش ہے۔

آپ فرماتے ہیں: اب کنکوے بازی (پنگ بازی) کی نسبت بھی سن لیجیے جس قدر خرابیاں کبوتر بازی میں ہیں قریب قریب اس میں بھی موجود ہیں:

(۱) کنکوے کے پیچھے دوڑنا جس میں پنغمبر ﷺ نے دوڑنے والے کو شیطان فرمایا ہے۔

(۱) ٹرانسفر میشن آف سکھ ازم بحوالہ بست اسلامی ثقافت ص: ۳۱

(۲) دوسرے کے کنکوے کو لوٹ لینا جس کی ممانعت حدیث شریف میں صراحتاً وارد ہے کہ فرمایا رسول اللہ صلی اللہ علیہ وسلم نے نہیں لوٹتا کوئی شخص ایسا لوٹنا جس کی طرف لوگ نگاہ اٹھا کر دیکھتے ہوں اور پھر بھی وہ مومن رہے روایت کیا اسکو بخاری اور مسلم نے یعنی یہ خصلت ایمان کے خلاف ہے۔

(۳) ڈور کو لوٹ لینا بلکہ اس میں ایک اعتبار سے کنکوے کے لوٹنے سے بھی زیادہ قباحت ہے کیون کہ کنکوا تو ایک ہی کے ہاتھ آتا ہے ایک ہی آدمی گنہگار ہوتا ہے اور دوڑ تو بیسوں کے ہاتھ لگتی ہے بہت سے آدمی گناہ میں شریک ہوتے ہیں اور باعث ان تمام آدمیوں کے گناہگار ہونے کے وہی کنکوا اڑانے والے ہیں تو حسب وعدہ مذکورہ بالا ان سب کے برابر اس اکیلے اڑانے والے کو گناہ ہوتا ہے۔

(۴) ہر شخص کی نیت کہ دوسرے کے کنکوے کو کاٹ دوں اور اس کا نقصان کر دوں سو کسی مسلمان کو ضرر پہنچانا حرام ہے اس حرام فعل کی نیت سے دونوں گناہ گار ہوتے ہیں۔

(۵) نماز سے غافل ہو جانا جس کو اللہ تعالیٰ نے شراب اور جوئے کے حرام ہونے کی علت فرمائی ہے جیسا کہ اوپر مذکور ہوا ہے۔

(۶) اکثر کوٹھوں پر کھڑے ہو کر کنکوا اڑانے سے آس پاس والوں کی بے پر گگ ہونا۔

(۷) بعض اوقات کنکوا چڑھاتے چڑھاتے پچھے ہٹتے جاتے ہیں اور کوٹھے سے نیچے آگرتے ہیں چنانچہ اخبارات میں اس قسم کے واقعات شائع ہوتے ہیں اس میں صریح اپنی جان کو ہلاکت میں ڈالنا ہے جو کہ آیت قرآنی سے حرام ہے اور حدیث میں ہے کہ رسول مقبول صلی اللہ علیہ وسلم نے ایسی چھت پر سونے

سے منع فرمایا ہے جس پر آڑنہ ہو اس کی وجہ یہی احتمال ہے کہ شاید گر پڑے سجان اللہ ہمارے پیغمبر ﷺ ہم پر کس قدر شفیق ہیں کہ ایسے ایسے احتمالات مضرت سے ہمیں روکیں اور ہم ان احکام کی ایسی بے قدری کریں۔

افسوس صد افسوس!

(۸) ایک خرابی خاص اسمیں یہ ہے کہ کاغذ جو کہ آلات علم سے ہے اس کی اہانت ہوتی ہے اور گذی آٹے سے بنتی ہے اس کی اہانت ہوتی ہے اور حدیث میں ہے کہ رسول مقبول ﷺ نے حضرت عائشہ سے فرمایا کہ روثی کا اکرام کرو اس سے معلوم ہوا کہ اہانت رزق کی ممنوع ہے اسی طرح علم کے ادب کو کون نہیں جانتا کہ ضروری ہے اس میں دونوں کی اہانت ہے۔

(۹) ان سب کھلیوں میں مفت مال ضائع ہوتا ہے اور فضول خرچی کا حرام ہونا اور قرآن مجید سے ثابت ہو چکا ہے۔ (۱)

الغرض بست محرمات و منکرات اور مخذورات شرعیہ کا ملغوبہ ہے ایک نہیں بے شمار محرمات اس میں موجود ہیں اور سب سے بڑھ کر یہ غیروں کا مذہبی تہوار ہے اس لیے اس میں کسی بھی طرح کی شرکت قطعاً ناجائز و حرام ہے۔

(۱) اصلاح الرسم ص: ۱۹۰، ۲۰۰ بے عنوان کنکوا ازا

بھارت ماتا کی جے

بہت سے مسلمانوں کی طرف سے بھی یہ بات کہی جانے لگی ہے کہ بھارت ماتا کی جے درحقیقت ہندوستان زندہ باد کے ہم معنی ہے، لہذا مسلمانوں کے لیے بھی اس نعرہ کے لگانے میں کوئی حرج نہیں ہے۔

لیکن درحقیقت یہ ان کا بھولا پن حالات سے ناواقفیت اور غیروں کی ثقافت و نظریے سے لاعلمی پر منی خلاف حقیقت تبصرہ ہے جس کا حقائق سے دور کا بھی واسطہ نہیں ہے برادران وطن کے یہاں بھارت صرف ایک وطن نہیں ہے بلکہ اسے معبد کا درجہ حاصل ہے جو ان کے عقیدہ اور نظریہ کے مطابق کھانا پینا، دکھ سکھ، رہائش و مکان وغیرہ دیتا ہے پھر اس کے ساتھ ماتا کا لاحقہ بھی اسی نظریہ و تصور کا غماز ہے کیونکہ ان کے یہاں ماتا کا استعمال بکثرت دیوی کے طور پر ہوتا ہے چنانچہ درگا ماتا، لکشمی ماتا، کالی ماتا، وغیرہ کا استعمال شائع ذائع ہے پھر لفظ جے اگرچہ زندہ باد کے معنی میں بھی استعمال ہوتا ہے چنانچہ جے ہندوی تصور و نظریے سے کہا جاتا ہے لیکن یہ صفت جی یعنی ہمیشہ زندہ رہنے والے کے معنی میں بھی استعمال ہوتا ہے اور ایسے موہم لفظ کا استعمال اس سیاق میں خود قابل ترک ہے۔

یہاں یہ بات بھی قابل غور ہے کہ کفار و مشرکین کی طرف سے معبد ان باطلہ اور جتوں کی ”جے“ پکارنے کا نعرہ کوئی نیا نہیں ہے بلکہ قدیم ترین تصور ہے چنانچہ غزوہ احمد کے موقع پر ابوسفیان نے رجز یہ یہ نعرہ لگایا تھا ”اعل ھبل“ اعل ھبل کی جے، ھبل کی جے اس کا معنی بیان کرتے ہوئے حافظ ابن حجر رحمۃ

الله عليه نزّلها هے۔

ثم أخذ يرتجز أعل هبل أعل هبل قال ابن اسحاق معنی قوله اي ظهر دینک وقال المسہبی معنیه زاد علو فقال الكرماني فان قلت ما معنی أعل ولا علو في هبل فالجواب هو بمعنى العلي او المراد العلي من كل شيء۔ (۱)

علامہ کشمیری رحمۃ اللہ علیہ فرماتے ہیں: قوله "اعل هبل" وهو اسم صنم اتی به عمرو بن لحی وقيل انه كان عندهم صنم اتخذوه على اسم هابیل المقتول كعامر وعمر ومعنی الكلمة اي هبل صر عالیا۔ (۲)

ابوسفیان کے اس نعرہ میں اور بھارت ماتا کی جے والے نعرہ میں کوئی خاص فرق نہیں ہے جس طرح حصل کفارہ عرب کے نزدیک قابل فخر برابت تھا چنانچہ کتب تاریخ و سیر میں یہ وضاحت بھی ملتی ہے کہ ابوسفیان نے غزوہ احمد کے لیے نکلنے وقت حصل بت سے ہی فال لیا تھا اور تیروں کے ذریعے سے فتح کی پیش گوئی کی تھی اسی طرح بھارت ماتا مشرکین ہند کے نزدیک قابل افتخار دیوی اور بھگوان ہے، چنانچہ بعض جگہ مسلمانوں کی نماز جمعہ میں رخنہ ڈالنے والی بھیڑ اور اسی طرح مختلف مواقع پر اس طرح کی جماعت سے جئے شری رام کے ساتھ ساتھ بھارت ماتا کی جے کا نعرہ بھی سنا گیا، ظاہر ہے اپنے ہی ہم وطنوں کے مقابلہ میں بھارت ماتا کی جے بمعنی ہندوستان زندہ باد کے کیا معنی ہے اس لیے یہ صرف دوراز کارتاویں اور مدعا سنت گواہ چست کا مصدقہ ہے یہ واضح طور پر

(۱) فتح الباری ۲۵۲۷ رقم الحديث ۴۰۴۳

(۲) فیض الباری ۴۰۴۳ ۳۸/۵

شرکیہ نعرہ ہے مشرکانہ تصورات و نظریات پر بنی ہے معبد باطل کی بلندی بڑائی و کبریائی پر مشتمل ہے، چنانچہ حضرت مولانا خالد سیف اللہ رحمانی صاحب دامت برکاتہم اس پر اپنا تفصیلی تجزیہ پیش کرتے ہوئے لکھتے ہیں:

”افسوس کہ اس ملک میں نفرت کے سوداگروں کا اقلیتوں کے ساتھ یہی رویہ ہے، یہ وہ لوگ ہیں جنھوں نے آزادی کی لڑائی میں انگریزوں کی پشت پناہی اور قوم سے غدائی کارستہ اختیار کیا اور ملک کی آزادی کے لئے ان کے تلووں میں ایک کاغذابھی نہیں چھما، یہ مسلمانوں کو بدنام کرنے کے لئے مختلف خود ساختہ نعرے وضع کرتے ہیں اور اس کو حب الوطنی کے لئے کسوٹی قرار دیتے ہیں، کبھی کہتے ہیں کہ ہر آدمی کو وندے ماترم کہنا چاہئے اور اب کہتے ہیں کہ لوگوں کو بھارت ماتا کی جئے کہنا سکھانا چاہئے، سوال یہ ہے کہ آپ کو کیا حق ہے سکھانے کا، کیا ہمارے ملک کے دستور نے ایسا نعرہ لگانے کی تلقین کی ہے؟“

آر، ایس، ایس نے تو اس قسم کی بحثیں اصل مسائل سے توجہ ہٹانے اور اپنی دولت دشمنی کے کھلتے ہوئے راز پر پردہ ڈالنے کے لئے چھپر دی ہے؛ لیکن بہت سے مسلمان بھائیوں نے آر، ایس، ایس کی آئیڈیا لوجی کو سمجھے بغیر اس کو مادر وطن سے محبت کا ایک سیدھا سادہ جملہ سمجھ لیا ہے، یہ غلط فہمی ہے، حقیقت یہ ہے کہ اگر بھارت ماتا کی جئے کا معنی صریح اور متعین طور پر وطن کو معبد قرار دینے کا نہ ہوتا بھی اس فقرہ میں وطن کی معبدیت کا اشارہ ضرور پایا جاتا ہے اور اس کے کئی قرائیں ہیں:

اول یہ کہ یہ اس بدنام زمانہ ناول میں درج کیا جانے والا نعرہ ہے، جسے

بنگال کے بنکم چندر چڑھی نے آندھہ کے نام سے لکھا، اس ناول کا مرکزی خیال ہی یہی ہے کہ وطن کو خدا کا درجہ دیا جائے۔

دوسرے: ہندوستان میں بنارس اور ہری دوار کے بشمول کم سے کم چار مندر بھارت ماتا کے نام سے بنائے گئے ہیں، بنارس کے مندر کی بنیاد گاندھی جی نے رکھی تھی، جس میں کوئی مورتی نہیں ہے اور دوسرے مندر کی اندر را گاندھی نے، اس سے صاف ظاہر ہے کہ اس بھارت ماتا کی تعبیر میں ملک کو معبد کا درجہ دیا گیا ہے، تیسرا: ماتا کے معنی اگرچہ ماں کے ہیں؛ لیکن ہندو دیویوں کو بکثرت ماتا کے لفظ سے تعبیر کیا جاتا ہے، جیسے درگا ماتا، کالی ماتا، لکشمی ماتا، یا گائے کو گوماتا۔

چوتھے: ماتا کا ترجمہ سنسکرت میں ماں باپ، لڑکی اور سرپرست کے ساتھ ساتھ درگا کے پاس آنے والے سے بھی کیا گیا ہے، نیز اس کو سنسکرت الفاظ گھٹا کا (Ghataka) اور وسو (Visva) کا مترادف قرار دیا گیا ہے، گھٹا کا کے معنی مارنے والے کے اور وسو کے معنی یقین و بھروسہ کئے جانے کے لائق کے ہیں، یہ وہ صفات ہیں جو مختلف مذاہب میں خدا کے لئے ذکر کی جاتی ہیں۔

پانچویں: بھارت ماتا کو مختلف شکلوں میں پیش کیا گیا ہے، اس وقت آر، ایس، ایس جو تصویر پیش کر رہی ہے، اس کے مطابق اس کے ایک ہاتھ میں تلوار یا ترشول ہے اور وہ شیر پر بیٹھی ہوئی ہے، دوسرے ہاتھ میں بھگوا جھنڈا ہے اور بعض تصویروں میں اس کے کئی کئی ہاتھ ہیں، یہ تقریباً اسی طرح کی تصویر ہے، جو ہمارے ہندو بھائیوں کی دیویوں اور دیوتاوں کی ہوتی ہے۔

چھٹے: یہ بات بھی قابل توجہ ہے کہ بھارت کا نام جس راجہ کے نام پر ہے، وہ مرد تھا نہ کہ عورت، اس لئے بھارت ماتا میں اس راجہ کی نسبت نہیں ہو سکتی، یہ کسی مذہبی دیوی ہی کی جیت کا نعرہ ہو سکتا ہے۔

ساتویں: جئے کے معنی زندہ باد کے بھی ہیں اور اسی معنی کے لحاظ سے جئے ہند کہا جاتا ہے؛ لیکن چوں کہ جئے میں زندہ رہنے کے معنی ہے اور اللہ تعالیٰ کی صفت ہی (ہمیشہ زندہ رہنے والے) کے معنی میں بھی یہ لفظ استعمال ہوا کرتا ہے، شاید اسی لئے ہمارے ہندو بھائی جئے شری رام، ہنومان جی کی جئے، جئے بھرنگ بلی، وغیرہ کے الفاظ استعمال کرتے ہیں، خود سنسکرت لغت میں اس کا ایک ترجمہ Sir Monier کی سنسکرت، انگلش ڈاکشنری سے لئے گئے ہیں)

اس لئے غالب گمان یہی ہے کہ اس فقرہ میں وطن کی معبودیت کا ذکر ہے نہ کہ صرف محبویت کا، اگر ایسا نہ ہوتا تو سنگھ پریوار کے لوگوں کو اس لفظ پر اتنا اصرار نہ ہوتا؛ اس لئے کہ ان کے یہاں حب الوطنی مقصود نہیں، اگر وہ حب وطن ہوتے تو شروع سے تنگالہراتے اور ملک کے دستور پر یقین کا اظہار کرتے؛ لیکن انہوں نے بمشکل تمام کچھ عرصہ پہلے سے یہ کڑوا گھونٹ اپنے حلق سے اٹارا ہے، ان کا مقصد اپنے مذہبی تصورات کو دوسرا قوموں پر مسلط کرنا ہے؛ اس لئے مسلمانوں کو کسی بھی قیمت پر ایسے مشرکانہ یا کم سے کم شرک آمیز نعروں کو قبول نہیں کرنا چاہئے، یہاں کو آزمائنا کی اور بتدریج اس مقام تک لا نے کی کوشش ہے جو فرقہ پرست تنظیموں کا منصوبہ ہے، ہم وطن سے محبت اس لئے رکھتے ہیں کہ ہمارے پیغمبر نے ہمیں اس کی تعلیم دی ہے، ہمیں اس کے لئے کسی کی سریٹیفکیٹ کی ضرورت نہیں ہے؛ لیکن کوئی بھی مسلمان جانتے بوجھتے ایسے نعروں کو قبول نہیں کر سکتا (روزنامہ منصف حیدر آباد)۔

اس سے واضح ہے کہ اس نعرہ کی حقیقت کو سیکولر ازم اور حب الوطنی کے دبیز پردوں میں بھی نہیں چھپایا جا سکتا ہے یہی وجہ ہے کہ دارالعلوم دیوبند نے بھی

اپنے لیٹر پیڈ پر صاف صاف مسلمانان ہند کے لیے اس نعرہ کو لگانے سے منع کیا ہے اور اسے وحدانیت کے خلاف عقیدہ توحید سے متصادم وطن کی عبادت و پرستش کے نظریہ پر مبنی قرار دیا ہے صدر مفتی حضرت مولانا مفتی حبیب الرحمن خیر آبادی دامت برکاتہم کے تحریر کردہ اس فتوے پر جملہ مفتیان دارالافتاء دارالعلوم دیوبند کے تصدیقی و تائیدی و سخنخط ثابت ہے ذیل میں ملاحظہ ہو۔

بِسْمِ اللّٰهِ الرَّحْمٰنِ الرَّحِيْمِ

الجواب وبالله التوفيق اس سے کئی سال پہلے وندے ماترم کا مسئلہ اٹھا تھا، اس گیت کو تمام اسکولوں میں ہندو مسلمان سب کے لئے پڑھنا لازم کیا گیا تھا اب ”بھارت ماتا کی جسے کانعرہ ہر مسلمان کے لئے لازم کیا جا رہا ہے یہ دونوں مسئلے ایک ہی جیسے ہیں وندے ماترم کے بارے میں یہاں سے لکھا گیا تھا کہ ہندوستان بلاشبہ ہمارا وطن ہے ہم اور ہمارے آباء اجداد ہمیں پیدا ہوئے یہ ہمارا مادر وطن ہے ہم اس سے محبت کرتے ہیں، لیکن ہم اس وطن کو اپنا معبد نہیں سمجھتے یعنی بھارت کی پوجا نہیں کرتے مسلمان چونکہ خدا کے ایک ہونے کا عقیدہ رکھتے ہیں اس لئے وہ خدا کے علاوہ کسی اور کی پرستش نہیں کر سکتے اس لیے مسلمانوں کو اس گیت سے مستثنی رکھا جائے اب بھارت ماتا کی جسے کانعرہ لگانے پر مجبور کیا جا رہا ہے دراصل بھارت ماتا اہل ہندو کے عقیدہ کے مطابق ایک دیوی ہے جس کی وہ پوجا کرتے ہیں بھارت ماتا دیوی کو یہ لوگ ہندوستان کی مالک و مختار اور متصرف سمجھتے ہیں یہ عقیدہ بلاشبہ شرکیہ عقیدہ ہے اسلام کے ماننے والے مسلمان

کبھی وحدانیت کے خلاف نفرے سے سمجھوتہ نہیں کر سکتے ہندوستان کے قانون کے مطابق ہندوستان کے ہر شہری کو مذہبی آزادی دی گئی ہے کسی فرقہ پرست کو یہ حق حاصل نہیں کہ وہ قانون کے خلاف کوئی کام کرے اور دوسروں کو غیر قانونی کام پر مجبور کرے بہر حال بھارت ماتا کی جے کہنے والوں کے نزدیک اس کے مفہوم میں وطن کی پرستش شامل ہے اس لیے کسی مسلمان کے لیے ایسا نفرہ لگانا جائز نہیں۔ فقط اللہ اعلم (۱)

الغرض یہ مشرکین کا مذہبی نفرہ ہے ان کے عقیدہ پر مبنی ہے، تو حید و وحدانیت سے متصادم ہے اسلامی عقیدہ کے معارض ہے پھر یہ نفرہ لگانے میں کفار کے ساتھ معبدوں باطلہ کی تعظیم اور شعائر کفر کے اظہار و ترویج میں شبہ بھی ہے اس لیے بحال اختری کسی مسلمان کے لئے قطعاً اس طرح کا نفرہ لگانا جائز نہیں ہے۔

(۱) مجریہ ارجمندی الآخری ۷۱۳۳ھ

وندے ماتزم کا قضیہ

اسلام کا بنیادی عقیدہ توحید ہے تمام انبیاء و رسول کا بنیادی مقصد بعثت، جملہ آسمانی کتابوں اور صحیفوں کا کلیدی اور مرکزی عنوان، وحدانیت کی تعلیم ہے سب نے یہی بتایا ہر ایک نے یہی سکھایا کہ خالق و مالک، مستحق عبادت، لائق پرستش، صرف اور صرف خدائے وحدہ لا شریک کی ذات ہے۔

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نَوْحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونَ

دنیا کی بڑی سی بڑی چیز خواہ و نفع رسانی یا ضرر رسانی میں کتنی ہی خطرناک اور عظیم ہو وہ مخلوق ہے اپنے وجود و عدم اور تاثیر و تاثر میں کسی کے اشارے کی محتاج ہے یہ چوڑی چکلی زمین، بلند و بالا آسمان، ہلتے ڈلتے، جھومنتے گاتے، اوپر نچے درخت، بل کھاتے اچھلتے کو دتے ندی نالے، فلک شگاف میخوں کے مانند مضبوط گڑے پہاڑ، لوہے کو پگھلا کر مووم کر دینے والی آگ، عمارتوں کو بہالے جانے والا سیلا ب بلا خیز، سورج چاتی سمندر کی موجیں، دہائیتے درندے، اڑتے پرندے، چنگھاڑتے ہاتھی، پھنکارتے ازد ہے، رینگتے کیڑے، گرتے آبشار، برستے بادل، پھولوں کی مہک، بلبل کی چہک، کلیوں کی چٹک، غنچوں کی لچک، پوروں کے نشان، بھانست بھانست کے انسان، امیر و غریب رعایا و حکمران، غرض دنیا کی ہر شے مظاہر قدرت دلائل قدرت میں سے ہے جو بانگ دہل یا اعلان کر رہی ہے کہ رنگ و نور کے اس سیلا ب کے پیچھے ایک حکیم و دانا خالق و مالک

اور مصور کا دست قدرت کا فرمائے۔

﴿إِنَّ فِي خَلْقِ السَّمَاوَاتِ وَالْأَرْضِ وَخُلُوفِ اللَّيلِ وَالنَّهارِ
وَالْفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ
السَّمَاءِ مِنْ مَاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ ذَائِبٍ
وَتَصْرِيفِ الرِّيَاحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَآيَاتٍ
لِّقَوْمٍ يَغْقُلُونَ﴾ (۱)

ترجمہ: پیش آسمانوں اور زمین کی پیدائش اور رات اور دن کی تبدیلی میں اور کشتی میں جود ریا میں لوگوں کے فائدے لے کر چلتی ہے اور اس پانی میں جو اللہ نے آسمان سے اتا را پھر اس کے ساتھ مردہ زمین کو زندگی بخشی اور زمین میں ہر قسم کے جانور پھیلائے اور ہواوں کی گردش اور وہ بادل جو آسمان اور زمین کے درمیان حکم کے پابند ہیں ان سب میں یقیناً عقلمندوں کے لئے نشانیاں ہیں۔

قرآن کریم کی بے شمار آیات اور فرایں نبوت کی سینکڑوں روایات میں یہ حقیقت واضح کی گئی ہے کہ کائنات کی چھوٹی بڑی، کمزور اور طاقتور ہر چیز کا خالق اور پیدا کرنے والا صرف اللہ تعالیٰ ہی ہے۔

قرآن کریم میں فرمایا گیا:

وَلِلَّهِ مُلْكُ السَّمَاوَاتِ وَالْأَرْضِ وَمَا بَيْنَهُمَا، يَخْلُقُ مَا يَشَاءُ وَاللَّهُ
عَلَى كُلِّ شَيْءٍ قَدِيرٌ. (۲)

(۱) سورہ بقرہ آیت ۱۶۳ (۲) المائدہ: ۷۷

اور اللہ، ہی کے لئے ہے آسمانوں اور زمین کی سلطنت، اور جو کچھ
اُن دونوں کے درمیان ہے، وہ جو چاہتا ہے پیدا کرتا ہے، اور
اللہ تعالیٰ ہر چیز پر قادر ہے۔)

وَخَلَقَ كُلَّ شَيْءٍ وَهُوَ بِكُلِّ شَيْءٍ عَلِيمٌ۔ (الانعام: ۱۰۱)

اور اُس نے ہر چیز بنائی اور وہ سب باتوں سے واقف ہے۔)

ذلِکُمُ اللَّهُ رَبُّكُمْ، لَا إِلَهَ إِلَّا هُوَ، خَالِقُ كُلِّ شَيْءٍ فَاعْبُدُوهُ وَهُوَ عَلَى كُلِّ شَيْءٍ وَكِيلٌ۔ (الانعام: ۱۰۲)

(یہی اللہ تمہارا رب ہے، اُس کے سوا کوئی معبود نہیں ہے، وہ ہر چیز کا پیدا
کرنے والا ہے، سو تم اُسی کی عبادت کرو اور وہ ہر چیز پر کارساز ہے۔)

أَلَمْ تَرَ أَنَّ اللَّهَ خَلَقَ السَّمَاوَاتِ وَالْأَرْضَ بِالْحَقِّ۔ (ابراهیم: ۱۹)

کیا نہیں دیکھتے کہ اللہ نے آسمان اور زمین جیسے چاہے بنائے۔)

آمَنْ خَلَقَ السَّمَاوَاتِ وَالْأَرْضَ وَأَنْزَلَ لَكُمْ مِنَ السَّمَاءِ مَاءً
فَأَبْثَثْنَا بِهِ حَدَائِقَ ذَاتَ بَهْجَةٍ مَا كَانَ لَكُمْ أَنْ تُنْبِثُوا شَجَرَهَا إِلَهٌ
مَعَ اللَّهِ بَلْ هُمْ قَوْمٌ يُعَدِّلُونَ۔ (النحل: ۶۰)

(بھلاکس نے بنائے آسمان اور زمین اور اس تاریخ تمہارے لئے
آسمان سے پانی، پھر ہم نے اگائے اُس سے رونق والے باغ
تمہارے بس میں نہ تھا کہ تم اُن کے درخت اگاتے، آب
(تمہیں بتاؤ کہ) کیا کوئی اور حاکم ہے اللہ کے ساتھ؟ کوئی نہیں،
وہ لوگ راہ سے مڑے ہوئے ہیں۔)

ان آیات سے معلوم ہو گیا کہ مذہب اسلام کسی بھی مخلوق کو خالق کے مقام
پر ہرگز دیکھنا نہیں چاہتا۔ مخلوق خواہ کتنی ہی قابل احترام ہو، حتیٰ کہ نبی، ولی یا

قطب ہی کیوں نہ ہو؟ اُس کے ساتھ خالق والا معاملہ روانہ نہیں رکھا جاسکتا۔
کسی مخلوق کو خالق کی صفات خاصہ دینا یا اس میں شریک ٹھہرانہ اسلامی
اصطلاح میں شرک کہلاتا ہے جو ناقابل معافی جرم ہے۔

ان اللہ لا یغفران یشرك به اے کائنات کا سب سے بڑا پاپ کہا گیا
ہے یا بُنیٰ لَا تُشْرِكُ بِاللّٰهِ اَنَّ الشَّرِكَ لِظُلْمٍ عَظِيمٍ

اسلام میں خدا کے بعد سب سے مقدس رتبہ و معزز مقام خاتم النبیین
حضرت محمد ﷺ کا ہے بعد از خدا بزرگ توئی قصہ مختصر ایک مسلمان کا اپنے نبی
کے ساتھ شیفتگی و ارتکاب اور دیوانگی کی حد تک والہانہ تعلق ہوتا ہے ہر عاشق نبی کی
یہ قلبی آواز ہوتی ہے کہ:

نکل جائے دم تیرے قدموں کے نیچے^۱
یہی دل کی حسرت یہی آرزو ہے

لیکن اس کے باوجود کسی مسلمان کے لیے یہ جائز نہیں ہے کہ وہ اپنے نبی کو بھی
خدا کی صفات خاصہ میں شریک کرے نہ آپ کی عبادت کی جائے گی نہ سجدہ کیا جائے
گا، خود آپ ﷺ نے اس سے منع فرمایا ہے۔ بعض روایات میں ہے کہ ایک مرتبہ
ایک اونٹ آپ ﷺ کے سامنے سجدہ ریز ہو کر اپنے مالک کی شکایت کرنے لگا تو
حضرات صحابہ کرام نے یہ منظر دیکھ کر آپ ﷺ سے درخواست کی کہ یا رسول اللہ
یہ حیوان لا یعقل ہو کر آپ کے سامنے سزا سجود ہے تو ہمیں بد جدہ اولی آپ کے سامنے
سجدہ ریز ہونا چاہیے، اس موقع پر آپ ﷺ نے عابد و معبد خالق و مخلوق ساجد
و سجاد کے فرق کو بڑے خوبصورت اور جامع الفاظ میں بیان فرماتے ہوئے اس عمل
سے سختی سے منع کیا: لا ینبغی لبشران یسجد لبشر۔ (۱)

(۱) دلائل النبوة ۶/۱۹

پھر کسی مسلمان کے بارے میں یہ کیسے تصور کیا جا سکتا ہے کہ وہ وطن کو معبود کا درجہ دے کر اس کی وندنا اور عبادت کرے گا یا اسے تسلیم کریگا۔

وطن کی محبت فطری جذبہ

اور یہ اس کی وطن دوستی اور ملک سے محبت کے منافی نہیں ہے کیونکہ اپنے وطن سے محبت انسان کا فطری جذبہ اور جملی اقتداء ہے جس طرح ایک انسان اپنے ماں باپ بھائی بہن اور بیوی بچوں سے محبت کرتا ہے اسے اس محبت کے سکھانے سمجھانے کی ضرورت نہیں پیش آتی نہ کسی سے محبت کا سرٹیفیکٹ لینے کی ضرورت ہوتی ہے بالکل اسی طرح وطن سے محبت بھی فطری اور جملی ہے۔

پھر ایک مسلمان تو اس میں دوسروں سے زیادہ حساس اور بڑھا ہوا ہے کیونکہ اس کے لیے ملک سے محبت فطری ہونے کے ساتھ ساتھ شرعی اور عقلی بھی ہے اس کے نبی نے اسے اپنے وطن کی مٹی سے پیار کرنا سکھایا چنانچہ ہجرت کے موقع پر مکہ کو مخاطب فرمایا اپ صَلَّى اللّٰہُ عَلَيْهِ وَاٰلِہٖہُ وَسَلَّمَ نے جو کچھ ارشاد فرمایا وہ وطن کے تین آپ صَلَّى اللّٰہُ عَلَيْهِ وَاٰلِہٖہُ وَسَلَّمَ کے جذبات کا بہترین غماز ہے آپ صَلَّى اللّٰہُ عَلَيْهِ وَاٰلِہٖہُ وَسَلَّمَ نے فرمایا:

ما اطیبک من بلدة واحبك الی ولو لا ان قومی اخرجنی
منک ما سکنت غیرک۔ (۱)

جب آپ نے مدینہ کو مستقل وطن بنالیا تو اس کی محبت بھی آپ کے اعمال و اقوال سے چھپلتی نظر آتی ہے آپ نے مدینہ کی محبت بننے کی دعائیں مانگی ہیں مدینہ کی اشیاء ناپ تول کے پیمانوں میں برکت کی دعائیں کی ہیں شروع میں مدینہ کی آب وہا خراب تھی آپ ہی کی دعا کی برکت سے وہ صحیح ہوئی اور وہ یثرب سے طیبہ اور مدینۃ الرسول بنی۔

(۱) صحیح ابن حبان رقم ۳۷۰۹

اللهم حبب علينا المدينة كما حببت علينا مكة وآشبه اللهم بارك
لنا في صاعها ومدها وانقل وبادها إلى مهيعته (وهي الجحفة) (١)

سفر سے واپسی کے موقع پر وطن کے مکانات اور راستے دیکھ کر شدت اشتیاق
میں سواری تیز کرنے کی بات تو امام بخاری نے اپنی جامع صحیح میں ذکر کی ہے اور
راوی حدیث نے اس عجلت کی وجہ غایت محبت اور شدت شوق ہی ذکر کی ہے:

كان رسول الله صلى الله عليه وسلم اذا قدم من سفر
فابصر درجات المدينة اوضع ناقته وان كانت دابة حركها قال ابو
عبدالله زاد الحارث بن عمیر عن حمید حركها عن حبها۔ (٢)

کیا ایسی ہستی کے نام لیوا مسلمانوں کے لیے کسی سے وطن دوستی کا سبق
پڑھنے کی ضرورت ہے پھر یہاں ہمارے آباؤ اجداد کے مزارات ہیں ان کے لہو
سے لہلہتی زمین یہ تاج محل کی رعنائی و لکشی وہ قطب مینار کی بلندی و خوبصورتی یہ
لال قلعہ کی فصیلیں ہمیں عقلی طور پر اپنے پرکھوں کے چمن اور ان کے گستاخ سے
لگاؤ محبت فریفتگی شیفتگی کے نغمے سنائی ہیں۔

بات دراصل یہ ہے کہ یہ گیت مشرکانہ ہے اسلامی عقائد و تصورات کے
خلاف ہے بلکہ اس کی مرکزی عقیدہ عقیدہ توحید کے منافی ہے اس لئے مسلمان
اسے کسی قیمت پر قبول نہیں کر سکتا یہی وجہ ہے کہ آزادی سے قبل سے لے کر آج
تک مسلمانوں نے قانونی دائرے میں رہتے ہوئے اس کے خلاف جدوجہد
جاری رکھی ہے اور آواز بلند کرتے رہے ہیں بہت سے برادران وطن نے اس
آواز کا ساتھ دیا اور اس گیت کو مسلمانوں کے عقیدے کے خلاف گردانا۔

(١) صحيح ابن حبان عن عائشة رقم/٦٠٠٥

(٢) بخاري شريف

چنانچہ پنڈت جواہر لال نہرو اس کو قومی ترانہ تسلیم نہیں کرتے تھے۔ سچاں
چند ربوس با وجود بنگالی ہونے کے اس بنگالی گیت کے مخالف تھے انڈین نیشنل
کانگریس نے بعض اجزا کو فرقہ وارانہ اور متنازع قرار دیکر حذف کر دیا تھا آل
انڈیا طلباء یونیون نے بھی یہ فیصلہ کیا تھا کہ یہ ترانہ فرقہ وارانہ جذبات کے باعث
جذبات کو مشتعل کرتا ہے، اسلئے طلبہ کے اجتماعات کیلئے موزوں نہیں۔ (۱)

بنگال کے مشہور سو شمسی لیڈر جو اپنی صاف گوئی کے لئے کانگریس میں
مشہور تھے مسٹر ایم این رائے نے کہا تھا وندے ماترم کے خلاف مسلمانوں کی
نکتہ چینی صحیح بنیاد پر قائم ہے۔ ڈاکٹر لوہیا آنجھانی جو اس وقت کانگریس میں تھے،
کہا تھا آندھنہ ناول ہماری قومی تحریک پر ایک داغ ہے۔ اس میں ایک جملہ ہے
اب انگریز آگئے ہیں ہماری جان و مال کو امان ملے گی اس اعتبار سے دیکھا جائے
تو یہ ناول جس کے اندر یہ گیت شامل ہے ہماری قومی تحریک کے لئے بھی
شرمناک ہے۔ (۲)

تاریخی حقیقت

اگر اس کی تاریخی حقیقت اور ترتیب کے پس منظر پر غور کیا جائے تو اس سے
صاف طور پر واضح ہوتا ہے کہ یہ خالص مشرکانہ نظریات و تہذیب کی ترجمانی
کرتی ہے؛ چنانچہ بنگلہ زبان کے مشہور شاعر و ادیب اور معروف ناول نگار بنکم
چندر چڑھی نے ۱۸۷۵ء کو اسے لکھا تھا شروع میں یہ نظم گوشہ گمنامی میں
پڑی رہی بنکم چندر چڑھی نے ۱۸۸۲ء عیسوی میں مشہور ناول آندھنہ لکھی تو اس میں

(۱) سطیش میں ۱۲ دسمبر، ۱۹۳۸ء

(۲) وندے ماترم کی حقیقت مرتبہ ابو محمد صدیقی ص: ۳، ۴

اس گانے کو بھی شامل کیا اس کے بعد رابندر ناتھ ٹیکور نے کلکتہ میں منعقدہ کانگریس کے ایک اجلاس میں ۱۸۹۶ کو اس ترانہ کو گایا اسے دھن اور آواز دی تو پھر یہ گیت مشہور ہوا مذکورہ ناول فرضی کہانیوں اور خیالی کردار پر مشتمل ہے جو فرقہ پرستی انگریزوں کی حمایت اور وطن دشمنی کی جیتی جا گئی تصویر ہے۔

ناول کا ہیر وایک سینیا سی ہے جس کے ذریعہ داستان بیان کی گئی ہے اسکا نام بھوانندہ ہے۔ وہ اپنے مشن کے لئے لوگوں کو بھرتی کرتا ہے اس دوران اس کی ملاقات ایک نوجوان مہندر سے ہوتی ہے اس کو وہ وندے ماترم کے معنی سمجھانے کی کوشش کرتا ہے اور کہتا ہے کہ جب تک اس ملک سے مسلمانوں کو نہ نکال دیا جائے نہ تیرا دھرم محفوظ ہے اور نہ تو اپنے دھرم پر قائم رہ سکتا ہے۔ تب مہندر پوچھتا ہے کیا تم تنہا مقابلہ کرو گے؟ بھوانندہ جواب دیتا ہے جب ۳۰ کروڑ آوازیں بلند ہونگی جب ۲۰ کروڑ تلواریں دونوں ہاتھوں میں ہونگی کیا اتنی قوت ہوتے ہوئے بھی ہماری ماتا کمزور ہو سکتی ہے۔

وندے ماترم کا تیسرا بند ملاحظہ کیجئے تب بھی مہندر کو اطمینان نہیں ہوتا تو بھوانندہ کہتا ہے۔ مسلمانوں کی قوت تیری کا ہلی اورستی ہے انگریز جنگ سے نہیں بھاگتا چاہے اس کی جان خطرہ میں ہو مگر مسلمان ایسا بزدل ہے ذرا سے خطرہ کا بھی مقابلہ نہیں کر سکتا، پسینہ آتے ہی بھاگ نکلتا ہے، دوسری صبح بھوانندہ مہندر کو آند مٹھے لے جاتا ہے۔ مندر کا برحصاری مہنت اس کو لے کر مندر کے اندر جاتا ہے مندر نیم روشن ہے لیکن مندر میں جانے کا راستہ تاریک ہے، مہندر مندر میں داخل ہوتا ہے وہ دیکھتا ہے وشنو کی بڑی مورتی کے ایک ہاتھ میں سنکھ دوسرے ہاتھ میں رنگ (کڑا) تیرے میں ڈنڈا چوتھے ہاتھ میں کنول اس کے دامیں جانب لکشمی بائیں جانب سرسوتی کی مورتی ہے وشنو کی مورتی کی گود

میں اور اس کے چزوں میں خون آکو دسر دکھائے گئے ہیں۔ برحصاری پوچھتا ہے تو نے کیا دیکھا؟ مہندر کہتا ہے ہاں مگر وہ کون ہے؟ برحصاری کہتا ہے) وہ ماتا ہے وندے ماترم کہو۔

مہندر کو ایک اور کوٹھری میں لے جایا جاتا ہے۔ یہاں درگا دیوی کی مورتی ہے بہت بڑی اور شاندار برحصاری کہتا ہے ہم تجھے ڈنڈوت کرتے ہیں اے ماتا درگا جس کے دس ہاتھ ہیں تو لکشمی ہے جو کنول میں رہتی ہے اور تو دانی ہے جو ہمیں علم دیتی ہے۔ وندے ماترم کا چوتھا بند ملاحظہ فرمائیں اب مہندر میں تغیر پیدا ہوتا ہے خون میں قسم کھانے کی حرارت پیدا ہوتی ہے اب وہ کہتا ہے کہ میں قسم کھاتا ہوں۔ ناول کے تیسرا حصے کے آٹھویں باب میں قتل و خون لوٹ مار کے واقعات بیان کئے گئے ہیں جس سے ہندوویروں میں بھارت ماتا کی سیوا کا ایسا جذبہ پیدا ہو جاتا ہے کہ وہ مسلمانوں پر عرصہ حیات تنگ کرتے ہیں۔ مسلمان ہر طرف سے جان بچا کر بھاگ رہے ہیں ایک شور برپا ہے مسلمانوں کو مار لوٹو کی صدائیں بلند ہو رہی ہیں۔ وندے ماترم کا نغمہ فضا میں بکھر رہا ہے ماتا کے سیوکوں سے یہ بات کہلوائی۔

جارہی ہے جو دراصل ناول لکھنے کی غرض ہے۔ ”بھائی وہ دن کب آئے گا جب ہم مسجدوں کو مسما کریں گے اور انکی جگہ رادھے اور مہادیو کے مندر بنائیں گے، آخر میں آنند مٹھ کا ہیردا پنے سیوکوں سے کہتا ہے۔ اب انگریز آگئے ہیں ہماری جان و مال کو امان ملے گی۔“ (۱)

کیا اس پس منظر کے بعد بھی یہ کہا جاسکتا ہے کہ اس میں صرف وطن دستی کی بات ہے کسی کے مذہب کے خلاف کچھ بھی نہیں ہے یہ تجاہل عارفانہ ہے خود

(۱) وندے ماترم کی حقیقت مرتبہ ابو محمد صدیقی ص: ۷، ۶

رائبندرناتھ ٹیگور جنہوں نے اس ترانہ کو آواز دی اس کا دھن بھی بنایا تھا جب اس نظم کو قومیت کی علامت بنانے کا پیش کیا جانے لگا تو انہوں نے اس کی مخالفت کرتے ہوئے ۱۹۳۷ء میں سجاش چندر بوس کو ایک خط بھی لکھا کہ وندے ماترم کا بنیادی عقیدہ دیوی درگا کی پرستش ہے اور یہ اتنا واضح ہے کہ اس پر کسی قسم کی بحث کی کوئی گنجائش نہیں ہے بے شک بنکم نے درگا کو متعدد بنگال کی ایک علامت کے طور پر پیش کیا ہے مگر کسی مسلم سے یہ توقع نہیں کی جانی چاہیے کہ وہ حب الوطنی کے نام پر دس ہاتھ والی درگا کی عبادت کرے۔ (۱)

یہ فسہد شاہد من اهلہا کا مصدق وہ اقتباس ہے جو گھر کا بھیدی لنکاڑھائے کا نمونہ ہے اور ان سیکولر ازم کے ٹھکیکیداروں کے منه پر طماچہ ہے جو اس ترانہ میں کفریہ شرکیہ جراثیم کی کھل کر مخالفت کرتے ہیں اور مسلمانوں کو خواہ مخواہ الجھنے والے دیش دروہی بھی بتلاتے ہیں رکتے جب کہ اس کو پڑھنے والا معمولی عقل و خرد اور تہذیب و ثقافت کا طالب علم بھی اس سے یہی مفہوم کشید کرے گا جو شریع ٹیگور نے اپنے خط میں کی ہے۔

چنانچہ ذیل میں اس کا ترجمہ ملاحظہ فرمائیں:

وندے ماترم کا ترجمہ

تیری عبادت کرتا ہوں اے میرے اچھے پانی، اچھے پھل، بھینی بھینی خشک جنوبی ہواں اور شاداب کھیتوں والی میری ماں، حسین چاندنی سے روشن رات والی، شلگفتہ پھولوں والی، گنجان درختوں والی، میٹھی ہنسی، میٹھی زبان والی، خوشی دینے والی، برکت دینے والی ماں، میں تیری عبادت کرتا ہوں اے میری ماں

(۱) رائبندرناتھ کے منتخب خطوط مطبوعہ کیبرج یونیورسٹی

تیس کروڑ لوگوں کی پر جوش آوازیں، سانچھ کروڑ بازوں میں سمینے والی تلواریں، کیا اتنی طاقت کے بعد بھی تو کمزور ہے اے میری ماں۔ تو ہی میرے بازو کی قوت ہے، میں تیرے قدم چوتا ہوں اے میری ماں۔ تو ہی میرا علم ہے، تو ہی میرا مذہب ہے، تو ہی میرا باطن ہے، تو ہی میرا مقصد ہے، تو ہی جسم کی روح ہے، تو ہی بازو کی طاقت ہے، تو ہی دلوں کی حقیقت ہے، تیری ہی محظوظ مورتی مندر میں ہے، تو ہی درگا، دس مسلح ہاتھوں والی، تو ہی کملاء ہے، تو ہی کنول کے پھولوں کی بہار ہے، تو ہی پانی ہے، تو ہی علم دینے والی ہے، میں تیرا غلام ہوں، غلام کا غلام ہوں، غلام کے غلام کا غلام ہوں، اچھے پھل والی میری ماں۔ میں تیرا بندہ ہوں، لہلہتے کھیتوں والی مقدس موہنی، آراستہ پیراستہ، بڑی قدرت والی قائم و دام مال، میں تیرا بندہ ہوں۔ اے میری ماں میں تیرا غلام ہوں” (یہ اردو ترجمہ، آل انڈیادی، تعلیمی کوسل لکھنؤ کا شائع شدہ ہے)۔

اس ترجمہ سے واضح ہے کہ اس گیت میں بہت سی مخصوص صفات الہیہ کو ارض وطن کے لیے ثابت کیا گیا ہے اور وطن کو ایک معبد کی حیثیت دی گئی ہے مقدس، قائم و دام، بڑی قدرت والی، برکت دینے والی، سکھ دینے والی، تو ہی میرا باطن، علم مقصد وغیرہ جیسے اوصاف ذکر کیے گئے ہیں، جو سراسر شرکیہ و کفریہ ہیں اسی لیے ملک کے مؤمن دارالافتاؤں نے بھی اسے مشرکانہ اور ملحدانہ گیت ہی قرار دیا ہے، چنانچہ دارالافتاء دارالعلوم دیوبند کا ایک تفصیلی فتویٰ صدر مفتی حضرت مفتی حبیب الرحمن خیرآبادی دامت برکاتہم کے قلم سے لکھا ہوا ملاحظہ فرمائیں۔

دارالعلوم دیوبند کا فتویٰ

الجواب وبالله التوفيق

گیت وندے ماترم خالص مشرکانہ اور ملحدانہ ہے۔ یہ گیت اسلامی عقیدہ توحید اور اسلامی تعلیمات کے قطعاً منافی ہے یہ گیت مسلمانوں کے لئے ہرگز قابل قبول نہیں اور مسلمان بچوں کے لئے اس کا پڑھنا قطعاً حرام ہے یہ گیت دستور ہند میں دی گئی مذہبی آزادی کے بھی خلاف ہے اس کا تیسرا بند فرقہ وارانہ جذبات کو مشتعل کرنے کے لئے تصنیف کیا گیا ہے۔ اس لئے ملک کے تمام مسلمانوں کو اور سیکولر ہن رکھنے والے تمام انصاف پسند لوگوں کو اس گیت کے خلاف سخت احتجاج کرنا چاہئے۔ اس گیت میں خاک وطن کے لئے گیارہ ایسی صفات ثابت کی گئی ہیں جو اسلامی نقطہ نظر سے غیر اللہ کے لئے ثابت نہیں کی جاسکتیں۔

وہ صفات یہ ہیں: (۱) سکھ دینے والی (۲) برکت دینے والی (۳) توہی ہمارے بازوں کی قوت ہے (۴) توہی میرا علم ہے (۵) توہی میرا باطن ہے (۶) توہی میرا مقصد ہے (۷) توہی جسم کے اندر کی جان ہے (۸) دلوں کے اندر تیری ہی حقیقت ہے (۹) بڑی قدرت والی (۱۰) قائم و دائم (۱۱) مقدس۔ اس گیت میں بار بار خاک وطن کا بندہ اور غلام ہونے کا اعتراف کیا گیا ہے یہ بات بھی اسلامی تعلیمات کے سراسر منافی ہے۔

حدیث شریف میں ہے: لا یقولن احد کم عبدی و امتی کلکم عبیدالله و کل نسائکم اماء الله ولكن لیقل غلامی و جاریتی و فتانی و فتاتی، ولا یقل العبد ربی و لكن لیقل سیدی وفي روایة

لیقل سیدی و مولائی وفي رواية لا يقل العبد لسیده مولائی فان
مولاکم الله۔ (۱)

اس گیت میں مندروں کی تمام مورتیوں کو خاک وطن کا عین قرار دیا گیا ہے
یہ خالص مشرکانہ نظریہ ہے نیز اس گیت میں خاک وطن کو درگا دیوی اور کملادیوی
فرض کیا گیا ہے۔ یہ بھی قطعاً مشرکانہ عقیدہ ہے۔ اس گیت میں خاک وطن کو ہی
دھرم قرار دیا گیا ہے جبکہ مسلمان کا دھرم صرف مذہب اسلام ہے اور اس گیت
میں خاک وطن کے سامنے وندنا کی جاتی ہے یعنی سر جھکا کر ہاتھ جوڑ کر اسلام کیا
جاتا ہے۔ یہ بھی اسلامی تعلیمات کے سراسر منافی ہے۔ بادشاہ روم کے دربار میں
رکوع کی طرح سر جھکا کر داخلے سے انکار کرتے ہوئے ایک صحابی نے فرمایا تھا
کہ مجھے کافر کے سامنے رکوع کی طرح سر جھکانے میں رسول اللہ ﷺ سے
شرم آتی ہے کہ میں آپ کو کیا منہ دکھاؤں گا۔

انی استحیٰ من محمد علیہ السلام ان ادخل علی کافر علی^۲
هیئت الرکوع۔ (۲)

اور یہ گیت بھارت کے نقشہ پر پھول چڑھا کر شروع کیا جاتا ہے یہ عمل بھی
غیر اللہ کی عبادت کے مشابہ ہے اور قطعاً حرام ہے، وطن سے محبت کرنا اور بات
ہے اور اس کی پوجا کرنا بالکل دوسری بات ہے، اسلئے وندے ماترم کا گیت
مسلمانوں کیلئے کسی طرح بھی قابل قبول نہیں ہر مسلمان پر دینی فریضہ ہے کہ وہ
اس گیت کو روکنے کیلئے ہر ممکن کوشش کرے۔ (۳)

(۱) رواہ مسلم

(۲) نصاب الاحتباب باب ۹۸ ص: ۹۸

(۳) وندے ماترم کی حقیقت ص: ۲۱ - ۲۳

منظار علوم کا فتویٰ

بلاشبہ وندے ماترم، مذہب اسلام کے سب سے اہم بنیادی عقیدہ توحید کے یکسر منافی اور قطعاً خلاف ہے۔ کیونکہ وندنا کے معنی عقیدت کے ساتھ سر جھکا کر ہاتھ جوڑ کر سلام کرنے کے ہیں جیسا کہ ”وندے ماترم“ کے ترجمہ سے ظاہر ہوتا ہے۔ جو دینی تعلیمی، کوسل لکھنؤ سے اگست ۱۹۹۸ء کو شائع ہو چکا ہے صفت خاصہ الہیہ کا غیر اللہ میں اعتقاد شرک ہے۔ وندے ماترم کے فقرہ اور اس کے پورے گیت میں اللہ تعالیٰ کی متعدد صفات مخصوصہ کو ارض وطن (بھارت کی دھرتی) کے لئے ثابت کرنے کی کوشش کی گئی ہے۔ اور یہ اعتقاد بلاشبہ شرک میں داخل ہے۔^(۱)

پھر ان سب کے ساتھ یہ برادران وطن کا خاص مذہبی شعار ان کی شناخت قومی و ملی پہچان بھی ہے اس لیے اسے پڑھنے میں ان کے ساتھ امور مذہبیہ اور شعائر کفریہ میں تشبہ بھی لازم آتا ہے جو بجائے خود معصیت کبیرہ اور حرام ہے۔

(۱) ایضاً ص: ۱۹

وندے ماترم پر ایک نظم

شُرک میں ڈوبا ہوا نغمہ ہے وندے ماترم
ہم سمجھتے ہیں خدا کیا ہے، زمیں کیا چیز ہے
پھر بھلا اس گیت پر کیسے کریں سراپنا خم
یہ زمیں اللہ کی ہے، حمد تو بس اس کی ہو
حمد کے لاکن وہی ہے، حمد تو بس اس کی ہو
ذات جو لامتناہی ہے، حمد تو بس اس کی ہو
رات دن حمد و شنا کرتے رہیں پھر بھی ہے کم
شُرک میں ڈوبا ہوا نغمہ ہے وندے ماترم

سجدہ غیر اللہ کے آگے سراسر ظلم ہے
سب خدا کہ لامیں دریا، پیڑ، پتھر ظلم ہے
خلق کو سمجھا ہے خالق کے برابر ظلم ہے
جهل نے انسان پر توڑا ہے یہ کیا ستم
شُرک میں ڈوبا ہوا نغمہ ہے وندے ماترم

چاندنی میں جگمگاتی رات ہے اس کی عطا
دھوپ ہے اس کا کرم، برسات ہے اس کی عطا

کیا صبا، کیا پھول، ہر سوغات ہے اس کی عطا
اس کی صنائی سے یہ دھرتی بنی رشک ارم
شرک میں ڈوبا ہوا نغمہ ہے وندے ماتزم

جسم وجہ کا ظاہر و باطن عنایت اس کی ہے
علم کے موئی، یقین کا نور، رحمت اس کی ہے
جرأت اظہار زندہ ہے، ودیعت اس کی ہے
اس کی بخشش ہے تو سچ لکھتا ہے شاعر کا قلم
شرک میں ڈوبا ہوا نغمہ ہے وندے ماتزم

تیرے بندوں نے چنا ہے گمراہی کا راستہ
سب بھٹکتے پھر رہے ہیں قافلہ در قافلہ
کر دے ان کے ذہن و دل کی تیرگی کا خاتمہ
روشنی کے سمت یا رب پھیر دے ان کے قدم
شرک میں ڈوبا ہوا نغمہ ہے وندے ماتزم

پاک ہو جبر سیاست سے مرا پیارا وطن
سب کو جینے دے محبت سے مرا پیارا وطن
باز آجائے عداوت سے مرا پیارا وطن
ملت اسلام پر لادے نہ وندے ماتزم
شرک میں ڈوبا ہوا نغمہ ہے وندے ماتزم

انتظار نعیم

جزل سیکرٹری ادارہ ادب اسلامی ہند

تضمین از مفتی رومی مدظلہ

فرق کرنا ہے ہمیں ساجد میں اور مسجد میں
 فرق کرنا ہے ہمیں عابد میں اور معبد میں
 فرق کرنا ہے ہمیں قاصد میں اور مقصود میں
 فرق کرنا ہے ہمیں محبوب اور معبد میں
 جو موحد ہے، نہیں کہہ سکتا وندے ماترم

بیٹا ہے محبوب، ہم کہتے ہیں بس نور نظر
 بیٹی ہے مرغوب کہتے ہیں جسے لخت جگر
 بی بی ہے دل کا سکون آباد اس سے اپنا گھر
 یہ سمجھی محبوب ہیں معبد کیسے کہہ دیں ہم
 ہم مسلمان ہیں نہیں کہہ سکتے وندے ماترم

مراجع ومصادر

- ١ بخارى شريف امام ابو عبد الله محمد بن اسماعيل البخاري م: ٢٥٦ هـ
- ٢ مسلم شريف امام ابو الحسن مسلم بن الحجاج بن مسلم القشيري النيسابوري م: ٢٦١ هـ
- ٣ سنن ابوداود امام ابو داود سليمان بن الاشعث السجستاني م: ٢٧٥ هـ
- ٤ سنن ترمذى امام ابو عيسى محمد بن عيسى الترمذى م: ٢٧٥ هـ
- ٥ مسند احمد امام ابو عبدالله احمد بن محمد بن احمد الشيبانى م: ٢٤١
- ٦ سنن النسائي ابو عبد الرحمن احمد بن شعيب بن على النسائي م: ٣٠٣
- ٧ مصنف ابن ابي شيبة امام ابو بكر عبد الله بن محمد بن ابراهيم ابي شيبة العبسي م: ٣٣٥ هـ
- ٨ مصنف عبد الرزاق امام ابو بكر عبد الرزاق بن همام الصنعاني م: ٢١١ هـ
- ٩ شرح السنن للبغوي امام محيى السنن ابو محمد حسين بن مسعود البغوي الشافعى م: ٥١٦ هـ
- ١٠ مجمع الزوائد امام ابو الحسن على بن ابى بكر الشافعى الھيثمى م: ٨٠٧ هـ

- ١١ سنن الدارمي
- امام ابو محمد عبدالله بن عبد الرحمن التميمي الداري سمنرقندي م: ٢٥٥ هـ
- ١٢ شرح معانى الاثار
- امام ابو جعفر احمد بن محمد الاذدي المصري المعروف بالطحاوى م: ٣٢١ هـ
- امام ابو عبدالله محمد بن عبدالله الحاكم النيسابوري
- ١٣ المستدرك
- امام ابو بكر احمد بن عمرو العتى المعروف بالبزار م: ٢٩٢ هـ
- ١٤ السنن الكبرى للبيهقي
- امام ابو بكر احمد بن حسين البيهقي م: ٤٥٨ هـ
- ١٥ ابن ماجه
- امام ابو عبدالله محمد بن يزيد بن ماجه القزويني م: ٢٧٣ هـ
- ١٦ مشكلات الاثار
- امام ابو جعفر احمد بن محمد الاذدي المصري المعروف الطحاوى م: ٣٢١
- ١٧ نيل الاوطار
- شعب الإيمان للبيهقي امام ابو بكر احمد بن حسين البيهقي م: ٤٥٨ هـ
- ١٨ الأحاديث وال الثنائي
- امام ابو بكر بن ابي عاصم وهو احمد بن عمرو الشيباني م: ٢٨٧ هـ
- ١٩ كنز العمال
- علامه علاء الدين على المتقي بن حسام الدين الهندي م: ٩٧٥ هـ
- ٢٠ نيل الاوطار
- علامه محمد بن على بن محمد الشوكاني اليمني م: ١٢٥٠ هـ
- ٢١ جامع الحديث للسيوطى
- علامه عبد الرحمن بن أبي بكر جلال الدين السيوطي م: ٩١١ هـ
- ٢٢ نوادر الاصول
- الحكيم الترمذى ابو عبدالله محمد بن على بن الحسن م: ٢٨٥ هـ

٢٣	الأوسط لابن المنذر	ابو بكر محمد بن ابراهيم بن منذر
٢٤	النيسابوري م: ٥٣١٨	
٢٥	مختصر زوائد البزارل	علامه حافظ احمد بن على بن حجر العسقلاني م: ٥٨٥٢
٢٦	بلغ المرام مناولة الاحكام	حافظ احمد بن على بن حجر العسقلاني م: ٥٨٥٢
٢٧	صحيح ابن حبان	امام حافظ محمد بن حبان بن احمد التميمي الدارمي م: ٥٣٥٤
٢٨	القول السديد في شرح كتاب التوحيد	عبدالرحمن بن ناصر السعدي م: ١٣٧٦ هـ
٢٩	المواهب اللدنية	الامام احمد بن محمد القسطلاني م: ٩٢٣ هـ
٣٠	دلائل النبوة للبيهقي	ابوبكر احمد بن حسين البيهقي م: ٤٥٨ هـ
٣١	شرح النووي على المسلم	علامه ابو ذكرياء معى الدين يحيى بن شرف النووي م: ٦٧٦ هـ
٣٢	شرح ابن بطال	ابن بطال ابوالحسن على بن خلف م: ٤٤٩ هـ
٣٣	فتح الباري	علامه حافظ احمد بن على بن حجر العسقلاني م: ٨٥٢ هـ
٣٤	عمدة القاري	علامه بدر الدين ابو محمد محمود بن احمد العيني م: ٨٥٥ هـ
٣٥	مرقاۃ المفاتیح	علامه شیخ على بن سلطان محمد القاري م: ١٠١٤ هـ
٣٦	نخب الافکار	علامه بدر الدين ابو محمد محمود بن احمد العینی م: ٨٥٥ هـ
٣٧	فيض القدير شرح الجامع الصغير	زين الدين محمد عبد الرؤوف بن تاج العارفین المناوی م: ١٠٣١ هـ

٣٨	فيض الباري	امام العصر شيخ محمد انور شاه كشمیری م: ١٣٥٢ھ
٣٩	العرف الشذى	علامه عبد الحق بن سيف الدين دبليو م: ١٠٥٢ھ
٤٠	الكوكب الدرى	علامه رشید احمد گنگوہی: ١٣٢٣ھ
٤١	بذل المجہود	محمدث کبر شیخ خلیل احمد سہار پوری م: ١٣٣٦ھ
٤٢	اوجز المسالک	شیخ محمد زکریا بن محمد عسکری کاندھلوی م: ١٣٠٢ھ
٤٣	عون المعبد	علامہ ابوالطیب محمد شمس الحسن عظیم آبادی م: ١٣٢٩ھ
٤٤	تحفة الاحدوزی	شیخ ابوالعلی محمد بن عبدالرحمن مبارک پوری م: ١٣٥٣ھ
٤٥	سبل السلام	محمد بن اسماعیل امیر الصنعتی م: ١١٨٢ھ
٤٦	المجموع للنبوی	علامہ ابو ذکریا معی الدین یعیی بن شرف النبوی م: ٦٧٦ھ
٤٧	فتح الباری لابن رجب	علامہ زین الدین عبد الرحمن بن احمد بن رجب الحنبلی م: ٧٩٥ھ
٤٨	معالم السنن	الخطابی ابو سلیمان احمد بن محمد الخطابی م: ٣٨٨ھ
٤٩	حاشیة السندي على	امام ابوالحسن الحنفی المعروف بالسندي م: ١١٣٨ھ
٥٠	شرح السیوطی على	علامہ عبدالرحمن بن ابی بکر جلال الدين السیوطی م: ٩١١ھ
٥١	تقریر ترمذی	مفکی تقی عثمانی صاحب
٥٢	درس مشکوہ	حضرت مولانا محمد اسحاق صاحب
٥٣	تحفة الالمعی	حضرت مولانا مفتی سعید احمد صاحب پالپوری م: ١٣٣٢ھ
٥٤	معارف الحديث	مولانا منظور احمد صاحب نعمانی م: ١٣٩٥ھ
٥٥	ارواء الغلیل	شیخ محمد ناصر الدین الالبانی م: ١٤٢٠ھ

- ٥٦ حاشية البدر السارى مولانا بدر عالم ميرخى م: ١٣٥٨هـ
- الفيض البارى
- ٥٧ تكمله فتح المheim
- ٥٨ الصحاح لاسماعيل ابو نصر اسماعيل بن حماد الجوهرى
- الجوهرى
- ٥٩ لسان العرب جمال الدين محمد بن امام جلال الدين المعروف باين المنظور م: ٧١١هـ
- ٦٠ المعجم الوسيط
- ٦١ مجموعة من المؤلفين
- ٦٢ النهاية لابن الاثير مبارك بن محمد الجزري بن الاثير م: ٦٠٦هـ
- ٦٣ غريب الحديث لأبي امام ابو عبيد قاسم بن سلام الهروى
- عبيد
- ٦٤ المغرب للمطرزى ناصر بن عبد السيد ابى المكارم المطرزى م: ٦١٠هـ
- ٦٥ مختار الصحاح محمد بن ابى بكر بن عبد القادر
- ٦٦ القاموس المحيط الرازى م: ٦٦٦هـ
- ٦٧ كشف المشكل من حديث الصحيحين مجد الدين ابو طاهر محمد بن يعقوب الفيروزآبادى م: ٨١٧هـ
- ٦٨ القاموس الوحيد جمال الدين ابو الفرج عبد الرحمن بن علي بن محمد الجوزي م: ٥٩٧هـ
- ٦٩ المعجم الكبير للطبرانى حافظ ابو القاسم سليمان بن احمد الطبرانى م: ٣٦٠هـ
- ٧٠ المعجم الصغير للطبرانى

٦٧	تقریب التهذیب	علامہ حافظ احمد بن علی بن حجر العسقلانی م: ٨٥٣ھ
٦٨	حلیة الاولیاء	حافظ ابو نعیم احمد بن عبد اللہ الاصفہانی م: ٤٣٠ھ
٦٩	الجرح والتعديل	ابی محمد عبد الرحمن بن ابی حاتم الرازی م: ٣٢٧ھ
٧٠	میزان الاعتدال	شمس الدین ابو عبدالله محمد بن احمد بن عثمان الذہبی م: ٧٤٨ھ
٧١	الجامع لابن ابی زید	ابو محمد بن عبدالله بن ابوزید القیروانی
٧٢	فیروز اللغات	مولانا فیروز الدین صاحب م: ١٣١٥ھ
٧٣	انجیل لوقا	مجموعہ من العلماء
٧٤	انجیل متی	مولانا السيد احمد بن محمد الحنفی
٧٥	الموسوعۃ الفقہیہ	الحموی م: ٩١٠ھ
٧٦	غمز عیون	امام افتخار الدین طاہر بن احمد البخاری الحنفی م: ٥٤٢ھ
٧٧	البصائر مع الاشباه	امام ناصر الدین ابو القاسم محمد بن یوسف الحسینی السمرقندی م: ٥٥٦ھ
٧٨	خلاصہ الفتاوی	علامہ حسن بن منصور المعروف بقاضی خان م: ٥٩٢ھ
٧٩	الملنقط	ابو محمد عبدالله بن احمد بن محمد بن قدامہ الحنبلي م: ٦٢٠ھ
٨٠	غمز عیون	فتاوی خانیہ
٨١	خلاصہ الفتاوی	فتاوی لابن قدامہ
٨٢	الملنقط	المغنی لابن قدامہ

- | | |
|--|--|
| عبد الرحمن بن محمد بن سليمان
المعروف ب داماد أفندي م: ١٧٨٥ هـ
العلامة ابو بكر بن مسعود الكاساني م: ٥٨٧ هـ
الشيخ فخرالدين عثمان بن علي
الزيلعي م: ٢٤٣ هـ
شمس الدين ابو بكر محمد بن احمد
السرخسي م: ٩٤٠ هـ
امام حافظ ابو عمر يوسف بن عبدالله بن
محمد بن عبدالبر الاندلسي م: ٤٦٣ هـ
ابوالمعالي برهان الدين محمدبن
احمدبن عبدالعزيز عمرمازة م: ٦١٦ هـ
علامه احمد بن محمد بن اسماعيل
الحطابوي الحنفي م: ١٢٣١ هـ
امام كمال الدين محمد بن عبدالواحد
السكندري المعروف بابن الهمام م: ٨٦١ هـ
علامه حسن بن عمار بن على
الشربلاي المصري الحنفي م: ٦٩٠ هـ
علامه نظام الدين وجماعة من علماء
الهند الاعلام
زين الدين بن إبراهيم بن محمدين
نجيم المصري م : ٩٧٠-٩٦٩ هـ
برهان الدين ابي الحسن على بن ابي
بكير الفرغاني المرغيناني م : ٤٩٣
محمد بن عبدالله احمد الخطيب
التمرتاشي م: ٤٠٠ هـ | ٨٥ مجمع الامبر
٨٦ بدائع الصنائع
٨٧ تبيين الحقائق
٨٨ المبسوط للسرخسي
٨٩ الاستذكار
٩٠ المحيط البرهاني
٩١ حاشيه الطحطاوي
على المرافق
٩٢ فتح القدير
٩٣ مرافق الفلاح
٩٤ فتاوى عالمييري
٩٥ البحرالرائق
٩٦ هداية
٩٧ تنوير الا بصار |
|--|--|

علامه محمد بن علاء الدين
الحصكفي ١٠٨٨ هـ

خاتم المحققين محمد امين بن عمر
عابدين م: ١٢٥٢ هـ

امام ابو عبدالله محمد بن ابو بكر بن
أيوب بن قيم الجوزية م: ٥٧٥١ هـ

علامه خليل بن اسحاق المالكي م: ٥٧٧٦ هـ
محمد بن احمد بن عرفه الدسوقي
المالكي م: ١٢٣٠ هـ

ابو العباس احمد بن محمد الخلوقى
المعروف بالصاوي المالكي م: ١٢٤١ هـ
محمد بن مفلح المقدسي شمس
الدين على بن سليمان م: ٧٦٣

منصور بن يونس بن إدريس البهوتى
الحنبلي م: ١٠٥١ هـ

امام احمد بن محمد بن على بن
حجر الہیتھی السعیدی م: ٥٩٧٤ هـ

امام عبد الحميد الشروانی
علامه تقی الدین احمد بن تیمیہ
٧٢٨ هـ

محمد بن صالح بن محمد على
العثیمین. م: ١٤٢١ هـ

على بن احمد بن سعيد بن حزم
الاندلسي. م: ٥٤٥٦ هـ
حکیم الاسلام حضرت قاری طیب صاحب علیہ الرحمہ

حاشیه ابن عابدين
على الدر

١٠٠ تحفة المودود باحكام
المولود

١٠١ مختصر الخليل
١٠٢ الشرح الكبير للشيخ
الدردير

١٠٣ حاشیه الصاوی على
الشرح الصغير
١٠٤ الفروع لابن المفلح

١٠٥ کشاف القناع عن
متن الاقناع

١٠٦ قواطع الاسلام لابن
حجر الہیتھی

١٠٧ الحواشی الشروانی
١٠٨ مجموع فتاوى لابن
تیمیہ

١٠٩ مجموع فتاوى لشیخ
ابن عثیمین

١١٠ الأحكام في أصول
الأحكام
١١١ التشبه في الاسلام

- ١١٢ تشبه الخسيس بأهل شمس الدين محمد بن احمد بن عثمان بن قايماز الذهبي. م: ٧٤٨
- الخميس علامة شيخ على بن سلطان محمد القاري م: ١٠١٤ هـ
- الشيخ جميل بن حبيب اللوى حق محمد بن على بن وهب ابن دقيق العيد. م: ٩١١ هـ
- ابو بكر محمد بن ابراهيم بن منذر النيسابوري م: ٣١٨ هـ
- احمد بن عبد الرحمن بن محمد البنا الساعاتي م: ١٣٧٨ هـ
- محمد بن احمد بن سالم السفاريني الحنبلي. م: ١١٨٨ هـ
- ابو محمد علي بن احمد بن سعيد بن حزم الاندلسي القرطبي م: ٤٥٦ هـ
- امام شمس الدين محمد بن ابو بكر بن قيم الجوزيه م: ٧٥١ هـ
- حسن التنبه لما ورد في نجم الدين محمد بن محمد العامري القرشي الغزي. م: ١٠٦١ هـ
- احمد بن عبدالحليم بن عبد السلام ابن تيميه. م: ٧٢٨ هـ
- شمس الدين محمد بن احمد الخطيب الشربيني م: ٩٧٧ هـ
- كتاب الهند للبيرونى ابو الرحان محمد بن احمد البيرونى. م: ٤٤٠ هـ
- ١١٣ منح الروض الازهر علامه شيخ على بن سلطان محمد القاري م: ١٠١٤ هـ
- ١١٤ التشبه المنهى عنه أحکام الأحكام في شرح عمده الأحكام
- ١١٥ الأوسط لابن المنذر
- ١١٦ الفتح الرباني
- ١١٧ غذاء الالباب للسفاريني
- ١١٨ مراتب الإجماع لابن حزم
- ١١٩ أحكام اهل الذمه
- ١٢٠ حسن التنبه لما ورد في نجم الدين محمد بن محمد العامري القرشي الغزي. م: ١٠٦١ هـ
- ١٢١ اقتضاء الصراط المستقيم
- ١٢٢ مغنى المحتاج
- ١٢٣ كتاب الهند للبيرونى ابو الرحان محمد بن احمد البيرونى. م: ٤٤٠ هـ

- ١٢٥ نصاب الاحتساب عمر بن محمد بن عوض السناني
- ١٢٦ الفروسيه لابن القيم محمد بن أبي بكر المعروف بابن القيم الجوزيه. م: ٥٧٥١
- ١٢٧ امداد المفتين مفتی محمد شفیع دیوبندی م: ١٣٩٥
- ١٢٨ امداد الاحکام المحدث الناقد علامہ ظفر احمد بن لطیف احمد عثمانی تھانوی
- ١٢٩ فتاوى رحیمیہ مفتی عبدالرحیم لاچپوری م: ١٣٢٢
- ١٣٠ احسن الفتاوى حضرت مولانا رشید احمد صاحب لدھیانوی م: ١٣٢٢
- ١٣١ فتاوى دارالعلوم ذکریا حضرت مفتی رضا الحق صاحب حکیم الامت حضرت مولانا اشرف علی بن عبد الحق تھانوی م: ١٣٦٢
- ١٣٢ امداد الفتاوى حضرت مولانا مفتی محمد شفیع صاحب دیوبندی م: ١٣٩٥
- ١٣٣ جواہر الفقه حضرت مولانا محمودیہ
- ١٣٤ آپ کے سائل اور انکا حل حضرت مولانا محمد یوسف لدھیانوی
- ١٣٥ کفایت المفتی مفتی کفایت اللہ دہلوی م: ١٣٧٢
- ١٣٦ جدید فقہی سائل حضرت مولانا غالی سیف اللہ صاحب
- ١٣٧ فتاوى حقانیہ حضرت مولانا عبد الحق صاحب
- ١٣٨ کتاب النوازل حضرت مفتی سید محمد سلمان صاحب منصور پوری
- ١٣٩ فتاوى رشیدیہ حضرت مفتی رشید احمد گنگوہی م: ١٣٢٣
- ١٤٠ اوزان محمودہ ابوالکلام شفیق قاسمی مظاہری
- ١٤١ مردوں کے لباس کے شرعی احکام
- ١٤٢ اصلاح الرسوم حکیم الامت حضرت مولانا اشرف علی بن عبد الحق تھانوی م: ١٣٦٢
- ١٤٣ فرهنگ آصفیہ سید احمد دہلوی

روز ----

- ۱۲۶ ماه محرم الحرام کے نضائل و احکام مولانا مفتی رضوان صاحب راولپنڈی
ابوالدین محمد بن عبداللہ الحسینی ۱۲۷ روح المعنی
- الالوسي م: ۱۲۷۰ هـ
ابو الفداء اسماعيل بن عمر بن كثير ۱۲۸ تفسیر ابن کثیر
- القرشی م: ۵۷۷۴ هـ
ابو جعفر محمد بن جریر الطبری م: ۵۲۲۴ تفسیر الطبری
- القاضی نصرالدین ابوسعید عبدالله ۱۲۹ تفسیر بیضاوی
- بن عمر بن محمد البیضاوی م: ۶۸۵ هـ
حکیم الامت حضرت مولانا اشرف علی بن عبدالحق ۱۳۰ بیان القرآن
- تهاونی م: ۱۳۶۲ هـ
حضرت مولانا شیر احمد عثمانی صاحب م: ۱۳۶۹ هـ ۱۳۱ تفسیر عثمانی
- مفتی تقی احمد عثمانی صاحب ۱۳۲ آسان ترجمہ القرآن
- حضرت مولانا ادریس بن محمد اسماعیل کاندھلوی ۱۳۳ سیرۃ المصطفی
- حکیم الامت مولانا اشرف علی تھانوی ۱۳۴ احکام القرآن للتھانوی
- حکیم الاسلام قاری محمد طیب صاحب علیہ الرحمہ ۱۳۵ اسلامی تہذیب و تمدن
- ۱۳۶ ارشادات حکیم الامت پروفیسر مسعود احسن علوی
مستقبل کی بازیافت ۱۳۷
- ڈاکٹر راشد شاز ۱۳۸ تہذیب الاخلاق
- مدیر سید احمد خان ۱۳۹ اصول تکفیر
- مولانا مفتی عبد الرحمن ۱۴۰ اسلام شاہراہ اعتدال
- مولانا محمد معاویہ سعیدی صاحب ۱۴۱ ذکر و فکر
- مفتی تقی بن مفتی محمد شفیع عثمانی صاحب ۱۴۲ ولین ٹائن ڈے
- مفتی تقی عثمانی صاحب ۱۴۳ اسلام اور ہماری زندگی

-
- ۱۶۵ یوم محبت
۱۶۶ کرمس کی حقیقت
۱۶۷ کرمس عیسائیوں سے مسلمانوں تک
۱۶۸ بابل سے قرآن تک
۱۶۹ بریٹانیہ کا پندرہواں ایڈیشن
۱۷۰ بست کیا ہے مفتی ابوالباجہ شاہ منصور
۱۷۱ بست اسلامی ثقافت اور پاکستان
۱۷۲ ہندو ہواروں کی اصلیت اور ان کی جغرافیائی کیفیت
۱۷۳ ہندو ہواروں کی دلچسپ اصلیت
۱۷۴ تاریخ گوردوار
۱۷۵ ٹرانسفر میشن آف سکھ
۱۷۶ وندے ماترم کی حقیقت
۱۷۷ رابندرناٹھ کے منتخب خطوط
۱۷۸ روزنامہ منصف حیدر آباد

زیرنظر کتاب غیروں کی مشاہدت عزیز القدر مفتی محمد شاقب فتح پوری استاد فقہ و حدیث مدرسہ چیتا کیمپ ممبئی نے اسی موضوع پر ترتیب دی ہے اور اس میں عقائد و عبادات سے لے کر تمام شعب حیات کے وہ پہلو احادیث اور فقہ کی کتابوں سے تلاش کر کر کے ابواب فقہیہ کی ترتیب پر جمع کئے ہیں جن میں کسی بھی طریقے سے غیروں سے مشاہدت اور تشبہ پایا جاتا ہے جزئیات کو احادیث، فقہی عبارات، شارحین حدیث کے اقوال سے مزین کرنے کے ساتھ ساتھ ان میں وجہ شبہ بھی بیان کیا ہے۔ ہماری نظر میں اس موضوع پر اس قدر مفصل، مرتب و مدلل اردو میں شاید یہ پہلی کتاب ہے جو موصوف کی لمبی مدت کی محنت و مشقت کا نجٹہ ہے۔

**نائب امیر الہند حضرت مولانا مفتی سید محمد سلمان صاحب منصور پوری
استاد حدیث و فقدار العلوم دیوبند**

محب عزیز مولانا محمد شاقب فتحپوری قاسمی بارک اللہ فی حیاتہ و جہودہ کی یہ کتاب امید ہے کہ ان شاء اللہ اس ضرورت کو پورا کرے گی اس میں مصنف نے تشبہ سے متعلق حدیث کی بڑی عمدہ تحقیق کی ہے، تشبہ کی وجہ سے رسول اللہ صلی اللہ علیہ وسلم نے جو احکام دیے ہیں ان کا بھی ذکر کیا ہے اور موجودہ دور میں تشبہ کی جو صورتیں پائی جاتی ہیں ان کے فقہی احکام کے اصول کو بھی واضح کرنے کی کوشش کی ہے جو کچھ لکھا ہے حدیث اور فقہ کی مستند کتابوں کے حوالے سے لکھا ہے اور رائے قائم کرنے میں اعتدال سے کام لیا ہے، زبان بھی عام فہم اور سہل ہے، یہ حقیر ابھی سفر میں ہے اس لئے پورا مسودہ تو نہیں دیکھ پایا، لیکن جا بجا دیکھنے کی سعادت حاصل ہوئی اور احساس ہوا کہ ایک بہتر کام ہو گیا ہے۔

**حضرت مولانا خالد سیف اللہ رحمانی صاحب مدظلہ العالی
صدر آل انڈیا مسلم پرشل لائے بورڈ**



MAKTABA AL HERMAIN DEOBAND

PIN-247554 U.P. India PH:8979354752

Email: abdurraziqkh01@gmail.com